

9-1 28
Acc. 14401

R65:31

உ

ஓம்.

தத் சத் அரஹ்மணேநம:

நித்தியாநித்தியவஸ்து விவேகம்.



இது

ஸ்ரீமத். ஆத்துமாநந்த சுவாமியவர்களால்
இயற்றப்பெற்று



மதுரை தேவாரபாராயணம்

அ. முத்துச்சாமிப்பிள்ளை அவர்களால்
பார்க்கையிடப்பெற்று



மதுரை பாஸ்டு ரேஞ்சாபீசர்

சி. ஷண்முகக்குமாரப்பிள்ளையவர்கள்
பொருளுதவியால்



மதுரை

மீனலோசனி அச்சியந்திரசாலையிற்
பதிப்பிக்கப்பெற்றது.

1927.

காபிரைட்] தாஉ-ம்ஆண்டு பிரபவஞ் [விலை ரூ. 1.

அறிவிப்பு.

இப்புத்தகம் வேண்டுவோர்கள் திருநெல்வேலி ஜில்லா கோவிற்பட்டி ஸ்ரீ முத்தானந்தசுவாமி மடத்தில் நேரிலாவது, வி. பி. மூலமாயாவது கிரயத்திற்குப் பெற்றுக் கொள்ளலாம்.



ஸ்ரீ சற்குருமுர்த்தி துணை.

நித்தியாநித்திய வஸ்து விவேகம்.

பாயிரம்.

எந்நாலுரைப்பினும் அந்நாற்குப்பாயிரமுரைத்துரைக்க
எனவும், பருப்பொருட்டாய பாயிரங்கேட்டார்க்கு துண்
பொருட்டாகிய நூலினிது விளங்குமெனவும், அது கேளா
விடத்துக் குன்று முட்டிய குருவிபோலும், குறிச்சிபுக்க
மான்போலும் மாணுக்கன் இடர்ப்படு மெனவும் பேரியோர்
கூறியிருத்தலாற் படிப்போர்க்கும், கேட்போர்க்கும் இந்
நூலிலுள்ள விஷயங்கள் எளிதில் விளங்குமாறு பருப்பொரு
ளாகிய பாயிரம் கூறப்படுகின்றது. பாயிரமென்னும் சொல்
லிற்கு வரலாறு என்பதருத்தமாதலின் இப் பாயிரத்துள்ள
பருப்பொருள்களே இந்நூல் வரும்வழி யென்பதாம்.

அஃதெவ்வாறெனில், இந்நூலானது நித்தியாநித்திய
வஸ்து விவேகம் என்னும் பெயருடையது. நித்திய வஸ்து
வாவது சச்சிதானந்த வடிவப் பிரஹ்மமாகிய சேதனப்பொரு
ளாம். அநித்திய வஸ்துவாவது மாயையும் அதன் காரிய
வடிவ பிரபஞ்சமுமாகிய ஜடப்பொருளாம். விவேகமாவது
சேதனமும் ஜடமுமாகிய அவ் விருவகை வஸ்துக்களையும்
வேறு வேறு (சேதனமாத்திரத்தைச் சேதனமாகவும், ஜட
மாத்திரத்தை ஜடமாகவும்) பிரித்தறிதலாம். (கலப்புறு
பொருளினின்றும் புத்தியால் வேறுபடுத்துக்காண்டலாம்.)
இச் சேதனத்தன்மை ஜடத் தன்மைகளிரண்டும் ஜீவ சொரு
பத்திற் கலந்திருக்கின்றன. இக்கலப்பினாலே ஜீவனுக்குப்

Acc. 14401

பந்தமுண்டா யிருக்கின்றது. அவிசாரத்தால் உண்டாகிய இப் பந்தம் அவற்றின் (சேதன ஜடங்களின்) விசாரத்தாலாகிய விவேகத்தாலன்றி வேறு வகையால் அதாவது கன்ம உபாசனைகளால் நிவிர்த்தியாகிறதில்லை. எதனாலெனில், அப் பந்தம் வாஸ்தவமாயிருந்தாற் கன்ம உபாசனைகளானிவிர்த்தியாகும். ஜீவனிடத்துள்ள பந்தம் சத்தியமன்று. கற்பிதமாம். அக் கற்பித பந்தம் மேற்கூறிய இருவகை வஸ்துக்களையும் உள்ளவாறு பிரித்துக் காண்டலாகிய விவேகஞானத்தினாலேயே நிவிர்த்தியாகின்ற தென்க.

அப்படியானால் (விவேகத்தினாலேயே பந்த நிவிர்த்தியுளதாகுமானால்) கன்மோபாசனைகள் எதன் பொருட்டு வேதத்தில் விதிக்கப்பட்டன வெனில், நிஷ்காம கன்மோபாசனைகளாற் சுத்தி செய்யப்பட்ட சித்தத்தின் மாத்திரமே மேற்கூறிய விவேகமுதிக்கு மாதலாற் சித்தத்தைச் சுத்தி செய்தற் பொருட்டு விதிக்கப்பட்டனவென்க.

ஆனால் அப் பந்தம் மித்தை யென்பது எதனாலறியப் படுகின்றதெனில், பந்த நிவிர்த்தியால் மோக்ஷமுளதா மென்பது சுருதி சித்தம். அந்த மோக்ஷத்தின் சொரூபமானது சர்வ துக்கநிவிர்த்தியும் பாமாநந்தவடிவப் பிரஹ்மத்தின் பிராப்தியுமா மென்று கூறப்பட்டிருக்கின்றது. சுருதியிற் கூறப்பட்டிருக்கின்ற அந் நிவிர்த்தி பிராப்தியென்னும் விசேடணங்களால் மோக்ஷத்திற்கு உள்ளதினீக்கமும் இல்லாத தன் சேர்க்கையுமாகிய விகாரமுடைமையும் துவைதமுடைமையும் உளவா மென்னுஞ் சங்கையுண்டாகின்றது. இச் சங்கையால் மோக்ஷத்திற்கு முறையே அநித்தியத் தன்மையும் அத்துவைதக் கேடாகிய சித்தாந்த பங்கமுமுளவாம்,

இவை “ஈதனைத்தும் பிரஹ்மமல்லவா” “எண்டு நானா அற்ப முமில்கை” என்பன முதலிய அநேக சுருதிகட்கு விரோதமாகின்றன. சுருதிகள் விரோதங்கூறா. ஆதலாற் சுருதியது சாரமாகிய அர்த்தத்தை யறிந்து கூறவேண்டும். அக் தன்மையாகிய அர்த்தம் யாதெனில், மோக்ஷத்தின் விசேடணமாகிய நிவிர்த்தி பிராப்திகளுக்குக் கற்பிதநிவிர்த்தி யெனவும், கற்பிதப்பிராப்தி யெனவும் பொருள் செய்யவேண்டும் என்க. அந்நிவிர்த்தி பிராப்தியென்னும் சொற்களுக்குக் கற்பித நிவிர்த்தி கற்பிதப் பிராப்தி யெனப் பொருள் செய்தல் எதன்பொருட்டுடெனில், ஜீவனிடத்துச் சர்வ துக்கங்களின் நிவிர்த்தியும் பரமாதந்த வடிவப் பிரஹ்மத்தின் பிராப்தியும் அநாதியாகவே சித்தித்திருக்கின்றபடியால் நித்தியமாயிருக்கின்றன. எப்போதாவதுண்டாகாமல் அநாதியாகவே சித்தித்திருக்கின்ற அந்தத்துக்கத்தின் நித்திய நிவிர்த்தியையும் பரமாதந்தவடிவப் பிரஹ்மத்தின் நித்தியப் பிராப்தியையும் தற்காலமுண்டானதுபோலக் கூறுதலாற் கற்பிதமெனக் கூறவேண்டிற்றென வறிக. அப்படியானால் தற்கால முண்டாகாத நிவிர்த்தி பிராப்திகளைத் தற்கால முண்டானதாகக் கூறுதல் பயனற்றதாமே யெனில், பயனற்றதாகாது. அவ்வாறு கூறுவதாற் சுருதி வாக்கியங்கட்கு விரோதமாகாமையும் மோக்ஷத்திற்கு அநித்தியத் தன்மையினைடைவு துவைதத் தன்மையின் அடைவுகள் உளவாகாமையுமாகிய பயனிருத்தலாலென வறிக.

அப்படியானால் அக் கற்பிதமாகிய நிவிர்த்தி பிராப்திகளின் ஞானத்தாற் சத்தியமாகிய மோக்ஷம் எவ்வாறுளதாமெனில், கற்பிதத்தினிவிர்த்தி அதிஷ்டான வடிவமாமென்னு

நியாயத்தால் முன் பிராந்தியினுற் சித்தித்திருந்த துக்க முடைமையும் பிரஹ்ம சொரூபத்தின் நீக்கமுமாகிய கற்பிதங்கள் தனது எதார்த்த சொரூப ஞானத்தால் நிவிர்த்தியாகின்றன. அக் கற்பித நிவிர்த்தி வாயிலாக முன்னமே சித்த மாயிருக்கின்ற மோக்ஷம் தற்காலமும் அடையப்பட்டது போலச் சித்திக்கின்ற தென்க. இனி மேற்கூறியவைகளே விளக்கிக் காட்டப்படுகின்றன.

எவ்வாறெனில், ஜீவனுக்குச் சர்வ துக்க நிவிர்த்தி பரமாத்ம வடிவப் பிரஹ்மத்தின் பிராப்திகளின் ஞானத்தால் அதாவது தன்னைச் சர்வ துக்கங்களிலும் சம்பந்தமில்லாத வனாகவும், பரமாத்ம வடிவப் பிரஹ்ம சொரூபமாகவும் அறிதலால் மோக்ஷமுளதா மென்று சாஸ்திரங்களிற் கூறப்பட்டிருக்கின்றது. அந்தத் துக்கமின்மை வடிவ நிவிர்த்தியும், பரமாத்ம சொரூபப் பிரஹ்மமே தானாயிருத்தலாகிய பிராப்தியும் புதிதாக (த் தற்காலம்) உண்டாயினவல்ல. அநாதியாகவே சித்தித்துள்ளன. ஆகையால் அவை (துக்கமின்மையும் பிரஹ்மத்தினடையும்) நித்தியமாம். நிவிர்த்தியுடையது நிவிர்த்த மென்றும், பிராப்தியுடையது பிராப்தமென்றும் கூறப்படுதலால் அந்த நித்திய நிவிர்த்தியையுடைய துக்கம்ஜீவனிடத்து நித்திய நிவிர்த்தமாம் (என்றமில்லாததாம்). நித்தியப் பிராப்தியையுடைய பரமாத்ம வடிவப் பிரஹ்மத்தின் சொரூபம் நித்தியப் பிராப்தமாம். (என்றமடையப் பட்டுள்ளதாம்) இவ்விதமாக உண்மையில் (பரமாத்ம சத்தையாக) ஜீவனுனவன் துக்கங்களின் சம்பந்தமில்லாமலும் பரமாத்ம வடிவப் பிரஹ்மமாகவு மிருக்கின்றான். இப்படியிருக்கின்ற ஜீவனுக்கு அஞ்ஞானத்தின் கற்பித சம்பந்தத் தாற் தன்னைச் சரீரியாக (சரீரமுடையவனாக) மதிக்கின்ற

பிராந்தினான் முளதாக அப் பிராந்தி ஞானத்தால் அந்தக் காரண முதலியவற்றின் தருமங்களாகிய கர்த்திருத் தன்மை, போக்திருத் தன்மை, சுகித்தன்மை, துக்கித்தன்மை, ஜீவத் தன்மை, மனிதத்தன்மைகளின் அபிமானமும் அவ்வபிமானத்தாற் றுக்கமுடைமையும் ஈசுவானினும் (பிரஹ்மத் தினும்) வேறார் தன்மையும் மித்தையாக உளவாயிருக்கின்றன. இவ்வாறு ஜீவன் தன்னைப் பிறப்பிறப்பாதி சமுசார துக்கமுடையவனாகவும், பிரஹ்மத்தின் வேறுகிய ஜீவனாகவும் நிச்சயிக்கின்றான். இவ்வாறு நிச்சயிக்குங் காலத்தும் காட்டிலலைந்து பசியால் வருந்தி அப்பசிவேதனை பொறுக்க முடியாமற் புலைப்பெண்ணினிடத்து அந்நம் யாசித்துண் ணுங்காலத்தும் தனது அரசரிமையினின்று நீங்காதவனாய்ச் சுகமூர்த்தியாய்ச் சிம்மாசனத்தி லுட்கார்ந்திருந்த இலவண வரசன் போல யாதொரு துக்க சம்பந்தமுமில்லாமற் பரமநந்த வடிவப் பிரஹ்ம சொரூபமாகவே யிருக்கின்றான். இக் காரணத்தினாலேதான் ஜீவனுக்குளவாகிய துக்க முடைமையும், பிரஹ்ம சொரூபத்தின் நீக்கமும் கற்பிதமென்று கூறப்பட்டன. அவை பிராந்தியினாலாகிய மித்தையாயினும் உள் ளவை போன்றிருத்தலால் அக் கற்பித துக்கமுடைமை அதன் கற்பித நிவிர்த்தியாலும், பரமநந்த வடிவப் பிரஹ்ம சொரூபத்தின் கற்பித நீக்கம் அதன் கற்பிதப் பிராப்தியினாலுமன்றி வேறுவகை முயற்சியால் நீக்குவனவல்ல. அந் தக் கற்பித துக்க நிவிர்த்தி பரமநந்த வடிவப் பிரஹ்ம சொரூபத்தின் கற்பிதப் பிராப்திகளின்றி மோக்ஷ முளதாகிறதில்லை. அவற்றின் நிவிர்த்தி பிராப்திகளும் தன்னைப் பரிபூரண அத்துவைதப் பிரஹ்மமென்றும் அத் தனதுசொரூபம் சச்சிதானந்தமென்றும் துக்கத்தை (அதற்குக் காரண

மாகிய தேகாதிப் பிரபஞ்சம் காரணத்தோடு பரமார்த்த மாக அசத்து ஜடதுக்க ரூபமாகவும், வியாவகாரிகத்தில் மித் தையாகவு மிருத்தலால் அதனாலுளதாகிய அத்துக்கமு) மித்தை யெனவும் வேறுவேறு பிரித்தறிதலாகிய விவேகத் தாலன்றி யுளதாகிறதில்லை. ஆகவே நித்தியாநித்திய வஸ்துக்களின் அபரோகூ விவேகமாகிய ஞானத்தால் முன்னமே சித்தித்துள்ள அச் சர்வதுக்க நிவிர்த்தியும், பரமாதந்த வடிவப் பிரஹ்மத்தின் பிராப்தியும் தற்காலமு முளவாகின் றன. அந்த நிவிர்த்தி பிராப்திகளினால் முன்னமே சித்தித் துள்ள மோகூத் தற்காலமு முளதாகின்றது. இவ்விதத் தால் ஜீவன் மோகூத் சொரூபியாகவே யிருக்கின்றான். அவ னுக்குப் பிரார்த்தியினாகிய கற்பிதபந்தத்தின் கற்பிதநிவிர்த் தி வாயிலாக முன்னமே சித்தித்துள்ள நித்தியமாகிய மோ கூத் சித்தித்தல் இந்நூலிற் கூறப்படுகின்றது. எவ்வா றெனில், இந்நூலிலுள்ள பத்துப் பிரகாணங்களுள் முதலா வதாகிய உபோத்தாதப் பிரகாணத்தில் குரு சீடர்களின் சுருக்கமான வரலாறும், தத்துவ மஸி மகாவாக்கியார்த்த உபதேச வாயிலாக சீடனது மோகூவடிவத் தன்மையும், அதைப்பற்றிய வினாவிடைகளும், அம் மோகூத்திற்கு நித் தியாநித்திய வஸ்து விவேகமாகிய ஞானமே சாதனமென் பதும், அந் நித்தியாநித்திய வஸ்துக்கள் தம்முட் கலந்திருக் குந் தன்மையும், அவ் விருவகை வஸ்துக்களின் சொரூபமும் கூறப்பட்டிருக்கின்றன.

இரண்டாவதாகிய அசத்திலக்கணப் பிரகாணத்தில் பிரபஞ்சமானது இல்லையென்னு முணர்ச்சிக்கு விடயமா கின்றதென்னும் சித்தாந்தமும் அதற்கு அப்பிரபஞ்சம் இருக்கிறதென்னு முணர்ச்சிக்கு விஷயமாகிற தென்னும்

சங்கையும், அச்சங்கைக்கு இரச்சசர்ப்ப திருஷ்டாந்தத்தால்
அவ்வுணர்ச்சி பிராந்தினான மாதலாலும், அப் பிராந்தி
னானத்தின் விஷயமாகிய சகத்து அசத்தா மென்பதும்,
மண்ணுக்கு வேறுகக் கடம் இல்லாமைபோல சத்து வஸ்து
விற்கு வேறுகச் சகத்திலை யென்பதும், கடம் என்னுஞ்
சொல்லிற்கு கலசவடிவம் வாச்சியப் பொருளாவதன்றி
யவாச்சியமாகிய மண் பொருளாகாததுபோல பிரபஞ்ச
மென்னுஞ் சொல்லிற்கு வாச்சியமாகிய மலை நதி முதலிய
வற்றோடு கூடிய பிரபஞ்சம் பொருளாவதன்றி அவாச்சிய
மாகிய நித்திய வஸ்து பொருளாகாதென்னுஞ் சங்கையும்,
அச் சங்கைக்குக் கட மென்னுஞ் சொல்லிற்கு மண் வாச்சி
யமும்ல்ல. அவாச்சியமும்ல்ல. இலக்கியமாம். அதுபோலப்
பிரபஞ்சமென்னுஞ் சொல்லிற்கு நித்திய வஸ்துவானது
வாச்சியார்த்தமும்ல்ல. அவாச்சி யார்த்தமும்ல்ல. இலக்கி
யார்த்தமாம் என்பதும், அவ் விலக்கியார்த்தத்தை மாதிரம்
புத்தியாம் கிரகத்தால் பொருளாக விளங்கு மென்பதும்,
அதனால் அத்தியாச இலக்கணமுடைய சகத்து அசத்தென்
பதும் கூறப்பட்டிருக்கின்றன.

முன்னுறவதாகிய ஜடவிலக்கணப் பிரகாணத்தில் ஜகத்து
விளங்கவில்லை யென்னு முணர்ச்சிக்கு விஷயமாமென்னுஞ்
சித்தாந்தமும் அப்படியல்ல. அது விளங்குகிறதென்னு
முணர்ச்சிக்கு விஷயமாதலாம் கூடாதென்னுஞ் சங்கையும்,
அச் சங்கைக்கு சொப்பனதிருஷ்டாந்தத்தால் அவ்வுணர்ச்சி
பிராந்தியென்னுஞ் சமாதானமும், அது யதார்த்த ஞான
சாதனங்களாகிய சுரோத்திரேந்திரியாதிகளுக்கு விஷயமா
தலாம் பிராந்தியன்றென்னுஞ் சங்கையும், அச் சங்கைக்கு

அச் சுரோத்திரேந்திரியாதிகள் பிராந்தி ஞானத்தின் சாதன மாமென்னுஞ் சமாதானமும், ஜகத்து நித்தியவஸ்துவில் அத்தியஸ்தமென்பது தோன்ற அவ் வத்தியாஸ விலக்கணமும், அவ் வத்தியாசத்தாற் (பிராந்தியால்) விளங்கும் விளக்கமும், நித்திய வஸ்துவினிடமிருந்து அத்தியாச வாயிலாகக் கிடைத்ததன்றி ஜகத்திற்குச் சொந்தமில்லாமையா லது ஜடமாம் என்பதும் கூறப்பட்டிருக்கின்றன.

நான்காவதாகிய துக்கவிலக்கணப் பிரகாணத்தில் பிரபஞ்சப் பொருள்கள் வெறுப்பிற்கு விஷயமாதலால் துக்க ரூபமா மென்னுஞ் சித்தாந்தமும் அப்படியல்ல. அவை பிரியத்திற்கு விஷயமாவனவும், சுகத்தைக் கொடுப்பனவுமாகக் காணப்படுதலால் துக்க ரூபமெனல் கூடாதென்னுஞ் சங்கையும், அச்சங்கைக்கு அவை பிரியத்திற்கு விஷய மாவனவாகவும், சுகத்தைக் கொடுப்பனவாகவும் காணப்படுதல் பிராந்தியம். வெறுப்பிற்கு விஷயமாகக் காணப்படுதல் எதார்த்தமா மென்னுஞ் சமாதானமும், பிராந்தி ஞானத்தாற் பிரியத்திற்கு விஷயமாவனவாய்க் காணப்படுங் காலத்தூள்ளும், அநுபவத்துக்கு முன்னும் பின்னும் துக்கமே தருமென்பதும், அநுபவ காலத்திலும் சுகவிரோதியாகிய அவ்விஷயங்கள் சுகம் கொடுக்கிறதில்லை. ஆனால் அக்காலத்தில் மாத்திரம் ஆவற்றினிடத் துண்டாகிற இச்சை நீங்குகிற தென்பதும், அநுபவிக்கப்பட்டுஞ் சுகத்திற்குச் சாதனம் நிச்சல வந்தக் கரணமென்பதும், சுகம் நித்திய வஸ்துவினிடத்தே யுளதென்பதும், அச்சுகம் நிச்சல வந்தக் கரண வாயிலாக ஜீவர்களா லநுபவிக்கப்படுகின்ற தென்பதுங் கூறப்பட்டிருக்கின்றன.

ஐந்தாவதாகிய சத்திலக்கணப் பிரகாணத்தில் எந்தக் காலத்திலு மெந்த ஞானத்தாலும் பாதிக்கக் கூடாமலிருக்குந் தன்மை சத்திலக்கணமா மென்னுஞ் சித்தாந்தமும் அதைக் குறித்து கடமிருக்கிறது படமிருக்கிறது என்பதாகப் பிரபஞ்சப் பொருள்களி லிருப்புக் காணப்படுதலாலவை சத்தா மென்னுஞ் சங்கையு மச்சங்கைக்கு ஏகமும் வியாபகமுமாயிருக்கின்ற நித்திய வஸ்துவில் அத்தியஸ்தமாகிய ஜகத்திற் காணப்படு மிருப்பு கயிற்றிற் கற்பிதமாகிய சர்ப்பத்திற் காணப்பட்ட இருப்பு அக் கயிற்றினுடையதாயிருத்தல் போல அதிஷ்டான வடிவ நித்திய வஸ்துவினுடையதெனவும் அஃ விருப்பு பிராந்தியினாலே ஜகத்திற் றோற்றுகிற தென்பதும் நித்திய வஸ்துவே அஞ்ஞான சம்பந்தத்தால் ஜீவத்தன்மை யடைந்திருக்கிற தென்பதும், அதன் முறையும், ஜீவனுக்கு தனது விசேடவடிவம் தோற்றமைக்குக் காரணங் கூறும் வாயிலாக மூலை தூலை பென்னும் இருவகை அஞ்ஞான வடிவமும், அவற்றின் ஆவரண விசேஷ சத்திகளின் வியாபாரங்களும், ஜீவனுக்கு சத்து வடிவத்தின் நித்தியப் பிராப்தத் தன்மை கூறும்பொருட்டு துவம்பதத்தின் வாச்சியார்த்த இலக்கியார்த்தங்களும், ஜீவே சுர சொருபங்களும், அச்சொருபங்களில் அதிஷ்டான பாகம் அசங்க சொப்பிரகாச நித்தியமென்பதும், அத்தியஸ்த பாகம் கற்பித சமுசாரமுடைய தென்பதும் கூறப்பட்டிருக்கின்றன.

ஆறாவதாகிய சித்திலக்கணப் பிரகாணத்தில் எக்காலத்தும் அந்நியவஸ்துக்களால் விளங்குதலுங் குன்றுதலுமின்றி சுயமே விளங்குதல் சித்திலக்கணமென்னுஞ் சித்தாந்தமும்,

அதைக்குறித்து ஜகத்துப்பொருள்கள் விளங்குகிறபடியால் அவை சித்தாமென்னுஞ் சங்கையும், அச்சங்கைக்கு சூரியனது விம்பமும் பிரதிவிம்பமுமாகியவிருவகைப் பிரகாச வஸ்துக்களால் அல்லது ஒருவகைப்பிரகாசத்தால் விளங்குகின்ற ஜடமாகிய குட்டிச்சவர்போல நித்தியவஸ்துவாகிய விம்பமும், சிதாபாசனாகிய பிரதிவிம்பமும் என்னும் இருவகைப் பிரகாச வஸ்துக்களால் அல்லது ஒருவகைப் பிரகாச வஸ்துவால் விளங்குவனவாயிருத்தலால் ஜகப்பொருள்கள் ஜடமென்பதும், ஜடமாயினும் ஜகப்பொருள்கள் தருமியாகவும் விளக்கமானது அவற்றின் தருமமாகவும் காணப்படுதலால் அத்தருமிகளின் நாசத்தாற் தருமமாகிய விளக்கத்திற்கும் நாசமுளதாதலாகிய சித்தாந்த பங்கமுண்டாமென்னும் சங்கையும், அச்சங்கைக்கு அத்தரும தருமித்தன்மைகள் அஞ்ஞானத்தால் மாறுபட்டுத்தோன்றுந் தன்மையும், அத்தரும தருமித்தன்மைகளின் உண்மை இலக்கணத்தாற் சமாதானமும், மேலும் அதைப்பற்றி வருஞ்சங்கையை வெய்யிவின் திருஷ்டாந்தத்தாற்போக்கி சோபாதிக நித்தியவஸ்துவின் இருவகைப்பிரகாசங்களால் விளங்குகின்ற ஜகத்துப்பொருள்களை அவ்விருவகைப் பிரகாசங்களினின்றும் பிரித்தால் ஜடமாமென்பதும், ஜகத்தைப்பிரகாசிப்பிக்கின்ற விருவகைப் பிரகாசங்களில் விம்பப்பிரகாசம் நித்தியமும் பிரதிவிம்பப்பிரகாசம் அநித்தியமுமாமென்பதும், இக்காரணத்தால் ஜீவன் தனது ஆபாசபாகத்தால் தன்னை அஞ்ஞானக மதித்து அதனால் பிறவித்துன்பத்தை யடையும்போதும் தனது விம்பசித்து வடிவகூடஸ்தனினின்றும் நீங்காமையால் அச்சொப்பிரகாச நித்திய சித்துவடிவ கூடஸ்தனது சொரூபம் அச்சிவஞால் என்றும் அடையப்பட்டிருக்கின்றதென்னும் சித்

துத் தன்மையின் நித்தியப்பிராப்தமும் கூறப்பட்டிருக்கின்
றன.

ஏழாவதாகிய ஆனந்தவிலக்கணப் பிரகாரணத்தில் எல்
லாக்காலங்களிலும் மாறுபடாமல்மிகுந்த பிரியத்துக்கு விஷ
யமாவது ஆனந்தத்தின் இலக்கணமா மென்னும் சித்தாந்த
மும், அதுபற்றி கடமுதலிய பிரபஞ்ச விஷயங்கள் பிரியத்
திற்கு விஷயமாகக் காணப்படுதலாலவைகளிடத்தில் ஆனந்த
முளதென்னுஞ் சங்கையும், அச்சங்கைக்கு விஷயங்களிலுண்
டாகு மந்தப்பிரியம் மாறுபடுதலினாலும் எல்லாக்காலத்தி
லும் மாறுபடாமல் மிகுந்த பிரியத்திற்கு விஷயமாவது
ஆனந்தத்தின் இலக்கணமாதலாலும் மாறுபடுதலுடைய
பிரியம் ஆனந்தவிலக்கண மல்லாமையாலும் அம்மாறுதலு
டைய பிரியமும் ஒவ்வொரு காலங்களிற் போக்தாவாகிய
நித்தியவஸ்துவிற்கு அறுகூலமாயிருத்தல்பற்றி யுண்டாகின்
றமையால் வாஸ்தவத்தில் விஷயங்களில் துக்கமே யுளதென்
னுஞ் சமாதானமும், நித்திய வஸ்துவினிடத்துள்ள போக்
திருத்தன்மை போகத்தன்மைகளைப் பற்றிய சங்கை சமா
தானங்களும் அச் சங்கை சமாதானவாயிலாக அப்போக்தா
போகங்களின் சொரூபங்களு மவற்றுள் போக்தாவடிவ
ஆனந்தமய ஆபாசனுக்கு பிரஹ்மானந்தாநுபூதி யுண்
டெனிற் பலத்தின் சித்தியும், துவைதாபத்தியும் உண்டா
மென்னுஞ் சங்கையும், அச்சங்கைக்கு சுருதிப் பிரமாணத்
தால் அவையில்லாமையின் சித்தாந்தமும், பிரஹ்மானந்த
மெனுஞ் சொல்விற்கு சுருதி வாக்கியத்தால் விம்பானந்த
சித்தியுண்டாதலால் அந்த விம்பானந்தம் கற்பிதனாகிய
ஆபாசனால் அநுபவிக்கப்படமாட்டாதென்னுஞ் சங்கையும்,
அச்சங்கைக்கு அப்பிரஹ்மானந்தம் சோபாதிகமாதலாற்

கூடுமென்னுஞ் சமாதானமும், ஆபாசனுக்குண்டாகிய ஞானம் மித்தையாம். அந்த ஞானத்தால் நிவிர்த்தியாகின்ற பந்தமும் மித்தையாதலாலென்பதும், ஆனந்த மயனாகிய ஜீவனுக்கு “ஜீவன் பரமாத்வாவிடத்தோடுகின்றான்.” என்பது முதலிய சுருதிவாக்கியங்களால் நித்தியத்தன்மை கேட்கப்படுகின்றது. அத்தன்மைய ஆனந்த மயனை கற்பிதனென்று கூறுதல் விரோதமாமென்னுஞ் சங்கையும், அச்சங்கைக்கு அவ்வானந்த மயனென்னுஞ் சொல்லுக்கு அருத்தங்கூறும் வாயிலாக சமாதானமும், முக்கியத்தன்மையினாலும் பாதார்த்தத்தன்மையினாலும் தத் துவம் என்னும் இரண்டு பதார்த்தங்கட்கு (ஜீவப்பிரஹ்மங்கட்கு)ச்சாமானாதி காரணியத்தால் (அபின்னத்தன்மை வடிவ சம்பந்தத்தால்) உளதாகும் ஐக்கிய விலக்கணமும், அதைப்பற்றிய சங்கை சமாதானங்களும், ஆபாசன் “அவ்விடத்தைய (சுழுத்தியிலுள்ள) பிரஹ்மாநந்த மாகின்றான்” என்னும் சுருதிவாக்கியத்திற்குப் பொருள்கூறும் வாயிலாகப் பிரதிவிம்பமும், விம்பமுமாகிய பிரஹ்மாநந்த விலக்கணங்களும், சேதனத்தின் சொரூப ஞானவிருத்தி ஞானங்களின் பேதமும், அவ்விருவகை ஞானங்களும் முறையே அஞ்ஞானத்திற்குச் சாதக பாதகமாதலும், ஜீவன் ஜனனமாநாதி சமுசார னுக்கத்தால் வருந்துங்காலத்தும் பரமாநந்த வடிவம் அவனால் நித்தியப் பிராப்தமாயடையப்பட்டிருக்கிற தென்பதும் கூறப்பட்டிருக்கின்றன.

எட்டாவதாகிய மஹாவாக்கியப் பிரகரணத்தில் ஜீவனுக்குச் சமுசாரம் தோற்றும் விதமும், பின் விவேகவாயிலாக அவன் அதைப்போக்கும்பொருட்டுக் குருவைச் சாண

டைதலும், தத்துவமசி மஹாவாக்கியத்தின் சிவணவாயிலாகத் துவம்பதார்த்த விசாரமும், பின்பு ஆசிரியராலுபதேசிக்கப்படும் ஜீவேசுர சொரூபங்களும், அவரது ஐக்கியமும், அவ்வைக்கிய விஷயமாய் ஜீவேசுரரிடத்துள்ள பேதங்களைப் பற்றிய சங்கையும், அச்சங்கைக்கு நான்குவகையாகாய சேதனங்களின்றிருஷ்டாந்த தார்ஷ்டாந்தங்களும், தத் துவம்பதங்களின் வாச்சியார்த்த விலக்கியார்த்தங்களை யறிவிக்கும் வாயிலாகச் சக்தி இலக்கணைகளின் சுருக்கமான விலக்கணங்களும், விட்டுவிடாத இலக்கணையின்றிருஷ்டாந்தமும், தார்ஷ்டாந்தமாகிய கூடஸ்த பிரஹ்மங்களையிலக்கணையாலறியுமுபாயமும், அவ்விருவகைச் சேதனங்களையும் ஏகமென்றறிதற்கேதுவாகிய ஐக்கிய இலக்கணமும், அவ்விலக்கணத்தாலுண்டாகின்ற ஐக்கிய நிச்சயமும் கூறப்பட்டிருக்கின்றன.

ஒன்பதாவதாகிய துவம்பதார்த்த விவேகப்பிரகாணத்தில் துவம்பதவாச்சியார்த்தத்துள்ள பஞ்சகோசங்களின் பெயரும், சொரூபமும், அவை ஆன்மாவை மறைக்குந் தன்மையும், அப்பஞ்சகோசங்களை ஆன்மாவினின்று விவேகிக்கும் உபாயமும், அவற்றின் விவேக வாயிலாக ஆன்மாவின் அந்நுவயத்தை (இருப்பையும்) கோசங்களின் வெதிரேகத்தை (இன்மையையும்) அறியத்தக்க யுத்தியும், ஆரந்த மயகோச விவேக உபதேசத்தால் உத்தமாதிகாரிக்குளதாகின்ற துவம்பத விலக்கியார்த்தமாகிய கூடஸ்த சேதனவதுபூதிக் கிரமமும் கூறப்பட்டிருக்கின்றன.

பத்தாவதாகிய தற்பதார்த்தப் பிரகாணத்தில் சௌமியனேசிருட்டிக்கு முன்னே இது (ஜகத்து)ஒரே அத்துவிதிய சத்துருபப்பிரஹ்மமாயிருந்த தென்னும் சுருதிவாக்கியத்

தாம் சகத்திற்குக்காரணமாகக் காணப்படுகின்ற பிரஹ்மம் வாக்கு மனங்களால் அறியப்படாததாயிருத்தலால் அதன் உபாதியைக்கொண்டறியப்படுவதன்றித் தான் மாத்திரம் அறியப்படமாட்டாது. அதுபற்றி அப்பிரஹ்மத்தின் காரியமாயும் உபாதியாயுமிருக்கின்ற பூதாதி ஜகத்தின் விவேகவாயிலாக அந்தப்பிரஹ்மத்தை யறிவிக்கும்பொருட்டுப்பூதாதிஜகத்தின் சுருக்கமான சொரூபமும், ஜகத்திலுள்ள சுவகதாதிபேதவிலக்கணமும், சிருட்டிக்கு முன் ஜகத்திலுடையென்பதை யறிவித்தற்குச் சாந்தோக்கிய சுருதியிற்கூறிய “ஒரு ஏ அத்துவிதீயம்” என்னும் விசேஷணங்களால் மேற்கூறப்பட்ட மூவகைப் பேதங்களும் பிரஹ்மத்திலுடையென்பதும், அம்மூவகைப்பேதங்களூழில்லாத பிரஹ்மமே பிரளயத்திலிருந்ததென்பதைப் பலவகை விசேஷணங்களாலறிவிக்கின்ற ஸ்மிருதிப்பிரமாணமும், அவ்வாறிருக்கின்ற வஸ்துவை அறிதற்குரிய காலமுமுபாயமும், அத்தன்மையுடைய வஸ்துவின் கண் சத்தின்வேறும் அசத்தின் வேறுமாகிய அஞ்ஞானத்தின் கற்பித இருப்பும், அவ்வஞ்ஞானமாகிய சத்தியாற் சத்துவஸ்துவின் கண் இல்லாதபூதாதி ஜகத்துக்கற்பிக்கப்படுதலும், அக்கற்பித பூதாதிஜகத்தைச் சத்துவஸ்துவினின்று வேறுபடுத்து முறையும், ஞானியின் வியவகார முதலியவற்றைப்பற்றிய சங்கை சமாதானங்களும், துவைதஜகத்தின் தோற்றத்தைப்பற்றிய சங்கை சமாதானங்களும், பின்பு துவைதஜகத்தை அநாதாஞ்செய்யும் முயற்சிபயனற்றதாமென்னும் சங்கையும், அச்சங்கைக்குச் சீவன் முத்தியும் விதேக முத்தியுமாகிய இருவகைப் பயன்களுள்வென்னும் சமாதானமும், சத்தசத்துக்களின் விவேக ஞானத்தால் நாசமாகிய பிராந்தி திரும்ப உண்டாகாதென்னும் சித்தாந்தமும், இத்தற்பதார்த்த விவேக சிவணத்தால் உத்தமாதிகாரிக் குளவாகும் அபரோகூ பிரஹ்மானுபூதி முதலியவற்றின் கிரமமும், அவற்றிலுளதாகின்ற கிருதகிருத்தியத் தன்மை முதலியவைகளும் கூறப்பட்டிருக்கின்றன.

உ

ஓம் தத்ஸத்பிரஹ்மணே நம:

இந்நூலாசிரியர் மாணுக்கர் ஹரிகேசனல்லுர்
பிரஹ்மஸ்ரீ M. ஹரிஹரையரவர்களியற் றிய
சிறப்புப் பாயிரம்.

ஐசிரியப்பா.

திருமறு வகத்தனும் மருமல ரகத்தனும்
மின்னுநன் மணிமுடிப் பொன்னகர்க் கிறைவனு
மண்டரு மண்டருங் கண்டரு துதலனே
யிக்கா சினியுறு மிக்கா சினிதற
மதியமு மத்தமுந் துதிபெறு கங்கையுந்
தங்கிய சடையு மங்கையோர் புடையு
நெற்றிக் கண்ணும் பெற்ற லூர்தியு
நீல கண்டமுங் கோலம ருப்புந்
தொனையெயிற் றரவு முழையு முடுக்கையு
மழுவுஞ் சூலமும் வழுவை யுரியு
மின்ன பலவாந் தன்னுடைக் கோலங்
கரந்து கருணை சுரந்தொரு வடிவாய்த்
தோற்றின ளெனவே போற்றிட யாருஞ்
சேரதே சத்துக் கோரணி யென்னுங்
காலடி யூரிற் காலா யுதக்கொடிக்
காங்கையன் மகற்பெற் றுங்கவன் றனக்குப்

பிதாவின தெழிலபி தானம் வைத்தெனச்
 சிவகுரு மறைபவன் றவமுறு பாலனாய்த்
 தனக்கவன் சங்கர னெனப்பெயர் சாற்றிட
 வளர்ந்து வருநா னுளந்து றவிலுறு
 மச்சம யத்தினி லிச்சக மகிழ்ச்
 சங்கர னங்கிசந் தன்கட் சார
 வயதுமூன் றினிலே வியனுல கடைந்த
 பிதாவை நினைந்து சதாவ ருந்து
 மனைதனைத் தேற்றித் தனைநினை போழ்தின்
 வருகைசாற் றியவ டருவிடை தனைப்பெற்
 றவ்விட மகல்கால் வெவ்விடம் பில்குந்
 தூம்புவா லெயிற்றினைப் பாம்பவ தாரக்
 கோவீந்த யோகிகண் டாவிந்த வுலக
 மிவனாற் பெறுபய னெவனாற் சொலவெளி
 தெனப்புகழ்ந் தாச்ரம நெறிக்குரு வாமதித்
 துபதே சிக்கப் பபந்திர் கங்கைக்
 கரையிடை யுற்றவ னருள்பணி கொண்டு
 பிரஹ்மசூத் திரக்கு முரியமா பாடியம்
 வியாஸ முனிபார்த் தயாவென வியக்க
 வியற்றிய வன்றரு வயதின் விருத்தியோ
 டுலகிற் சரித்துப் பலமத மடக்கி
 யத்துவை தத்தை யுத்துங் கமதுற
 நிறுவியோன் பதமலர் கறையறு தனதுளப்

பீடத் திருத்திய பீடமை சச்சி
 தாநந்த ரூபமுத் தாநந்த நாமன்
 மொழியுப தேச வழிவரு ஞானி
 தென்றியுஞ் சந்தமு மொன்றிம ணக்குங்
 குன்றிடை நின்று தென்றமிழ் வளர்க்குங்
 குடமுனி கருணையிற் றடவரை யிழிந்து
 வருபொரு ளையெனுந் திருநதி வளனு
 நன்னிதி பலதருடங் கன்னடி யன்கால்
 வளனுஞ் சேரலால் வளவனும் வெள்குறச்
 செல்வரு வந்துவாழ் செல்வரு பொன்முடி
 மாட வரிசைகொள் சேடமை யரிகைபிற்
 பூசுர னெனது காசறு தேசக
 மடத்து மொருபுற மடத்து மொளிருவோன்
 ளறும்பு கடைமுத லெறும்பியெ னச்சொலுஉம்
 யோனிபே தங்களார் நாமரூ பங்களாம்
 பிரபஞ் சப்பொரு டிராமறு மாயா
 கற்பித மாதலாற் காணு தவற்றை
 யெக்கா லத்து மிக்கது மொப்பது
 மின்றியே யெங்கு நின்றில கின்ப
 மொன்றையே காணு முணர்வுறு பெரியோன்
 முனம்பசு வாசக மெனும் மனையுங்
 கற்பிலக் கணக்கு நற்பொழிப் புரையுஞ்
 சாத்து விகர்போற் ருத்துமா நந்த

18 நித்தியாநித்திய வஸ்து விவேகம் சிறப்புப்பாயிரம்.

விளக்கமு மியற்றிய வளக்கறு புகழ்செறி
யாத்துமா நந்தப் பேர்த்துரி யாச்ரமி
முன்னோ ருரைநா னன்னெறி யறிந்து
முந்தைநற் பயனால் வந்தவிப் பிறவியிற்
முந்தமை யறிந்த சாந்தர்கண் டின்புற
முத்திவி ரும்புநர்க் கொத்தசா தனமாய்த்
தனையறி வுறுவோன் றனையறி வுறுத்து
நித்தியா நித்திய வத்துவி வேகக்
கத்தியத் தமிழ்நி கழ்த்தின னதனைக்
கவ்வையார் கவிஞ் ழிவ்வுல குள்ளார்
படித்த றிந்துட லெடுத்த பயனுற
வாங்கில வாட்சியிற் பாங்குறு காட்டி
லாகா ரேஞ்சருத் யோகாச் ரயமுறு
ஷண்முக குமார னுண்மதி யுடையோன்
கங்கைக் குலவான் றிங்களச் சென்னும்
வாகனத் தேற்றி யுதவினன் மாகர்க்
கமுதுவட் டித்த கமலநா பனினே.

சிறப்புப்பாயிரம் முற்றிற்று.



ஸ்ரீ சற்குருமூர்த்தி துணை.

நித்தியாநித்திய வஸ்து விவேகம்.

மங்கலம்.

நித்தியா நித்தியப் பொருள்வி வேகமெய்
முத்திசா தனமதாம் மொழிவ னம்மொழி
யெத்திசா முகத்தினு மிருந்து தோன்றிடும்
அத்தியா நந்தினு னருளி னல்கவே.

இதன் பொழிப்புரை—எந்தத் திக்குக்கண்ணும் இருந்து விளங்குகின்றவனாகிய யானைமுகத்தினையுடைய விராயகப் பெருமானது திருவருளால் உண்மையாயிருக்கின்ற மோகத்தின் சாதனமாகிய நித்தியாநித்திய வஸ்து விவேகம் என்னும் தூலைச் சொல்ல ஆரம்பிக்கின்றேன். அந்நூற் குரிய நன்மொழிகளையெல்லாம் அவ்விராயகப் பெருமான் எனது புத்திக்கு விளங்குமாறு அருள்புக. மொழி - சாதி யொருமை.

இந்தால் நித்தியாநித்திய வஸ்து விவேகமாதலால் இதன் இம்மங்கலச் செய்யுளிடத்தும் அவ்விவேகமே அமைந்திருக்கின்றது. எப்படியெனில், விராயகப் பெருமானது உண்மை வடிவத்தை மாத்திரம் அத்தியாநந் முதலிய நாம ரூபமய சுற்பித்தத்தினின்றும் பாகத்தியாக விலக்கணையால் விவேகத்துப் பொருளாகக் கொள்ளவேண்டுதலா லென்க. அவ்வாறு விவேகிக்காமல் முக்கியார்த்தத்தைப் பொருளாகக் கொள்ளின் வருந்தோஷ மென்றையெனின் அதிட்டான பாகம் ஆபாசபாகம் இரண்டும் கலந்திருக்கின்ற முக்கியார்த்

தத்தைப் பொருளாகக் கொள்ளின் பரிச்சின்னனாகிய அத்
நியாநந்தினனுக்கு எத்திசாமுகத்தினும் இருந்து தோன்
றுகை சம்பவியாதென்னும் தோஷ முளதாகும் ஆதலால்
விநாயகப் பெருமானது அதிட்டானவடிவ இலக்கியார்த்
தத்தை மாத்திரம் பொருளாகக்கொள்ளுமாறு அமைந்து
கிடத்தலைக் கண்டுகொள்க.

நூல்.

க-வது உபோற்காதப் பிரகரணம்.

இந்நித்தியாநித்திய வஸ்து விவேக நூலானது குரு
சீட சம்வாதரூபமாக அதாவது வினாவிடை ரூபமாகச் செய்
யப்படுகின்றது. ஏனெனில் அவ்வாறு செய்யப்படுதலால்
நூலின்கண்ணுள்ள விஷயங்கள் படிப்போர்க்கும் கேட்
போர்க்கும் எளிதிற்புலப்படுதலாகிய பிரயோசனமிருத்தலா
லென்க. அதுபற்றி இந்நூலிற் கூறப்படுகின்ற குருசீடர்
களும் அவர்கள் வசிப்பிடங்கள் முதலியனவும் புதியனவாகக்
கற்பிக்கப்படுகின்றன.

ஸ்ரீ காஸ்மீர தேயத்தின்கண் நீர்வளம், நிலவளம்,
செல்வவளங்களால் முதன்மை பெற்றுயர்ந்த மாயாபுரி
யென்னும் நகரத்தில் விசாரசீலன் என்னும் பெயருடைய
பிராஹ்மண சிகாமணியொருவன் இளமைப்பருவமுதல்
கல்வி கேள்விகளாலும், ஒழுக்கத்தினாலும், குணத்தினாலும்
தனக்கொத்தவரும் உயர்ந்தவரும் இலரென்று கண்டோர்
யாவரும் மதிக்குமாறு வாழ்ந்துகொண்டிருந்தனன். இவ்
வாறிருக்கின்ற அந்தப் பிராஹ்மணோத்தமனுக்குச் சென்ற
பல பிறவிகளிற் செய்த நிஷ்காமகன்ம முதலியவற்றாற் சித்த
சுத்தியுண்டாய் அச்சித்தசுத்தியால் விவேகாதி சாதனங்கள்

நான்கும் உளவாயின. அவற்றால் அவன் மோகூஷ்விருப்
புடையனாய் அதனை (மோகூஷத்தினை) அடைவிக்கத்தகுந்த
ஞானசாரியர் எங்கிருக்கின்றார்? அவரால் நான் விரும்பிய
சுகத்தை யெப்பொழுதடைவேன்? என்னும் தீவிரமான
இச்சையோடு தனது விடுவிட்டு நீங்கிப் பலவிடங்களிற்
மேடிக் கடைசியிற் கங்காதிரத்திற் றம்மைச் சூழ்ந்து காத்
திருக்கின்ற நிர்த்தோஷர்களாகிய சிட்டுகளுக்கு ஞானோப
தேசஞ் செய்துகொண்டு அருள்வடிவாய் விளங்குகின்ற
ஞானசாரியரைக் கண்டு இவரே நமக்குப் புகலிடமென நிச்
சயித்து அவரைப் பலதாம் வலம்வந்து சாஷ்டாங்க நமஸ்
காஞ் செய்து பத்திரபூஷ்ப பலாதிகளால் அருச்சித்துப்
பூசித்தனன்.

இவ்வாறு வழிபாடு செய்த அவனுடைய அடக்கம்
அன்பு முதலியவற்றால் அவனுடைய பக்குவத்தை யறிந்து
நீ யாவன்? இங்கு எதன் பொருட்டு வந்தாயென ஆசாரியர்
கேட்க, அவ்விசாரசீலன் கூறுகின்றான். யான் விப்பிரன்.
ஜனனமாணாதி சமுசார துக்கத்தால் மிகவும் வருந்துகின்
மேன். இத்தன்மைய துக்கியாகிய என்னை இத்துக்கத்தி
னினும் விடுவித்து மோகூஷவடிவ சுகம் அடைவிக்குமாறு
ஹ்ரு தேகூஷணமூர்த்தி வடிவா யிங்கெழுந்தருளியிருக்கின்ற
தேவரீரைச் சரணடைந்தேன். கிருபாசொருபியாகிய தேவ
ரீர் அடியேனை யாட்கொண்டு அருள்புரிக என்று விண்ணப்
பித்தான். இவ்வாறு குறைகூறிய விசாரசீலனை நோக்கி
ஆசாரியர் அவனது உண்மைவடிவத்தை உபதேசிக்கக்கருதி
“ஹந்தா! நீ மோகூஷசொருபியாகவே (யாதொரு துக்கசம்
பந்தமுமின்றிப் பரமாநந்த வடிவப் பிரஹ்மமாகவே) யிருக்

கின்றாய். அவ்வாறிருக்கின்ற நீ துக்கத்தைப் போக்கவேண்டுமென்றும், மோக்ஷத்தை அடையவேண்டுமென்றும் நினைக்கின்ற நினைப்புப் பிராந்தியினாலுண்டாகியதாம் என்று அவனுக்குச் சாமவேதத்துள்ள மஹாவாக்கியத்தின் அர்த்தத்தை உபதேசித்தார். அவ்வாக்கியத்தைக் கேட்டுச் சீடன் வினாவுகின்றான்.

“அடியேனை மோக்ஷாந்த சொரூபியென்று தேவரீர் கூறிய வாக்கியம் ஈசுவரவாக்கியமாயிருத்தலால் அதனை நம்புகின்றேன்; ஆனால் அந்த மோக்ஷத்தின் சொரூபம் இத்தன்மையதென் றறியாதவனாயிருக்கின்றேன் ஆதலால் அம்மோக்ஷத்தின் சொரூபத்தை உபதேசிக்கவேண்டும்” என்று கூறினான்.

குரு உத்தரம்—சர்வதுக்க நிவிர்த்தியும் பாமாநந்தவடிவப் பிரஹ்மத்தின் பிராப்தியும் மோக்ஷத்தின் சொரூபமாம்.

சீடன் வினா—ஆனால் இத்தன்மையாயுள்ள மோக்ஷத்தின் சாதனம் யாதா?

கு-ம்—பிரஹ்ம ஆன்ம ஐக்கியஞானம் அம்மோக்ஷத்தின் சாதனம் என்றறிக.

சீ-னா—இங்குத் தேவரீர் கூறிய வாக்கியத்தால் அடியேன் மனத்திற் சந்தேகமுண்டாகின்றது. ஐயம்போலாந்தையுண்டோவெனப் பெரியோர் கூறியிருத்தலால் அச்சந்தேகத்தைப் போக்கியருளவேண்டும்.

கு-ம்—மைந்தா! உன்மனத்தில் எவ்வகைப்பட்ட சந்தேகம் உண்டாயினும் அச்சமடைந்து அதனை உன் மனத்துள்ளடக்கிக் கொள்ளவேண்டாம். அச்சமின்றி வினவு

வாய்க், அவ்வாறு வினவுவாயாயின் அச்சந்தேகத்தை யுடனே போக்கி எதார்த்தத்தை அறிவிக்கின்றோம். ஆதலால் இங்குக்கூறிய மோக்ஷ விஷயமாய் உனக்குண்டாகிய சங்கையைக் கூறுவாயென்று கூறினார்.

சீ-ரு—சர்வதுக்க நிவிர்த்தியும் பரமாதந்த வடிவப் பிரஹ்மத்தின் பிராப்தியும் மோக்ஷத்தின் சொரூபமென்றும் அம்மோக்ஷத்திற்குச் சாதனம் பிரஹ்ம ஞானமென்றும் கூறப்பட்டன. அவ்வாறு கூறியதனால் மோக்ஷமானது ஞானமாகிய சாதனத்தாற் சாதிக்க (செய்ய)த்தக்க காரியமாகின்றது. ஆகவே தண்டசக்கராதி சாதனங்களாலாகிய கடாதி காரியங்கள் அறித்திய மாதலின் எப்படி யழிகின்றனவோ அப்படி ஞானமாகிய சாதனத்தாலாகிய காரிய வடிவமோக்ஷமும் அறித்தியமாயழியும். அஃகெப்படியெனில் மோக்ஷ சொரூபத்தில் முதலமிசமாயிருந்து அதினின்று நிவிர்த்தியாகிய (நீங்கிய) சர்வ துக்கங்களும் மீளவும் வந்தடையும். மோக்ஷத்தின் இரண்டாம் அமிசமாய் வந்தடைந்த பரமாதந்த வடிவப்பிரஹ்மம் மீளவும் நிவிர்த்தியாய் (நீங்கி) விடும். இவ்வாறாகவே முன் அஞ்ஞான காலத்திலுள்ள ஜனன மரணாதி சமுசார துக்கமே நித்தியப் பிராப்தமாம். இத்தன்மையாகிய அநர்த்தங்கள் உளவாதலைக் குறித்து அந்த மோக்ஷமானது ஞானமாகிய சாதனத்தால் உளதாதல் அல்ல. அதனால் மோக்ஷம் நித்தியமாம் என்று கூறின் யாவரும் ஞானமில்லாமலே மோக்ஷமடைவர். அடையவே மோக்ஷத்திற்குச் சாதனமாகாத அந்த ஞானத்தை மோக்ஷ சாதனமெனக் கூறிய சொல்லிற்குப் பொருளில்லாமற்போதலோடு அதனைச் சாதனத்தோடு சம்பாதித்தலாகிய

முயற்சியும் பயனற்றதாகும். இத்தன்மையாகிய சந்தேகம் அடியேனுக் குண்டாயிருக்கின்றது. இதனை நிகிர்த்தி செய்ய வேண்டும்.

கு-ம்—மைந்தா! இச்சந்தேகம் நீங்குதற்குரிய சாரமாகிய உத்தரம் கூறுகின்றோம் கேள். எப்படியெனில் இங்குக் கூறிய மோக்ஷவடிவ சர்வ னுக்கநிகிர்த்தி பரமாதந்த வடிவப் பிரஹ்மத்தின் பிராப்திகள் ஞானத்தாலுண்டாயின் அநித்தியமாம். அவை ஞானத்தாலுண்டாயின வல்ல. அநாதியே சித்தித்துள்ளன. அதனால் அவை நித்தியமாம். நிகிர்த்தியுடையது நிகிர்த்தமென்றும் பிராப்தியுடையது பிராப்தமென்றும் கூறப்படுதலால் அந்த நித்தியமாகிய நிகிர்த்தியையுடைய னுக்கம் நித்திய நிகிர்த்தமும் நித்தியப் பிராப்தியையுடைய பிரஹ்மம் நித்தியப்பிராப்தமுமாமென்க.

சீ-ன—அப்படியானால் ஞானத்தை மோக்ஷசாதனம் எனக்கூறிய வார்த்தை பொருளுற்றதாயிற்று.

கு-ம்—கடமானது தண்ட சக்கராதிகளாலுண்டாதல் பற்றி அவற்றிற்குக் கடசாதனத் தன்மை கூறப்படுதல் போல மோக்ஷமானது ஞானத்தால் உண்டாகிறதென்னும் கருத்தால் அந்த ஞானத்திற்கு மோக்ஷ சாதனத்தன்மை கூறின் அது பொருளுற்றதாகும். இங்கு அக்கருத்துப் பற்றி ஞானத்திற்கு மோக்ஷ சாதனத்தன்மை கூறப்படவில்லை. மந்தியானது பற்றியெனின் அந்த நித்தியமாகிய மோக்ஷத்தை யடைதற்கு இந்த ஞானத்தைத்தவிர வேறு வழியில்லை. ஞானத்தினாலேயே மோக்ஷமடையவேண்டியிருத்தலால் அவ்வடைவிற்குச்சாதனம் என்னும் கருத்துப்பற்றி மோக்ஷசாதனத் தன்மை கூறப்படுகின்றது. ஆகை

யினாலே ஞானத்திற்குக்கூறிய மோக்ஷ சாதனத்தன்மை பொருளற்றதாமென்றும் ஞானத்தைச் சம்பாதித்தல் பயனற்றதாமென்றும் கூறிய சங்கைக்கிடமில்லை. பொருளுடைமையும் பயனுடைமையும் இருத்தலாலென்க.

சீ-ஞ—அப்படியானால் அந்த மோக்ஷ சாதனமாகிய ஞானத்தின் சொரூபம் யாது?

கு-ம்—அந்த ஞானத்தின் சொரூபம் நித்தியானந்திய வஸ்துக்களின் விவேகம் என்றறிக.

சீ-ஞ—அந்த நித்திய வஸ்துவும் அநித்திய வஸ்துவும் யாவை?

கு-ம்—நித்திய வஸ்துவானது பிரஹ்மபின்ன (பிரஹ்மத்திற்கு வேறாகாத) ஆக்தமாவாம். அநித்திய வஸ்துவானது மாயையும் அதன் காரியமாகிய நாமரூப வடிவ தேகாதிப்பிரபஞ்சமுமாம்.

விவேகம் என்பதன் பொருள் யாதெனில் அவற்றை (நித்தியவஸ்து அநித்திய வஸ்துக்களை) வேறுவேறு பிரித்தறிதலாம். ஆனால் நித்தியவஸ்து அநித்திய வஸ்து என்றும் இரண்டும் பெயர்களால் வேறு வேறாயிருத்தல் போலச் சொரூபத்தாலும் வேறுவேறாக இருக்கின்றனவோ எனில் ஆம். வேறுவேறாகவே யிருக்கின்றன. அப்படியானால் வேறு வேறாகிய அச்சொரூபங்கள் எவையெனில் சீத்தும், சித்தும், ஆரந்தமும் நித்திய வஸ்துவின் சொரூபமும் அசத்தும், ஜடமும், துக்கமும் அநித்திய வஸ்துவின் சொரூபமுமாமென்க. அப்படியானால் பெயராலும் சொரூபத்தாலும் வேறு வேறாயிருக்கிற வஸ்துக்களை வேறுவேறு பிரித்துக் காண்டல் அயுத்தம் (யுத்திக்குப்பொருந்தாதது) அன்றோ.

எனின் பெயராலும் சொருபத்தாலும் வேறு வேறாயினும் கலப்புற்றிருக்கின்ற பாலையும் நீரையும் வேறு வேறு பிரித்தறிதல் யுத்திக்குப் பொருந்தாததாகாமல் எவ்வாறு பொருத்தமுடையதாகின்றதோ அவ்வாறு பெயராலும் சொருபத்தாலும் வேறுவேறாயிருப்பினும் கலப்புற்றிருக்கின்ற நித்திய வஸ்துவையும் அநித்திய வஸ்துவையும் வேறுவேறு பிரித்தறிதல் பொருத்தமுடையதே யாமென்க. ஆனால் அவ்விருவகை வஸ்துக்களையும் பிரித்தறிதலாகிய இமமுயற்சியாலுளதாகும் பிரயோஜனம் யாதெனில் சர்வதுக்கநிவீர்த்தி பரமாத்ம சொருபப் பிரஹ்மத்தின் பிராப்தி வடிவ விதேக முத்தியாகிய முகூடியப் பிரயோஜனமும் ஜீவன்முத்தியாகிய அவார்த்தப் பிரயோஜனமும் என் இருவகைப் பிரயோஜனம் இருக்கின்றன.

அப்படியானால் “ நித்திய வரித்தி யங்க ணின்னையர் தெரிவி வேகம், மத்திய விகப ரங்கள் வருபோகம் களினி ராசை, சத்திய முரைக்க வேண்டுஞ் சமாதியென் றாறு கூட்டம், முத்தியை விரும்பு மிச்சை மொழிவர்தா தனமிந் நான்கே.” எனக்கைவல்லிய முதலிய சாஸ்திரங்களில் ஞான சாதனங்களுளொன்றாகக் கூறியிருக்க அவ்விவேகத்தை இங்கு ஜீவன்முத்தி விதேகமுத்திகளுக்குச் சாதனமாகக்கூறுதல் விரோதமன்றோ வெனின் சாஸ்திரங்களில் ஞான சாதனமாகக் கூறியது சாஸ்திர யுத்திகளால் நிச்சயிக் கப்பட்ட, பரோக்ஷவிவேகம். இங்கே மோக்ஷசாதனமாகக் கூறியது அபரோக்ஷ விவேகம். ஆதலால் விரோதமாகா தெனவறிக. அப்படியானாலும் அதாவது அபரோக்ஷ விவேகமானாலும் அதனை மோக்ஷசாதனமெனக் கூறியது தேவரீர் கற்பிதம்

போலுமெனில், அவ்வாறு கூறியது எமது கற்பிதமன்று. பிரமாண சித்தமாம் என்றறிக. மோக்ஷசாதனமாக எங்கே கூறியிருக்கிறதெனில், ஸ்ரீ வித்தியாரணிய சுவாமிகளாற் செய்யப்பட்ட பஞ்சதசி பஞ்சபூதவிவேகத்துத் தொண்ணூற் றெட்டாவது சுலோகத்தில் “சத்தினின்றும் பிரஹ்மாண்ட முதலியவற்றினை வேறு பிரித்தலின் பயனும், அவை தோற்று தலால் விரோத மின்மையும்” என்பது விஷயக்குறிப்பு. சுலோகார்த்தம் “பூதம் பெளதிகம் மாயை என்பனவற் றின் சமத்தன்மையாகிய மித்தியாத்துவமானது (விவேகத் தினாலேனும் தியானத்தினாலேனும்) சித்தத்திற் செவ்வையாய் நிச்சயிக்கப்படின சத்துவஸ்து அத்துவைதமேயாம் என்னும் இப்புத்தி ஒருநாளும் விபரீதத்தை யடைகிற தில்லை” என அபரோக்ஷ விவேகசித்தியும் நூற்றிரண்டாவது சு-ம் விஷயக்குறிப்பு துவைதத்தை அநாதாஞ் செய்தலின் ஜீவன்முத்தி வடிவ பயன், “துவைதத்தின் அநாதாம் செவ்வையாக நிலைபெறுமாயின் அத்துவைதத்திற் புத்தி நிலை யுடையதாகின்றது. அவ்வத்துவைத புத்தி ஸ்திரமாகவே இந்தப் புருஷன் ஜீவன்முத்த நென்று சொல்லப்படுகின் றான்” என ஜீவன்முத்திப் பயனும், நூற்றுமூன்றாவது சு-ம் “அருச்சுனா! இது பிரஹ்ம நிஷ்டையாம். இந்நிஷ்டையை யடைந்து புருஷன் பிராந்தியை யடையான். இப் பிரஹ்ம நிஷ்டையில் அந்தியகாலத்திலும் நிலைத்துப் பிரஹ்ம பாவவடிவ விதேக முத்திமய பிரஹ்ம திர்வாணத்தை யடை கிறான்” என விதேகமுத்திப்பயனும் கூறியிருத்தல் காண்க.

ஆனால் கலப்புற்ற பாடையும் நீரையும் பிரித்தல் எவராலும் கூடாது. அதுபோலக் கலப்புற்றிருக்கின்ற நித்தியா நித்திய வஸ்துக்களையும் எவராலும் பிரித்தல் கூடாதெனில்,

பாலையு நீரையும் பிரித்தல் எவராலும் கூடாது எனக் கூறியது சத்தியம். ஆனாலும், அன்னப்பறவையினம் கூடு மாறுபோல நித்தியாநித்திய வஸ்துக்களை வேறு பிரித்தறி தல் மற்றெவருக்கும் கூடாதாயினும் முழுக்கூறுந் கூடு மென வறிக.

ஆனால் அவ்விருவகை வஸ்துக்களும் தம்முள் எவ்வாறு கலந்திருக்கின்றன வெனில், சச்சிதானந்த சொரூபமுடைய நித்தியவஸ்துவானது ஏகமும் வியாபகமுமாயிருத்தலால் மாயாகாரியமாகிய அசத்து ஜடதுக்கரூபமாகிய கடாதிப் பிரபஞ்சப் பொருள் எல்லாவற்றிலும் கலந்து அவற்றிற்குச் சத்தாஸ்பூர்த்தியை அதாவது இருப்பையும் விளக்கத்தையும் தருகின்றது. அஃதெவ்வாறெனில், கடம் இருக்கிறது என்று வியவகரித்தற் கேதுவாய்க் கடத்தின்கண்ணுள்ள இருப்புத்தன்மையானது நித்தியவஸ்துவினுடைய சத்து வடிவமாம். கடம் விளங்குகிறது என்று வியவகரித்தற் கேதுவாய்க் கடத்தின்கண்ணுள்ள விளக்கமானது நித்திய வஸ்துவினுடைய சித்துவடிவமாம். கடம் பிரியமாயிருக்கிறது என்று வியவகரித்தற் கேதுவாய்க் கடத்தின்கண்ணுள்ள பிரியத்தன்மையானது நித்திய வஸ்துவினுடைய ஆரந்த சொரூபமாம். இவ்வாறு பிரபஞ்சப் பொருள்கள் எல்லாவற்றிலும் நித்திய வஸ்துவானது கலந்திருத்தலைத் தெரிந்துகொள்க.

கடம் இருக்கிறது, கடம் விளங்குகிறது, கடம் பிரியமாயிருக்கிறது என்பதாக இச்சச்சிதானந்தங்கள் பிரத்தியக்ஷமாகக் காணப்பட்ட கடத்தினுடையனவாயிருக்க இவற்றை இக்கடாதிப் பிரபஞ்சத்தின் வேறுகிய நித்தியவஸ்துவி

னுடையனவாகக் காணப்படாத வொரு வஸ்துவைக் கற்பித்தல் “மலடி மகனொருவ னிருக்கின்றான்” என்று கூறும் கற்பனைபோலத் தோன்றுகிறதேயெனில்,

கடத்தின் இருப்பு விளக்கங்கள் நீ கூறியபடி கடத்தி னுடையனவாகுமாயின் அத்தியாச வெள்ளியினிடத்து வெள்ளியிருக்கிறது, வெள்ளி விளங்குகிறது என்று காணப்படும் இருப்புவிளக்கங்கள் அவ்வெள்ளியினுடையனவாக வேண்டும். சாஸ்திரங்களில் அவை அவ்வெள்ளியினுடையனவாகக் கூறப்படவில்லை. அவ்வெள்ளிக்கு வேறுகிய அதிஷ்டானவடிவ இப்பியினுடையனவாகக் கூறப்பட்டிருக்கின்றன. அதனால் வெள்ளிக்கு வேறுகிய அவ்விப்பி மலடிமகன் போன்ற இல்லாத வஸ்துவாகவேண்டும். அவ்வாறு கூறுதல் சாஸ்திரத்திற்கும் பிரத்தியக்ஷ அனுபவத்திற்கும் முற்றும் விரோதம் ஆகையால் அவை (வெள்ளியின் இருப்பு விளக்கங்கள்) அதிஷ்டானவடிவ இப்பியினுடையனவேயாம். அதுபோலக் கடத்தின் இருப்பு விளக்கங்கள் அதிஷ்டானவடிவ நித்தியவஸ்துவினுடையனவேயாம். அவ்வதிஷ்டானமும் மலடிமகன்போல இல்லாத வஸ்துவன்று. இப்பிபோல வாஸ்தவமாகிய சச்சிதா நந்த சொருபமுடையதா மென்க.

அப்படியானால் பிராந்தி நீங்கியகாலத்து வெள்ளிக் கதிஷ்டானமாகிய இப்பி பிரத்தியக்ஷமாக விளங்குகின்றது. அவ்வாறு ஜகத்தின் பிராந்தி நீங்கியகாலத்து அதிஷ்டானமாகிய நித்தியவஸ்து தோற்றவேண்டுமே யெனில், அவ்வாறே அபரோக்ஷமாகத் தோற்றுமென்க.

அப்படியானால் அந்தச் சச்சிதானந்த அசத்து ஜட துக்கங்களின் இலக்கணங்கள் யாவையெனில், எந்தக் காலத்திலும் எந்த ஞானத்தினாலும் பாதிக்க (மித்தையென நிச்சயிக்க) க்கூடாமலிருக்குந் தன்மை சத்தினிலக்கணமாம். எந்தக் காலத்திலும் அன்னியமாகிய எந்தப் பிரகாச வஸ்துக்களாலும் விளங்குதலும் குன்றுதலுமின்றிச் சுயமே (தானே) விளங்குதல் சத்தினிலக்கணமாம். எல்லாக்காலத்திலும் மாறுதலில்லாமல் மிகுந்த பிரியத்திற்கு விஷயமாதல் ஆனந்தத்தினிலக்கணமாம். இம்மூன்றும் நித்தியவஸ்துவினுடையனவாம். இவற்றிற்கு மாறாக எந்தக்காலத்தும் இல்லை யென்னும் உணர்ச்சி (நிச்சயத்து) க்கு விஷயமாதல் அசத்தினிலக்கணமாம். விளங்கவில்லை யென்னும் உணர்ச்சிக்கு விஷயமாதல் ஜடத்தினிலக்கணமாம். வெறுப்பிற்கு (வேண்டாம் என்னும் விருத்திக்கு) விஷயமாதல் துக்கத்தினிலக்கணமாம். இம்மூன்றும் அநித்தியவஸ்துவினுடையனவாம். இவ்விருவகை வஸ்துக்களும் மாயையாற் கலப்புற்றிருக்கின்றன. அந்தச் சிற்சடங்களின் ஐக்கியவறிவாற் பந்தமுளதாயிருக்கின்றது. அத்தன்மையாகிய பந்தம் அவற்றை விவேகித்தலால் (வேறுவேறு பிரித்தறிதலால்) அன்றி நாசமாகாது. ஆதலால் முழுக்கூலங்களாயுள்ளோர் அச்சச்சிதானந்தங்களினின்றும் அவ்வசத்து ஜடதுக்கங்களை வேறு பிரித்தறியவேண்டும் என்க.

சீடன் கேட்கின்றான்—தேவரீர் முன்னர் என்னிடத்தில் சர்வதுக்கங்களும் நித்திய நிவிர்த்தம் என்றும் பாபாபந்த வடிவப் பிரஹ்மம் நித்தியப் பிராப்தமென்றும் கூறினீர். அவ்விண்டன்றன்மைகளையும் முதலிற் காட்டவேண்டும்.

அவ்வாறு காட்டினால் முதலில் எனது உண்மைவடிவத்தைத் தெரிந்துகொண்டு அப்பால் மோகசாதனத்தைக் கேட்கின்றேன்.

[நித்தியவஸ்துவின் கண் சர்வ அநர்த்தங்களுக்கும் காரணமாகிய ஜகத்தின் நித்திய நிவிர்த்தத்தன்மை (பரமார்த்த சத்தையாக ஓர் காலத்தும் அதாவது சிருட்டிகாலத்தும் இல்லாமை) நிரூபிக்கப்படுகின்றது.]

உ-வது அசத்திலக்கணப் பிரகரணம்.

குரு உத்தரம்—மாயையும் அதன் காரியமாகிய தேகாதிப்பிரபஞ்சமும் ஐக்கத்திற்குக் காரணமாயிருத்தலாற்றாக்கமெனப்படும். இத்துக்களுபப் பிரபஞ்சம் ஆன்மாவிடத்து நித்திய நிவிர்த்தமாம். (ஓர்காலத்தும் இல்லாததாம்) எதனாலெனில், இல்லை யென்னும் உணர்ச்சிக்கு விஷயமாதலாலெனவறிக.

சீடனது சங்கை — பிரபஞ்சத்தை இல்லையென்னும் உணர்ச்சிக்கு விஷயமாவதென்று கூறியது பொருந்தாது. எதனாலெனில், பிரபஞ்சமானது இல்லையென்னும் உணர்ச்சிக்கு விஷயமாகாமல், இருக்கிறது என்னும் உணர்ச்சிக்கு விஷயமாதலால்.

கு-ம்—நீ செய்த சங்கை பொருத்தமுடையதன்று. எதனாலெனில், பிரபஞ்சமானது நித்தியவஸ்துவினிடத்து மாயையாற் கற்பிக்கப்பட்டதாகையால் அது வாஸ்தவமாக இருக்கிறது என்னும் உணர்ச்சிக்கு விஷயமாகிறதல்ல. அவ்வாறின்றி இருக்கிறது என்னும் உணர்ச்சிக்கு விஷயமாகுமாயின் கயிற்றினிடத்து வாஸ்தவமாக இல்

லாமல், அவித்தையினுற் கற்பிக்கப்பட்ட சர்ப்பம் அவ்வத்தியாச முடையவனுக்கு மாத்திரம் இருக்கிறது என்னும் உணர்ச்சிக்கு விஷயமாதல்போல அத்தியாசத்தினாலாகியதாம். ஆதலால் அவ்வுணர்ச்சி பிராந்தியாம். அவ்வுணர்ச்சிக்கு விஷயமாகிய ஜகத்து பிராந்தி ஞானத்தின் விஷயமாதலால் அசத்தாம். (இல்லாததாம்) இத்திருஷ்டாந்த மன்றி (பிராந்தி ஞானத்தின் விஷயமாதலால் அசத்தாத மன்றி) ஜகத்தின் இல்லாமை வேறுவித திருஷ்டாந்தத் தாலும் (பிரபஞ்ச மென்னும் சொல்லிற்குப் பொருளின்மையாகிய திருஷ்டாந்தத்தாலும்) உறுபாக்கப்படுகின்றது. அதாவருமாறு—உள்ளதாகிய மண்ணிற் கடாசி காரியங்களிலலை. இல்லாதிருந்தும் கற்பிதகடத்தின் வயிறுடைமை முதலிய தருமங்களையும், அக்கடத்தின் ஆதாரமாகிய வாஸ்தவமண்ணின் பரிசுத்தன்மை முதலிய தருமங்களையும் ஒன்றுபடுத்தி அதாவது பரிசுத்தன்மை முதலியவற்றோடு கூடிய உருட்சியாகிய வயிறுடையது கடம் என்று வியவகரிக்கின்றார்கள். அதனாலே கடம் என்னும் சொல்லிற்கு மண்ணே பொருளாம். எதனாலெனில், அம்மண்ணையிருந்து விளங்குதலாலென்க. ஆகையினாலே கடம் என்னும் சொல்லிற்கு மண்ணைத்தவிர வேறுபொருள் கிடையாது. வேறு பொருள் இருக்குமாயின் அது மண்ணுக்கு வேறாக இருக்கவேண்டும். மண்ணினின்றும் கடத்தைப் பிரித்தால் அங்கடம் என்னும் சொல்லிற்குப் பொருள் அகப்படுகிறதில்லை. ஆகையால் கடம் அசத்தாம். அதாவது இல்லாததாம். ஆகவே மண்ணுக்குவேறாகக் கடம் இல்லை.

கடத்தின் சொரூபம் மண்ணுக்கு வேறாக இருக்க வேண்டாம், மண்ணோடு அபேதமாக இருக்கின்றதெனின்,

கடத்தின் சொருபம் மண்ணுடன் அபேதமாக இருக்குமாயின் மண்ணிருக்குங்காலம் எல்லாம் இருக்கவேண்டும். குயவன் வியாபாரத்திற்குமுன் மண்மாத்திரமே இருக்கின்றது. கடம் இல்லை. அதாவது கடம் என்னும் வியவகாரம் இல்லை. ஆதலால் கடம் மண்ணினிடத்து அபேதமும் அன்றென்க.

கடம் மண்ணினிடத்துப் பேதமாகவும் இல்லை. அபேதமாகவும் இல்லையானால் வேறெப்படி இருக்கின்றதெனின், அது எப்படியிருக்கின்றதோ அப்படியிருக்கின்றது. அதாவது, இன்னவிதமிருக்கிறதென்று நிரூபிக்கக் கூடாததாய்ச் சொல்மாத்திரமா யிருக்கின்றது என்பது பொருளென்க.

கடம் மண்ணினிடத்து இன்னவிதம் இருக்கிறதென்று நிரூபிக்க முடியாமற் சொன்மாத்திரமா யிருக்கிறதென்பதற் பிரமாண முண்டாவெனின், இங்குக்கூறிய அருத்தங்கள் சுருதிப் பிரமாணத்தாற் சித்தித்திருக்கின்றன. அவை பஞ்சதசியில் பாரதிதீர்த்த சுவாமிகளால் நிரூபிக்கப்பட்டிருக்கின்றன. எவ்வாறெனில், அத்துவைதாநந்தப் பிரகாணத்து முப்பத்தெட்டாவது சுலோகத்தில் “இப்படி மாயாமயமாயிருத்தலால் விகார(கடமாகிய காரிய)த்தின் பொய்வடிவத் தன்மையினையும், விகாரத்தின் ஆதாரமான மண்வடிவ வஸ்துவின் சத்தியத்தன்மையினையும் சாந்தோக்கிய சுருதி சொல்லத்தொடங்கியது” என்று ஆரம்பித்து முப்பத்தொன்பதாவது சுலோகத்தில் “வாக்கினாலுச்சரிக் கப்பட்ட விகாரம் (கடமாகிய காரியம்) பெயர் மாத்திரமாம். இவ்விகாரத்திற்குச் சத்தியத்தன்மையில்லை. ஸ்பிரிஷ

குணங்களோடு கூடிய கேவல மிருத்திகையே சத்தியம்” எனவும், நாற்பத்தொராவது சுலோகத்தில் “வியத்தம் (வெளிப்பாடுடையகடம்) தத்துவ மின்றியதாய் (அசத்தாய்)த் தோற்றிக்கொண்டிருக்கின்றது. உற்பத்தி நாசங்களை அடைவதாயிருக்கின்றது. அதன் உற்பத்தி யுண்டாகிய (வளைதற்றொழிலுண்டாகிய) பின்னர் மனிதருடைய வாக்கால் அதன்பெயர் உண்டாக்கப்படுகின்றது” (கடம்வாக்கினின்று உண்டாவதன்றி மண்ணினின்றுண்டாவதன்று என்பது பொருள்) எனவும், நாற்பத்திரண்டாவது சுலோகத்தில் “வியத்தம் (கடம்) நாசமாயினும் (வளைதற்றொழிற் பாடு சிதையினும்) இந்தப்பெயர் மனிதர்களுடைய வாயின் கண் பின்னிருக்கின்றது. வியத்த (கட) மானது அந்தப் பெயரால் நிரூபிக்கப்படுவதா யிருத்தலால் அந்தப்பெயர் வடிவமாகச் சொல்லப்படுகின்றது” எனவும், நாற்பத்துநாலாவது சுலோகத்தில் “வியத்தமான (வெளிப்பட்ட) காலத்தும் அதற்கு முன்னும் பின்னும் ஒரு வடிவத்தை அடைகின்றதும், வாஸ்தவ சொரூபமுடையதும், அவிஞ்சியும் ஆகிய மண்வடிவ வஸ்து யாதோ அது சத்தியம் எனப்படும்” எனவும், கடமாகிய கற்பித காரியத்தின் அசத்துத் தன்மையும் மண்ணாகிய ஆதாரவஸ்துவின் சத்துத்தன்மையும் நிரூபிக்கப்பட்டிருக்கின்றன. இத்திருஷ்டாந்தம்போலத் தார்ஷ்டாந்தத்தும் பிரபஞ்சம் என்னும் சொல்லிற்கு நித்தியவஸ்துவே பொருளாம். எதனாலெனில், நித்தியவஸ்துவே கடத்தில் மண்போல இருந்து விளங்குகின்றபடியால் என்க. இவ்வாறன்றிப் பிரபஞ்சமென்னும் சொல்லிற்கு நித்தியவஸ்துவினும் வேறுபொருளிருக்குமாயின் அது நித்தியவஸ்துவின் சொரூபமாகிய சத்திற்கு வேறாக இருக்க

வேண்டும். சத்தினின்று பிரித்தாற் பிரிக்கப்பட்ட பிரபஞ் சத்திற்குப் பொருள் (சொருபம்) அகப்படுகிறதில்லை. ஆகையால் அது நித்திய வஸ்துவின்னும் வேறன்று. (பேத மன்று) ஆனால் நித்திய வஸ்துவில் அபேதமோவெனில், அப்படியுமன்று. எதனாலெனில், பிரபஞ்சமானது சிருட்டிக்கு முன் இல்லை. சிருட்டிக்கு முன் சகாதீய விசாதீய சுவகதம் என்னும் மூன்று பேதங்களும்மில்லாத அத்துவைத சத்தேயிருந்தது என்று சுருதியில் அன்னிய வஸ்துவின் இன்மையானது சத்தே யென்னும் பிரிநிலை ஏகாரத்தாற் கேட்கப்படுகின்றது. அதனால் அப்பிரபஞ்சமானது நித்திய வஸ்துவில் அபேதமும்ன்று. இவ்விதமாகப் பிரபஞ்சம் என்னும் சொல்லிற்கு நித்திய வஸ்துவைத் தவிர வேறு பொருளில்லை. இவ்வர்த்தம் வாசிட்டத்தும் “பணிகளென்னுஞ் சொற்பொருட் பொண்ணை யன்றி, யன்னிய மில்லைப் பொன்னாற் பணியென வறைய வேண்டா, பன்னிய வுலகாஞ் சொற்குப் பரமன்றிப் பொருள்வே றில்லை” என வசிட்டராற் கூறப்பட்டிருத்தல் காண்க. ஆதலால் இப்பிரபஞ்சம் அசத்தாம். நித்தியவஸ்து மாத்திரம் சத்தாம்.

சீ-ச-கை—பிரபஞ்சம் என்னும் சொல்லிற்கு நித்திய வஸ்துவே பொருளாம். வேறு பொருளில்லை யென்று கூறியது பொருந்தாது. எதனாலெனில், நித்திய வஸ்துவும் அநித்திய வஸ்துவும் பெயராலும் சொரூபத்தாலும் வேறு வேறாக இருக்கின்றனவென்று முன் உபோற்காதப் பிரகரணத்திற் கூறப்பட்டிருக்கின்றன. அந்தவேறு வேறுகிய வஸ்துக்களை வேறுவேறாயுள்ள அவ்வவற்றின் பெயர்கள் அறிவிப்பனவே யன்றி ஒரு பெயர் அதனோடு சம்பந்த

மில்லாத அன்னிய வஸ்துவை எக்காரணத்தா லறிவிக்கும்? அறிவிக்கமாட்டாது.

கு-உ-ம்—இச்சங்கை சமசத்தையுடைய வேறு வேறு வஸ்துக்களிடத்துப் பொருந்தும். இந்நித்தியவஸ்து கற்பித ஜகத்து என்னும் விஷமசத்தையுடைய இவற்றிற் பொருந் தாது. எதனாலெனில், வாஸ்தவ மண்ணும் அதனிடத்துக் கற்பிக்கப்பட்ட கடமும்போல ஒன்று (நித்தியவஸ்து) சத்தியமும் மற்றொன்று (ஜகத்து) கற்பிதமுமாயிருத்தலா லென்க.

சீ-ச-கை—ஒன்று சத்தியமும், மற்றொன்று கற்பிதமு மாகவேயிருக்குக. அவ்வாறிருப்பினும் பிரபஞ்சம் என்னும் சொல் (வாசகம்) அதன்பொருளை (வாச்சியார்த்தத்தை) அறிவிப்பதன்றி வேறுபொருளை (அவாச்சியார்த்தத்தை) எவ்வாறறிவிக்கும்? அறிவித்தற்கு நியாயமிருந்தாற் கூறுக.

கு-உ-ம்—நீ செய்கிற இச்சங்கை கடம் என்னும் சொல்லும், மண்வடிவ பொருளும் ஆகிய இப்பிரசங்கத்திற் பொருந்தாது. எதனாலெனில், கடம் என்னும் சொல்லிற்கு மண்வடிவ அர்த்தம் அவாச்சியம் அல்லாமையாலென்க.

சீ-வினா—அப்படியானால் கடம் என்னும் சொல்லிற்கு மண்வடிவ அர்த்தம் வாச்சியமல்ல என்பது நம்மிருவராலு மொப்புக்கொள்ளப்பட்டது. அதனைத் தேவரீர் அவாச் சியமும்ல்லவெனக் கூறுகின்றீர். ஆகவே கடம் என்னும் சொல் மண்வடிவ அர்த்தத்தை எவ்வாறறிவிக்கின்றது?

கு-உ-ம்—கடம் என்னுஞ் சொல்லிற்குப் பரிசுத் தன்மையோடு கூடிய மண்வடிவ அதிஷ்டானமாகிய மெய்ய மிசமும், வயிறுடைமை கழுத்துடைமை முதலிய தருமங்

களாகிய பொய்யமிசமும் சேர்ந்து முக்கி(வாச்சி)யார்த்தமாகின்றது. எதனாலெனில், அவ்விருவகை யமிசங்களையுமொன்றுபடுத்தி அவிவேக சனங்கள் இது கடம் என்று வியவகரித்தலாலென்க. அந்தமுக்கியார்த்தத்தின்கண்ணுள்ள மெய், பொய் யென்னுமிருவகை யமிசங்களையும் வேறு வேறு பிரித்துக்கூறுமிடத்து அவை யொவ்வொன்றும் தனித்தனியே அமுக்கியார்த்தமென்றும், இலக்கியார்த்தமென்றும் கூறப்படும். ஆகையினாலே கடம் என்னும் சொல்லிற்கு அதிஷ்டானமாகிய மண்வடிவ அர்த்தம் வாச்சியமுமன்று, அவாச்சியமுமன்று, இலக்கியமாம். அதனால் இலக்கண விருத்தியால் அறிவிக்கின்றதென்க. அவ்வாறே பிரபஞ்சம் என்னும் சொல்லிற்கு நித்திய வஸ்துவானது வாச்சியார்த்தமுமன்று, அவாச்சியார்த்தமுமன்று, இலக்கண விருத்தியாகிய சம்பந்தத்தால் இலக்கியார்த்தமாகின்றது.

எப்படியெனில், மேற்கூறிய கடமாகிய திருஷ்டாந்தம் போலத் தார்ஷ்டாந்தத்தும் பிரபஞ்சம் என்னும் சொல்லிற்கு அதிஷ்டான வடிவ சச்சிதாநந்த சொரூப நித்திய வஸ்துவாகிய மெய்யமிசமும், அதிற்கற்பிதமாகிய நாமரூப வடிவ பொய்யமிசமும் சேர்ந்து முக்கி (வாச்சி) யார்த்தமாகின்றன. எதனாலெனில், பிரபஞ்சப் பொருள்களில் அச்சச்சிதாநந்தங்களையும் நாமரூபங்களையுமொன்றுபடுத்தி அவிவேக ஜனங்கள் இது மிருகம், நான் மனிதன் என்பனவாக வியவகரித்தலாலென்க. அந்த யான் என்னும் சொல்லின் முக்கியார்த்தத்தின்கண்ணுள்ள இருவகை யமிசங்களையும் வேறு வேறு பிரித்துக் கூறுமிடத்து அவை யொவ்வொன்றும் தனித்தனியே அமுக்கியார்த்தமென்றும் இலக்

கியார்த்த மென்றும் கூறப்படும். அவ்விருவகை அமிசங் களும் எவ்வாறு பிரித்துக் கூறப்படுகின்றனவெனில், ஞானி யானவன் நடத்தல் முதலிய லௌகிக வியவகாரத்தில் யான் என்னும் சொல்லின் முக்கியார்த்தத்தின் பொய்யமிசமாகிய ஆபாசபாகத்தை வேறு பிரித்துக்கொண்டு யான் நடக்கின் றேன் என்று வியவகரிக்கின்றான். எதனாலெனில், அந் நடத் தற்கிரியை தூலசரீர முதலியவற்றோடு கூடிய சிதாபாச னுடையதாயிருந்தலாலென்க.

அந்த ஞானியே விசாரகாலத்தில் நிருவிகாரத் தன்மையின் அநுபவமுண்டாகியபோது யான் என்னும் சொல்லின் முக்கியார்த்தத்திலுள்ள மெய்யமிசமாகிய கூடஸ்தனைப் பொய்யமிசமாகிய ஆபாசனினின்று வேறு பிரித்துக் கொண்டு யான் கூடஸ்தன் என்று வியவகரிக்கின்றான். எதனாலெனில், அந்த நிருவிகாரத்தன்மைசொப்பிரகாசவடிவ கூடஸ்தனது சொரூபமாயிருத்தலாலென்க. இவ்விதத்தால் யான் என்னும் சொல்லிற்குத் தேகாதிகளோடு கூடிய ஆபாசனும் கூடஸ்த சேதனமுஞ்சேர்ந்து முக்கியார்த்தமும் அவை தனித்தனியாக நின்று இலக்கியார்த்தமுமாகின்றன. ஆதலால் அவற்றை யான் என்னுஞ்சொல்லானது இலக்கண விருத்தியா லறிவிககின்றதென்க. ஆனால் அவ்விண்டமிசங் களும் தனித்தனி அமுக்கியார்த்தமென்றும், இலக்கியார்த்த மென்றும் எதனாற் கூறப்படுகின்றதெனில், முக்கியார்த்த சொரூபத்தின் ஏகதேச பாகத்திருத்தவினாலும், இலக்கண விருத்தியா லறியப்படுதலாலுமென்க. ஆதலால் பிரபஞ்சம் என்னும் சொல்லிற்குக் கூடஸ்தவடிவ நித்திய வஸ்துவானது இலக்கியார்த்தமாதலால் இலக்கண விருத்தியாற் பொருளா

தலைத் தெரிந்துகொள்க. ஆனால் எதனாலே கூடஸ்தன் மெய்யமிசமும் சரீராதிகள் பொய்யமிசமு மாயினவெனில், பொய்யமிசமாகிய சரீராதிகளின் எந்தப்புறம் பார்த்தாலும் கூடஸ்த வடிவ சத்தே இருந்துவிளங்குகின்றது. அந்தச் சத்தினின்று நாம ரூபவடிவ சரீராதிகளை வேறு பிரித்தாற் பிரிக்கப்பட்ட சரீராதிகள் சத்திற்கு வேறுதலால் அவை அசத்(இல்லாத)தாம். ஆதலாற் கூடஸ்தன் மெய்யமிசமும் சரீராதிகள் பொய்யமிசமுமாயின. பிரபஞ்சப் பொருள்கள் அசத்தானாற்றோற்று. நாமரூபங்கள் தோற்றுகின்றனவே. தோற்றுகின்ற சரீராதி நாமரூபங்களையிலையெனல் பொருள் தாதெனில், அவை தோற்றுதல் பார்ப்பவனது பார்வையின் குற்றமாம். ஆனால் அப்பார்வையின் குற்றம் யாதெனில், பரிபூரணமா யெங்கும் வியாபித்திருக்கின்ற சத்துவஸ்துவை யும் அதனிடத்து மாயையாற் கற்பிக்கப்பட்ட நாமரூபங் களையு மொன்றுபடுத்தி இது பிரபஞ்சம் என்றாவது பிரபஞ்சம் இருக்கிறது என்றாவது அறிகின்றாய். அதனாலே நாம ரூபமயப் பிரபஞ்சம் தோற்றுகின்றது. இவ்வாறு மெய்யையும் பொய்யையு மொன்றுபடுத்தி யறிதல்தான் பார்வையின் குற்றம் எனக் கூறப்பட்டது. அவ்வாறின்றி நித்திய வஸ்துவை மாத்திரம் கிரகிப்பாயானால் நாமரூபந் தோற்றாதென்க. அப்படியானால் கலந்திருக்கின்ற இருவகை வஸ்துக்களுள் நாமரூபங்களைக் கிரகியாமல் சத்துவடிவ நித்திய வஸ்துவை மாத்திரம் எவ்வாறு கிரகிக்கலாமெனில், ஒவ்வொரு விஷயா (நாமரூபா)காரமாகப் பரிணமிக்கின்ற உனது அந்தக்காண விருத்தியை அவ்வாறுகவொட்டாமற்றடுத்து பல விஷயங் கள் உள்ளடங்குமாறு வியாபகப்படுத்தல்வேண்டும். அவ்வாறு நாமரூபக்கலப்பின்று வியாபகமாகிய அந்தக்காண

விருத்தியால் சத்துவடிவ நித்தியவஸ்து விளங்குமென்க. விஷயங்களைப் பற்றாமல் வியாபகமாகிய அந்தக்கரண விருத்தியிலொன்றுமில்லையெனில், நீ எதைப்பார்த்துக்கொண்டு ஒன்றுமில்லையென்று கூறுகின்றாயோ அந்த ஒன்றுமில்லாமையானது உனது புத்திவிருத்திக்கு விளங்குகின்றதா? விளங்கவில்லையா? விளங்கவில்லையென்று கூறின் அந்தவொன்றுமில்லாமையை (அபாவத்தை) அறிந்தவனாகாய். அவ்வாறின்றி விளங்குகின்றதென்று கூறின், விளங்குகின்ற அவ்வொன்று மின்மையானது இருந்துதான் விளங்கவேண்டும். இல்லாதவஸ்து விளங்காது. ஆதலால் இருந்து விளங்குகின்ற அவ்வபாவ வடிவமே நித்தியவஸ்துவின் சொரூபமாம். அதன் இருப்பு நித்தியவஸ்துவின் சத்துவடிவமாம்.

ஆனால் இத்தன்மையாகிய சத் தசத்துக்களின் விவேகி (ஞானி) யானவன் பிரபஞ்ச வடிவ நாமரூபங்களைக் கிரகி யான் என்பதற்குப் பிரமாணமுண்டாவெனில், உண்டு. பகவத்கீதையில் “யாதொரு பொருளை யெல்லா வுயிர்களு மிருள் போற் காணா, ஓதரும் ஞானி யத்தை யுளங்கையிற் கனி போற் காணும், யாதொரு பொருளை யெல்லா வுயிர்களு மென்றுங் காணும், காதலில் ஞானி யத்தைக் கண்ணினற் றெரியக் காணான்” என்று கிருஷ்ணபகவான் கூறியிருத்தல் காண்க.

ஆகவே பிரபஞ்சம் என்னும் சொல்லிற்கு நித்திய வஸ்துவைத் தவிர வேறு பொருளில்லையென்பது சங்கை சமாதான பூர்வகமாக நிரூபிக்கப்பட்டது. அதனால் உன்னற் சொல்லப்பட்ட திருஷ்டாந்தமாகிய கடமும் தார்ஷ்டாந்த

மாகிய பிரபஞ்சமு முறையே தாம் இல்லாத மண்ணினிடத்தும், நித்திய வஸ்துவினிடத்தும் தோற்றுதலால் தனது அபாவ அதிகரணத்திற் றனது அவபாசம் அத்தியாசமாம் என்னும் அத்தியாச விலக்கண முடையனவாம். ஆதலால் விவாத விஷயமாகிய திருஷ்டாந்த கடம்போலப் பிரபஞ்சம் அசத்தாம்.

௩-வது ஜடவிலக்கணப் பிரகரணம்.

பிரபஞ்சம் ஜடம். அதாவது விளங்கவில்லை யென்னும் உணர்ச்சிக்கு விஷயமாவதென்று முன்னர் உபோற்காதப் பிரகரணத்திற் கூறப்பட்டது. அது பொருந்தாத. எதன லெனில், கடம்விளங்குகிறது, படம் விளங்குகிறது என விளங்குகின்றதென்னும் உணர்ச்சிக்கு விஷயமாதலாலெனச் சங்கிக்கக்கூடும். அவ்வாறு சங்கிக்கின் சொப்பனாவஸ்தையி லொருவன் அநேக வஸ்துக்களைப் பார்க்கின்றான். அவைக ளெல்லாம் விளங்குகின்றது என்னும் உணர்ச்சிக்கு விஷய மாகின்றனவா? விளங்கவில்லையென்னும் உணர்ச்சிக்கு விஷய மாகின்றனவாவென ஆராயின் அப்போது விளங்குகின்ற தென்னும் உணர்ச்சிக்கு விஷயமாகின்றனவென்றே நிச்ச யிக்கவேண்டும். அப்படியாயின் அச்சொப்பன பதார்த்தங் கள் இருப்பனவா இல்லாதனவாவெனக் கேட்கின் அவை யெல்லாம் விளங்குகின்றபடியால் இருப்பதுதான். விளங்கும் என்னு நியாயத்தால் இருப்பனவென்றே கூறவேண்டும். அவ்வாறு இருப்பனவாயின் ஜாக்கிரத்திற் பிரஹ்மசாரியும் வறியனுமாயிருக்கின்ற வொருவன் ஒருநாட் சொப்பனத்தில் மனைவியைக்கொண்டையவனும் சம்பத்துடையவனுமாகத் தன் னைக் காண்கிறான். அவ்வாறு காணுதலால் அவனுக்கு அச்

சொப்பனத்திற்கண்ட மனைவிமக்களும் சம்பத்துமே போது
 மானவையாயிருத்தலால் வேறு மனைவி மக்களையும் சம்பத்
 தையும் அவன் விரும்பாதிருக்கவேண்டும். அனுபவத்தில்
 அப்படியில்லை. அச்சொப்பனத்தில் மெய்யாயிருந்த அவை
 யெல்லாம் ஜாக்கிரம் வந்தவுடன் பொய்யாய்ப் போகின்றன.
 ஆகையினாலே இல்லாத வஸ்துக்களிடத்து உள்ள வஸ்துக்க
 ளிடத்துட்போல விளங்குவனவாக அச்சொப்பனவஸ்தையில்
 அவனுக்குண்டாகிய ஞானம் பிராந்தியம், உண்மையல்ல.
 எதனாலெனில், அக்காலத்தில் அங்கு ஞானத்திற்குச் சாதன
 மாகிய விபாவகாரிக இந்திரியாதிகளில்லை. அவையில்லாம
 விருக்கவும் அவ்விந்திரியாதிகளும், அவற்றாலாகிய ஞானங்
 களும், அந்த ஞானங்களின் விஷயங்களாகிய வஸ்துக்களும்
 ஆகிய இவையெல்லாம் விளங்குதல் நித்திராசத்தியின் கற்
 பனையாம். எதனாலெனில், அவை தமக்குப்போதுமான
 தேசகாலங்களிற்றேன்றாமல் அற்ப தேசகாலங்களிற் றேன்
 றுதலாலென்க. அதனாலே அச்சொப்பன பதார்த்தங்கள்
 அசத்தாம். அவைபோல ஜாக்கிரபதார்த்தங்களும் அசத்தாத
 லால் விளங்கமாட்டா.

சு-சங்கை—சொப்பன பதார்த்தங்களும் அவற்றின்
 ஞானங்களும் ஒரு நாயிகை அல்லது ஒரு சாமம் அல்லது
 ஒரிரவுமாத்திரமிருந்து ஜாக்கிரம் வந்தவுடன் பொய்யாய்ப்
 போகின்றன. அதனால் அவை இல்லாதவையாகின்றன.
 ஆகவே இல்லாத அவ்விஷயங்களை ஜடமென்று கூறுதல்
 பொருந்தும். ஜாக்கிரபதார்த்தங்கள் அவ்வாறு பொய்யா
 காமல் நெடுங்காலம் அதாவது ஒருவன் வாழ்நாள் முழுவதும்
 பொய்யென்னுந் தன்மையாக மாறுபடாமல் எதார்த்த
 ஞானத்தின் சாதனமாகிய இந்திரியாதிகளுக்கு விஷயமாய்

விளங்கிக்கொண்டிருக்கின்றன. ஆதலால் அவற்றை ஜடமெனல் பொருந்தாது.

கு-உ-ம்—ஜாக்கிரத்திலுள்ள வியவகாரிக இந்திரியாதிகள் எதார்த்த ஞானத்தின் சாதனமெனக் கூறப்பட்டிருத்தல் வியவகாரிக சத்தையை மெய்யாகக்கொள்ளுகின்ற அஞ்ஞான காலத்தின் பொருட்டாம். அவ்வளவேயன்றிப் பரமார்த்தமா(உண்மையா)கிய ஞானாவஸ்தையில் அவ்விந்திரியாதிகளாலுண்டாகின்ற ஞானங்களும் பிராந்தியேயாம். எதனாலெனில், நித்திய வஸ்து வென்றைத் தவிர மற்றவையெல்லாம் அசத்தும் ஜடமுமாமென்பது சுருதிப்பிரமாணத்தாற் சித்தித்தது. பிரமாணங்க ளெல்லாவற்றுள்ளும் பிரபலமானது சுருதிப்பிரமாணமாம். அதுவே பிரஹ்ம ஞானத்தின் சாதனமாம். அவ்வொரு பிரமாணத்தைத் தவிர மற்றைய பிரமாணங்கள் பிரஹ்ம ஞானத்தின் சாதனங்களாகா. ஆனால் அவையெல்லாம் வேறெச்சாதனமெனின், அவையெல்லாம் அவித்தியா கற்பிதமாகிய பிரபஞ்ச விஷய ஞானத்தின் சாதனங்களாம். மோக்ஷசாதனமாகிய பிரஹ்ம ஞானமானது இப்பிரபஞ்ச ஞானத்தின் வேறுதலால், அந்த ஞானமுண்டாகிய காலத்தில் இப்பிரபஞ்ச விஷயங்களனைத்தும் அசத்தும் ஜடமுமார்த்தன்மை காதலாமலகம்போலக் காணப்படும். ஆதலால், அத்தன்மையவாகிய கற்பித வஸ்துக்களை யெல்லாம் சத்தும் சித்துமாகக் காணுதலால் அவ்விந்திரியங்களின் ஞானம் பிராந்தியென்று கூறப்பட்டது.

மேலும் வேறுவிதமாக (அஞ்ஞான காலத்திலேயே) பிரபஞ்சத்தின் ஜடத்தன்மை (விளக்கமின்மை) காட்டப்படுகின்றது. எப்படியெனில், சுரோத்திரேந்திரிய கஷ்டமான

வனுக்குச் சத்த விஷயத்தின் ஜடத்தன்மை அனுபவ சித்தமாம். அப்படியே துவக்கந்திரிய நஷ்டமானவனுக்குப் பரிசு விஷயத்தின் ஜடத்தன்மை அனுபவசித்தமாம். அப்படியே சக்ஷுவிந்திரிய நஷ்டமானவனுக்கு உருவ விஷயத்தின் விளக்கமின்மை அனுபவசித்தமாம். அப்படியே சிங்நு வேந்திரியம் நஷ்டமானவனுக்கு இரச விஷயம் விளங்காமை அனுபவசித்தமாம். அப்படியே கிராணேந்திரியம் நஷ்டமானவனுக்குக் கந்தவிஷயம் விளங்காமை அனுபவசித்தமாம். ஆகவே அவ்வைந்திரியங்களும் நஷ்டமானவனுக்குச் சத்த முதலிய ஐந்து விஷயங்களும் ஜடமன்றோ? ஆகையினாலே, அந்த ஐவகை விஷயாகாரமாக விருக்கின்ற பிரபஞ்சம் எவ்வாறு சித்தமாம்? ஒருவிதத்தாலும் சித்தாகாது. ஜடமேயாம்.

அவ்வாறு கூறின் அவ்விந்திரியமில்லாத சரீரம் சீவிக் காது என இந்திரியான்மவாதியின் அனுசாரமாகிய சங்கையுண்டாகின்றது. அச்சங்கைக்கு இரண்டு விகற்ப வகையாற் சமாதானங் கூறப்படுகின்றது. எப்படியெனில், ஒவ்வோரிந்திரிய மில்லாவிட்டாலும் தேகம் சீவிக்காதா? எல்லா விந்திரியங்களும் இல்லாவிட்டாற் சீவிக்காதா? என்பன இரண்டு விகற்பம். அவற்றுள் உலகத்தில் ஓரிந்திரியம் இரண்டிந்திரியங்களில்லாமலும் தேகம் சீவித்திருத்தல் காணப்படுதலால் முதல் விகற்பம் பொருந்தாது. இரண்டாவது விகற்பமும் பொருந்தாது. எதனாலெனில், சுழுத்தி யவஸ்தையில் எல்லா விந்திரியங்களு மில்லாதிருக்கவும், அவ்வெல்லா விந்திரியங்களு மில்லாதசரீரம் சீவித்திருத்தல் எல்லோராலும் அறியப்படுகின்றமையாலென்க.

உப்படியானால் பிரபஞ்ச வஸ்துக்கள் ஜடம் என்பதற்கும் அவற்றின் ஞானம் பிராந்தியென்பதற்கும் பிரமாண முண்டாவெனில், உண்டு. “எந்தைதின், திருவளர் நாட்டங் கருணையிற் பெறலும், யாவையு மெனக்குப் பொய்யெனத் தோன்றி, மேவரு நீயே மெய்யெனத் தோன்றனை, ஓவியப் புலவன் சாயல்பெற வெழுதிய, சிற்ப விகற்ப மெல்லா மொன்றிற், நவிராது தடவினர் தமக்குச், சுவராய்த் தோன்றுந் துணிவுபோன் நனவே” எனப் பட்டினத்துப் பிள்ளையார் திருக்கமூல மும்மணிக்கோவையும், “மேனியிற் புறத்தி னுள்ளின் மேலொடு கீழிற் றிக்கில், வானில்வை யகத்தி லெங்கு நானன்றி மற்றொன் றில்லை, யானிலா வீடமு மில்லையென னிடத் திலாது மில்லை, தானிகழ் பொருள்வே றில்லைச் சச்சிதா நந்த மென்றான்” என வாசித்தமும், “அரவவ் வறிவா மிரண்டுமயக் கவற்றா தாரக் கயிற்றுடனே, மருவவ் வறிவு மெய்யாமவ் வகைபோ லொலியா தியவிய, முரிய செவியா தியவறிவு மொருங்கே மயக்கிங் குளபொருளா, மரிய பிரஹ்ம மொன்றுமத னறிவு மெய்யா வனவாமே” என ஆத்துமாநந்த விளக்கமும் பிரமாணமாதல் காண்க.

இந்தப் பிரகாரம் மண்ணிற் கடம் தனது வியவகார காலத்தும் அதற்கு முன்னும் பின்னும் எப்படியிருக்கவும், விளங்கவுமில்லையோ அப்படியே பிரபஞ்சமும் தனது வியவகார காலத்தும், அதாவது இது பிரபஞ்சம் எனச் சுட்டிக் கூறுங்காலத்தும் அதற்கு முன்னும் பின்னும் தனக் கென இருப்பும், விளக்கமும் இல்லாமையால் ஜடமாம். மேலும் வியவகாரகாலத்தும் விளங்கவில்லையானால் விளங்காத வஸ்துவை இது பிரபஞ்சம் என எவ்வாறு வியவகரிக்க

கக்கடும் எனச் சங்கை செய்யின் அதற்குச் சமாதானம் கூறப்படுகின்றது.

நித்திய வஸ்துவானது பிரபஞ்சப்பொருள்க ளெல்லா வற்றிலுங்கலந்து அவற்றிற்கு இருப்பையும் விளக்கத்தையும் தருகின்றதென்று உபோற்காதப் பிரகாரத்திற் கூறப்பட்ட தல்லவா? அஃதெதுபோலெனில், இப்பியினிடத்திலாதவெள் ளிக்கு அவ்விப்பியானது இருப்பையும், விளக்கத்தையும் கொடுத்தல்போலவாம். அஃதெப்படியெனில், இப்பியை யறி யும்பொருட்டு நேத்திரத்தின் வழியாக வெளிப்பட்ட அந்தக் காரண விருத்தியானது, அவ்விப்பியினிடத்துச்சென்று அத னுடைய சாமானிய (நிருவிசுற்ப) அமிசத்தை இது என்னும் வடிவினதாகத் தரிக்கின்றது. அப்பொழுது அவ்விடத்து நேத்திர முதலியவற்றின் தோஷவடிவ தடைகளிருக்கு மாயின் அத் தடைகளால் அவ்விப்பியின் முக்கோண வடி வுடைமை முதலிய விசேட வமிசம் தோற்றுகிறதில்லை. எப்பொழுது இப்பியின் சாமானிய வமிசம் தோற்றி விசேட வமிசம் தோற்றவில்லையோ அப்பொழுது அவ்விப்பியை உபாதியாகவுடைய சைதன்னியத்தை அதாவது நித்திய வஸ்துவை இடமாகக்கொண்டு அதனையும் அதன் உபாதி யாகிய இப்பியையும் மறைத்திருந்த அஞ்ஞானத்தின் ஆவ ரணம் (மறைப்பு) நீங்குகிறதில்லை. அப்பொழுது விஷய மாகிய இப்பியை உபாதியாகவுடைய நித்திய வஸ்துவும், அவ்விப்பியினிடத்து நேத்திரப் பிரமாணவாயிலாகச்சென்று அதனது நிருவிசுற்பமாகிய இது வெனும் வடிவத்தைத் தரித்த அவ்விடத்திருக்கின்ற அந்தக்காரண விருத்தியை உபாதியாகவுடைய நித்திய வஸ்துவும் உபாதிகளின் பேதத்

தால் இப்பியுபகித சேதனம், விருத்தியுபகித சேதனம் எனப் பேதமாகக் கூறப்பட்டனும், சொரூபத்தாற் பேதமில்லாமை யாலும், அக்காலத்தில் விஷயமாகிய இப்பியும், அந்தக் காரண விருத்தியுமாகிய உபாதிகளிரண்டும் ஓரிடத்திருத்த லாலும், அந்த விஷயவுபகிதசைதன்னியத்தின் வேறுகாத விருத்தியுபகித சைதன்னியத்தை யிடமாகக் கொண்டிருக்கின்ற அஞ்ஞானமானது கலக்கத்தை அதாவது அத்தியாசத்தை யுண்டாக்கும் பக்குவத்தை யடைகின்றது. அவ்வாறு பக்குவமடைந்த அஞ்ஞானத்தின் தமோகுணமிசம் கற்பித வெள்ளி வடிவ பரிணாமத்தையும், சத்துவகுணமிசம் அவ்வெள்ளியின் ஞான வடிவ பரிணாமத்தையும் ஏககாலத்தில் அடைகின்றன. அடையவே இப்பியினுடைய இருப்புத்தன்மை விளக்கத்தன்மைகளிரண்டும் கற்பித வெள்ளியினிடத்து அத்தியஸ்தமாய் வெள்ளியினுடைய அசத்துத்தன்மை ஜடத்தன்மைகளை மறைக்கின்றன. அதனாலே கற்பிதவெள்ளியானது அசத்தும் ஜடமுமாகாமல் சத்தும் சித்துமாகத் தோற்றுகின்றது. வெள்ளியும் வெள்ளித்தன்மைத் தருமமும் இப்பியினிடத்துச் சொரூபமாக அத்தியஸ்தமாய் அவ்விப்பியின் விசேடவடிவத்தையும் இப்பித்தன்மையாகிய தருமத்தையும் மறைக்கின்றன. அதனால் இப்பியானது தனது வடிவமாகத் தோற்றமல் அனிக்கையினாற் கற்பிக்கப்பட்ட வெள்ளி வடிவமாகத் தோற்றுகின்றது. இவ்வாறு இப்பிக்கும் அதிற் கற்பிக்கப்பட்ட வெள்ளிக்கும் பரஸ்பரம் (ஒன்றுக்கொன்று) அத்தியாச முண்டாகின்றன. இவ்விதத்தால் வெள்ளியினிடத்துக் காணப்படுகின்ற சத்துத் தன்மை சித்துத்தன்மைகள் அதற்குச் சொந்தமல்ல. இப்பியினிடமிருந்து அத்தியாசவாயிலாகக் கிடைத்தன வெனவறிக.

ஆதலால் வெள்ளியானது இப்பியினிடமிருந்து இருப்பையும், விளக்கத்தையும் பெற்றமையாற் பார்க்கவும், வியவகரிக்கவும் படுகின்றது. சுயமாக அசத்தும் ஜடமுமாம்.

இத் திருஷ்டாந்தம்போலப் * பிரமாதிரு முதலிய தோஷங்களோடு கூடிய அஞ்ஞான ஜீவர்களுக்கு அகண்ட பரிபூரண சச்சிதானந்த வடிவமாயுள்ள நித்திய வஸ்துவின் விசேட அபிசமாகிய சேதன ஆநந்தாதிகள் தோற்றுகிறதில்லை. அவைகள் தோற்றமையால் அந்த நித்திய வஸ்துவை யிடமாகக்கொண்டிருக்கின்ற மாயை வடிவ அஞ்ஞானம் நிவிர்த்தியாகிறதில்லை. அப்பொழுது அம் மாயை வடிவ அஞ்ஞானம் அத்தியாசத்தை யுண்டாக்கும் பக்குவத்தை யடைகின்றது. அவ்வாறு பக்குவமடைந்த மாயையின் தமோகுணமிசம் ஆகாயமுதற் நேகபரியந்தமாகிய பிரபஞ்ச வடிவ பரிணாமத்தையும், சத்துவகுணமிசம் அதன் ஞானவடிவ பரிணாமத்தையும் ஏககாலத்தில் அடைகின்றன. அதனாலே நித்திய வஸ்துவின் சத்துத் தன்மையும், சித்துத் தன்மையும் ஆகாயாதிப் பிரபஞ்சத்தின் அசத்துத் தன்மையையும், ஜடத்தன்மையையும் மறைக்கின்றன. அதனாற் பிரபஞ்சமானது அசத்தும் ஜடமுமாகாமற் சத்தும் சித்துமாகக் காணப்படுகின்றது. சத்த முதலிய குணங்களோடு கூடிய நாம ரூப வடிவப் பிரபஞ்சமும் ஜடத்துவம், துக்கத்துவம், நாநாத்துவம், சங்கத்துவம், பரிச்சின்னத்துவம் முதலிய அதன்தருமங்களும் சொரூபமாக அத்தியஸ்தமாய்

* பிரமாதிரு முதலிய தோஷவடிவ அத்தியாச சாமக்கிரிகளை விரிவஞ்சி யிங்கெழுதவில்லை. அவற்றை அறிய விருப்பமுள்ளார் விசாரசாகர முதலிய விரிந்த நூல்களுட் கண்டுகொள்க.

நித்திய வஸ்துவின் விசேட அமிசமாகிய சேதனத்துவம், ஆநந்தத்துவம், ஏகத்துவம், அசங்கத்துவம், வியாபகத்துவம் முதலியவற்றை மறைக்கின்றன. அதனால் நித்திய வஸ்துவானதுசேதனமும், ஆநந்தமும், ஏகமும், அசங்கமும், வியாபகமுமாகிய பிரஹ்மமாகத்தோற்றமல் ஜடத்துவம், துக்கத்துவம், நாநாத்துவம், சங்கத்துவம், பரிச்சின்னத்துவம் முதலிய தருமங்களோடு கூடியதாகத் தோற்றுகின்றது. அதனால் நித்திய வஸ்துவாகிய ஜீவன் தன்னைப் பிரஹ்மமாக அநியாமல் மாறாகக் கர்த்தா போக்தாவாகவும், அஞ்ஞானியாகவும், துக்கியாகவும், ஈசுராதிகளினும் வேறுகவும், சரீராநி சங்கமுடையவனாகவும், சரீரத்தளவினனாகவும் அறிகின்றான். இவ்விதத்தாற் பிரபஞ்சத்தினிடத்துக் காணப்படுகின்ற சத்துத் தன்மை சித்துத் தன்மைகள் பிரபஞ்சத்திற்குச் சொந்தமல்ல. நித்திய வஸ்துவினிடமிருந்து அத்தியாசவாயிலாகக் கிடைத்தனவாம். அக்காரணத்தாலேதான் பிரபஞ்சமானது பார்க்கவும் வியவகரிக்கவும் படுகின்றது. இது வியவகார காலத்தும் விளங்கவில்லையானால் விளங்காத வஸ்துவை அறிய முடியாது. அவ்வாறு அறியப்படாத வஸ்துவை இது பிரபஞ்சம் என எவ்வாறு சுட்டி வியவகரிக்கப்படும்? என்னும் சங்கைக்குச் சமாதானமாம்.

இங்குப் பிரபஞ்சத்திற்கு ஜடத்துவம் சாதிக்கவாரம்பித்து, அதற்கிடையில் ஜீவவியவகாரஞ்செய்தல் மற்றொன்று விரித்தலாகாதோவெனில், விவாதத்திற்கு விஷயமாகிய ஜடசேதனவடிவ இருவகைப் பிரபஞ்சத்துள் ஜீவசொருபம் அடங்கியிருத்தலால் மற்றொன்று விரித்தலாகாது. அத்தியாச விலக்கணத்தை முற்றக்கூறிக் குறித்த பிரபஞ்சப் பொருளையே விளக்குதலென்க.

அஃதவ்வாறாகுக. ஜீவசொரூபம் பிரபஞ்ச வடிவமென எங்கேகூறப்பட்டிருக்கின்றதெனில், பகவற்கீதையில் “மருவுகின்றனில் வுலகின் மாய்தலே, உருவ மாகமுன் புடைய தொன்றுமே, அருவ மொன்றினு லழிவதின்மையே, பொருவ நின்றதோர் பொருளு முண்டரோ” எனவும், “மொழிசெய்கின்றனில் விரண்டு முற்றவே, விழியி னாறுற னோக்கின் மெய்மையே, யழிவ தாக்கையாக் கழிவு பாடிலா, தொழிவ தென்னெனி லுயிரென் கின்றதே” எனவும், “இவையி ரண்டையுங் கடந்து யாதாமோர், நவையு மின்றியே நாச மின்றியே, பெவையு மின்றியே யிழிவு மின்றியே, குவையி னின்றதோர் குறியி லின்பமே” எனவும், இருவகைப் பிரபஞ்ச வடிவமாகிய ஜீவ சொரூபமும் அதன் வேறுகிய நித்திய வஸ்துவின் சொரூபமும் ஸ்ரீ கிருஷ்ண பகவானுற் கூறப்பட்டிருத்தல் காண்க.

ஆகவே இதுவரையும் கூறிவந்த இப்பிரகரணத்தால் என்ன சித்தித்ததெனில், பிரபஞ்சமானது அநிசார காலத்துள்ள பிராந்தி ஞானத்திற்கு விளங்குவதன்றி விசாரத்தாலுளதாகின்ற எதார்த்த ஞானத்திற்கு விளங்காதென்பது சித்தித்தது.

ச-வது துக்கவிலக்கணப் பிரகரணம்.

முன்னர் உபோற்காதப்பிரகரணத்தில் அநித்திய வஸ்துவானது வெறுப்பிற்கு (வேண்டாமென்னும் உணர்ச்சிக்கு) விஷயமாவதென்று கூறப்பட்டது. அந்தப் பிரபஞ்ச விஷயங்கள் பிரியத்திற்கு விஷயமாவதும் சுகத்தைக் கொடுப்பது

மாகக் காணப்படுதலால் அது பொருந்தாதென்று சங்கிக்
கின் அச்சங்கை பொருந்தாது.

பிரபஞ்ச விஷயங்கள் பிரியத்தின் விஷயமும்ல்ல, சுகத்
தைக் கொடுப்பனவுமல்ல. அவ்வாற்றின்றிப்பிரியத்தின் விஷய
மாகுமானால் அவ்விஷயங்களிலுள்ள பிரியமானது எப்பொ
ழுதும் மாறுதிருக்கவேண்டுமே? அனுபவத்தில் அப்பிரியம்
மாறாம லொரு தன்மையாக இருக்கவில்லையே? ஒரு காலத்
திற்பிரியமாயிருந்த வஸ்து மற்றொரு காலத்தில் வெறுப்
பிற்கு விஷயமாகின்றதே? மற்றொருகாலத்தில் உபேகைக்கு
அதாவது விருப்பும் வெறுப்பும் அல்லாத விஷயமாகின்றதே.
இவ்வாறு பலவிதமாக மாறுதலடைகின்ற வஸ்து எவ்வாறு
பிரிய மாத்திரத்தின்விஷயமாகும்? ஆகவேமாட்டா. அன்றோ?

ஆனால் இங்கே கூறப்பட்ட மாறுதல்கள் எக்காரணங்
களாலுளவாகின்றனவெனில், ஒரேவஸ்து ஒருவனுக்கு அனு
கூலத்தைச் செய்யுங்காலத்தில் பிரியவிஷயமாகின்றது. பிரதி
கூலத்தைச் செய்யுங்காலத்தில் வெறுப்பு விஷயமாகின்றது.
அவ்விரண்டு செயலுமில்லாத காலத்தில் நொதுமல் (விருப்
பும் வெறுப்பும் அல்லாத) விஷயமாகின்றது. பிரபஞ்சவஸ்
துக்களுள் இவ்வித மாறுதலடையாத வஸ்துக்கள் கிடையா.
ஆதலாற் பிரபஞ்சப் பொருள்கள் எவ்வாறு ஒரு விதத்தாற்
சத்தும் சித்துமாகக் காணப்படினும் மற்றொரு விதத்தால்
அசத்தும் ஐடமுமாக மாறுதல்பற்றிச் சத்தும் சித்துமாகக்
காணப்பட்டமை பிரார்த்திஞானத்தா லெனவும், அசத்தும்
ஐடமுமாகக் காணப்பட்டமை எதார்த்தஞானத்தாலெனவும்
நிச்சயிக்கப்பட்டனவோ அவ்வாறு அதுகூலத்தன்மை காரண
மாகப் பிரியத்திற்கு விஷயமாகிய வஸ்து மற்றொரு வகை

யால் அதாவது பிராக்ஷலத்தன்மை முதலிய ஏதுக்களால் மாறுபடுகின்றது. ஆதலால் இங்கே பிரபஞ்ச வஸ்துக்கள் பிரியத்திற்கு விஷயமாகக் காணப்படுதல் பிராந்தி ஞானத் தாலெனவும் வெறுப்புக்கு விஷயமாகக் காணப்படுதல் எதார்த்த ஞானத்தாலெனவும் கண்டுகொள்க.

மேலும் விஷயங்களிலுள்ள பிரியத்தன்மை பிராந்தி யாம் என்பதே விளக்கிக் காட்டப்படுகின்றது. எப்படியெ னில், ஒருவனுக்கு ஒரு விஷயமானது அனுகூலத்தன்மையு டையதாகக் காணப்படுங்காலத்துள்ளும் அவ்விஷயானுப வத்திற்கு முன்னும் பின்னும் முறையே எப்பொழுதனுப விப்பேன் எப்பொழுதனுபவிப்பேன் என்னும் நினைப்புவிடவ இச்சைக்கும், வேண்டாமென்னும் நினைப்புவிடவ வெறுப்பிற் கும் விஷயமாய்த் துக்கத்தையே கொடுக்கின்றது. இவ்வாறு துக்கத்தைக் கொடுக்கின்ற விஷயங்களிற் பிரியத்தன்மைப் புத்தியுண்டாதல் மயக்கத்தாலாதலின் பிராந்தியென்று கூறப் பட்டது என்றறிக.

தேவரீர் கூறியவாறு விஷயங்கள் அனுபவகாலத்திற்கு முன்னும் பின்னும் முறையே இச்சைக்கும் வெறுப்பிற்கும் விஷயமாகுக. அனுபவ காலத்திலாவது பிரிய விஷயமாகவும் சுகத்தைக்கொடுப்பதாகவும் இருக்கின்றன அல்லவாவெனில், அக்காலத்திலும் அவை பிரியவிஷயமும்ல்ல. சுகத்தைக் கொடுப்பனவுமல்ல. எதனாலெனில், சத்து, சித்து, ஆநந்தம் என்னும் மூன்றுசொற்களும் அஸ்தம், கரம், பாணி என்னும் மூன்றுசொற்களும் கையாகியவொருபொருளின் வாசகமா யிருத்தல்போல நித்திய வஸ்துவாகிய ஒருபொருளின் வாச கங்களாயிருத்தல் சுருதியுத்திவித்துவான்களனுபவ மென்ப

வற்றாற்சித்தித்தனவாம். அவ்வாறே அசத்து, ஜடம், துக்கம் என்னும் மூன்றுசொற்களும் அரித்திய வஸ்துவாகிய ஒரு பொருளின் வாசகங்களல்லவா? அவற்றுள் அசத்தென்பதற்கு இல்லாததென்பதும், ஜடம் என்பதற்கு விளங்காததென்பதும், துக்கம் என்பதற்குச் சுகத்தின் விரோதியென்பதும் அருத்தமாம் எனச் சாஸ்திரங்களிற் கூறப்பட்டிருக்கின்றன. ஆகவே அரித்திய வஸ்து வானது சொரூபமில்லாததும், விளங்காததும், சுகவிரோதியுமா மென்பது பெறப்படுகின்றது. அவற்றுள் அரித்தியவஸ்து அசத்தென்பதும், ஜடமென்பதும் முறையே அசத்திலக்கணப் பிரகாசத்தாலும் ஜடவிலக்கணப் பிரகாசத்தாலும் நிரூபிக்கப்பட்டிருக்கின்றன. அவ்வாறு நித்தியவஸ்துவினிடத்து இல்லாததும் விளங்காததுமாகிய சுகவிரோதி, ஜீவர்களுக்கு எவ்வாறு சுகத்தைக்கொடுக்கும்? ஒருவிதத்தாலும் கொடாது.

அப்படியானால் உண்டாகின்ற பிரியத்தின் விஷயமும், சுகத்தின் சாதனமும் யாவையெனில், முறையே அவை நித்திய வஸ்துவும் நிச்சல அந்தக்கரணமுமாம். அவற்றைவிட்டு விஷயங்கள் கொடுக்குமென்று கூறின் மலடியினிடத்துப்பிறவாதவனும் ஒருவராலும் பார்க்கப்படாதவனுமாகிய புத்திரனும் அன்னியருக்கு அனுகூலத்தைச்செய்து பிரியனாகக் கூடும். மலடிமகன் உலகத்தில் யாவர்க்காயினும் அனுகூலத்தைச் செய்கிறதும்பில்லை, பிரியனாகிறதும்பில்லை. எதனாலெனில், பிறந்தவனல்லனாதலால். அதுபோல அரித்திய வஸ்துவாகிய ஆகாயாதிப் பிரபஞ்சப்பொருள்கள் பிறவாதனவாதலால் ஜீவர்களுக்குச் சுகம்கொடுப்பனவாகா. அதனாலே பிரியவிஷயமாகாவென்க,

அவ்வாறு பிரபஞ்சப்பொருள்கள் பிறவாதனவாயின் சுருதியிற்கூறிய சிருட்டி எதன் பொருட்டெனில், மண்ணினிடத்துக்கடமில்லை. இல்லையாயினும் இல்லாத அக்கடாதி களில் விருப்புடையாரைக்குறித்துக் குயவனாற் கற்பிக்கப் பட்ட தகட்டு வடிவத்தோடு கூடிய மண்ணுக்குக் கடத்தன்மை கற்பிக்கப்படுதல்போல நித்திய வஸ்துவினிடத்து ஆகா யாதிப்பிரபஞ்சமில்லை. இல்லையாயினும் இல்லாத அப்பிர பஞ்ச விஷயங்களில் விருப்புடைய அஞ்ஞானிகளாகிய ஜீவரைக் குறித்து மாயாவிசிட்ட ஈசுவானாற் கற்பிக்கப்பட்ட நாமரூபத்தோடுகூடிய நித்தியவஸ்துவிற்குப் பிரபஞ்சத்தன்மை கற்பிக்கப்பட்டிருக்கின்றது. அதனாற் பிரபஞ்சம் பிறவாததாயிற்று.

விஷயங்களினிடத்துச் சுகமுண்டென்னும் புத்தி பிராந்தியென்பது வேறு திருஷ்டாந்தத்தாலும் விளக்கக்காட்டப் படுகின்றது. எப்படியெனில் ஊர்ப்புறத்திற் கழிந்துகிடக்கின்ற வெள்ளெலும்பை ஊன்விருப்புள்ள வோர்நாயானது கண்டு அவ்வெலும்பினிடத்து ஊனுளதெனநினைத்துக்கடிக்கின்றது. அதனிடத்துள்ள இச்சையசாற் பலமுறை கடித்தலால் கடிக்கப்பட்ட அவ்வெலும்பாற் குத்தப்பட்டுத் தனது தாடையினின்று மொழுகுகின்ற உரிசத்தை அவ்வெலும்பினின்றொழுகுவதாகப் பிராந்தியடைந்து மேலுமேலும் பலமாகக்கடித்து வாய்ப்புண்ணாற் கஷ்டமடைந்தாற்போல அற்பமுஞ்சுகமில்லாமல் அசத்தும் ஜடமும் துக்கமுமாயுள்ள விஷயங்களினிடத்து இச்சையுடைய அவிவேகியாகிய புருஷன் எனக்கிது வேண்டும் எனக்கிது வேண்டுமென்றும், எப்பொழுது கிடைக்குமோ எப்பொழுது கிடைக்குமோ

வென்றும் நினைத்து நினைத்து அந்நினைப்பாற் றுக்கத்தையே யனுபவிக்கின்றான். விஷயபோகமானது பிரார்த்த கருமத் தின்படி கிடைப்பதல்லது இச்சையின்படி கிடைப்பதல்ல. ஒருவாறு ஊழ்வலியாற் கிடைத்தாலும் கிடைத்த விஷ யத்தை அனுபவித்தற்குரிய லூழில்லையானால் வியாதி முத லியவற்றாற் பிரதிபந்தம் (தடை) உண்டாகின்றது. உண்டா கவே விஷயங்கிடைத்தும் அனுபவிக்கக் கூடவில்லையே யென்று முன்னிலும் அங்க துக்கமுளதாகின்றது. இவ்வ ளவேயன்றி, அவ்விஷயத்திற்கு நாசமுண்டாயின் பெருந் துக்கம். அதாவது மரண ஏதவாகிய துக்கமுளதாகின்றது. இது பற்றியே சாந்தோக்கிய சுருதியிற் சகற்குமார நாரத சம்வாதவாயிலாகப் பூமாவடிவ பிரஹ்மத்தின் ஆரந்த வடி வத்தன்மை நிரூபணத்தில் “விஷயஜந்ரிய சுகம் ஆயிரந்துக் கங்களாற் சூழப்பட்டிருத்தலாற் றுக்கரூபமே யாமென்று மதித்து இச்சகற்குமார முனிவர் அற்ப (விஷய)த்திற் சுக மில்லையென்று கூறினார்.” என்று பஞ்சதசியோகா நந்தப் பிரகரணத்து இருபத்தொராவது சுலோகத்திற் கூறப்பட்டி ருக்கின்றது. இவ்வாறு விஷயங்களைக் கஷ்டப்பட்டுச் சம் பாதித்தாலும் அதனையனுபவித்தற்கு வேறுபூழ் வேண்டியிரு க்கின்றது. இதனை “வசுத்தான் வசுத்த வகையல்லாற் கோடி, தொகுத்தார்க்குந் துய்த்தலரிது” எனத்திருவள்ளுவ நாயனார் கூறியிருப்பதும் கண்டுகொள்க.

இவ்வளவு தடைகளினின்றும் தப்பி யொருவனுக்கு விஷயம் அனுபவிக்கப்பட்டாலும் அதன் அனுபவகாலத் திற்கு முதற்கணம்வரை இச்சைக்கு விஷயமாய்த் துக்கத் தைக்கொடுத்தலன்றி அனுபவ காலத்திற்குப் பிற்கணத்தில்

இதுவேண்டாம் என்று வெறுப்புக்கும் விஷயமாய்த்துக்கத்
தைக் கொடுக்கின்றது. ஆனால் அனுபவ காலத்திற்கு முன்
னும் பின்னும் துக்கத்தைக்கொடுத்தாலும் அனுபவ காலத்
திற் சுகத்தைக்கொடுக்கின்ற தல்லவாவெனில் அப்பொழு
தும் சுகசாதனமல்லவேயல்ல. அப்படியானால் அவ்விஷயத்
தால் யாதொரு பயனும் இல்லையோவெனில், முன்னர் எனக்
கிதுவேண்டும் எனக்கிதுவேண்டுமென் றுண்டாகிய இச்சை
மாத்திரம் அதன் அனுபவகாலத்தில் நீங்குகின்றது. இந்த
இச்சையின் நீக்கமே அவ்விஷயானுபவத்தாற் கிடைத்த பிர
யோசனமெனவறிக. விஷயானுபவத்தின் கததி இவ்வாற்றுக
குமானால் சுகத்திற்குச் சாதனம் வேறுயாது எனில், சுகத்
திற்குச்சாதனம் நிச்சல (அசைவற்ற) அந்தக்காணமாம். ஆஃ
தெவ்வாறெனில், நிச்சலமாகிய ஜலத்தை அவ்வாறு நிற்க
வொட்டாமல் அங்குமிங்கும் சலிப்பிக்கின்ற காற்றைப்போல
நிச்சலமாய் (அசையின்றி) நிற்கக் கூடிய சத்துவகுணமிச
மாகிய அந்தக்காணத்தை அவ்வாறு இராஜசகுணமிசமாகிய
இச்சையானது எனக்கிது வேண்டும் எனக்கிதுவேண்டு
மென்னு நினைப்புவடிவ பிரவாகத்தை யுண்புண்ணுகின்றது.
அவ்வலைவால் அந்தக்காணத்திற்கு இயல்பாயுள்ள தெளிவு
(பிரகாச)த்தன்மை, நீங்கித் தூலத்தன்மைவடிவ கலக்கமுண்
டாகின்றது. தூலத்தன்மை யடைந்த அந்தக்காணத்தில்
அஃயோடு கூடிய ஜலத்திற் பிரதிவிம்பம் தோற்றாததுபோல
நித்தியவஸ்துவின்னுடைய சுகப்பிரதிவிம்பம் தோற்றுகிற
தில்லை. விஷயானுபவ காலத்தில் விரும்பிய விஷயங் கிடைத்
திருத்தலால் முன் கிடைக்காமையா றுண்டாகிய இச்சை
நீங்குகின்றது. அப்பொழுது வேறு விஷயத்தைக்குறித்து
இச்சையுண்டாகிறது மில்லை. இவ்விதத்தால் அந்தக்காண

த்தினிடத்து எந்த விஷயவிச்சையு முண்டாதற்கேதுவில்
 லாமையால் தூலத்தன்மைக்கேதுவாகிய இச்சை நீங்குகின்
 றது. அது நீங்கவே அலையில்லாத ஜலம்போலத்தெளிந்து
 சூக்குமத் தன்மையை யடைகின்றது. எப்பொழுது அந்
 தக்கரணமானது சூக்குமத்தன்மை யடைந்ததோ அப்பொ
 முதே அந்தர்முக (நித்தியவஸ்துவிற்கெதிர்முக) மாகின்றது.
 அதனாலே நித்தியவஸ்துவிலுள்ள சுகமானது தனக்கெதிர்
 முகமாகிய அந்நிச்சல அந்தக்கரணத்தில் முகத்திற் கெதிரா
 கிய கண்ணாடியில் அம்முகத்தின் பிரதிவிம்பம் தோற்றினாற்
 போலப் பிரதிவிம்பிக்கின்றது. நித்தியவஸ்துவி (தன்)னிடத்
 தினின் றுண்டாகிய இச்சகானுபவத்தை யுள்ளபடி யறியா
 மல் தனது தாடையினின்றொழுகிய வுதிரத்தைத் தன்னாற்
 கடிக்கப்பட்ட எலும்பினின்றொழுகியதாகப் பிராந்தி யடை
 ந்த நாயைப்போல புருஷன் பிராந்தியடைந்து விஷயத்தி
 னின் றுண்டாகியதாக விபரீத நிச்சயஞ் செய்கின்றான்.
 அந்த நிச்சயத்தால் மேலுமேலும் அவ்விஷயங்களை யெ
 பவிக்க விச்சித்து அந்த விச்சையால் ஜனை மரணமாகிய
 சமுத்திரத்தில்விழுந்து மோக்ஷமாகிய கரைகாணாது தபிக்
 கின்றான். ஆகவே விஷயானுபவத்திற் றேன் றுகின்ற சுகம்
 நித்திய வஸ்துவினதாம். அதனைச் சத்தாதிவிஷயங்களினின்
 றுண்டாவதாக மதித்தல் பிராந்தி யென்று கூறப்பட்ட
 தென்றறிக.

மேற்கூறிவந்த விதமாக இப்பிரகரணத்தின் விசாரத்
 தால் என்ன நிச்சய முண்டாயிற்றெனில், பிரபஞ்ச வடிவ
 மாகச் சொல்லப்பட்ட சத்தாதி விஷயங்கள் அசத்தாகவும்,
 ஜடமாகவும், சுகவிரோதியாகவுமிருத்தலால் அவற்றினிடத்

துச் சுகமுமில்லை, சுகசாதனத் தன்மையுமில்லை யெனவும், அவற்றின் அனுபவகாலத்தில் அவற்றினிடத் துண்டாகிய இச்சை மாத்திரம் நீங்குதலால் அவ்விச்சையின் அற்பகால நீக்கமே அவற்றனுபவத்தின் பயனெனவும், மற்றைய (முன்னும் பின்னுமாகிய) காலங்களில் இச்சைக்கும் வெறுப் பிற்கும் விஷயமாய்த் துக்கத்தையே தருதலாற் துக்கவடிவ மாமெனவும், அவற்றின் அனுபவம் பிறவிக்குக் காரணமா மெனவும், சுகமானது நித்திய வஸ்துவினிடத்திலேயே உள தெனவும், அந்தச் சுகானுபவத்திற்குச் சாதனம் நிச்சல மாகிய அந்தக்கரணமாம் எனவும் நிச்சயமுண்டாயிற்று. ஆதலால் மேல்கூற இச்சையுடைய அதிகாரிகள் விஷயங்களி னிடத்துள்ள இச்சையை முற்றிலுமொழித்துத் தமது அந்தக்கரணத்தை நிச்சலமாகுமபடி யப்பியசிக்கவேண்டும்.

ரு-வது சத்திலக்கணப் பிரகரணம்.

இப் பிரகாணத்தாற் சத்தின் இலக்கணம் நிரூபிக்கப் படுகின்றது. சத்தின் இலக்கணம் யாதெனில், எந்தக் காலத் திலும் எந்த ஞானத்தினாலும் பாதிக்க (மித்தையென நிச்ச யிக்க)க்கூடாமல் இருக்குந் தன்மையதாம். அப்படியானால் கடம் இருக்கிறது, படம் இருக்கிறது என்பதாகப் பிரபஞ் சப் பொருள்களில் இருப்புத்தன்மை தோற்றுகின்றதே அதனாலே பிரபஞ்சம் சத்து வஸ்துவாகுமேயெனின் பிரபஞ் சமானது முன் அசத்திலக்கணப் பிரகாணத்திற் பாதிக்கப் பட்டுப்போயிற்று. ஆகையால் அது அசத்தாம். (இல்லாத ததாம்) அவ்வாறு பிரபஞ்சம் இல்லாததானால், கடம் இருக் கிறது என்னுமிடத்துக் கடத்தின்கட் காணப்படும் இருப்புத் தன்மை எதனுடையதாமெனில், அதனிடத்துக் காணப்படும்

இருப்பு (சத்து)த் தன்மையானது நித்திய வஸ்துவினுடைய தாம். அந்த நித்திய வஸ்துவானது ஏகமாயும் வியாபகமாயு மிருத்தலால் அதனிடத்துள்ள இருப்புத் தன்மையானது அந் நித்திய வஸ்துவினிடத்து அத்தியஸ்தமாகிய பிரபஞ்ச வஸ்துக்களிடத்திருப்பதாக அதாவது இதுகடம் என்றாவது அல்லது கடம் இருக்கிறது என்றாவது அஞ்ஞானியாகிய புருஷனது பிராந்தி ஞானத்தின் சாதனமாகிய நேத்திரேந் திரிய முதலியவற்றிற்கு விளங்குகின்றது. எவ்வாறு திருஷ்ட டாந்தமாகக் கூறப்பட்ட அதிஷ்டான வடிவ கயிற்றின்கண் ணுள்ள இருப்புத்தன்மையானது அதனிடத்து அத்தியஸ்த மாகிய சர்ப்பத்தினிடத்திருப்பதாக அதாவது இது சர்ப்பம் என்றாவது அல்லது சர்ப்பம் இருக்கிறது என்றாவது அவ் வத்தியாசமுடைய புருஷனது பிராந்தி ஞானத்தின் சாதன மாகிய அவித்தியாவிருத்திக்கு விளங்குகின்றதோ அவ்வா றென வறிக.

நித்திய வஸ்துவானது ஏகமாயும் வியாபகமாயும் இருக் கிறதென்று மேற்கூறப்பட்டதே? அஃதவ்வாறிருப்பின் இருக்கின்றபடி ஏகமாயும் வியாபகமாயும் அல்லவா தோற்ற வேண்டும்? அவ்வாறின்றிக் கடமிருக்கிறது, படமிருக்கிறது என்று பிரபஞ்சப் பொருள்களில் மாத்திரம் பரிச்சின்னமா (அவ்வவ் விஷயத்தளவினதா)கவும் விஷயங்கள் தோறும் பலவாகவும் தோற்றுகின்றதே, பரிச்சின்னமும் பலவுமாகத் தோற்றுகின்ற அச் சத்துத்தன்மையை ஏகமென்றும், வியா பகமென்றும் கூறுதல் பிரத்தியக்ஷ விரோதமன்றோ? வெனில், நீ கூறியது உண்மைதான். அந்த ஏகத்துவம் வியாபகத்துவ முதலியன நித்திய வஸ்துவின் விசேடவமிசமாதலால் அவை

மாயையாகிய அஞ்ஞானத்தால் மறைக்கப்பட்டிருக்கின்றன. அதனாலே அஞ்ஞானிகளாகிய ஜீவர்களுக்குத் தோற்றுக்கிடில்லை. அஞ்ஞானிகளின் பிராந்தி ஞானத்திற்குத் தோற்றமையற்றி விரோதமாகாது. இப்பிராந்தி ஞானத்தின்சாதனமாகிய பிரத்தியக்ஷப் பிரமாணத்தினும் பிரபலமும் பிரஹ்ம ஞானத்தின் சாதனமும் ஆகிய சுருதிப்பிரமாணத்தாற் சித்தித்துள்ளதாதலாலென்க.

பிரத்தியக்ஷப் பிரமாணமாகிய சுரோத்திர முதலிய இந்நிரியங்கள் எதார்த்த ஞானத்தின் சாதனங்களென்று சாஸ்திரங்களிற் கூறப்பட்டிருக்க அவற்றையிங்குப் பிராந்தி ஞானத்தின்சாதனங்களென்றுகூறுதல் விரோதமன்றோவெனில், எதார்த்த ஞானத்தின் சாதனங்களெனக் கூறியது வியவகாரிக வஸ்துக்களை மெய்யாகக்கொள்ளுகின்ற அஞ்ஞானவஸ்தையின் பொருட்டாமென முன்னரே கூறப்பட்டிருத்தல் காண்க. இங்கு நித்தியவஸ்துவின் சத்திலக்கணப்பிரசங்கத்தின் மத்தியில் அஞ்ஞானிகளாகிய ஜீவர்களுக்குத் தோற்றுக்கிடதில்லையென்று ஜீவவிவகாரம் காணப்படுகின்றமையால் அந்த ஜீவர்கள் என்னுஞ் சொல்லிற்கு உண்மையாகிய அருத்தம் யாது என்கேட்கின் ஜீவர்கள் என்னுஞ் சொல்லிற்கு அஞ்ஞான சம்பந்தமுடைய நித்தியவஸ்து என்பது அருத்தமாமென்றறிக.

ஜீவர்களென்னும் சொல்லிற்குப்பொருள் நித்தியவஸ்துவென்று கூறின் முன் உபோற்காதப் பிரகாணத்தில் நித்தியவஸ்து ஏகமெனக் கூறப்பட்டிருக்கின்றது, அந்த ஏகமாகிய நித்திய வஸ்துவினை இங்கு ஜீவர்களெனக்கூறின் ஜீவர்கள் பராகக் காணப்படுதலால் முன் ஏகமெனக்கூறிய நித்திய

வஸ்துவைப் பின்பு நானா வெனக்கூறுதல் வியாகாத (முன்னுக்குப்பின் விரோத) மன்றோவெனில், வியாகாதமன்று. எதனாலெனில், ஏகமாகிய மஹாகாயமே நானாவாகிய கடாகாயங்கள் எனக்கூறுகின்ற வார்த்தைகளின் விரோதம் அவ்வாகாயத்தின் உபாதிகளாகிய கடங்களின் நானாத்துவத்தை விஷயஞ்செய்வதன்றி உபகித (கடங்களாகிய உபாதிகளையுடைய) ஆகாயத்தை விஷயஞ்செய்யாமையால் வியாகாதமாகாத்துபோல ஜீவர்களென்னும் நானாத்துவம் சோபாதிக நித்தியவஸ்துவின் உபாதிகளாகிய சரீராதிகளை விஷயஞ்செய்வதன்றி உபகித (சரீராதிகளாகிய உபாதியுடைய) நித்திய வஸ்துவை விஷயஞ்செய்யாமையா லெனவறிக.

நித்திய வஸ்துவின் விசேடவமிசங்கள் அஞ்ஞானத்தால் மறைக்கப்பட்டிருத்தலால் அஞ்ஞானிகளாகிய ஜீவர்களுக்குத் தோற்றுகிறதில்லை யென்று முன்னர் கூறப்பட்டது. அவ்வாறு மறைக்கின் அம்மறைப்பால் நித்தியவஸ்துவின் சொரூபமறைந்துபோகுக, அவ்வளவன்றி அந்த நித்தியவஸ்துவின் வேறும் இல்லாததுமாகிய பிரபஞ்சம் ஏன்தோற்றுக்கின்றதெனில்,

அவ்வஞ்ஞானமானது ஆவாண (மறைப்புச்) சத்தி விசேஷ (தோற்றச்) சத்தியென்னும் இருவகைச் சத்திகளையுடையதாயிருக்கின்றது. மேலும் அவ்வஞ்ஞானந்தானே மூலாஞ்ஞானம், தூலாஞ்ஞானமென இரண்டுவகையாயிருக்கின்றது. அவற்றுள் மூலாஞ்ஞானமானது நித்திய வஸ்துவை மாத்திரம் மறைக்கின்றது. தூலாஞ்ஞானமானது அநித்தியமாகிய கடாதிப்பிரபஞ்ச வஸ்துக்களையும் அவற்றை உபாதிபாகக் கொண்டிருக்கின்ற நித்திய வஸ்துவையும் கூடவே

மறைக்கின்றது. நித்திய வஸ்துவை மாத்திரம் மறைக்கின்ற அம்மூலாஞ்ஞானமானது காரணகாரிய பேதத்தால் இரண்டு வகையாயிருக்கின்றது. அவற்றுட் காரியவடிவ மூலாஞ்ஞானத்தின் விசேஷபசுத்தியானது நித்திய வஸ்துவினிடத்தில் லாத கடாதிப்பிரபஞ்ச வஸ்துக்களாகிய அர்த்த(விஷய)மாகவும், அவற்றையறிதற்குரிய சுரோத்திராதி இந்திரிய முதலிய ஞான சாமக்கிரி வடிவமாகவும் பரிணமிக்கின்றது. அவ்வஞ்ஞானத்தின் ஆவாண சத்தியானது அப்பிரபஞ்ச வடிவத்தால் நித்திய வஸ்துவின் சேதன, ஆநந்த முதலிய விசேட வமிசத்தை மறைக்கின்றது. மற்றைய காரணவடிவ மூலாஞ்ஞானத்தின் ஆவாண சத்தியும் விசேஷப சத்தியும் மேற்கூறிய காரியவடிவ மூலாஞ்ஞானத்தின் இருவகைச் சத்திகளின் காரியங்களாகிய மறைப்பிற்கும் தோற்றத்திற்கும் காரணங்களாகின்றன. அதாவது * பிரமாண (நித்திய வஸ்து) முதலியவற்றின்கண் தோஷ வடிவங்களாயிருந்து மறைப்பித்தலும் தோற்றுவித்தலும் செய்கின்றன. எவ்வாறெனில்,

நித்தியவஸ்துவாகிய அர்த்தத்தை யறிவிக்கும் பதங்கள் இரண்டுண்டு. அவை யான் என்பதும் தான் என்பது மாம். அவற்றுள் யானென்பது சோபாதிக வஸ்துவையும், தானென்பது நிருபாதிக வஸ்துவையும் அறிவிப்பனவாம். எதனாலெனில், யான் என்னும் சொல்லானது நீ, அவன், அவள், அது என்பன முதலிய இனமுள்ளதாயிருக்கின்றது.

* பிரமாண முதலியவற்றின் இலக்கணங்களும், தோஷங்களும் விரிவஞ்சி இங்குக்கூறாமல் விடுக்கப்பட்டன. அவற்றையறிய விரும்ப முன்னார் விசாரசாகர முதலிய விரிந்த நூல்களில் கண்டுகொள்க.

அதனால் அது நித்திய வஸ்துவின் சோபாதிக வடிவங்களை அறிவிப்பதாகின்றது. தான் என்னும் சொல்லானது யான் என்னும் சொற்போல இனமுள்ளதாகாமல் இனமில்லாததாயிருக்கின்றது. அதுவுமன்றி மேற்கூறிய சோபாதிக வடிவங்களை அறிவிக்கும் பதங்களிலெல்லாம் யான்தான் வந்தேன், நீதான் இருக்கின்றாய், அவன்தான் போகின்றான், அவள்தான் சமைக்கின்றாள், காற்றுத்தான் சலிக்கின்றது, ஜலந்தான் குளிக்கின்றது என அநுகூதமா (உள்வீடா)ய்க் கலந்திருத்தலால் யான் இருக்கிறேன், கடம் இருக்கிறது, படம் இருக்கிறது எனப் பிரபஞ்சப் பொருள்களிலெல்லாம் அநுகூதமாய்க்கலந்து ஏகமாயிருக்கின்ற சத்துவடிவமாய் இனிக்கூறப்படும் நிருபாதிக நித்தியவஸ்துவை அறிவிப்பதாயிருக்கின்றது. அந்த நிருபாதிக நித்தியவஸ்துவானது தன்னிடத்து அஞ்ஞான மொடுங்கியிருக்கும்பொழுது சுத்தப்பிரஹ்மமென்னும் பெயரால் வியவகரிக்கப்படுகின்றது. அவ்வஞ்ஞானம் வெளிப்பட்டுத் தன்னை வியாபிக்கும்பொழுது அது அஞ்ஞான விசிட்டசேதனம் என்றாயினும் அஞ்ஞான உபகித சேதனமென்றாயினும் வியவகரிக்கப்படுகின்றது. அதுவே இங்குச் சோபாதிக நித்தியவஸ்துவென்று கூறப்படுகின்றது.

அப்படியானால் சோபாதிகம் என்பதன்பொருள் யாதெனில், உபாதியோடு கூடியதைச் சோபாதிகமென்பர். உபாதியென்றது இங்கு வியாவர்த்தகஞ்செய்யும்வஸ்துவை. அதாவது தனது ஆசிரயவஸ்துவை அன்னியவஸ்துக்களினின்றும் வேறு பிரித்தறிவிக்கும் வஸ்துவை. அந்த வியாவர்த்தகமானது தனது ஆசிரயவஸ்துவிற்கு சம்பந்திப்பது சம்பந்தியாதது என்னும் பேதத்தால் இருவகைப்படும். அவற்றுள் சம்

பந்தமுடைய வியாவர்த்தகத்தை விசேடணமென்பர். சம் பந்தமின்றிய வியாவர்த்தகத்தை உபாதியென்பர். விசேஷண முடையது விசிட்டமென்றும் உபாதியுடையது உபகிதமென் றும் கூறப்படும். அவ்விசேஷண உபாதிகளின் இலக்கணம் யாவையெனில், தனது ஆசிரயவஸ்துவின் சொரூபத்தில் அல் லது கிரியையிற் சம்பந்த முடையதாய் அவ்வஸ்துவை அன்னிய வஸ்துக்களினின்றும் வேறு பிரித்தறிவிப்பது விசேஷணமெனப்படும். அஃதெவ்வாறெனில், தண்டி (தண்ட முடையவன்) வருகின்றான் என்னுமிடத்துத் தண்டமானது தனது ஆசிரயமாகிய புருடனது நடத்தற்கிரியையிற் சம் பந்த முடையதாய் (தானும் உடன்வருவதாய்) அப்புருடனை அன்னிய (தண்டமின்றிய) புருடரினின்றும் வேறு பிரித்தறி விக்கின்றது. அதனாலே அத்தண்டம் அப்புருடனுக்கு விசே ஷணமாகின்றது.

தண்டி புசிக்கின்றான் என்னுமிடத்துத் தண்டமானது தனது ஆசிரயமாகிய புருடனது போசனக்கிரியையிற் சம் பந்தமில்லாததாய் (தான்புசிக்காததாய்) அப்புருடனை அன் னிய (தண்டமின்றிய) புருடரினின்றும் வேறு பிரித்தறி விக்கின்றது. அதனாலே அத்தண்டம் அப்புருடனுக்கு உபா தியெனப்படுகின்றது. இங்கு ஆசிரய வஸ்துவின் சொரூப முதலியவற்றிற் சம்பந்த முடைமையும் சம்பந்தமின்மையு மே முறையே விசேடண உபாதிகளுக்குப்பேதமாம். வியா வர்த்தகத் தன்மையிற் பேதமில்லையெனவறிக. தண்டமொன் றே அஃதுடையவனுக் (தண்டிக்கு) நடக்கும்பொழுது அவ னது நடத்தற்கிரியையிற் சம்பந்தமுடைமையால் விசேட ணமும், புசிக்கும்பொழுது அவனது புசிப்புக்கிரியையிற் சம்

பந்தமில்லாமையால் உபாதிபுமாகின்றது. இத்திருஷ்டாந்தம் போலத் தார்ஷ்டாந்தத்தில்,

ஜீவனுக்கு நான் கர்த்தா, போக்தா, சுகி, துக்கி என்னும் அனுபவமுண்டாகியவிடத்து அந்தக்கரணமானது தனது ஆசிரயமாகிய ஜீவசேதனத்தினுடைய ஆபாச பாகத்தில் அல்லது அவனுடைய கர்த்திருத்துவ முதலிய விருத்தி (நான் இதனைச் செய்கின்ற கர்த்தா என்பது முதலிய நினைப்பு அல்லது பரிணாம) வடிவமாகிய கிரியையிற் சம்பந்தமுடையதாய் அதாவது தானும் அந்த அந்த ஆகாரங்களை யடைவதாய்த் தனது ஆசிரயமாகிய ஜீவ சேதனத்தை அன்னிய (நசுர) சேதனத்தினின்றும் வேறு பிரித்தறிவிக்கின்றது. அதனாலே அவ்வந்தக்கரணம் ஜீவசேதனத்திற்கு விசேடணமாகின்றது.

ஜீவனுக்கு நான் சாக்ஷியென்னும் அனுபவமுண்டாகிய விடத்து அந்தக்கரணமானது தனது ஆசிரயமாகிய ஜீவசேதனத்தினுடைய விசேஷியபாகமாகிய சாக்ஷியினது [கேவலஅந்தக்கரணத்தையும் அதன்நர்மமாகிய சுக துக்க வடிவவிருத்திகளையும் பிரகாசிப்பிக்கின்ற] சொப்பிரகாச ஞான சொரூபத்தில் அல்லது அதிஷ்டானத்தன்மை வடிவ காரியத்திற் சம்பந்தமில்லாததாயிருந்துகொண்டு தனது ஆசிரய வஸ்துவாகிய ஜீவசேதனத்தை அன்னிய (பிரஹ்ம) சேதனத்தினின்றும் வேறு பிரித்தறிவிக்கின்றது. அதனாலே அவ்வந்தக்கரணம் ஜீவசேதனத்திற்கு உபாதிபாகின்றது.

அப்படியானால் (ஜீவனிடத்து அந்தக்கரணத்திற்கு ஒரு காரற் சம்பந்த முண்மையும் மற்றொருகாரற் சம்பந்த மின்மையுங் கூறினால்) அவ்விசேடணத்தன்மையும் உபாதித்தன்மை

யும் நின்றலு மோடுதலும்போல வேறு வேறு சுபாவமுடைய தாகவும் ஒன்றுக்கொன்று விரோதமுடையதாகவு மிருக்கின் றனவே, அத்தன்மைய விரோதமுடைய விரண்டு தருமங் களும் ஜீவனாகிய வொருதருமியிலிருக்கமாட்டா. அவ்வா றின்றி யிருக்குமெனக்கூறின் இருட்டாதித்தன் என்றற் போல அவ்வார்த்தை வியாகாதத்தை யடையுமேயெனில்,

வியாகாதமாகாது. எதனாலெனில், அவ்வொரே ஜீவ சொரூபத்தில் அஞ்ஞானமும் அதன் காரிய வடிவ தேகாதி களுமாகிய அநித்தியமும், அவற்றிற் கதிஷ்டானமாகிய சொப்பிரகாச சேதன வடிவ நித்தியமும் என்று கூறுகின்ற இருவகை வஸ்துக்களும் கலந்துநின்று ஜீவனென்னும் சொல் லிற்கு முக்கியார்த்தமாகின்றன. அவையிரண்டும் வேறுவேறு நின்று பொருள்படுமிடத்து அவ்வநித்திய வஸ்துவும் நித்திய வஸ்துவும் தனித்தனி அமுக்கி (இலக்கி)யார்த்தமாகின்றன.

எவ்வாறெனில், ஒரு ஞானியானவன் யான் நடக்கின் றேன், புசிக்கின்றேன் என்னுமிடத்துச் சாஷியினின்று சரீரத் தியங்கனோடு கூடிய சிதாபாசனை வேறு பிரித்தறிந்து அச் சிதாபாசனை மாத்திரமே யான் என்று ஜீவவாசகத்தாற் கூறு கின்றான். அங்கு நடத்தல் புசித்தற் கிரியைகளில் அந்தக் காரணம் சம்பந்தித்தலால் அது விசேடணமாகின்றது. அந்த ஞானியே சிதாபாசனினின்று வேறாகப் பிரித்தறியப்பட்ட கூடஸ்தனிடத்து யான் நிருவிகாரியென்று இலக்கணையி னாலே ஜீவவாசகமாகிய யான் என்னும் சொல்லை உபயோகிக் கின்றான். அங்கு நிருவிகாரத்தன்மையில் அந்தக்காரணத் திற்குச் சம்பந்தமின்மையால் அது உபாதிபாகின்றது. ஆக வே ஒரே அந்தக்காரணம் ஒரே ஜீவனிடத்துள்ள அநித்திய

மாகிய சிதாபாச பாகத்திற்கு விசேஷணமும் நித்தியமாகிய சேதனபாகத்திற்கு உபாதியுமாகின்றபடியால் அச் சிதாபாச பாகமும், சேதனபாகமும் தனித்தனியே முக்கியார்த்த வடிவ ஜீவசொரூபத்தின் ஏகதேசத்தை யறிவித்து அமுக்கியார்த்தங்களாய் வேறு வேறாயிருத்தலால் ஒன்றிற்கு விசேஷணமும் மற்றொன்றிற்கு உபாதியுமாதல்பற்றி வியாகாத விலக்கணம் சம்பவியாமை காண்க.

அது வியாகாதமன்றாயினும் அவ்விசேடண வுபாதிகளினிலக்கணங்களைப் பலதரங் கூறுதல் புரருத்தி (கூறியது கூறல்) என்னும் தோஷமாகாதோவெனில், அவ்வாறு பலதரங் கூறியும் அவை முன்னர் ஜீவசொரூபத்தில் அந்தக் காணத்திற்குள்ள சம்பந்தத்தின் உண்மை யின்மைகளும், பின்னர் ஜீவசொரூபத்திற்குள்ள முக்கியாமுக்கியார்த்தங்களாகிய வேறுவேறு பொருள்களை விளக்குதலாற் புரருத்தியாகாதென்க.

ஆனால் ஒரே ஜீவசொரூபத்திற்கு முக்கியமும் அமுக்கியமுமாகிய இரண்டுபொருள் கூறியது தேவரீர் கற்பித்தமா? பிரமாண சித்தமா? வெனில், அவ்வொரே ஜீவசொரூபத்திற்கு முக்கியார்த்தத்தன்மையும், அமுக்கியார்த்தத் தன்மையும் பஞ்சதசியின் திருப்தி தீபத்து ஒன்பது முதல் பதின்மூன்று வரையாகிய ஐந்து சுலோகங்களால் ஸ்ரீ பாரததீர்த்த ஆசாரியர் கூறியிருத்தலாற் பிரமாண சித்தமாம். எமது கற்பித மன்றென்க. ஆகையாற் சமூசயமுள்ளார் அங்குப்பார்த்துத் தெளிந்துகொள்க.

இனிமேற் கூறப்பட்ட அஞ்ஞான விசிட்ட சேதனமானது ஜீவேசுரத்தன்மையின் ஆசிரயமாகிய அஞ்ஞானமும்

அதிற்பிரதிவித்தித் திதாபாசமும் அவற்றின் அதிஷ்டான
சேதனமும் சேர்ந்து அற்பஞ்சுத்துவாதிக் குணங்களோடு
கூடிய ஜீவனெனவும், சர்வஞ்சுத்துவாதிக் குணங்களோடு
கூடிய ஈசரெனவும் கூறப்படும். அவ்வஞ்ஞானம் மலினத்
தன்மையும் சுத்தத்தன்மைமுமாகிய ஏதுக்களால் முறையே
அவித்தையெனவும், மாயையெனவும் பிரிவை யடைந்திருக்
கின்றன. அந்த அவித்தையும் மாயையும் முறையே ஜீவ
ஈசருக்குக் காரணசரீர மாகின்றன. மேலும் அவ் வனித்
தையானது மலினத்தன்மை காரணமாகப் பலவும் பரிச்
சன்னமுமாயிருத்தல்பற்றி அவ்வவித்தையை ஆசுரயித்துள்ள
பரிச்சன்னமுமாயிருத்தல்பற்றி அவ்வவித்தையை ஆசுரயித்துள்ள
எதற்கும் விபாபகமுமாயிருத்த
எவ்வாறென.

தேன், புதிக்கின்ற திரயங்களுடைய சிதாபாய்வு

நாதலத்தில் நேத்திரமுதவிய

தோஷத்தோடு கூடிய புருஷனுக்கு அத்தோஷத்

தோஷத்தால் எதிரிக்கென்கின்ற கயிற்றினிடத்து எவ்

இது என்னும் வடிவினதாகிய சாமானிய

அவ்வாறு பிரமாண முதலியவற்றின் தோஷத்

கூடிய சோபாநிக நித்திய வஸ்துவாகிய ஜீவனுக்கு

அத்தோஷத்தின் (காரண வடிவ மூலாஞ்ஞானத்தின்) சம்பந்

தத்தால் யான் இருக்கிறேன் என்று சாமானியமாகிய கற்பித

உணர்வுண்டாகின்றது. ஆனால் எதனாலே அவ்வுணர்வு கற்பித

மென்று கூறப்பட்டதெனில், யான் என்னும் சொல் நீ;

அவன், அவள், அது என்பவற்றையும், இருக்கிறேன் என்
 னுஞ்சொல் நிற்கிறேன், போகிறேன் என்பன முதலியவற்றி
 னையும் இனங்களாகத் தழுவி நின்றலாலும், அத்தன்மைய
 இனம் கற்பிதமாகிய துவைதத்திற் சித்தித்தலன்றிச் சத்திய
 மாகிய அத்துவைதத்திற் சித்தியாமையாலும், அந்த அத்து
 வைதமும் அகண்டைகரசமுந் தாமே தானாயிருக்கின்ற நித்
 திய வஸ்துவிற்கு அவ்வுணர்வு வேண்டாமையாலும், அது
 கற்பிதமாகிய அஞ்ஞானத்தின் காரியமாதலாலும் அவ்
 வுணர்வு கற்பிதம் என்று கூறப்பட்டதென்றற்கு. அப்பால்
 அச்சாமானிய உணர்வு வாயிலாக இருக்கின்ற யான் யாவன்
 எனத் தன்னிடத்து ஐயவினா வுண்டாகின்றது. ஆறாற்
 றன்னைக்குறித்து ஐயமுண்டாதலை யெவ்விடத்துங் கேட்ட
 தில்லையெயினில், அன்னியரிடத்து ஏன் கேட்கவேண்டும்.
 தன்னிடத்திலேயே சித்தியாகாமாக அனுபவிக்கின்ற அது
 பவப் பிரமாண மிருத்தலாலென்க. அவ்வையவுணர்ச்சி தன்
 னிடத்தில் எவ்வாறனுபவிக்கப்படுகின்றதெனில், நீ மிகுந்த
 சுழுத்தனாய் நித்திரை செய்யும் காலத்தில் அன்னிய நொரு
 வன் வந்து உன்னைத் திடீரென்றெழுப்பி உன்னிடத்துள்ள
 யாதாயினுமோர் விஷயத்தைக் குறித்துவினாவினால் அவ்
 வினாவிற்குச் சாக்கிரத்தில் விடைகூறினாற்போல, உடனே
 விடை கூறுகின்றாய் சொல்லெனில், சாக்கிரத்தின்போல
 உடனே விடைகூற முடியவில்லை. சொற்பகால மொன்றுந்
 தெரியாமல் மயங்கியிருந்து சாகரணமடைந்த (கருவிக
 ளோடு கூடிய) பின்புதான் வினாவின் கருத்தறிந்து விடை
 கூறுகின்றேனென்று சொல்லுகின்றாய். இங்கு ஒரு நாழி
 கை அல்லது ஒரு சாமகாலத்தளவு கரணங்களின் சம்பந்த
 மின்றி அஞ்ஞானத்தோடு கூடியிருந்த உனக்கு இவ்வளவு

அதிற்பிரதிவிற்பித சிதாபாசமும் அவற்றின் அதிஷ்டான
சேதனமும் சேர்ந்து அற்பஞ்ஞத்துவாதி குணங்களோடு
கூடிய ஜீவனெனவும், சர்வஞ்ஞத்துவாதி குணங்களோடு
கூடிய ஈசரெனவும் கூறப்படும். அவ்வஞ்ஞானம் மலினத்
தன்மையும் சுத்தத்தன்மையுமாகிய ஏதுக்களால் முறையே
அவித்தையெனவும், மாயையெனவும் பிரிவை யடைந்திருக்
கின்றன. அந்த அவித்தையும் மாயையும் முறையே ஜீவ
ஈசரருக்குக் காரணசரீர மாகின்றன. மேலும் அவ் வவித்
தையானது மலினத்தன்மை காரணமாகப் பலவும் பரிச்
சின்னமுமாயிருத்தல்பற்றி அவ்வவித்தையை ஆசிரயித்துள்ள
ஜீவர்கள் பலரும் பரிச்சின்னருமாகின்றனர். மாயையானது
சுத்தத்தன்மை காரணமாக ஏகமும் வியாபகமுமாயிருத்த
லால், அதனை ஆசிரயித்துள்ள ஈசரன் ஏகமும் வியாபகமுமா
யிருக்கின்றான். அந்த ஜீவ ஈசரருள் ஜீவனாகிய சோபாதிக
நித்திய வஸ்துவிற்கு,

கயிற்றுப்பாம்புப் பிராந்தி ஸ்தலத்தில் நேத்திரமுதவிய
வற்றின் தோஷத்தோடு கூடிய புருஷனுக்கு அத்தோஷத்
தின் சம்பந்தத்தால் எதிரிங்கிடக்கின்ற கயிற்றினிடத்து எவ்
வாறு முதலில் இது என்னும் வடிவினதாகிய சாமானிய
ஞானமே உண்டாகின்றதோ விசேடஞான முண்டாகிற
தல்லையோ அவ்வாறு பிரமாண முதலியவற்றின் தோஷத்
தோடு கூடிய சோபாதிக நித்திய வஸ்துவாகிய ஜீவனுக்கு
அத்தோஷத்தின் (காரண வடிவ மூலாஞ்ஞானத்தின்) சம்பந்
தத்தால் யான்இருக்கிறேன் என்று சாமானியமாகிய கற்பித
உணர்வுண்டாகின்றது. ஆனால் எதனாலே அவ்வுணர்வு கற்பித
மென்று கூறப்பட்டதெனில், யான் என்னும் சொல் நீ,

அவன், அவள், அது என்பவற்றையும், இருக்கிறேன் என்பன
 னுஞ்சொல் நிற்கிறேன், போகிறேன் என்பன முதலியவற்றி
 னையும் இனங்களாகத் தழுவி நின்றலாலும், அத்தன்மைய
 இனம் கற்பிதமாகிய துவைதத்திற் சித்தித்தலன்றிச் சத்திய
 மாகிய அத்துவைதத்திற் சித்தியாமையாலும், அந்த அத்து
 வைதமும் அகண்டைகாசமுந் தாமே தானாயிருக்கின்ற நித்
 திய வஸ்துவிற்கு அவ்வுணர்வு வேண்டாமையாலும், அது
 கற்பிதமாகிய அஞ்ஞானத்தின் காரியமாதலாலும் அவ்
 வுணர்வு கற்பிதம் என்று கூறப்பட்டதென்றிக. அப்பால்
 அச்சாமானிய உணர்வு வாயிலாக இருக்கின்ற யான் யாவன்
 எனத் தன்னிடத்து ஐயவினா வுண்டாகின்றது. ஆனால்
 தன்னைக்குறித்து ஐயமுண்டாதலை யெவ்விடத்துங் கேட்ட
 தில்லையெயினில், அன்னியரிடத்து ஏன் கேட்கவேண்டும்.
 தன்னிடத்திலேயே பிரத்தியக்ஷமாக அனுபவிக்கின்ற அனு
 பவப் பிரமாண மிருத்தலாலென்க. அவ்வையவுணர்ச்சி தன்
 னிடத்தில் எவ்வாறனுபவிக்கப்படுகின்றதெனில், நீ மிருந்த
 சுழுத்தனாய் நித்திரை செய்யும் காலத்தில் அன்னிய நொரு
 வன் வந்து உன்னைத் திடீரென்றெழுப்பி உன்னிடத்துள்ள
 யாதாயினுமோர் விஷயத்தைக் குறித்துவினாவினால் அவ்
 வினாவிற்குச் சாக்கிரத்தில் விடைகூறினாற்போல, உடனே
 விடை கூறுகின்றாயா சொல்லெனில், சாக்கிரத்தின்போல
 உடனே விடைகூற முடியவில்லை. சொற்பகால மொன்றுந்
 தெரியாமல் மயங்கியிருந்து சாகரணமடைந்த (கருவிக
 ளோடு கூடிய) பின்புதான் வினாவின் கருத்தறிந்து விடை
 கூறுகின்றேனென்று சொல்லுகின்றாய். இங்கு ஒரு நாழி
 கை அல்லது ஒரு சாமகாலத்தளவு காரணங்களின் சம்பந்த
 மின்றி அஞ்ஞானத்தோடு கூடியிருந்த உனக்கு இவ்வளவு

மயக்க முண்டாயின் நெடுங்காலம் கரண சம்பந்தமில்லாமல் அஞ்ஞானத்தோடு கூடியிருக்கின்ற சேதனனுக்கு அவ்வளவு மயக்கமும் அம் மயக்கத்தால் ஐயமுமுண்டாதல் தகுதியே யாம்.

அப்படியானால் ஜீவனுக்குப்போல ஈசரனுக்கும் அவை யுண்டாகவேண்டுமேயெனில், அவ்விசரனுக்கு உபாதியாகிய மாயை சுத்தமாயிருத்தலால் ஐயமுமுண்டாகிறதில்லை. ஆயினும் அம்மாயா சம்பந்தத்தா லுளவாகின்ற சர்வஞ்ஞத்தன்மை முதலிய கற்பிதவுணர்வாதிகளுண்டுடன்.

மேற்கூறியவாறு தன்னைக்குறித் தையமடைந்த ஜீவனுக்கு அப்பால் யாதுண்டாயிற்றெனில், தன்னிடத்து ஐயமுண்டாகிய அப்பொழுதே அச்சேதனை ஆசிரயித்திருக்கின்ற காரியவடிவ மூலாஞ்ஞானத்தின் விசேஷப சத்தியானது அத்தியஸ்த விஷயமாகிய கடாழிப்பிரபஞ்ச வடிவமாகவும் அதனை அறிதற்குரிய பிராந்திஞான வடிவமாகவும் அதாவது பிராந்தி ஞானத்தின் சாதனமாகிய இந்திரியாதிகளின் வடிவமாகவும் பரிணாமத்தை யடைகின்றது. அதே காலத்தில் அவ்விசேஷப சத்தியின் காரியங்களைக்கொண்டு முறையே நித்திய வஸ்துவின் அசங்கத்தன்மை, சேதனத்தன்மை, ஆனந்தத்தன்மை, அத்துவைதத்தன்மை, வியாபகத்தன்மை முதலிய விசேட அமிசங்களையும், அவற்றின் ஞானங்களையும் ஆவாணசத்தி மறைக்கின்றது. காரணவடிவ மூல வஞ்ஞானமானது அந்த நித்திய வஸ்துவினிடத்துத் தோஷவடிவ காரணமாயிருந்து தனது இருவகைச் சத்திகளாலும் மேற்கூறிய பிரபஞ்சத்தைத் தோற்றுவித்தலும், நித்திய வஸ்துவின் விசேட வமிசங்களை மறைப்பித்தலும்

செய்கின்றது. அதனாலே இருக்கின்றயானாவென்று ஐய முற்றிருந்த சோபாதிக நித்திய வஸ்துவிற்குப் பிரமாதிரு முதலியவற்றின் தோஷங்கள்காரணமாக யான் இத்தேகேந் திரியாதி சங்காதமுடைய மனிதன், அஞ்ஞானி, துக்கி, ஈசு ராதிகளினும் வேறுனவன், எட்டுச்சாணளவுள்ளவன் (பரிச் சின்னன்) என்பன முதலியனவாகப் பிராந்திஞான முண்டா கின்றது. இவ்வாறு தன்னைத் தேகேந்திரியாதிகளோடு கூடிய மனிதனைக்கண்ட விபரீத ஞானத்தால் அத்தேகாதி களின் றொழில்களைத் தன்றொழிலாகக்கருதி இத்தொழி லுக்கு யான் கர்த்தாவென்றும், அத்தேகாதிகட்குளவாகுஞ் சுகதுக்கங்களைத் தனக்குளவாயினவாகக் கருதி, யான் இப் போகங்களைப் புசிக்கின்ற போக்தாவென்றும் அபிமானித்து அவ்வபிமானத்தாற் கருமங்களிற் கட்டுப்பட்டு அக்கரும பந்தத்தால் அச்சோபாதிக (தேகாதியுபாதியுடைய) சைதன் னியம் அக்கருமங்களில் உயர்வுதாழ்வுகளுக்கேற்ப உயர்வு தாழ்வுகளாகிய சரீரங்களையடைந்தும், விடுத்தும் வருந்து கின்றது. இவ்விதமாக இகபரபோக மோக்ஷங்களி லிச்சை யும் அவற்றை யடைதற்குரிய சாதனங்களிற் பிரவிர்த்தியும் மேற்கூறிய ஜீவசேதனத்தின் ஆபாச பாகத்தில் மாத்திரம் உண்டாகின்றன. இவ்வாறே ஈசுர சேதனத்தின் விசேஷ (மாயையோடு கூடிய சிதாபாச) பாகத்தில் ஜீவர்களா லிச்சிக் கப்பட்ட போகமோக்ஷங்களைக் கொடுக்குந்தன்மை முதலி யன இருக்கின்றன. ஜீவேசுரர்களுடைய அதிஷ்டானபாகம் அசங்கமாயும், அதாவது அவர்களுடைய ஆபாசபாகத்துள்ள கற்பிதபேதத்தின் சம்பந்தமின்றியதாயும், அத்துவைத மாயும், பரிபூரணமாயும், அநாதிநித்தியமாயும் இருக்கின்றது. ஆகவே ஆபாசனாகிய ஜீவன் ஜனனமாணமாகிய பாவா

பாவங்களையும் அவற்றாலாகிய சர்வதுக்கங்களையும் அடைந்து வருந்துங் காலத்தும் அதிஷ்டான வடிவ ஜீவன் (கூடஸ்தன்) அப் பாவபாவங்களின் சம்பந்தம் அற்பமுமின்றி என்று நிர்விகாரியாயிருக்கின்றது. இந்தக் கூடஸ்த சொரூபத்தின் இருப்பே ஜீவனிடத்துள்ள சத்துத்தன்மையின் நித்தியப் பிராப்தியாம். அதனையுடைய கூடஸ்தசொரூபம் நித்தியப் பிராப்தமாம்.

ஜீவேசரருக்கு இங்குக் காரணசரீரமுடைமை மாத்திரம் கூறியிருத்தல்பற்றிப் பிரமிக்கலாகாது. மற்றைய தூல சூக் கும சரீரங்கள் அவசியமின்மைபற்றிக் கூறப்படவில்லை. அவ் விரண்டு சரீரங்களினுடைமை மேல் மஹாவாக்கியப் பிரகா ணத்திற் கூறப்படும். இப்பிரகாணத்தாற் சத்திலக்கணங் கூறும் வாயிலாகச் சீவனுக்குத் தனது சத்து வடிவத்தின் நித்தியப் பிராப்தத்தன்மை காட்டப்பட்டது.

கூ-வது சித்திலக்கணப் பிரகரணம்.

இப்பிரகாணத்தாற் சித்தினது இலக்கணம் நிரூபிக்கப் படுகின்றது. எப்படியெனில், சித்தின் இலக்கணமாவது எந்தக்காலத்திலும் தனக்கு வேறுகிய வஸ்துக்களால் விளங் குதலும், குன்றுதலுமின்றிச் சுயமாகவே விளங்குதல்என்று முன்னர் உபோற்காதப் பிரகாணத்திற் கூறப்பட்டிருத்தல் பற்றிப் பிரபஞ்சப் பொருள்களெல்லாம் கடம் விளங்குகின் றது, படம் விளங்குகின்றது என ஒவ்வொன்றும் விளங்கு தலால் அவையெல்லாம் சித்தாகவேண்டுமெனச் சங்கிக்கக் கூடும். அச்சங்கை பொருத்தமுடையதன்று. எதனாலெனில்,

பிரபஞ்ச விஷயங்களெல்லாம் ஜடமாதலாலென்க. ஏதுபோலெனில், மழைக்காலத்திரவருளில் ஜடமாய் விளங்காதிருந்த குட்டியச்சுவரானது பகற்காலத்தி லொருவகைப் பிரகாசம் அல்லது இருவகைப் பிரகாசங்களைப்பெற்றுத் தானும் பிரகாச வஸ்துப்போலக் காணப்படுகின்றது. அவ்வாறே பிரபஞ்சப் பொருள்களு மெனவறிக.

அப்படியானுந் திருஷ்டாந்த தார்ஷ்டாந்தப் பொருள்களைப் பிரகாசிப்பிக்கும் இருவகைப் பிரகாச வஸ்துக்களெவையெனில், இராக்காலத்தில் விளங்காதிருந்த குட்டியச்சுவரானது பகற்காலத்தில் எங்கும் ஒருவிதமாகவும் வியாபகமாகவும் விழுகின்ற சூரியப்பிரகாசத்தைப் பெற்றுத் தானும் பிரகாச வஸ்துப்போலக் காணப்படுகின்றது. அங்கு அப்பிரகாசமாகிய குட்டியச்சுவரைப் பிரகாச வஸ்துப்போல விளங்கச்செய்த அச்சூரிய(விம்ப)ப் பிரகாசம் எங்கும் வியாபகமர்கச் பிரகாசித்தலாற் சாமானியமென்று கூறப்படும். அச் சூரிய(விம்ப)ப் பிரகாசத்தோடுகூடிய குட்டியச்சுவரின் பக்கத்தில் ஒரு கண்ணாடியைச் சாய்த்துப் பிடித்தால் அக்குட்டியச்சுவரில் முன்காணப்பட்ட சூரிய(விம்ப)ப் பிரகாசத்தோடு கண்ணாடியாலாகிய பிரதி விம்பப் பிரகாசமுஞ்சேர்ந்து இருவகைப் பிரகாசம் காணப்படுகின்றன. பிரதிவிம்பப் பிரகாசமில்லாத அன்னியவிடங்களி லொருவகை (சூரிய)ப் பிரகாச மாதிரி காணப்படுகின்றது. இவை திருஷ்டாந்த வஸ்துவைப் பிரகாசிப்பிக்கின்ற இருவகைப் பிரகாசங்களாம். இத் திருஷ்டாந்தம்போல் எக்காலத்தும் உதித்தலு மொடுங்குதலுமின்றிச் சதோதயமாக விளங்குகின்ற நித்திய வஸ்துவின் சித்துவடிவப் பிரகாசமானது.

சாக்கிரம், சொப்பனம், சுழுத்தி, மூர்ச்சை, பிரளய முதலிய எல்லாக் காலங்களிலும், எல்லாத் தேசங்களிலும் பிரபஞ்ச வடிவ எல்லாவிஷயங்களையும் தான் நிருவிகாரமா யிருந்து கொண்டு விளக்குகின்றது. அவையெல்லாத்காலத்து அவற்றின் அபாவத்தையும் விளக்குகின்றது. இது விம்ப வடிவ சாமானியப் பிரகாச(விளக்க)மாம். இந்த நித்திய வஸ்துவின் சித்துவடிவ சாமானியப் பிரகாசத்தாற் பிரகாசிக்கப்படுகின்ற விஷயங்கள் அவ்விஷயங்களைக் கிரகிக்கும்பொருட்டு ஜீவர்க ளுடைய அந்தக்கரண விருத்தியானது ஒவ்வொரு விஷயா காரங்களையடையும்போது அவ்வந்தக்கரண விருத்தியின்கண் ணுதிக்கின்ற ஆபாசவடிவ பிரதிநிம்பப் பிரகாசத்தாலும் பிரகாசிக்கப்படுகின்றன. இது விசேடப் பிரகாச (விளக்க) மாம். ஆகவே புத்திவிருத்தியின் சம்பந்தமுடைய விஷயங் கள் பிம்ப வடிவமும் பிரதி விம்ப வடிவமுமாகிய இருவகைப் பிரகாச வஸ்துக்களாலும் விளங்குகின்றன. புத்தியின் சம் பந்த மில்லாதபோது சாமானிய வடிவ வொருவகைப்பிரகாச வஸ்துவால் விளங்குகின்றன.

இந்த விம்ப வடிவ சித்தின் பிரகாசமும் பிரதி விம்ப வடிவ ஆபாசப்பிரகாசமும் தார்ஷ்டாந்த வஸ்துவைப் பிரகா சிப்பிக்கின்ற இருவகைப் பிரகாசங்களாம். இந்த இருவகைப் பிரகாசவஸ்துக்களாலும் விஷயங்கள் பிரகாசித்தலைப் பிரத்தி யகூஷிவிளக்க (ஞான) மென்றும், விம்ப வடிவ ஒருவகைப் பிரகாச வஸ்துவால் விஷயங்கள் பிரகாசித்தலைப் பரோகூ ஷிவிளக்க (ஞான) மென்றும் கூறுகின்றனர். ஆனால் விளக்க மானது நித்திய வஸ்துவின் சிறசொருபமென்று கூறப்படுத லால், அது ஏதமன்றோ? அந்த ஏதமாகிய விளக்கத்தைப்

பிரத்தியக்ஷமென்றும், பரோக்ஷமென்றும் பேதமாகக் கூறுதல் விரோதமன்றோ எனில், விரோதமன்று. எதனாலெனில், அந்தப்பேதம் விஷயங்களோடு புத்திக்குண்டாகின்ற சம்பந்தத்தின் உண்மையின்மைகளாலாகியதா யிருத்தலினென்க. எவ்வாறெனில், புத்தி (யானது உலோகாந்தகுந்தம் (நட்டியாகிய ஆயுதம்) போலப் பிரகாசப்பிரகாச வடிவமாயிருத்தலால் அதன்) விருத்தியி (வடிவ பிரகாச பாகத்தி)ன் சம்பந்தத்தால், அதாவது விருத்தி விஷயாகாரத்தை யடைதலால் விஷயாகாரத்தை யடைந்த புத்தி விருத்தியில் ஆபாசனுவன் மனோமய விஷயாகாரமாக உதயமாய் விஷய மாதிரித் தை இது இன்ன விஷயமென்றறிகின்றான். அப்பொழுது அவ்விஷயம் அவனது ஞானத்திற்கு விஷயமாகுதலால் ஞாதத்தன்மையுடையதாகின்றது. பின்னர் அப் புத்திக்கு விஷயத்தோடுண்டாகிய அச்சம்பந்தம் விடுபட்டபோது (புத்தியின் சம்பந்தத்தால் முன் மனோமய விஷயாகாரமாக உதயமாகிய) ஆபாசனுக்கு அச்சம்பந்தவிடுபட்டால் விடுபாடுண்டாகின்றது. அப்பொழுது அவ்விஷயம் அஞ்ஞாதத்தன்மையுடையதாகின்றது. மேற்கூறிய ஞாதத் தன்மையோடுண்டாகின்ற விளக்கத்தை பிரத்தியக்ஷமென்றும், அஞ்ஞாதத் தன்மையோடுண்டாகின்ற விளக்கத்தை பரோக்ஷமென்றும் கூறுகின்றனர். ஆகவே இப் பிரத்தியக்ஷ பரோக்ஷங்கள் ஞாதவஞ்ஞாதத் தன்மைகளாலும், அந்த ஞாதவஞ்ஞாதத் தன்மைகள் சிதாபாசனது சம்பந்தத்தினுண்மையின்மைகளாலும், ஆபாசனது சம்பந்தத்தினுண்மையின்மைகள் விஷயத்தோடு புத்திக்குண்டாகின்ற சம்பந்தத்தின் உண்மையின்மைகளாலும் உண்டாதலாற் பிரத்தியக்ஷ பரோக்ஷ பேதம் புத்தியினிதீனமாயிருக்கின்றது. ஆதலால் நித்திய

வஸ்துவின் ஏகரூபவிளக்கத்திற்கு விரோதமில்லையெனவறிக. ஆனால் ஆபாசனது தோற்ற நாசத்திற்குப் பிரமாண முண்டா வெனில், உண்டு. பஞ்சதசியின்கூடஸ்ததீபத்து இருபத்து நான்காவது சுலோகத்திற் பாரதி தீர்த்தவாசாரியரார் கூறப் பட்டிருக்கின்றது. இவ்வாறுகவே ஆபாசன் தோற்றினால் உலக விஷயங்களில் நாமமும் உருவமும் தோற்றுக்கின்றன. அவனது நாசமுளதாயின் அவை தோற்றுவனவல்ல. ஆதலால் பிரபஞ்சம் ஜடமாம். இவ்வாறு ஜடமாயிருந்தும் பிராந்தியினர் சித்துப்போலக் காணப்படுகின்றது. அதனை விசாரத்தோடு கூடிய புத்தியால் நித்திய வஸ்துவின் சிற் சொரூபத்தினின்றும் பிரித்தால், பிரிக்கப்பட்ட பிரபஞ்சம் சித்தின் வேறுதலார் ஜடமாம்.

தேவரீர் கூறியவாறு பிரபஞ்ச விஷயங்கள் ஜடமாகுக. அவ்வாறு ஜடமாயின் கடம் விளங்குகிறது, படம் விளங்குகிறது என அவ் விளக்கமானது கடமுதலியவற்றின் தருமமாகவும் கடமுதலியன தருமியாகவும் காணப்படுதலால் தருமியாகியகடாதிவஸ்துக்களுக்கு நாசமுண்டாகுங்காலத்து ஆசிரய நாசத்தால் அவற்றை யாசிரயித்துள்ள தருமமாகிய விளக்கத்திற்கு நாசமுண்டாகும். அந்த நாசத்தால் அவ் விளக்கத்திற்கு அநித்தியத் தன்மை யுண்டாகிச் சித்துத் தன்மை நித்தியம் என்பதனோடு மாறுபட்டுச் சித்தாந்தத்திற்குப் பங்கமுண்டாகுமே யெனில்,

மைந்தா! நீ தரும தருமித்தன்மைகளின் இலக்கண மறியாது சங்கிக்கின்றாய். அவற்றின் இலக்கண மறிந்தாயின் இச்சங்கை செய்யாய். ஆதலால் அவற்றின் இலக்கணத்தைக் கூறுகின்றோம் கேள். எந்த வஸ்துவானது வியாபக

மாயும் அன்னிய வஸ்துவீற் காசிரயமாயு மிருக்கின்றதோ அந்த வஸ்து தருமியென்று சொல்லப்படுகின்றது. எந்த வஸ்துவானது அன்னிய வஸ்துவின் ஆசிரிதமாயும் பரிச்சின்னமாயு மிருக்கின்றதோ அந்த வஸ்து தருமமென்று சொல்லப்படுகின்றது. எப்படி யெனில், கடத்திற் கருமையாகிய தரும மிருக்கின்றது. அத் தருமத்திற்குக் கடம் தருமியென்று கூறப்படுகின்றது. எதனாலெனில், கருமையாகிய தருமம் கடமாத்திரத்தில் (எல்லாக் கடங்களினும்) இல்லை. கடத்தின் ஏகதேசத்தில் (சில கடங்களில்) இருக்கின்றது. அதனால் பரிச்சின்னமாயும் சுயமாக விராமற் கடத்தை யாசிரயித்து மிருத்தலாற் தருமமாம். கடமானது அக்கருமைத்தரும மாத்திரமன்றி மற்றைய செம்மை, பசுமை முதலிய தருமங்களுக்கெல்லாம் ஆசிரய (ஆதார) மாயும், அதனால் வியாபகமாயும் இருத்தலாற் தருமியென்று சொல்லப்படுகின்றது. இத்திருஷ்டாந்தம் போலத் தார்ஷ்டாந்தமாகிய நித்திய வஸ்துவின் சித்துத் தன்மையானது ஏகமாயும் வியாபகமாயும் கடாதிப்பிரபஞ்ச விஷயங்களின் ஆசிரயமாயு மிருத்தலாற் தருமியென்று பெயர் பெறுகின்றது. அச்சித்துத்தன்மையினிடத்து ஆசிரிதமாய்ப் பரிச்சின்னமா யிருத்தலாற் கடாதிப் பிரபஞ்ச வஸ்துக்கள் தருமமெனப் பெயர் பெறுகின்றன. அப்படியானால் தருமியாகிய விளக்கத்தினிடத்துத் தருமத்துவமும், தருமமாகிய கடாதிவஸ்துக்களிடத்துத் தருமித்துவமும் மாறுகத் தோற்றுதல் எக்காரணத்தால் எனில், தரும தருமித்தன்மைகளிற் றோற்றுகின்ற அந்த மாறுபாடுதான் அஞ்ஞானத்தின் சுற்பனையாலுண்டாகிய தென்றறிக.

அப்படியானால் நித்திய வஸ்துவாகிய தருமியினிடத்து அநித்தியவடிவப் பிரபஞ்ச விஷயமாகிய தருமம் இருத் தற்கு யாது சம்பந்தமுளது? எனில், அவ்விரண்டிற்கும் ஆசிரயவாகிரிதத் தன்மைகளால் நீலத்தன்மைக்கும் கடத் திற்குமுள்ள குணகுணித் தன்மைபோலத் தாதான்மிய முண்டு. அச்சம்பந்தம் வாஸ்தவமாக இல்லாமல் உள்ள தாகிய கயிற்றிற்கும் அதனிடத்துக் கற்பிதமாகக் காணப் படுகின்ற பாம்பிற்கும் போலக் கற்பிக்கப்பட்டதாகையாற் கற்பித தாதான்மிய சம்பந்தமுண்டென்க. ஆனால் நித்திய வஸ்துவின் விளக்கமானது கடம் விளங்குகிறது படம் விளங்குகிறது என்று வியவகரித்தலால் அவ்வவ் விஷயத் தளவிற் காணப்படுதலாற் பலவும் பரிச்சின்னமுமாகக் காணப்படுகிறதன்றி உபோற்காதப் பிரகாணத்திற் கூறிய வாறு ஏகமும் வியாபகமுமாகத் தோற்றவிலையே பெனில், பிரபஞ்ச விஷயங்களை விளக்குகின்ற சூரியப் பிரகாசமானது பகற்காலத்திற் கடம் விளங்குகிறது படம் விளங்குகிறது என வியவகரித்தலால் அவ்வவ் விஷயத்தளவிற் காணப்படி னும் எவ்வாறு பலவும் பரிச்சின்னமுமாகாமல் ஏகமும் வியாபகமுமா யிருக்கின்றதோ அவ்வாறு நித்திய வஸ்து வின் சிற்சொருப விளக்கமானது அஞ்ஞானிகளுக்கு அவ்வவ் விஷயத்தளவிற் காணப்படினும் ஞானிகளுக்கு அஃதுள்ளவாறு ஏகமும் வியாபகமுமாக விளங்குமென் றறிக. ஆனால் விளங்குமென்று கூறுதல் நித்தியவஸ்துவின் சித்துத்தன்மையானது ஏகமும் வியாபகமுமாமென்று கூறிய சாஸ்திர வசனத்தாலறிந்த பரோக்ஷமாவதன்றி அபரோக்ஷமாகக் காணப்படாதெனில், அப்படியன்று அசுத்தார்த்தக் கரண முடையவர்கட்குப் பரோக்ஷமாகக்

காணப்படினும் சுத்தாந்தக்கரணமுடைய ஞானாதிகாரிகட்கு அபரோகூதமாகவே விளங்குமென்க. அப்படியானால் அவ் விளக்கம் ஏகமும் வியாபகமுமாக விளங்குதலைத் திருஷ்டாந்த யுத்திகளால் விளக்கிக் காட்டவேண்டுமெனில்,

நீ கூறியவாறு நித்தியவஸ்துவின் விளக்கமானது பலவும் பரிச்சின்னமுமாயிருக்கின்ற ஒரு கடத்தை இஃதிருந்த விடத்தினின்று மெடுத்து வேறிடங்கட்குக் கொண்டுசெல்லுங்காற் கடத்தளவிலுள்ள விளக்கமானது அக்கடம் செல்லுமிடமெல்லாம் அக்கடத்துடன் கூடவே செல்ல வேண்டும். அவ்வாறு செல்லுமாயின் முதலிற் கடம் வைக்கப்பட்டிருந்த விடத்தில் நித்திய வஸ்துவின் விளக்கமில்லாமல் நீங்கவேண்டுமே. அவ்வாறு அவ்விடத்து விளக்கம் இல்லாமற் போய்விட்டதா சொல்லெனில், ஆமாம் கடவிளக்கம் கடத்தோடு போய்விட்டது. அவ்விடத்தில் அதனின் வேறுகிய சூனியமிருந்து விளங்குகின்றதென்று கூறுகின்றாய். அவ்வாறு கூறுகின்ற உனது வார்த்தை வியாகாதத்தை யடைகின்றது. எப்படியெனில், பிரபஞ்ச வஸ்துக்களின் அபாவத்தை (இன்மையை)ச் சூனியமென்பர். இருக்கிற வஸ்து விளங்கவே செய்யும் வஸ்துக்களின் இன்மையாகிய சூனியம் ஒருகாலத்தும் விளங்காது. சூனியமென்பது அபாவப்பொருளின் வாசகமாதலால் அதுபற்றியே விளங்காததென்பதும் பெறப்படுகின்றது. அந்த விளங்காமையை விளங்குகின்றது என்று கூறுதல் நாவில்லான் பாடகன் என்னும் வாக்கியம்போல முன்னுக்குப் பின் விரோதமாகிய தோஷமுடையதாம்.

சூனியமிருந்து விளங்குகிறதென்பது வியாகாதமாகுக. கடத்தின்கட் காணப்படுகின்ற விளக்கமானது பலவும் பரிச்

சின்னமுமாகக் காணப்படுதலால் அவ்வாறு காணப்படினும்
 அது ஏகமும் வியாபகமுமாயிருக்கிறதென்பதற்குத் திருஷ்டி
 டாந்தம் காட்டவேண்டுமெனில், அவ்வாறு திருஷ்டாந்தத்
 தோடு காட்டுகின்றோம் கேள். எப்படி ஏகமும் வியா
 பகமுமாகப் பிரகாசிக்கின்ற வெய்யிலாற் பிரகாசிக்கப்படு
 கின்ற கடபடாதி பிரபஞ்சப் பொருள்களை வெவ்வே
 றிடங்களுக் கெடுத்துச் செல்லுங்கால் அக்கடபடாதி
 களின் கூடவே வெய்யிலுஞ் செல்லுதல்போற் காணப்
 படினும் செல்லுகிறதில்லையோ கடபடாதிகளே அதி
 சூக்குமமா யெவ்விடத்து வியாபித்துள்ள கிரணத்துடு
 செல்லுகின்றனவோ அக்கடபடாதிகள் செல்லுகின்ற இட
 மெல்லாம் கிரணம் (வெய்யில்) இருத்தலால் அக்கிரணம்
 எந்த அதி சூக்குமத்தன்மையாற் தன்னைச் சம்பந்தித்த
 விஷயத்தளவில் மாத்திரம் அவ்வவ் விஷயத்தோடு காணப்
 படுகின்றதோ, அன்னியமாகிய வெற்றிடங்களிற் காணப்
 படுகிறதில்லையோ அந்த அதி சூக்குமத்தன்மையாற்றான்
 மாத்திரம் காணப்படாமற் செல்லுகின்ற விஷயத்தளவில்
 அவ்விஷயத்தோடு காணப்படுகின்ற கிரணம் விஷயத்
 தோடு செல்லுகிறதாகக் காணப்படுகின்றதோ அப்படி
 கடமுதலிய பிரபஞ்ச விஷயங்கள் வெவ்வேறிடங்களிற்
 போக்குவரவு செய்யுங்கால் நித்திய வஸ்துவின் சித்துத்
 தன்மை வடிவ விளக்கமானது அக்கடமுதலியவற்றின்
 கூடவே செல்லுதல்போற் காணப்படினும் அவ்விளக்கம்
 ஏகமாயும் வியாபகமாயு மிருத்தலாற் செல்லுகிறதில்லை.
 பிரபஞ்ச விஷயங்களே பரிபூரணமாக வியாபித்திருக்கின்ற
 விளக்கத்துடு செல்லுகின்றன. அவ்விஷயங்கள் செல்லு
 மிடமெல்லாம் விளக்கமிருத்தலால் அவ்விளக்கமானது விஷ

யப்பற்றுடைய அஞ்ஞானிகளுக்கு விஷயத்தோடுகூடி அவ்வவ் விஷயத்தளவில் மாத்திரம் விளங்குகின்றது. அதிசூக்துக்குமத்தன்மையால் அன்னிய (பிரபஞ்ச விஷயமின்றிய) இடங்களில் விளங்குகிறதில்லை. அதனாலே (பிறவிடங்களிற்றான் மாத்திரம் காணப்படாமையினாலே) செல்லுகின்ற விஷயத்தளவில் மாத்திரம் காணப்படுகின்ற விளக்கமானது அவ்வவ் விஷயங்களோடு செல்லுகிறதாகக் காணப்படுகின்றது. அவ்வாறு காணப்படினும் திருஷ்டாந்தமாகக் கூறிய வெய்யிலைப்போல ஏகமும் வியாபகமுமாம் என்றறிக.

ஆகவே விம்பமும் பிரதிவிம்பமுமாகிய இருவகைப் பிரகாசங்களாற் பிரபஞ்சப் பொருள்கள் பிரகாசிக்கப்படுதலால் விளங்குகின்றன. அவ்விருவகைப் பிரகாசங்களினின்றும் பிரிக்கப்பட்ட இருவகைப் பிரகாசங்களும் இல்லாத மழைக்கால விருளிலுள்ள குட்டியச் சுவர் எவ்வாறு விளங்காதோ அவ்வாறு ஜடமேயாம். இவ்வாறு ஜடமாகிய பிரபஞ்ச வஸ்துக்களை விளங்கச் செய்கின்ற சோபாதிக நித்திய வஸ்துவினிடத்துள்ள இவ்விருவகைச் சித்துத்தன்மைகளுள் பிரதிவிம்பமாகிய சித்துக் கற்பிதமும் விம்பமாகிய சித்து நித்தியமுமாம். எதனாலெனில், பிரதிவிம்பசித்தானது ஜாகிர சொப்பன காலங்களில் அந்தக்கரண மிருத்தலால் அதனிடத்துத்தோன்றி அச்சாக்கிர சொப்பன பதார்த்தங்களைப் பிரகாசிப்பித்து நின்று மற்றைய சுழுத்தி முதலிய காலங்களில் அவ்வந்தக்கரணம் அஞ்ஞானத்தி லொடுங்குதலால் ஆசிரியமின்மைபற்றிப் பிரதிவிம்பசித்தாகிய தானுமொடுங்குகின்றது. இவ்வித தோற்ற நாசங்களுடையையாற் கற்பிதமெனப்படுகின்றது. விம்பசித்தானது கற்பிதமாகிய உபாதி

யினாலுளதாகாமல் நிருபாதிசுமாயிருத்தலால் நித்தியமெனப் படுகின்றது.

இங்குச் சோபாதிக நித்திய வஸ்துவினிடத்துள்ள கற்பிதப் பிரகாசவடிவ சிதாபாச சைதன்னியமானது அஞ்ஞான சம்பந்தத்தாற் சத்திலக்கணப்பிரகாணத்திற் கூறிய விதமாகத் தேகாதிகளில் யானென தென்னும் அபிமான முண்டாக அவ்வபிமானத்தால் அவற்றின் செயல்களாகிய தருமாதருமங்களைத் தனது செயல்களாகக் கற்பித்து அக் கற்பனையால் அவற்றின் அதிருஷ்டமாகிய புண்ணிய பாவங்களுக்குத் தக்கபடி உயர்வுந்தாழ்வுமாகிய எண்பத்து நான்கு ஞாநூயிரம் யோனி பேதங்களாயுள்ள பிறகிகளையடைந்து வருந்துவதாகிய பந்தத்தையும் பின்பு நிஷ்காம கருமத்தாலாகிய புண்ணிய பரிபாகத்தால் மோகூத்தையு மடைகின்றது.

விம்பப் பிரகாசவடிவ காஷிசைதன்னியமானது அத்தேகாதிகளின் பாவாபாவங்களையும் பரிணாம வடிவ விகாரங்களையும் தானிரு விகாரியாயிருந்துகொண்டு பிரகாசிப்பிக்கின்றது. அதனாலே அச்சாஷிவடிவ விம்பப்பிரகாசமானது ஏகமும் வியாபகமும் நித்தியமுமாம். எதனாலெனில், பிரதிவிம்ப சைதன்னியமானது சுவர்க்க மத்திய பாதலங்களில் அவ்வவ்வுலகங்களுக் குசிதமாகிய சரீரத்தோடுகூடிப் போக்குவரவு செய்யுங்காலத்து அப் போக்குவரவுகளையும் அவ்வெல்லா வுலகங்களையும் இருக்கின்றபடிதான் அசுலமாயிருந்து பிரகாசிப்பித்தலால் ஏகத்தன்மை வியாபகத் தன்மைகளும் ஆபாச சைதன்னியமும் அது சார்த்தஞ்சூரிய உலகங்களுமாகிய அவற்றின் தோற்ற நரசங்

களையும் பிரகாசிப்பித்தலால் நித்தியத்தன்மையு முடைய தாதல் கண்டுகொள்க. ஆகவே இவ்வளவு பிரசங்கத்தா லென்ன சித்தித்தகதெனில், சோபாதிக நித்திய வஸ்துவாகிய ஜீவன் ஆபாசபாகத்தாற் றனது சிற்சொருபத்தை யிழந்த வன்போல மயங்கித் தன்னை அஞ்ஞான மதித்துப் பிறப் பிறப்பாதி சமுசாரத்திற் சமுலுங்காலத்தும் தனது சித்து வடிவமாகிய சாக்ஷி சொருபத்தினின்று நீங்காமையால் அந்தச்சொப்பிரகாச சித்துவடிவம் அவனால் என்றும் அடை யப்பட்டதாகவே யிருக்கின்றது. அதனால் அச்சித்துத் தன்மையின் அடைய நித்தியப்பிராப்தியாம். அதனை (அந்த நித்தியமாகிய சித்துத்தன்மையினை) யுடைய சாக்ஷி ஜீவனுக்கு நித்தியப்பிராப்தமாம். இவ்வாறு தனது சொரு பம் சொப்பிரகாசமாகவும் நித்தியமுகத்தமாகவும் இருக்கத் தன்னை அஞ்ஞானாகவும் சமுசாரியாகவும் மதித்தல் மயக்கத் தாலாம். ஆதலாற் பந்தம் மித்தையாம். இவ்வாறு இச் சித்திலக்கணப்பிரகாணத்தால் ஜீவனுக்குத் தனது நிச சொருபமாகிய சாக்ஷிவடிவத்தின் நித்தியப்பிராப்தத்தன்மை காட்டப்பட்டது.

எ-வது ஆந்தலிலக்கணப் பிரகரணம்.

இனி இப்பிரகாணத்தால் நித்தியவஸ்துவின் ஆந்தத் தின்றன்மை நிரூபிக்கப்படுகின்றது. எல்லாக் காலங்களி லும் மாறுபடாமல் மிகுந்த பிரியத்திற்கு விஷயமாவது ஆந்தமாம். இந்தன்மைய ஆந்த சொருபமுடையது நித்தியவஸ்துவாம். இந்த ஆந்த லிலக்கணத்தில் மாணுக்க னது சுவதை வருமாறு. எவ்வாறெனில், கடம்பிரியமாயிருத்

கிறதென்னும் வியவகாரத்திற் கேதுவாய்க் கடத்தின்கட் காணப்படுகின்ற பிரியத்தன்னமபானது நித்திய வஸ்துவினது ஆரந்த சொரூபமாம் என்று முன் உபோற்காதப்பிரகாணத்திற் கூறப்பட்டது. அதுபொருந்தாது. எதனாலெனில், ஆரந்தமானது நித்திய வஸ்துவினதா யிருக்குமாயின் அவ்வாரந்தத்தின் பொருட்டு நித்திய வஸ்துவிடத்தல்லவா பிரியமுண்டாகவேண்டும்? அவ்வாறின்றிக் கடாசி விஷயங்களினிடத்துண்டாக வேண்டியதில்லை. அனுபவத்திற் பிரபஞ்ச விஷயங்களினிடத்திலேயே பிரியமுண்டாகின்றது. அவ்வேதுவால் பிரபஞ்ச விஷயங்களிற்குள் ஆரந்தமிருக்கின்றது என்று கூறின் நீ சங்கித்தபடி பிரபஞ்ச விஷயங்களினிடத்துப் பிரியமுளதாவது எல்லோராலும் அனுபவிக்கப்பட்டது தான் அப்படியானாலும் அவ்விஷயங்களினிடத்துண்டாகின்ற பிரியம் அவற்றினிடத்து மாறாமலிருக்கிறதில்லை. மாறுபடுகின்றது. ஆரந்த விலக்கணத்தில் எல்லாக் காலங்களிலும் மாறுதலில்லாத மிகுந்த பிரியம் எனப் பிரியத்திற்கு விசேஷணங் கூறப்பட்டிருக்கின்றது. அதனாலேமாறுதலுடைய பிரியத்திற்கு விஷயமாவது ஆரந்தமாகாதென்பது பெறப்படுகின்றது. ஆனால் அம்மாறுதலுடைய பிரியத்திற்கு விஷயமாவது ஆரந்தமாகாதாயின் மற்றியாதாகுமெனில், ஆரந்தத்திற்கு வேறாகிய எல்லாம் துக்கமேயாம் என்றறிக.

அவ்வாறு பிரபஞ்ச விஷயங்கள் துக்கவடிவமாயின் துக்கத்தினிடத்து யாருக்காவது விருப்பமுண்டாகிறதோ? விருப்பமுண்டாகிறதில்லையே? அவ்வாறு விஷயங்களிடத்தும் விருப்பமுண்டாகக்கூடாதே? அவ்வாறிருக்க, அவ்விஷயங்களிடத்து ஏன் பிரியமுண்டாகின்றது? எனில், அவ்விஷயங்க

எவ்வொரு காலங்களில் சோபாதிக நித்தியவஸ்து (ஜீவ ஆன்மா) விற்கு அனுக்ஷலமுடையதாகின்றது. அவ்வக்காலங் களில் மாத்திரம் அவ்விஷயங்களிற் பிரியமுண்டாகின்றது. மற்றைய காலங்களிற் பிரியமுண்டாகிறதில்லை. அவ்வொவ் வொரு காலத்துண்டாகும் பிரியமும் அவ்விஷயங்களின் பொருட்டன்று. ஆன்மாவாகிய நித்திய வஸ்துவின் பொருட் டேயாம். ஆதலால் நித்தியவஸ்துவாகிய ஆன்மாவே பிரி யத்திற்கு விஷயமாம். பிரபஞ்ச விஷயங்களல்லவெனவறிக.

அப்படியானால் ஆன்மாவிற்கு விஷயங்கள் எவ்வாறனு கூலஞ்செய்கின்றன? எனில், ஒரு பிரயாணி (வழிச்செல் வோனு)க்குத் தாகமுண்டானவிடத்துக் கிணற்றில் நீரிதைத் துத் தாகசாந்தி செய்யவேண்டியிருக்கும்பொழுது கயிற் றோடுகூடிய கடமானது அக்கிணற்று நீரை மொண்டு மேற் கொண்டு வருதலாகிய அனுக்ஷலத்தைச் செய்கின்றது. அவ் வனுக்ஷலத்தால் அக்கடத்து நீரைக் குடித்துத் தாகத்தைச் சாந்தி செய்தலால் போக்தாவாகிய ஆன்மாவிற்குத் திருப்தி யுண்டாகின்றது. அந்தத் திருப்திக்குக் காரணம் தாகசாந் தியும் தாகசாந்திக்குக்காரணம் நீர் குடித்தலும் நீர் குடித் தற்குக் காரணம் கிணற்று நீரை மொண்டு மேற்கொண்டு வருதலும், நீரைமொண்டு மேற்கொண்டுவருதல் கயிற்றோடு கூடிய கடத்தின் செயலுமாம். கடத்தினது அவ்வனுக்ஷல் செயலால் நீர் குடித்தலும் நீர் குடித்தலாற் றாகசாந்தியும் தாக சாந்தியாற் போக்தாவாகிய ஆன்மாவிற்குத் திருத்தி யும் உண்டாகின்றன. இவ்விதமாக விஷயங்கள் போக்தா வாகிய ஆன்மாவிற்கு அனுக்ஷலம் செய்கின்றன. இவ்வித அனுக்ஷலத்தால் அக்கடத்தினிடத்துப் பிரியமுண்டாகின்

றது. உண்டாகிய அந்தப்பிரியமும் அக்கடத்தின்பொருட் டன்று, ஆன்மாவின் பொருட்டாம். ஆதலாற் கடம்பிரிய விஷயமன்று. ஆன்மாவே பிரியவிஷயமாம் என்க. அப்படியானால் ஆன்மாவிடத்துண்டாகின்ற அந்தப்பிரியம் இராக வடிவமா, சிரத்தைவடிவமா, பக்திவடிவமா, இச்சைவடிவமா? இவற்றுள் யாதாகும் எனில், அந்தப்பிரிதிக்கு மேற்கூறிய இராக முதலியவற்றின் வடிவமாதல் சம்பவியாது. ஏனென்றால், இராகம் ஸ்திரி முதலியவற்றிலும், சிரத்தையாக முதலியவற்றிலும், பக்தி, குரு, தெய்வம் முதலியவற்றிலும், இச்சை அடையப்படாத வஸ்துவிலுமுண்டாவனவாதலாலெனவறிக. அப்படியானால் பிரிதியின் சொரூபந்தான் யாதெனில், சுகமே சுகமாத்திரமாம். அந்தச் சுகமாத்திரத்தை அறுசரித்திருப்பதாகிய சாத்துவிகி (சத்துவகுணத்தின் பரிணாமவடிவ அந்தக்காணத்தின்) விருத்தியானது பிரிதியின் சொரூபமென்றறிக.

அப்படியானால் அந்த ஒரே சுகத்தைக் கோசரிக்கும் பிரிதியானது இச்சைவடிவமே யாமென்று கூறின், அஃது இச்சைவடிவமாகாது. எதனாலெனில், இச்சையானது முன்கிடைக்காத சுகாதிகள் மாத்திரத்தினை விஷயஞ் செய்வதாம். பிரிதியானது கிடைத்தனவும் கிடையாதனவும். அதாவது கிடைத்த சுகமுதலியவற்றின் கண்ணும், நஷ்டமாகிய சுகமுதலியவற்றின் கண்ணும் இருத்தலால் இச்சைவடிவ விருத்தியினும் வேறாமென வறிக.

பிரிதியின் சொரூபம் ஆவ்வாறாகுக. பசிதாகங்கள் பிராணனுடைய தருமமாகச் சாஸ்திரங்களிற் கூறியிருக்கத் தேவரீரிங்கு “அக்கடத்து நீரைக் குடித்துத் தாகத்தைச்

சாந்தி செய்தலாற் போக்தாவாகிய ஆன்மாவிற்குத் திருப்பி யுண்டாகின்றது” என ஆன்மாவின்றருமமாகக் கூறியது விரோதமல்லவாவெனில், சாஸ்திரங்களில் அவ்வாறு கூறியிருப்பினும் அதற்குச் சேதனசம்பந்தமுடைய பிராணனது தருமமாகப் பொருள்கொள்ளவேண்டும். அவ்வாறின்றிக் கேவல பிராணனது தருமமாகப் பொருள்கொள்ளின், “நண்ணிய குணத்தின்வே தின்மை நாட்டலாம், கண்ணிய ன்ணிகளுக் குடம்பு காரண, மெண்ணிய துன்பமோ டின்ப மென்றிவை, யுண்ணிய காரண முயிரென் கின்றதே” எனக் கீதையில் ஜடசேதன விசித்தத்திற்குக் கிருஷ்ண பரமான் மாவாற் கூறப்பட்ட கர்த்திருத்தாவ, போக்திருத்தாவ விலக் கணத்திற்கு விரோதமாதலால் இங்குக்கூறியது விரோத மாகாதென்றறிக. கடமானது நீரைமொண்டுதருதல் வாயி லாக ஆன்மாவின் திருத்திக் கேதுவாயிருத்தலால் அக்கடத் தினிடத்துப் பிரியமுண்டாகின்றதென்று இங்குக்கூறப் பட்டது. அவ்வாறு பிரபஞ்ச விஷயங்கள் ஆன்மாவின் திருத்திக்குச் சாதனமாமென்பதற்குப் பிரமாண முளதா வெனில், உண்டு. பஞ்சதசியின் ஆன்மாநந்தப் பிரகரணத்து ஆறாவது சுலோகத்தில் பதி, ஸ்திரீ, புத்திரன், தனம், ஆ (குதிரை முதலிய பசு) பிராஹ்மணத்துவ ஜாதி, கூத்திரி யத்துவ ஜாதி, சுவர்க்காதி யுலோகங்கள், ஈசுவராதி தெய்வம், இருக்கு முதலிய வேதம், பிருதிவி முதலிய பூதம் என்னும் இவ்வெல்லாப் போக்கிய சமூகங்களும் ஆன்மா வாகிய போக்தாவின் பொருட்டுப் பிரியமுள்ளனவாம் என வும், வியாக்கியானத்தில் பர்த்தா, பாரியை முதலிய போக சாமக்கிரியின் சமூகங்களெவையோ அவை போக்தாவின் சேஷங் (உபகாரி)களாயிருத்தலின் போக்தாவின் சம்பந்தத்

தினாலேயே பிரியமாயிருக்கின்றன. செஞ்சுபமாகப் பிரியமாகாவெனவும் கூறப்பட்டிருத்தல்காண்க. ஆனந்தமானது போக்தாவின் போகசாதனமாயிருத்தலால், அதனிடத்துப் பிரியமுண்டாகின்றது. அதுபோல ஆன்மாவும் அனுகூலவடிவ பிரியமாயிருக்கின்றது. அந்தப்பிரியத்தின் சமத்துவத்தால் ஆன்மாவிடத்தும் சுகசாதனத்தன்மையுண்டென்று கூறின் அவ்வான்மாவாகிய சாதனத்தாற் போகப்பவன் யாவன்? கூறுவாயாக.

போகித்தற்குப் போக்தாவுளன் என்று கூறின் அச்சங்கை பொருந்தாது. எதனாலெனில், போகசாதனத்தன்மை வடிவ ஆன்மாவொன்று போகிக்கின்ற ஆன்மாவொன்றாக இரண்டான்மாவிருக்கவேண்டும். அவ்வாறு இரண்டான்மாக்களை யொப்பின் அத்துவைத சுருதிக்கு விரோதமாம். ஆதலாலொரேயான்மா வொப்பவேண்டும். அவ்வாறு போகப்பவனாகிய கர்த்தாத் தன்மையும் போகசாதனமாகிய கருமத்தன்மையும் ஒரே யான்மாவிடத்துக் கூறின் தானே கர்த்தாவும் கருமமுமாதலாகிய தோஷமுண்டாம். ஆதலால் ஆன்மாசுகத்திற்குச் சாதனமன்றென்றறிக. அவ்வாறு சுகசாதன மல்லவாயின் அல்லவாகுக. அவ்வான்மா அனுகூலவடிவபிரியமாயிருத்தலாற் போகவடிவ சுகமாக விருக்கிறதெனில், ஆன்மாவிடத்து நீ கூறியவாறு சுகத்தன்மையிருக்குமானால் அது அனுபவிக்கப்படுவதாகிய விஷயஜ்ஞிய சுகத்திற்கொப்பாகும். ஆகவே அந்தச் சுகத்திற் பிரியமாத் திரமுண்டாவதன்றி அதிப்பிரியமுண்டாகாது. ஆன்மாவோ நிரதீசய (மிகுந்த) பிரியத்திற்கு விஷயமா மென்பது சாஸ்திரசித்தார்த்தம். ஆதலால், ஆன்மாவிடத்துச் சுகத்தன்மை கூறுதலும் பொருந்தாது என்றறிக. அப்படி

யானால் எதனாலே அனுபவரூபசுகத்திற் பிரியமாத்நிரமும் ஆன்மா விடத்திம்மி குந்தபிரியமுமிருக்கின்றனவெனில், விஷய சுகத்துண்டாகும் பிரீதியானது அன்னிய விஷய சுகத்திற் செல்லுகின்றது. அதனாலே வியபிசாரியாயிருத்தலால் அச் சுகத்திற் பிரியமாத்நிரம் இருக்கின்றது. ஆன்மாவினிடத்துள்ள பிரீதி அவ்வாறு மாறுதலற்றிருத்தலால் அவ் வியபிசாரியாயிருக்கின்றது. அதனாலே ஆன்மாவிடத்துள்ள பிரீதி எல்லாவற்றினுமேலானதாம்.

ஆனால் ஆன்மாவிடத்துள்ள பிரீதியானது எக்காரணத்தால் எல்லாவற்றினுமேலானதாகின்றதெனில், புருஷனானவன் செய்யத்தக்காத இழிந்த தொழில்களையும் திரவியத்தின் பொருட்டுச் செய்கின்றான். ஆதலாற் நிரவியம் பிரிய விஷயமாகின்றது. அவ்வாறு சம்பாதித்த திரவியத்தையும் தனது புத்திரனுக்கு வியாதி முதலிய ஆபத்து நேரிடுங்காலத்தில் அவ்வாபத்தினின்றும் அப்புத்திரனை யிரகிக்கும் பொருட்டுச் செலவுசெய்கின்றான். அதனாலே திரவியத்தினும் புத்திரன் மிகுந்தபிரியமுடையவனாகின்றான். தெய்வகதியாகக் கொடிதாகிய பஞ்சநேரிட்டகாலத்தில் உணவின் மையாலாகிய பசிவேதனை பொறுக்கமுடியாதபோது பொருட் செலவுசெய்து இரகிக்கப்பட்ட புத்திரனையும் தியாகஞ் (அன்னியனிடத்து விற்பனை)செய்து தன் சரீரத்தையிரகிக்கின்றான். அதனாலே புத்திரனிலும் தனது சரீரம் மிகுந்த பிரியமுடையதாகின்றது. ஒருவேளை தான்செய்த குற்றத்திற்காக அரசனாணையாற் * கசையடிபடநேரிடுமாயின் அப்

* கசை = கோலிற்கட்டிய கயிற்றினது துனியில் ஈய முதலிய வற்றாற்செய்த குண்டோடுகூடிய கருவி.

பொழுது புத்திரனை விற்பனைசெய்து பாதுகாத்த சரீரத்தையும் அடிக்கும்படி தியாகஞ்செய்து அதாவது அச்சரீர அபிமானத்தைவிட்டுக் கண் முதலிய இந்திரியங்களை மறைத்து அவ் வடியினின்றும் இரகிபிக்கின்றான். ஆதலாற் றனது சரீரத்திலும் மிகுந்த பிரியமுடையது இந்திரியமாம். அக் கண் முதலிய இந்திரியங்களிற் கொடிதாசிய வியாதி யுண்டாகியபோது அவ்நியாதியானது அவ் விந்திரியத்தியாகம் அல்லது பிராணத்தியாகம் ஆகிய இரண்டிலொன்றன் நியாகத்தாற் தீர்வதன்றி வேறுவகையாற் தீராததாயிருக்குமாயின் அப்பொழுது அவ்விந்திரியத்தையும் தியாகஞ்செய்து பிராணனைககாக்கின்றான். அதாவது உயிரோடிருக்க விரும்புகின்றான். ஆதலால் இந்திரியத்திலும் பிராணன் மிகுந்த பிரியமுடையதாம். ஒருவேளை எவ்வித வுபரயங்களாலும் நீக்கக்கூடாத துக்கம்நேரிடுமாயின் அத்துக் கத்தைச் சகிக்கமுடியாமல் இச்சரீரத்தோடு கூடிய பிராணனைத்தியாகஞ் செய்துவிட்டாற் சுகமாயிருக்கலாமென நிச்சயித்துக் கங்காப்பிரவேச முதலிய செயல்களால் யாவராலும் தியாகஞ்செய்ய வரிதாகிய பிராணனையும் தியாகஞ் செய்கின்றான்.

இவ்விதமாகத் திரவியமுதற் பிராணன்வரையுள்ள எல்லா வஸ்துக்களிலுமுள்ள பிரியங்களைக் காட்டிலும் ஆன்மாவின் கண் அதிகப்பிரியமிருத்தலைக் கண்டு கொள்க. ஆனால் விஷயங்களினிடத்துப் பிரீதியுண்டாதலாற் சுகசாதனத்தன்மை காணப்படுகின்றது. அவ்வாறு ஆன்மாவிடத்தும் மிகுந்த பிரியமுண்டாகுதலால் அதனிடத்து யாது காணப்படுகின்றதெனில், போக்தாவாகிய ஆன்மாவிடத்துப்போகத் தன்மை காணப்படுகின்றதென்றறிக.

அப்படியானால் முன் இப்பிரகரணத்தில் தாகத்தைச் சாந்திசெய்தலாற் போக்தாவாகிய ஆன்மாவிற்குத் திருப்தியுண்டாகின்றதென்றும் இவ்விடத்து ஆன்மாவின் கண்போகத்தன்மை காணப்படுகின்ற தென்றும் ஆன்மாவிற்குப் போக்திருத்தன்மையும் போகத்தன்மையும் கூறப்பட்டன. அதனால் எதுபோக்தாவோ அது கர்த்தாவுமாம். அந்தக்கர்த்திருத்தன்மையும் போக்திருத்தன்மையும் எதனிடத்திருக்கின்றனவோ அது விகாரியாம். எது விகாரியோ அது அநித்தியமும் ஜடமும். இங்கு ஆன்மாவிடத்துப் போக்திருத்தன்மை போகத்தன்மைகளைக் கூறுதலால் மேற்கூறிய விதமாகக் கர்த்தாவும் போக்தாவாகிய ஆன்மா விகாரியாம். ஆகவே விகாரியாகிய அவ்வான்மா அசத்தும் ஜடமும் துக்கமும். ஆகவே வட்டிக்காசைப்பட முதலுமிழக்கப்பட்டதென்னும் நியாயம்போல ஆந்தத்திற்கு நித்தியத்துவம் சாதித்தற்காரம்பிக்க அம்முயற்சியால் அவ்வாந்தத்திற்கு நித்தியத்துவம் கெட்டதுமன்றி முன்னுள்ள ஆந்தத்திற்கும் கேடு வந்தகேயெனில், உனக்குப் பிராந்தியினால் அவ்வாறு தோற்றுசிறுதன்றி உண்மையில் அவ்வாந்தத்திற்கு நித்தியத்தன்மைக்கேடுமில்லை. துக்கத்தன்மையின் அடைவமில்லை. எதனாலெனில், அந்தப் போக்திருத்தன்மை போகத்தன்மைகள் ஆன்மாவின் முக்கியார்த்த சொரூபத்தில் உபாகி குறித்துக் கற்பிக்கப்பட்டனவேயன்றிச் சொரூபமாக இல்லை. சொரூபமாக அகர்த்தாவும் அபோக்தாவும்மென்க.

அப்படியானால் அந்தக்கற்பித போக்தாவும் போகந்தளும் யாவையெனில், நாமரூப விஷயாகாரமின்றி அபரோ

ஶ்ரீமாத் பிரஹ்மாகாரமடைந்த அந்தக்காண விருத்தி அல்லது அவித்தியா விருத்திகளோடு கூடிய சேதனம் போக்தாவெனப்படுகின்றது. அனுபவ ரூபமாக எவ்வளவு ஆரந்தங்கள் சொல்லப்படுகின்றனவோ அவையாவும் அந்தப் போக்தாவின் போகங்களாம் என்க. ஆனால் அத்தன்மைய ஆரந்தங்கள் எவையெனில், சாஸ்திரங்களிற் கூறப்பட்டிருக்கின்ற விஷயாரந்த முதலியனவாம் என்றறிக.

இங்கு விஷயாரந்தமுதலியன போக்தாவின் அனுபவங்களெனவும், விஷயாகாரமடைபாத அந்தக்காணவிருத்தி அவித்தியாவிருத்திகளோடு கூடிய சேதனம் போக்தாவெனவும் கூறப்பட்டன. அங்குக் கூறிய அனுபவம் சேதனத்தினதா? அல்லது விருத்தியினதா? அவ்விரண்டனுள் சேதனத்தினதாகக்கூறின் நித்தியவஸ்துவின் அசந்தன்மை நிருவிகாரத்தன்மை முதலியவற்றிற்குக் கேடுண்டாகும். விருத்தியினதாகக்கூறின் அது ஜடமாதலால் அனுபவிக்குந்தன்மையுடையதாகாது. ஆகவே ஆன்மாவிற்கு மேற்கூறிய போக்திருத்தன்மையும் போகத்தன்மையும் பொருந்தாது எனின், அப்படியல்ல. அவ்விடத்து விருத்தியும் சேதனமுமாகிய அவ்விரண்டுமாகாமலும் அவற்றின் வேறுமாகாமலும் அவ்விருத்திகளிலுள்ள சிதாபாசம் போக்தாவாகின்றது. கேவலசேதனமுமல்ல. கேவலவிருத்தியுமல்ல. சாஸ்திரங்களிற் கூறிய ஆரந்தங்களெல்லாம் இவ்வாபாசமாகிய போக்தாவினவாம். ஆதலால் மேற்கூறிய போக்தாவும் போகமும் பொருந்தாததாகா. பொருத்தமுடையனவேயாமென்றறிக.

அவ்வாறு ஆபாசனுக்கு ஆரந்தானுபவங்கூறின் அவ்விடத்து அவனார் பலத்தின்சுத்தியும் திரிபுடித்துவைதமுமு

ளவாம். ஆகவே ஆரந்தானுபவத்திற்கு ஆபாசனாலாகின்ற பலத்தின் நிஷேதத்தையும் திரிபுடித்துவைத நிஷேதத்தையுங் கூறுகின்ற சாஸ்திரங்களுக்கு விரோதமாமேயெனில், அவ்விடத்து நாமரூபவிஷயாகாரமடையாத விருத்திகளில் ஆபாசனிருக்கினும் சச்சிதநந்தவடிவ நித்தியவஸ்துவோடு ஐக்கியத்தை யடைந்திருத்தலால் நாமரூப விஷயங்களிற் போல விளக்கவடிவபலத்தின் உபயோகத்தைச்செய்தவில்லை. இந்த ஆபாசனது விளக்கத்தையபேக்ஷியாமல் வஸ்துவா வானது சொப்பிரகாசமாயிருத்தலாற் றுனேபிரகாசிக்கின்றது. அவ்விடத்துள்ளதாகச் சொல்லப்பட்ட அவ்விருத்திகள் அதிருக்குமமாயிருத்தலாலும், பலத்தின்றோற்றமில்லாமையாலும் திரிபுடித்துவைதமுமில்லையென்றறிக.

அப்படியானால் ஆரந்தானுபவத்தில் விருத்திகளினிடத்துச்சிதாபாசமிருக்கினும் பலத்தினுபயோகமும் திரிபுடித்துவைதமுமில்லையென்பதற்குப் பிரமாண முண்டாவெனின், உண்டு. பஞ்சதசியின்றிருப்திபத்துத் தொண்ணூற்றுநாலாவது சுலோகத்தில் “இச்சிதாபாசன், விருத்தியிலிருக்கினும் பிரஹ்மத்திலொருவனைப்போலாகின்றான். கடமுதலியவற்றிற்போல அன்னியமான அதிசய வடிவபலத்தைச்செய்கிறதில்லை” எனப்பலத்தின் நிஷேதம் கூறியிருக்கின்றது. திரிபுடித்தோற்றத்திற்குக் காரணமாகிய அப்பலத்தின்நிஷேதத்தாலும் யோகானந்தப்பிரகரணத்து அறுபத்தாறாவது சுலோகத்தில் “அஞ்ஞானவிருத்திகள் சூக்ஷ்மம் என்னும் வெளிப்படையின்றியனவாம், புத்திவிருத்திகள் வெளிப்படையுள்ளனவாம்” என அஞ்ஞானவிருத்திகளுக்கு விளக்கமின்மைவடிவ ஏது கூறியிருத்தலாலும் திரிபுடித்துவைத

மின்மையினிச்சயமுண்டாகின்றது. அன்றியும் அப்பிரகாணத்துப் பதினாறுவது சுலோகத்தாற்கூறிய சாந்தோக்கிய சுருதியும் “சமாதி, சுழுத்தி, மூர்ச்சைகளில் அத்துவைதவடிவஆன்மா அநுபவிக்கப்படுகின்றது” எனக்கூறுதலும் ஆநந்தானுபவத்தில் பலத்தின் நிஷேதத்திற்கும் திரிபுடித்துவைதமின்மைக்கும் பிரமாணமாதல்கண்டுகொள்க. இங்கு மேற்கூறியவாறு விருத்திகளின்குக்குமத்தன்மையால் திரிபுடித்துவைதமின்மையும் ஆபாசனுக்கு நாமரூபவிஷயங்களிற்போல பிரஹ்மத்தினிடத்து விளக்கவடிவபலத்தின் சித்தியின்மையும் இருக்குக.

இப்பிரசங்கத்தில் ஆன்மாவிற்குப் போக்திருத்தன்மை போகத்தன்மைகள் கூறியது. அதன் (ஆன்மாவின்) முக்கியார்த்த சொரூபத்தில் உபாதி குறித்துக்கற்பிக்கப்பட்டனவே யன்றிச் சொரூபமாக அது அகர்த்தாவும் அபோக்தாவுமா மெனக் கூறப்பட்டது. அதனால் ஆபாசனே போக்தா வென்பது சித்திக்கின்றது. அவ்வாறு ஆபாசன் போக்தாவாயின் பஞ்சதசியின் யோகாநந்தப் பிரகாணத்து ஐந்தாவது சுலோகத்தில் “பிரஹ்மத்தின் ஆநந்தம்” என்னும் வாக்கியத்திற்குத் தலையே சொரூபமாக விருக்கின்ற இராகுவை இராகுவினது தலையென்றுகூறும் பேதவாக்கியம் உபசாரமாதல்போலப் பிரஹ்மத்தின் ஆநந்தத்தை யென்னும் பேதவார்த்தை உபசாரத்தாற் சொல்லப்பட்டது. பிரஹ்மத்தின் சொரூபவடிவ ஆநந்தம் என்பது கருத்து என வியாக்ஷியானம் செய்திருக்கின்றது. அதலாற் பிரஹ்மாநந்தம் என்னும் சொல்விற்குப் பண்புத்தொகைப் பொருளாகிய அபேதார்த்தத்

தன்மையாலும், அப்பிரகரணத்து முப்பத்தெட்டாவது சுலோகத்தில் “சமுத்தியில் விரோதி துக்கமின்மையால் நிர்விக்கிளசுகம் அங்கிகரிக்கத் தக்கதாம்” எனச் சுகத்திற்குக் கூறிய நித்தியத்தன்மையாலும், அப்பிரகரணத்துப் பதினாறாவது சுலோகத்தில் “சமாதி, சமுத்தி, மூர்ச்சைகளில் அத்துவைதவடிவ ஆன்மா அனுபவிக்கப்படுகின்றது.” என ஆன்மாவிற்கு நித்திய சொரூபத்தன்மை கூறுதலாலும் நித்தியமாகிய விம்பாநந்தத் தன்மை சித்திக்கின்றது. அவ்விம்பாநந்தத்திற்கு அப்பிரகரணத்து இருபத்து மூன்றாவது சுலோகத்தில் “அத்துவைதத்திற் சுகம் இருக்கவேண்டாம் அத்துவைதமே சுகமாயிருத்தலால்” என அனுபவத்திற்கு விஷயமாகாமையும் கூறப்பட்டிருக்கின்றது. அத்தன்மையாயுள்ள ஆன்மசொரூப வடிவப் பிரஹ்மாநந்தம் அதனினும் வேற்றுச்சத்தையும் கற்பித்தன்மையுமுடைய ஆபாசனாகிய ஆநந்தமயனாற் சமுத்தியில் அனுபவிக்கப்படுதல் முற்றிலும் விரோதமாமெனில்,

அவ்வாறு கூறுத லொருபோதும் விரோதமாகாது. எப்படியெனில், சருதியில் “பிரஹ்மம் வாக்குமனாதிகோசரம்” எனப்பிரஹ்மத்திற்கு வாக்குமனங்கட்கு அதீதத்தன்மையும் கோசரத்தன்மையும் உள்ளனவாகக் கேட்கப்படுகின்றன. அவ்வாறே அவ்வாக்கியத்தைப் பிரஹ்மம் வாக்குமனாதீதமென்றும், பிரஹ்மம் வாக்கு மனகோசரமென்றும் இரு வகையாகப் பிரிக்கின் முதல் வாக்கியத்திற்குப் பிரஹ்மமானது வாக்கிற்கும் மனதிற்கும் விஷயமாகாதெனவும், இரண்டாவது வாக்கியத்திற்குப் பிரஹ்மமானது வாக்கிற்கும் மனதிற்கும் விஷயமாமெனவும் பிரஹ்மமாகிய ஓரே

வஸ்துவினிடத்து விஷயமாகாமை விஷயமாதல் என்னும் பாஸ்பாவிரோதமாகிய பேதார்த்தம் தோற்றுகின்றது. அவ்வாறு தோற்றினும் சுருதியில் விரோதார்த்த வசனம் இரா தென்பது நிச்சயம். எதனாலெனில், வித்துவான்களாகிய பெரியோர்களால் அவற்றிற்கு விரோதமில்லாத அருத்தஞ் செய்யப்பட்டிருத்தலாலென்றாக.

அஃதெவ்வாலெனில் பிரஹ்மமானது * வாக்கிற்கு விஷயமாகாது, விஷயமாகும் என்னும் இருவகை வாக்கியங்கட்கும் முறையே வாக்கின் சக்தி விருத்திக்கு விஷயமாகா தென்பதும் இலக்கண விர்த்திக்கு விஷயமாகமென்பதும் அப்படியே மனதிற்கு விஷயமாகாது விஷயமாகுமென்னும் இருவகை வாக்கியங்கட்கும் முறையே மனதின் பலத்திற் (ஆபாசனுக்)து விஷயமாகாதென்பதும் விருத்தி மாத்நிரத்திற்கு விஷயமாகுமென்பதும் அருத்தமாதல் கண்டுகொள்க. இவ்வாறு வாக்கின் இலக்கணவிருத்திக்கும் மனதின்விருத்தி மாத்நிரத்திற்கும் விஷயமாவதும் சோபாதிக வஸ்துவேயாம். இவ்வஸ்துவே வாக்கு மனகோசரம் என்னும் சொல்லிற்குப் பொருளாம். நிருபாதிக வஸ்து எதற்கும் விஷயமாகிற தில்லை. அவ்வஸ்து வாக்கு மனதீதம் என்னும் சொல்லிற்குப் பொருளாம். ஆனால் நிருபாதிகப் பிரஹ்மம் எக்காரணத்தால் எதற்கும் விஷயமாகிறதில்லையெனில், அது சொப்பிரகாசமாயிருத்தலாலும்சாஸ்திரங்களிற்கூறியபிரஹ்மஞானமானது சோபாதிக விஷயமுடையதாதலாலுமென வறிக. பிரஹ்மஞானமானது சோபாதிக விஷயமுடையதென்பது எச்சாஸ்திரத்தாற் பெறப்படுகின்றதெனில், பஞ்சதசியின் திருப்

திதிபத்தில் அபரோகூரூன விலக்கணங் கூறியவிடத்து
எண்பத்து நாலாவது சுலோகத்தில் “இவ்வாறு பிரஹ்மத்
திற்கு நிரூபாதிகத்தன்மையிலை. பிரஹ்மத் தன்மையின்
ஞானம் சோபாதிக விஷயமுடையதா யிருத்தலால்” என
வும் (அவதாரிகை) ஞானத்திற்குச் சோபாதிக விஷயமுடை
மையாகிய அதுஎதனும் சித்திக்கிறதெனில், (சு-ம்) “விதேக
கைவல்லியமுண்டாகும் வரையில் உபாதி நீங்காமையால்”
எனவும் கூறியிருத்தலாலென்க. அவ்விடத்து விதேக கை
வல்லிய முண்டாகும் வரையிலென்று கூறிய காலவளவை
யானது ஞானத்தின் கர்த்தாவாகிய ஜீவனுக்கு உபாதியாயும்
ஞானத்திற்காகிரயமாயுமுள்ள அவித்தை அல்லது அந்தக்
கரணத்தோடு கூடியிருக்கின்ற கற்பிததாதான்மிய சம்பந்
தத்தின் காலத்தைக் குறிக்கின்றது. ஆகவே எங்கெங்கு
ஆந்தமய(ஜீவ)னுக்கு ஞானத்தின் கர்த்திருத்தன்மை அல்
லது ஆந்தத்தின் போக்திருத்தன்மை கூறப்படுகின்றதோ
அங்கங்கு அக்கர்த்திருத்தன்மை போக்திருத் தன்மைகள்
அந்தஅவித்தியாவிருத்தி அல்லது அந்தக்கரணவிருத்தியோ
டுகூடிய சேதனத்திற்குப் பொருந்துமேயன்றிக் கேவல
சேதனத்திற்குப் பொருந்தா. இதனாலென்ன சித்திக்கிற
தெனில், ஆந்தமயமாகிய ஜீவனுக்கு விஷயாகாரமடையாது
பிரஹ்மாகாரமடைகின்ற அந்தக்கரணவிருத்தி வாயிலாகப்
பிரஹ்மஞானந்தானுபவமும் அவித்தியாவிருத்தி வாயிலா
கப் பிரஹ்மாதந்தானுபவமும் சித்திக்கின்றன. பிரஹ்மத்
திற்கு மேற்கூறிய ஞானத்திற்கு விஷயமார்தன்மையும்
போகத்திற்குச் சாதனமார் தன்மையும் சித்திக்கின்றன.

அப்படியானால் இப்பிரகரணத்தில் பிரஹ்மத்திற்குமுன்
னர்ப் போகசாதனத்தன்மை கூடாதெனவும் இங்குக் கூடு

மெனவும் கூறுதல் வியாகாதமன்றோவெனில், முன்னர்ப் போகசாதனத்தன்மை கூடாதென விலக்கியது நிரூபாதிகப் பிரஹ்மத்திற்கு. இங்கு கூடுமெனக்கூறியது சோபாதிகப் பிரஹ்மத்திற்கு. ஆதலால் வியாகாதமாகாதென்க.

மேற்கூறியவாறு சோபாதிகப் பிரஹ்மத்திற்குப் போக சாதனத்தன்மை கூறின் அப்போகத்தின் போக்தா அச் சோபாதிகப்பிரஹ்மத்தினும் வேறுகவன்றோ இருக்கவேண்டுமெனில், ஆமாம். அவ்வாறு வேறுகவேயிருக்கின்றதென்றறிக. அவ்வாறு போக்தாவும் போகசாதனமும் வேறுவேறுகக் கூறின் அத்துவைதத்திற்குக் கேடுண்டாமே யெனில், அத்துவைதத்திற்குக் கேடுண்டாகாது. எதனாலெனில், சோபாதிகசாதனநியம் பேதத்தோடுகூடிய உபாதிகளின் நானாத்துவத்தால் ஜீவசேதனமெனவும் ஈசரசேதனமெனவும் வேறு வேறுகச் சொல்லப்படுகின்றது. அக்காரணத்தாலெனவறிக. அப்படியானால் அவ்வேறுவேறுகிய உபாதிகள் யாவையெனில், அந்தக்கரணம் அல்லது அவித்தை ஜீவசேதனத்தின் உபாதி யெனப்படுகின்றது. மாயை ஈசரசேதனத்தின் உபாதியெனப்படுகின்றது. ஆதலால் அந்தக்கரண அவித்தைகளை உபாதியாகக்கொண்ட ஜீவசேதனத்தினிடத்துப் போகத்திருத்தன்மையுண்டு. மாயோபாதியுடைய விசரசேதனத்தினிடத்துப் போகசாதனத்தன்மையுண்டு.

அப்படியானால் முன்னர்ச் சோபாதிக ஆன்மாவிற்கு அந்தக்கரணவிருத்தி வாயிலாகப் பிரஹ்மரூபநந்தானுபவமும் அவித்தியாவிருத்தி வாயிலாகப் பிரஹ்மாநந்தானுபவமும் உண்டாமென்று கூறியதற்கும் இங்கு ஜீவசேதனத்தினிடத்துப் போகத்திருத்தன்மையும் ஈசரசேதனத்தினிடத்

துப் போகசாதனத் தன்மையும் உண்டென்பதற்கும் பிர
மாணமுண்டா வெனில், உண்டு. பஞ்சதசியின் பஞ்சகோச
விவேகத்து இருபத்தொராவது சுலோகவியாக்கியானத்தில்
“உலகத்தில் எந்த வெந்தக் கட முதலிய விஷயங்களில்
ஞானமிருக்கின்றதோ அந்த வந்தக் கட முதலிய விஷய
ங்களை அநாதம் செய்யுமிடத்து (மித்தையென்ற
றிந்து மறக்குமிடத்து)ச் சகல வஸ்துக்களிலும் விளங்குநின்
றது என்னும் வடிவினதாகக் கலந்துள்ள விளக்க
மெதுவோ அதுவே (ஞானமாத்திரமே) பிரஹ்மமாம் என்
னும் இப்படிப்பட்ட புத்தியானது பிரஹ்மரிச்சயம் என்
பது பொருள்” என்று ஜீவனுக்குப் பிரஹ்மஞானுபவ
மும், யோகாநந்தத்து அறுபத்தைந்தாவது சுலோகத்தில்
“அந்தர்முகமாகிய ஆரந்தமயன் எவனோ அவன் அப்போது
சேதனப்பிரதிபிம்பத்தோடுகூடிய அஞ்ஞானத்தினின்றான்
டாகிய விருத்திகளாற்பிரஹ்மசகத்தை அனுபவிக்கின்றான்”
என்று அவித்திபாவிருத்தியால் ஆரந்தமயனுக்குப் பிரஹ்
மாநந்தானுபவமும், அறுபத்தேழாவது சுலோகத்தில்
“ஆரந்தமயனுக்குப் போக்திருத்தன்மையுண்டு பிரஹ்மாநந்
தத்திற் போகிக்கத்தக்கதன்மையுண்டு. மாண்டுக்கியதாப
நீயாதி யுபசிஷதங்களில் இது மிகத்தெளிவாம்” என்று
ஆரந்தமயனாகிய ஜீவனுக்குப் போக்திருத்தன்மையும் ஆரந்த
வடிவப் பிரஹ்மமாகிய அஞ்ஞானவிசிட்ட சேதனத்திற்குப்
போக சாதனத்தன்மையும் கூறியிருத்தல் கண்டுகொள்க.

ஆகவே ஆரந்தமயனால் எவ்வளவாநந்தங்கள் அனுப
விக்கப்படுகின்றனவோ அவையாயும் அழிவுபாடுடையன
வாம். எதனாலெனில், அவ்வாநந்தங்களை யனுபவிக்கின்ற

போக்தாவாகிய அவ்வாந்தமயன் கற்பிதனாதலாலென்க. அப்படியானால் அக்கற்பிதனை ஆந்தமயனுக்குண்டாகிய ஞானமுமித்தையாகும் எனில், அந்த ஞானத்தை மித்தையன்மென்று கூறுபவர் யாவர்? ஒருவரும் மித்தையன்மென்று கூறுவாரல். அறிஞரெவரும் மித்தையென்றே கூறுவர்.

அப்படியானால் அந்த மித்தியா ஞானத்தாற் பந்த நிவிர்த்தியுளதாகாது. பந்த நிவிர்த்தி யுளதாகாதபோது அப்பந்தநிவிர்த்தியாலுளதாகின்ற மோக்ஷம் சித்தியாது. ஆதலால் மோக்ஷத்திற்குச் சாதனமாகாத ஞானத்தைச் சாதனத்தோடு சம்பாதித்தல் பயனற்றதாமெனில், இங்குக் கூறியபந்தம் சத்தியமாயிருக்குமாயின் அச்சத்திய பந்தம் மித்தியா ஞானத்தால் நிவிர்த்தியாகாது. பந்தமானது மித்தையாயிருக்கின்றது. அந்த மித்தியாபந்தம் மித்தியா ஞானத்தால் நிவிர்த்தியாமென்றறிக.

பந்தத்தை மித்தையெனல் பொருந்தாது. எதனாலெனில், பந்தம் என்னும் சொல்லிற்குக் கட்டு என்பது பொருள் அக்கட்டானது கருமத்தாலாக்கப்படுகின்றது. கருமத்தாலாக்கப்பட்ட அப்பந்தம் எவ்வாறுமித்தையாகும்? ஒருவாற்றானும் மித்தையாகாது. சத்தியமேயாமென்க. அதன்மையாகிய சத்தியபந்தம் அதனைச் சேதித்தலாகிய கருமத்தால் நிவிர்த்தியாகுமேயல்லது எதார்த்தமாகிய ஞானத்தாலும் நிவிர்த்தியாகாது. அத்தன்மையாயுள்ள பந்தம் மித்தியாம் ஞானத்தால் எப்படிநிவிர்த்தியாகும் நிவிர்த்தியாகவேயாகாது சுருதியிலும் கருமத்திற்கு மோக்ஷசத்தி கேட்கப்படுகின்றது. ஆதலால் பந்த நிவிர்த்தியை விரும்பு

கின்ற மோக்ஷவிச்சையுடையவர்கள் சற்கருமங்களைச் செய்ய வேண்டுமெனில், பந்தம் சத்தியமென்றும் கருமத்தாலாக்கப் பட்டதென்றும் கூறின் அப்பந்தத்தைச் செய்தற்குக் கர்த்தாயாவன் கூறுவாயாக? அப்பந்தத்திற்குச் சர்வ சத்திமானாகிய ஈசுவரன்கர்த்தாவாகின்றனெனில் அதுபொருந்தாது. ஏனெனில், அவ்விசுவரன் கிருபாசொருபியாதலாலும் அக் கிருபையுடைமையினாலேயே பக்குவான்மாக்களின் பொருட்டுக் குருவடிவாகவும் சாஸ்திரவடிவாகவும் வெளிப்பட்டு அப்பந்தத்தைநாசஞ்செய்து அவ்வான்மாக்களுக்கு மோக்ஷசுகத்தைக் கொடுக்கின்றான். அத்தன்மையுடைய காருணியமூர்த்தி துக்ககாரணமாகிய பந்தத்தைச் செய்யா நென்க. அப்பரமேசுவரன் செய்யானாயின் ஆகாதவற்றையும் ஆக்கும் சாமர்த்தியமுடைய மாயைகர்த்தாவாகின்றதெனில் அம்மாயை குணவடிவாகவும் ஜடமாகவுமிருத்தலாற் சேதனத்தோடுகூடி யெதையும் செய்வதன்றித் தான் மாத்திரம் தனித்துநின்று செய்யமுடியாது. அன்றியும் ஜடத்தன்மையுடைமையால் ஆன்மாக்களையறிந்து பந்தமுறுத்துதலும் கூடாது. ஆதலால் மாயையும் பந்தத்தின் கர்த்தாவாகாதென்றறிக. அப்படியானால் ஜீவன் தானே தன்னைப் பந்தனம் செய்துகொள்ளுகின்றனெனில் அதுவும் பொருந்தாது. எதனாலெனில், எந்த ஜீவனாற்றன்னைப் பந்திக்கக் கூடுமோ அவனால் அப்பந்தத்தை விடுவிக்கவும்கூடும். ஆதலால் அது அவனுக்குப் பந்தமுமாகாது. துக்ககாரணமுமாகாது. எது துக்ககாரணமாயும் தன்னால் நிவிர்த்திக்கக்கூடாததாயு மிருக்கின்றதோ அதுவே பந்தமெனப்படும். அத்தன்மையாகிய பந்தத்தைத் தனக்குத்தானே செய்து கொள்பவரைக் கண்டதுமில்லை. கேட்டதுமில்லை. தன்னைத்

தானே பந்தமுறுத்துதல் முடியவுமாட்டாது. ஆதலால் பந்தத்தின் கர்த்தா ஜீவனுமாகான். இவ்வாறு பந்தத்திற்குக் கர்த்தாவின்மையால் அப்பந்தம் கருமத்தாலாகியதன்று. அவ்வாறு பந்தம் கருமத்தாலாகியதன்றாயினும் காரணமின்றிக்காரிய முண்டாகாதென்பது நியமமாகையால் அப்பந்தத்திற்கு யாதேனுமொரு காரணமிருக்கவேண்டுமே அக்காரணம் யாதெனில், அப்பந்தத்தின் காரணம் அவிசாரமாம். அந்த அவிசாரத்தாற்றோற்றுவின்ற பந்தம் விசாரத்தாலுண்டாகின்ற பிரஹ்மானம் வைக்கிய ஞானத்தால் நிவிர்த்தியாகும். ஆதலால் மோக்ஷவிச்சை யுடையவர்க ளெல்லோரும் அந்தமோக்ஷத்திற்குச் சாதனமாகிய ஞானத்தை அவசியம் சம்பாதிக்கவேண்டும். ஏனெனில், சுருதியில் ஞானத்தைத்தவிர மோக்ஷத்திற்கு வேறுமார்க்கமில்லையென்று கூறியிருத்தலாலெனவறிக. அப்படியானால் கருமத்தால் மோக்ஷித்தி கூறிய சுருதியின் கருத்தியாதெனில் அது உலோகந்தரப் பிராப்தி வடிவ மோக்ஷமாம். மேற்கூறப்பட்ட துக்கநிவிர்த்தி சுகப்பிராப்தி வடிவ மோக்ஷமன்று. ஆதலால் அந்தக்கருமத்தாலாகிய மோக்ஷம் காலார்தரத்தில் நாசமாமென்றுகண்டுகொள்க. ஆகவே பந்தம் சத்தியமும்ன்று. கருமத்தாலாகியதுமன்று. மித்தையேயாம். அந்த மித்தியாபந்தம் ஜபாசனக் குளதாகின்ற மித்தியா ஞானத்தால் நிவிர்த்தியாமென்றறிக.

அவ்வாறந்தமயனாகிய கற்பிதனுக் குண்டாகின்ற மித்தியா ஞானத்தால் மோக்ஷமுளதாகுக. அவனாலனுபவிக்கப்பட்ட ஆநந்தங்கள் அழிவுபாடெய்துக. அப்படியானாலும் அவனைக் கற்பிதனென்று கூறியவார்த்தையானது பஞ்சதசியின் யோகாநந்தத்து நாற்பத்தைந்தாவது சுலோகத்

தில் 'ஜீவன் பரமான்மாவினிடத்தோடுகின்றான். அதனோ
டொருமையை யடைந்து தான் அவ்விடத்தைப் பிரஹ்மா
நந்தமாகின்றான்" எனவும், ஐம்பத்தாறாவது சுலோகத்தில்
"சுமுத்தியிற் பிதாவும் பிதாவல்லாதவனாகின்றான் என்றல்
முதலிய சுருதியின் ஸ்தானத்தில் ஜீவத்தன்மையின் நீக்கத்
தாலும், சம்சாரித்தன்மையின் ரோற்றமையினாலும் சுமுத்
தியிற் பிரஹ்மமே யிருக்கின்றது ஜீவனில்லை" எனவும், ஜீவ
னுக்கு நித்தியத்தன்மை கூறிய வாக்கியங்களுக்கு விரோத
மாகின்றதேயெனின் அதற்குச் சமாதானம்,

ஆந்தமயனென்னும் சொல்லிற்குப் பொருளாக ஆபா
சன் வியவகரிக்கப்படிலும் அச்சொல்லிற்குச் சேதனத்
தோடுகூடிய ஆபாசனே பொருளாகக்கொள்ளல்வேண்டும்.
எதனாலெனில் அதிஷ்டானமின்றிய ஆரோபம் எவ்விடத்
தும் சித்தியாமையாலென்க. ஆகவே ஜீவன் பரமாத்மாவின்
னிடத் தோடுகின்றனென்னும் சொல்லிற்குச் சாத்தனான
வன் அரிகேசனல்லாரினின்று திருநெல்வேலிக் கோடுகின்
றான் என்னுமிடத்து அவ்வரிகேசனல்லாராகிய இடத்தை
விடுதலும் திருநெல்வேலியாகிய இடத்தைச் சென்றடை
தலும் என விடுபாடடைவுகளும் புடைபெயர்ச்சியும்
ஆகிய இருவகைக்கிரியைகளுண்டாகின்றன. அதுபோல
ஜீவன் பரமாத்மாவினிடத் தோடுகின்றான் என்னுமிடத்து
விடுதலும் அடைதலுமாகிய வொருவகைக் கிரியை மாத்திர
முண்டாகின்றது; புடைபெயர்ச்சியாகிய கிரியையிலலை. எதனா
லெனில், அரிகேசனல்லார் திருநெல்வேலியாகிய இரண்டு
நகரங்களும் தூரமாகிய வேறு வேறிடங்களிலிருத்தலாலும்
ஒடுகின்ற சாத்தன் பரிச்சின்னனாதாலும் புடைபெயர்ச்சி

வேண்டியிருக்கின்றது. ஜீவனும் பரமத்துமாவும் வேறு வேறுபாடுகளிலாயினும், வேறு வேறுபாடுகளிலுமில்லை. ஆதலால் புடைபெயர்ச்சி வேண்டியதில்லையென்க. அப்படியன்று, அவித்தை அந்தக்கரணங்களும் மாயையுமாகிய வேறுவேறுபாடுகளில் அல்லவா ஜீவனும் பரமமாயும் முறையே யிருக்கின்றனவெனில், அந்தமாயை ய வி த் தை களுக்கு வியாபகத்தன்மை பரிச்சின்னத்தன்மை முதலிய தருமங்களைக் குறித்து ஏகதேசிகள் பேதங்கூறுவான்றிச் சொற்பத்தாலும் வியாவர்த்தகத் தன்மையினாலும் பேதமில்லை. எப்படியெனில், மாயையானது எந்தச்சேதனத்தை யாசிரயித்திருந்து வியாவர்த்தகம் செய்கின்றதோ அந்தச் சேதனத்தையே அவித்தையும் ஆசிரயித்திருந்து வியாவர்த்தகம் செய்தலாலெனவறிக. அப்படியானால் ஒரே சேதனத்தை மாயையும் அவித்தையுமாகிய இரண்டும் எவ்வாறு ஆசிரயித்திருந்து வியாவர்த்தகஞ் செய்யும் (வேறு பிரித்தறிவிக்கும்) எனில், கட்டிட வடிவமாகிய மடமானது தனக்காசிரயமாகிய எந்த வாகாயத்தை மடாகாயமென்று வியவகரிக்கும் படி மஹாகாயத்தினின்று வேறு பிரித்தறிவிக்கின்றதோ அந்த வாகாயத்தை அம்மடத்தினுள்ளிருக்கின்ற கடமும் ஆசிரயித்திருந்து இது கடாகாயமென்று வியவகரிக்கும்படி அம்மடாகாயத்தினின்றும் வேறு பிரித்தறிவிக்கின்றது. அவ்விடத்துக்கடமானது தானிருத்தற்கிடங்கொடுத்திருக்கின்ற எந்த வாகாயத்தை வியாவர்த்தகம் செய்கின்றதோ அந்த ஆகாயத்தை மடமும் வியாவர்த்தகம் செய்தலாலோயாகத்தை கடம்மடம் என்னுமிரண்டு பாதிகளும் வியாவர்த்தகஞ்செய்தலைக் கண்டுகொள்க. இத்திருஷ்டாந்தம்போல மாயையானது தனக்காசிரயமாகிய எந்தச் சேதனத்தை

ஈசுவாசேதனமென்று வியவரிக்கும்படி சுத்தசேதனத்தினின்றும் வேறு பிரித்தறியிக்கின்றதோ அந்தச் சேதனத்தை அம்மாயையினுள்ளடங்கியிருக்கின்ற அவித்தையுமாசிரயித்திருந்து இது ஜீவசேதனமென்று வியவகரிக்கும்படி அவ்விசுவசேதனத்தினின்றும் வேறு பிரித்தறியிக்கின்றது. அவ்விடத்து அவித்தையானது தானிருத்தற்கிடங்கொடுத்திருக்கின்ற எந்தச்சேதனத்தை வியாவர்த்தகஞ் செய்கின்றதோ அந்தச் சேதனத்தை மாயையும் வியாவர்த்தகம் செய்தாலொலோரே சேதனத்தை அவித்தை மாயையென்னு மிரண்டு பாதிகளும் வியாவர்த்தகஞ் செய்கின்றதென்றறிக.

அப்படியானால் அவ்வாகாயத்திற்குக் கடத்தளவிலுள்ளது கடாகாயம், மடத்தளவிலுள்ளது மடாகாயம் எனப் பேதந்தோற்றுகின்றது. இதுபோலச் சேதனத்தினிடத்தும் அவித்தையி(தேகத்தி)னவிலுள்ளது ஜீவசேதனம், மாயையினவிலுள்ளது, ஈசுவாசேதனமெனப் பேதங்காணப்படுகின்றதே? அந்தப்பேதத்தால் நானாத்துவம் சித்திக்கின்றதல்லவா? அந்த நானாத்தன்மையுடைய சேதனத்தை ஏகமெனல் பொருந்தாதெனின், அந்த நானாத்தன்மையுடைய திருஷ்டாந்தத்திற் கடமடங்களாகிய உபாதி களையும் தார்ஷ்டாந்தத்தில் அவித்தை மாயைகளாகிய உபாதிகளையும் விஷயஞ்செய்கிறதன்றி உபகிதங்களைப்பரிசிக்கிறதில்லை. ஆதலால் ஆகாயமும் சேதனமுமாகிய உபகிதங்கள் ஏகமென்பதற் கிழுக்கில்லை யென்றறிக. ஆகவே திருஷ்டாந்தமாகக் கூறிய கடமட உபாதிக்கு எவ்வாறு வேறுவேறிடத்திருக்கை சித்திக்கிறதில்லையோ அவ்வாறு தார்ஷ்டாந்த அவித்தைமாயை கட்டும் வேறுவேறிடத்திருக்கை சித்திக்

கிறதில்லை. இக்காரணத்தால் உபாதிகளுக்கேவேறு வேறிடத்திருக்கை சித்திக்காதபோது உபகித சேதனங்கட்கு எவ்வாறு வேறுவேறிடத்திருக்கை சித்திக்கும் ஒருவாற்றானும் சித்திக்கிறதில்லை. அது சித்திக்காமற்போகவே வேறுவேறாதன்மைபுமில்லை. அவ்வாறு வேற்றுமைபின்றி ஏகமாயிருக்கின்ற சேதனத்திற்கு உபாதிகளின்றிருட்டியால் ஜீவசேதனம் ஈசரசேதனம் எனப்பெயர் மாத்திரத்தின் பேதங்கற்பிக்கப்பட்டிருக்கிறது. அதனாலேசர சேதனத்தினிடத்து ஜீவசேதனத்திற்குப் புடைபெயர்ந்தோடுதல் சம்பவிக்கிறதில்லை. அவ்வாறு அந்தக்காண உபகித சேதனத்திற்கும், மாயா உபகித சேதனத்திற்கும் பேதமில்லாமையாலோடுதல் சம்பவியாதாயினும் அந்தக்காணப்பிரதி விம்பனுக்கும், மாயாப்பிரதி விம்பனுக்கும் பேதமும் வேறு வேறாதன்மைபுமிருத்தலால் அந்த மாயாப்பிரதி விம்பனிடத்து அவித்தியாப்பிரதி விம்பனுக்கோடுதல் சம்பவிக்குமெனில், அவ்விருவரும் அவ்விரண்டு பாதிகளிடத்துப் பிரதிவிம்பிதராதலால் அவ்வுபாதி கட்டுப்போல அவர்கட்கும் வேறுவேறிடத்திருப்புச் சித்தியாமையாலோடுதல் சம்பவியாதென்க.

அப்படியானால் சுருதியிற்கூறிய ஒடுதல் என்னும் வாக் கியம் பொருளற்றதாமேயெனில், பொருளற்றதாகாது. விடுபாடு அடைவுகளென்னும் கிரியையை உணர்த்துதலாற் பொருடையதேயாமென்க. ஆனால் அவ்விடுபாடு அடைவுகள் எவ்வாறுண்டாகின்றதெனில் சுழுத்தியில் அவித்தையோடுகூடிய ஆரந்தமயன் சாக்கிரத்தில் அந்தக்காணத்தோடுகூடி விஞ்ஞானமயனென்னும் பெயரை யடைந்து ஞாதிரு, ஞானம், ஞேயம் என்னும் திரிபுடித்துவை தத்

ஆந்தவிலக்கணப் பிரகாரணம்.

தோடு கூடியவனையிருக்கின்றான். அக்காரணத்தால் யான் இந்த ஞானத்தின் கர்த்தா இச்சகலுக்கப் போகங்களின் போக்தாவென்னும் அபிமான முடையனையிருக்கின்றான். பின்பு சுமுத்திகாலத்தில் அவ்வந்தக்காரணமானது தனக்குக் காரணமாகிய அவித்தையிலொடுங்குதலால் அவ்விஞ்ஞான மயனே ஆந்த மயமென்று சொல்லப்படுகின்றான். அவ் விடத்து அந்தக்காரணமாகிய உபாதி விடுபடும்பொழுது அதிலுள்ள கர்த்திருத்துவ போக்திருத்துவ அபிமானமும் விடுபடுகின்றது. ஆகவே அவ்வந்தக்காரணத்தையும் அதன் கணுள்ள அபிமானத்தையும் விடுதலும் அவித்தையோடு கூடுதலுமே ஓடுதலென்னும் சொல்லிற்குப் பொருளாம். இது திருஷ்டாந்தத்தில் சாத்தனாவன் முன்னிருந்த அரி கேசனல்லுரை விடுதலும் திருநெல்வேலியைச் சார்தலும் எப்படியோடுதலென்னும் சொல்லிற்குப் பொருளாயிற்றே அப்படியென்றறிக.

இனி அப்பரமாத்துமாவிலொருமையை யடைந்து என்னும் வாக்கியத்திற்குப் பொருள்கூறப்படுகின்றது. எப்படியெனில், இவ்விடத்து ஒருமையென்னும் சொல்லிற்கு ஐக்கியம் (ஏகம்) என்பது பொருள். அந்த ஐக்கிய மென்னும் அர்த்த நிருபணம் ஒரேவஸ்துவிலும்சித்தியாதா. வேறு வேறாயுள்ள இரண்டு வஸ்துக்களிடத்தும் சித்தியாதா. மற் றெத்தன்மைத்தாகிய வஸ்துவிற் சித்திக்குமெனில், உண்மையில் ஏகமாயும், கற்பிதத்தாற் பேதமாயும், (நானாவாயும்) உள்ள வஸ்துவினிடத்துச் சித்திக்கின்றது. எப்படியெனில், ஜீவான்மா பரமான்மாவென்னும்சொற்களுக்குக் கற்பிதத்தா (உபாதியின் கிரகணத்தா) லிருபொருட்டன்மையும் பாமார்த்

தத்தா (உபாதியின் விடுபாட்டா) லொருபொருட்டன்மையும் சித்திக்கின்றன. இங்கு அவ்வுபாதியின் விடுபாட்டா லுண்டாகிய பொருபொருட்டன்மையே யொருமையென்னும் சொல்லின் அருத்தமாம். அந்த பொருமையானது ஜீவனுக்கும் பரமான்மாவிற்கும் சாமானாதிகரணியத்தாற் சித்திக்கின்றது. அந்த ஜீவனது முக்கியார்த்த சொரூபத்தில் அதிஷ்டானம் ஆபாசம் என்னும் பேதத்தால் இருவகை அமுக்கியார்த்தங்க ளிருக்கின்றபடியால் அந்த அதிஷ்டான வடிவ சேதனமும், அதியஸ்த வடிவ ஆபாசமும் ஒன்றாகத் தப்தாயபிண்டம்போற் கலந்திருக்கின்றன. அதனால் சரீராதி களோடு கூடிய சேதனத்தை முக்கியார்த்தமெனக் கூறுகின்றனர். அந்தச் சரீராதிகளையும் சேதனத்தையும் வேறு வேறு பிரித்துக்கூறுமிடத்து அவையிரண்டும் தனித்தனியாக நின்று அமுக்கியார்த்தங்களாகின்றன. அவற்றுள் அதிஷ்டான வடிவ அமுக்கி (இலக்கி) யார்த்தமாகிய கூடஸ்த சேதனத்திற்கு முக்கிய சாமானாதிகரணியத்தாலும் அத்தியஸ்தவடிவ அமுக்கி (இலக்கி) யார்த்தமாகிய சிதாபாசனுக்குப் பாதசாமானாதிகரணியத்தாலும் பரமான்மாவோடு ஐக்கியமுண்டாகின்றது. எவ்வாறெனில்,

சாக்கிரத்தில் அந்தக்காணத்தை யுபாதியாகவுடைய காலத்தில் எந்தச்சேதனம் கூடஸ்தனென்னும் பெயரால் வியவகரிக்கப்படுகின்றதோ அந்தச் சேதனம் சுழுத்தியில் அஞ்ஞானத்தை யுபாதியாகக் கொண்டிருக்கும்பொழுது பிரஹ்மமென்னும்பெயரால் வியவகரிக்கப்படுகின்றது. எதனால் லெனில், அந்தக்காணத்தோடு கூடிய சேதனத்திற்கு மேற் கூறியவாறு கீர்த்திருத்துவாதி அபிமானத்தாற் பந்த முண்

டாகின்றது. அப்பந்த முடைமையால் ஜீவத்தன்மை யுண்டாகின்றது. பின்பு சுழுத்தி காலத்தில் அவ்வந்தக்கரணமாகியவுபாதி தனக்குக்காரணமாகிய அஞ்ஞானத்தி லொடுங்குகின்றது. ஒடுங்கவே அந்தக்கரண உபாதியோடு கர்த்திருத்துவாதி யபிமானமும் ஜீவசேதனத்திற்கு நீங்குகிறது. அவ்வபிமான நீக்கத்தால் ஜீவத்தன்மை நீங்குகின்றது. அந்த ஜீவத்தன்மையின் நீக்கத்தாலும் அஞ்ஞானமாகிய உபாதி யுடைமையாலும் அந்தஜீவனுக்குப் பிரஹ்மத்தன்மைசித்திக் கின்றதென்றறிக.

மேற்கூறிய விதமாக அந்தக்கரணவுபாதியின் விடுபாட் டாற் சீவத்தன்மை நீங்கினாலும் அஞ்ஞான சம்பந்தத்தா லீசரத்தன்மை சித்திக்குமேயன்றிப் பிரஹ்மத்தன்மை சித் தியாதென்று கூறின், அவ்வீசரத்தன்மையானது சத்த சத்துவ குணமுடைய மாயாவிசிட்ட சேதனத்திற்குச் சித் திக்குமேயன்றி அஞ்ஞான விசிட்ட சேதனத்திற்குச் சித்தி யாது. எதனாலெனில், சத்துவாதி முக்குணங்களின் சாய்மா வஸ்தைக்கு அஞ்ஞானமென்பதும், பிரகிருதியென்பதும், சக்தியென்பதும் பரியாயப்பெயர்களாம். இந்த அஞ்ஞான மானது சேதனத்தை யாசிரயித்திருந்தாலும் அதற்குவேறாகத் தோற்றுகிறதில்லை. எதுபோலெனில், இந்திரசாலவித்தை செய்தற்கு முன்னும் பின்னும் அச்சத்தியானது இந்திர சாலிகனுக்கு வேறாகத் தோற்றுமைபோலெனவறிக. அப் படியானால் அந்தச் சத்தியோடுகூடிய சேதனத்திற்கு மாயா விசிட்டத்தன்மை எக்காரணத்தா லுளதாகின்றதெனக் கேட்கில், அந்தச் சத்திக்கு அம் முக்குணங்களின் சாய்மா வஸ்தை நீங்கிச் சத்துவகுணமானது மேற்பட்டு மற்றைய

குணங்கள் தாழ்ந்திருக்கும்காலத்தில் மாயாவிசிட்டத்தன்மை யுளதாகின்றதென்றாக. ஆதலால் முக்குணங்களின் சாம்யாவஸ்தை வடிவ அஞ்ஞான விசிட்டத்தன்மையாற் பிரஹ்மத்தன்மையே சித்தமாமென்கு இவ்விதமாக எந்த வஸ்துவிற்கு எந்த வஸ்துவோடு எப்போதும் அபேத மிருக்கின்றதோ அந்த வஸ்துவிற்கு அதனோடு முக்கியசாமானாதி கரணியம் சொல்லப்படும் என்னும் இலக்கணத்தால் ஜீவ சொரூபத்தில் அதிஷ்டான வடிவமாயிருக்கின்ற கூடஸ்த சேதனத்திற்குப் பிரஹ்மந்தோடு எப்போதும் அபேத மிருத்தலால் அபேத சாமானாதி கரணியமென்று கூறுகின்ற முக்கிய சாமானாதிகரணியத்தாற் சுருதியிற்கூறிய வொருமை (ஐக்கியம்) சித்திக்கின்றது. அவ்வைக்கியம் எதுபோலெனில், கடாகாயத்திற்கு மஹாகாயத்தோடு எப்பொழுதும் அபேத மிருத்தலால் அக்கடாகாயத்திற்கு அம் மஹாகாயத்தோடு எவ்வாறு முக்கியசாமானாதி கரணிய, மிருக்கின்றதோ அவ்வாறெனக் கண்டுகொள்க.

இனிப் பாதசாமானாதி கரணியத்தால் ஆபாசனுக்குப் பரமான்மாவோடுண்டாம் ஒருமை (ஐக்கியம்) கூறப்படுகின்றது. எப்படியெனில், நித்தியவஸ்துவாகிய பிரஹ்மத்தின் சிற்சொரூபம் எவ்வாறு பூரணமாயிருத்தலால் ஏகமும் வியாபகமாயிருக்கின்றதோ அவ்வாறு அஞ்ஞானமும் அதனை ஆசிரயித்திருத்தலால் ஏகமும் ஆபேக்ஷிக வியாபகமுமாயிருக்கின்றது. அக்காரணத்தால் அந்த நித்திய வஸ்து வினிடத்து அத்தியஸ்தமாயிருக்கின்ற பிரபஞ்சப் பொருள்க ளெல்லாம் அஞ்ஞானத்தால் மறைக்கப்பட்டிருக்கின்றன. அவற்றுள் எந்தவெந்த விஷயாகாரத்தைப் புத்தி விருத்தி

தரிக்கின்றதோ அவ்விருத்தியால் அந்தவந்த விஷயத்தை மறைத்திருந்த அஞ்ஞானத்தின் ஆவரணம் நீங்குகின்றது. நீங்கவே அவ்விஷயத்தாளிலுள்ள நித்திய வஸ்துவின் சிற் சொரூபம் சொப்பிரகாச மாதலாற் றுனேவிளங்குகின்றது. அவ்வாறுதான் விளங்குகின்றதுமன்றித் தன்னிடத்து அத்தி யஸ்தமாகிய அவ்விஷயத்தையும் விளக்கு (ஆபாசனுக்கு விளங்கச்செய்) கின்றது. அதாவது ஞாதத்தன்மை (ஆபா சனது ஞானத்திற்கு விஷயமாந்தன்மை)யை உண்டுபண்ணு கின்றது. அந்த விளக்கத்தால் அவ்விஷயத்தினுகாரத்தைத் தரித்த புத்திவிருத்தியில் உதயமாகிய சிதாபாசன் அக்கட முதலிய விஷயத்தை இது கடம் எனக் கட (விஷய) மாத் திரத்தை அறிகின்றான். அவ்வாபாசனின்றிக் கடமுதலிய விஷயஞானமுண்டாகிற்றில்லை. விஷயம் அபரோக்ஷமாகுங் காலத்தில் அவ்வபரோக்ஷமானது அபரோக்ஷமாகத்தக்கவிஷ யத்தோடு பிரஹ்மம், ஆபாசன், விருத்தி என்னும் மூன்றன் சம்பந்தத்தையும் அபேக்ஷிக்கின்றது. எப்படியெனில், விஷய த்தின் ஞாதத்தன்மை பிரஹ்மத்தின் சம்பந்தத்தாலுண்டா கின்றது. விஷயம் ஆபாசன்சம்பந்தத்தாற் பிரகாசிக்கப்படுகி ன்றது. விஷயத்தின் ஆவரணநீக்கம் புத்திவிருத்தியின் சம்பந் தத்தாலுண்டாகின்றது. இவ்விதமாக அம்மூன்றாவஸ்துக்க ளின்சம்பந்தமும் உண்டாகியபோது விஷயம் அபரோக்ஷமா கின்றது. அம்மூன்றனுள் ஆபாசனுக்கும் புத்திவிருத்திக்கும் எந்த விஷயத்தோடு சம்பந்தமில்லையோ அந்த விஷயம் பிர ஹ்மத்தின் சம்பந்தமாத் திரத்தால் அஞ்ஞாத (அறியப்படா)த் தன்மையோடு விளங்குகின்றது. அப்பொழுது அவ்விஷயம் எவ்வாறு வியவகரிக்கப்படுகின்றதெனில், அப்பொழுது நான் கடத்தையறியேன் என்றாயினும் அல்லது எனக்குக் கடம்

தோற்றவிலையென்றாயினும் வியவகரிக்கப்படுகின்றது. இவ்வாறு வியவகரித்தற் கேதுவாய் நித்திய வஸ்துவாகிய ஒன்றன் சம்பந்த மாதிரித்தால் அஞ்ஞாதத் தன்மையோடு விளங்கும் விஷயத்தைப் பரோக்ஷவிஷயம் என்று கூறுகின்றனர். அந்தக்கட முதலிய விஷயங்களுக்கு இர்த் அஞ்ஞாதத்தன்மையும் ஞாதத்தன்மையைப்போல பிரஹ்ம சைதன்னியத்தினாலேயே யுண்டாகின்றதென்க. ஆனால் புத்தி, ஆபாசங்களுக்கு விஷயத்தோடு சம்பந்தமின்மை யுண்டாதல் போலப் பிரஹ்மத்திற்கும் சம்பந்தமின்மை யுண்டாகுமோ வெனில், அது நித்தியமாதலால் அதன் சம்பந்தம் விடுபடாதென்க. இவ்வாறு அபரோக்ஷ வெளிவிஷயங்களிற் பிரஹ்மம் ஆபாசம் என்னும் இரண்டன் சொரூபமும் வேறுவேறு பிரித்துக் காட்டப்பட்டன. இங்குச்சுருதியிற் கூறிய ஒருமை என்னும் பதத்திற்குப் பொருள்கூற ஆரம்பித்து இடையே சிதாபாசனை வியவகரித்தல் மற் றொன்று விரித்தலென்னும் குற்றமாகாதோவெனில், அவ்வொருமை யென்னும் சொல்லின் பொருளினிடத்துச் சிதாபாசனுக்குப் பாதசாமானாதிகரணியத்தன்மை வாயிலாகச் சம்பந்தமிருத்தலாலும் அவ்வாபாசனது சொரூபத்தை நிரூபிக்காமல் அவனது பாதம் நிரூபிக்க முடியாதாதலாலும் இவ்வாபாச நிரூபணமானது “ஜீவன் பரமான்மாவோடொருமையை யடைந்து” எனச் சுருங்கச்சொல்லிய வாக்கியத்தின் பொருளை விளங்கக் காட்டுதலாலும் இது சுருங்கச்சொல்லிய அவ்வாக்கியத்திற்கு விளங்கவைத்தலென்னும் அழகாவதன்றிக் குற்றமாகாதென்க.

இனி அச்சிதாபாசனது பாதத்தின் தன்மை காட்டப்படுகின்றது. அப்பாதம் எவ்வாறுண்டாகின்றதெனில், எந்

தப் புருஷன் னனது அந்தக்கரணவிருத்தியை வெளியிற்
காணப்படுகின்ற பல விஷயங்கள் உள்ளடங்குமாறு வியா
பகமாக்குகின்றாளுே அவனது அவ்வந்தக்கரணவிருத்தி
யாதொரு விஷயாகாழுமடையாமல் வியாபித்துப் பிரஹ்மா
காரமாகின்றது. அப்பிரஹ்மாகார விருத்தியாம் பிரஹ்ம
சைதன்னியத்தை யாசிரியித்திருந்த அஞ்ஞானம் நாசமா
கின்றது. அவ்வஞ்ஞானம் நாசமாகவே பிரஹ்மத்தின் சிற்
சொருபம் சொப்பிரகாசமா யிருத்தலால் அன்னியப்பிரகா
சத்தின் அபேஷையின்றித் தானே பிரகாசிக்கின்றது. அப்
பொழுது அந்தப்பிரஹ்மாகாரவிருத்தியிற் சிதாபாசனிருக்கி
னும் பிரஹ்மத்தோடொருமையை (ஐக்கியத்தை) யடைந்
திருக்கின்றான். விஷயாகார விருத்தியிற்போல வெளிப்பட்
டுத் தோன்றுதலும் பலவடிவ விளக்கத்தைச் செய்தலு
மில்லை. இது முன்சுருதியில் “ஜீவன் பரமான்மாவோடொரு
மையை யடைந்து” எனக்கூறிய வாக்கியத்தின் பொருளாம்.
இப்பிரஹ்மாகாரவிருத்தியானது மஹாவாக்கிய விசாரத்தால்
நான் பிரஹ்மமாயிருக்கிறேன் என்னும் நிச்சயத்தால் உண்
டாகின்றது. ஆதலால் இது மஹாவாக்கிய விசார ஜந்நிய
மெனப்படுகின்றது. ஜீவப்ரஹ்மங்களின் ஐக்கியத்தை
யறிவிக்கும் வாக்கியம் எதுவோ அது மஹாவாக்கியமெனப்
படும். அவ்வாக்கியத்தில் அகம் (நான்) என்றும், பிரஹ்ம
(பிரஹ்ம) மென்றும், அஸ்மி(இருக்கிறேன்) என்றும் மூன்று
பதங்களிருக்கின்றன. அம்மூன்று பதங்களும் ஜீவனையும்,
ஈசரனையும் அவ்விருவரது ஐக்கியத்தையும் அறிவிப்பனவாம்.
எப்படியெனில், பிரத்தியச்சேதனாகியயான் பரிபூரணமாக
விளங்குகின்ற இப் பிரஹ்மமாய் யிருக்கின்றேன் என்பது
அம்மூன்று பதங்களின்றிரண்ட பொருளாம். அவற்றுள்

நான் என்று கூறப்பட்ட அகம்பதத்திற்கு அத்தியஸ்த வடிவ ஆபாசமும் அதிஷ்டான வடிவ கூடஸ்தனும் ஆகிய இரண்டும் கலந்தவடிவம் முக்கியார்த்தமாம். அவையிரண்டும். தனித் தனியாகப் பிரிக்கப்படுங்காலத்துப் பிரிவுபட்ட அவ்வொவ்வொன்றும் அமுக்கி (இலக்கி) யார்த்தமாகின்றன. அவற்றுள் அதிஷ்டானவடிவ கூடஸ்தனாகிய இலக்கியார்த்தமாகிய ஜீவனுக்குப் பிரஹ்மத்தோடு * முக்கிய சாமானுதிகரணியத்தாலுண்டாகின்ற ஐக்கியம் முன்னர்க் கூறப்பட்டது.

* சாமானுதிகரணிய விலக்கணம் பலவகையாகக் கூறப்பட்டிருக்கின்றது. அவற்றுள் இவ்விடத்திற்குப் பொருத்தமாகிய இலக்கணமாவது பரஸ்பரம் அபின்னமாகிய இரண்டு பதார்த்தங்களின் அபின்னத்தன்மை வடிவசம்பந்தம் சாமானுதிகரணியமெனப்படும். சாமானுதி கரணியமுடைய இரண்டுபதம், அல்லது தர்மம், அல்லது பதார்த்தம் சாமானுதிகரணமாம். அவற்றின் சம்பந்தம் சாமானுதிகரணியமெனப்படும், அது முக்கிய சாமானுதிகரணியம், பாதசாமானுதிகரணியம் என்னும் பேதத்தாலிரண்டுவகையாம்.

அவற்றுள் எந்த வஸ்துவிற்கு எதனோடு எப்போதும் அபேதமிருக்கின்றதோ அந்த வஸ்துவிற்கு அதனோடு முக்கிய சாமானுதிகரணியம் சொல்லப்படும். அதனையே அபேத சாமானுதிகரணியமென்றும் கூறுவர். எப்படியெனில், கடாகாயத்திற்கு மஹாகாயத்தோடு எப்போதும் அபேதமிருக்கின்றது. அதனோடு கடாகாயத்திற்கு மஹாகாயத்தோடு முக்கிய சாமானுதிகரணியமிருக்கின்றது. அது போலக் கூடஸ்தனுக்குப் பிரஹ்மத்தோடு எப்போதும் அபேதமிருக்கின்றது. அதனோடு கூடஸ்தனுக்குப் பிரஹ்மத்தோடு முக்கிய சாமானுதிகரணியமிருக்கின்றது.

எந்த வஸ்துவிற்குப் பாதமுண்டாய் எதனோடு அபேதமுண்டாகின்றதோ அந்த வஸ்துவிற்கு அதனோடு பாதசாமானுதிகரணியம் சொல்லப்படுகின்றது. எப்படியெனில், புருஷனுக்குப் பாதமுண்டாய்

மற்றைய அத்தியஸ்தவடிவ ஆபாசனாகிய இலக்கியார் த்தமாகிய ஜீவனுக்குப் பிரஹ்மத்தோடு தனது சொருபத் தைப் பாதித்தலாகிய பாதசாமானாதிகாரணியத்தாலுண்டா கின்ற ஐக்கியம் பத்தாவது பிரகரணத்திற்கூறப்படும் அதனி லக்கண மாத்திரம் இங்கு கூறப்படுகின்றது. எப்படியெனில், முன் ஆபாச நிருபணத்திற் கூறிய அந்தக்கரணத்திற் பிரதி விம்பித்துள்ள விஞ்ஞானமயன் எவனோ அவன் இங்குச்சூக் குமமாகிய பிரஹ்மாகார விருத்தியிற்றோன்றிப் பிரஹ்மநா னத்தையும் அந்த ஞானனுபூதியாலுண்டாகின்ற நிரங்குச திருத்திவடிவ ஆரந்தத்தையும் அனுபவிக்கின்றான். ஆத லாற் பிரஹ்மாநந்தத்தைப் புசித்தலாலும் அவ்விடத்து ஆநந் தசொருபியாயிருத்தலாலும் ஆரந்தமயனைப்படுகின்றான். இவ்வாநந்தமயன் அத்துவைதியாயும், நிரபிமானியாயும், ஆந ந்த சொருபியாயும் இருக்கின்றான். விஞ்ஞானமயனானவன் திரிபுடியினாலாகிய துவைதியாயும், துக்கியாயும், கர்த்திருத் துவாதி யபிமானியாயும், விஷயாகாரமடைதலாற் நூலியா யும் இருக்கின்றான். இந் த விஞ்ஞானமயனிடத்துள்ள துவைதித்தன்மை, துக்கித்தன்மை, அபிமானித்தன்மை,

டாயத் தானுவினோடாவது அல்லது பிரதிவிம்பத்திற்குப் பாதமுண் டாய் விம்பத்தோடாவது அபேதமுண்டாகின்றது. அதனால் புருட னுக்குத் தானுவோடும் பிரதிவிம்பத்திற்கு விம்பத்தோடும் பாதசா மானாதிகாரணியமிருக்கின்றது.

இத்திருஷ்டாந்தம் போலச் சிதாபாசனுக்குப் பாதமுண்டாய்க் கூடஸ்தனோடாவது பிரஹ்மத்தோடாவது அபேதமுண்டாகின்றது. அதனால் ஆபாசனுக்குக் கூடஸ்தனோடும் பிரஹ்மத்தோடும் பாதசா மானாதிகாரணியமுண்டு.

தூலித்தன்மைகளே அவனது சொரூபமாம். அவ்விசேடணங்களின்நீக்கமே ஆபாசனது சொரூபபாதத்தின் அருத்தமென்றறிக. இவ்வாறு விஞ்ஞானமயனிடத்துள்ள அவ்விசேஷணத் தன்மைகள் பிரஹ்மாகார விருத்தியாற் பாதிதமாகவே அவ் விஞ்ஞானமயவாபாசன் அவ்விசேடணத் தன்மைகளின் விடுபாட்டால் ஆநந்தமயனாக மிஞ்சியிருக்கின்றான். அவன் அப்பிரஹ்மாகார விருத்தியிலிருக்கிலும் சூக்ருமத்தன்மையால் அவ்விடத்துப் பிரஹ்மத்திற்கு வேறுகத் தோன்றாமல் அதனோடு ஐக்கியத்தை யடைகின்றான். இவ்வாநந்தமயனாகிய பிரதி விம்பனுக்கு விம்ப சேதனமாகிய பிரஹ்மத்தோடு எவ்விதத்தா லைக்கியமுண்டாகின்றதெனில், ஆபேக்ஷிக சித்துவடிவனா யிருத்தலாலும் அகம்பதத்தின் முக்கியார்த்த சொரூபத்திற் கலந்திருத்தலாற் சீவத்தன்மையுடையனாதலாலும், மேற்கூறப்பட்ட துவைதித்தன்மையாதிய விசேடண வடிவ தனது சொரூபத்தைப் பாதித்தலாகின்ற பாதசாமானாதி காணியத்தாலெனவறிக. ஆனால் பிரஹ்மாகார விருத்தியில் ஆநந்தமயனாகிய ஜீவனிருக்கும் பொழுது அவனது சொரூபத்தின் பாதம் எவ்வாறுண்டாயிற்றெனில், அவனது சொரூபம் துவைதித்தன்மை முதலிய விசேடண முடைமையெனவும், அவற்றின் நீக்கமே பாதமெனவும் மேற்கூறப்பட்டிருக்கின்றன. அப்பாதமானது மேற்கூறப்பட்ட பிரஹ்மாகார விருத்திவாயிலாக உண்டாயிற்றெனவறிக. பிரஹ்மாகார விருத்தியிற் பிரஹ்மத்தோ லைக்கியத்தை யடைந்திருக்கின்றனெனக் கூறப்பட்டிருத்தலின் அங்கிருப்பவன் ஆபாசத்தன்மை பாதிக்கப்பட்டுப் பிரஹ்மத்தன்மை யடைந்தவனென்றறிக. இவனுக்கு “வீந்த சிதாபாசன் போமளவும் விவகாரந்தொடரும்” எனத் தான்

டவராய சுவாமிகள் ஆபாசத்தன்மையினிறப்புக் கூறியிருத் தலுங் கண்டுகொள்க. ஆகவே விதேக மோக்ஷபரியந்தம் அவனது இருப்பும் விவகாரமும் உளவாமென்றறிக.

ஆதலாற் பாதார்த்தத்தன்மை இவ்விதமாக உண்டாத லன்றி நான் பிரஹ்மமென்று அவ்வாக்கியத்தை உச்சரித் தலாலாவது தியானித்தலாலாவது ஆபாசனுக்கு மேற்கூறிய பாதமும் பிரஹ்மத்தோடைக்கியமு முண்டாதவில்லை. இல்லை யென்பது எதனால் விளங்குகிறதெனில், பஞ்சதசியிற் பா தார்த்தத்தன்மை கூறியிருக்கின்ற கூடஸ்த தீபத்து நாத் பத்து மூன்றாவது சுலோகவியாக்கியானத்தில் “இப்புருடன் தாணு” என்னும் வாக்கியத்தில் எப்படித் தாணுத்தன்மை யின் ஞானத்தால் புருடத்தன்மையின் புத்தி நிவிருத்திக்கப் படுகின்றதோ அதுபோல யான் பிரஹ்மம் என்னும் ஞானத் தினால் யான் கர்த்தாவென்றல் முதலிய வடிவினதாகிய அகம் புத்தி முழுவதும் நிவிர்த்திக்கப்படுகின்றது” எனக் கூறியிருக்கின்றது. அங்குக் கர்த்திருத்தன்மை முதலியவற் றின் பாதத்திற்கு ஞானத்தை யேதுவாகக் கூறியிருக்கின்ற தன்றி உச்சாரணத்தையாவது தியானத்தையாவது ஏது வாகக்கூறவில்லை. அதனாலெனவறிக.

இனி “அவ்விடத்தைய . பிரஹ்மாநந்தமாகின்றான்” என்னும் வாக்கியத்திற்குப் பொருள் கூறப்படுகின்றது. ஆபாசன் எவ்வாறு பிரஹ்மாநந்தமாகின்றான் எனில், அவ் வாபாசனுக்கு எந்த எந்த ஏதுவாற் சுகம் அடையப்படுகின் றதோ அந்தவந்த ஏதுப்பொருள்களை அவ்வச்சுகங்களுக்கு விசேடணமாக்கிக்கூறுகின்றனர். எப்படியெனில், விஷயா கார விருத்தியின் ஏதுவாலுண்டாகின்ற சுகத்தை விஷயா

நந்தம் எனக் கூறுகின்றனர். அதுபோலப் பிரஹ்மாகார விருத்தியின் ஏதுவா லுண்டாகின்ற சுகம் பிரஹ்மாநந்தம் எனக் கூறப்படுகின்றது.

அப்படியல்ல, பிரஹ்மத்தினின்றுண்டாகின்ற ஆநந்த மாதலால் அதற்குப் பிரஹ்மாநந்த மென்னும்பெயர் வந்திருக்கிறதெனில், அவ்வாறு பிரஹ்மாநந்தம் பிரஹ்மத்தினின்றுண்டாகின்றதாகக் கொள்ளின் விஷயநந்தம் விஷயத்தினின்றுண்டாகின்றதாகக் கொள்ளல்வேண்டும். அவ்வாறு கொள்ளின் அத்துவைதமாகிய ஆன்மாவை ஆநந்தமாம் என்பது முதலிய சுருதிகளுக்கு விரோதமாம். ஆதலால் அவ்வாறு கொள்ளலாகாதென்க. அப்படியானால் பிரஹ்மாகாரவிருத்தி வாயிலாக வுண்டாகிய சுகம் பிரஹ்மாநந்தமாகுக. அதனாற் சுருதியிற் பிரஹ்மாநந்தமாகின்றான் என்று கூறிய வாக்கியத்திற்குப் பொருளாயிற்றாவெனில், விஷயாகாரவிருத்தியிலுள்ள ஆபாசனுக்கு எவ்வாறு அவ்விஷயவடிவத்தன்மை சித்திக்கின்றதோ அவ்வாறு பிரஹ்மாகாரவிருத்தியிலுள்ள ஆபாசனுக்கு அப்பிரஹ்மாநந்தவடிவத்தன்மை சித்திக்கின்றதென்க. அப்படியல்ல. விஷயாகாரவிருத்தியிலுள்ள ஆபாசனுக்கு அவ்விஷயவடிவத்தன்மை சித்தித்தல்போல பிரஹ்மாகாரவிருத்தியிலுள்ள ஆபாசனுக்கு அப்பிரஹ்மவடிவத்தன்மை சித்திக்குமேயன்றி பிரஹ்மாநந்தவடிவத்தன்மை சித்தியாதெனில், அச்சங்கை பொருந்தாது. எதனாலெனில், அவ்வாநந்தம் பிரஹ்மத்துக்கு வேறுகவில்லை. பிரஹ்மமே யாநந்தமாம். ஆதலால் பிரஹ்மவடிவத்தன்மையே பிரஹ்மாநந்தவடிவத்தன்மையென்றாக.

இங்கு விஷயாகாரமடைந்த விருத்தியிலுள்ள ஆபாசனுக்கு விஷயவடிவத்தன்மை சித்திக்கின்றதெனக் கூறப்

பட்டதே? அப்படியானால் விருத்தி விஷயகாரத்தை யடைந்தகாலத்தில் அவ்விஷயத்திற்கு வேறாக ஆபாசனுக்கு விஷயவடிவத் தன்மை எவ்வாறு சித்திக்கிறதெனில், மண் வடிவ கடத்தினாகாரத்தை யடைந்த புத்திவிருத்தியிலுள்ள ஆபாசனுக்கு மனோமய கடவடிவத்தன்மை சித்திக்கின்ற தென்றறிக. அப்படியானால் மண்மயகடம், மனோமயகடம் எனக் கடமிரண்டாகின்றதே? அங்கு மண்மயகடம் பிரமாணமாகிய இந்திரியாதிகளால் விளங்குகின்றது. அதுபோல மற்றைய மனோமய கடம் எதனால் விளங்குகின்றதெனில், அக்கடம் சாக்ஷியினால் விளங்குகின்றதென்றறிக.

அப்படியானால் கடாகாரத்தை யடைந்த விருத்தியிலுள்ள ஆபாசனுக்கு மண்வடிவ கடத்தினும் வேறந்தன்மை சித்திக்கின்றது. அதுபோலப் பிரஹ்மாகாரத்தை யடைந்த புத்திவிருத்தியிலுள்ள ஆபாசனுக்குப் பிரஹ்மத்தினும் வேறந்தன்மை யுண்டு எனில், அச்சங்கை பொருந்தாது. ஏனெனில், கடஞானமானது பிரமாதா பிரமாணம் பிரமேயம் என்னும் திரிபுடிகளாலுண்டாகின்றது. அதனால் அங்கு ஆபாசனுக்குக் கடத்தினும் வேறந்தன்மை யுண்டாகின்றது. பிரஹ்மானுபூதியானது பிரமாதா பிரமாணங்களின் அபேகைபின்றியுண்டாகின்றது. அதனால் பிரஹ்மாகார விருத்தியிலுள்ள ஆபாசனுக்குப் பிரஹ்மத்தினும் வேறந்தன்மை சித்திக்கிறதில்லை யென்க.

பிரஹ்மானுபூதியில் விருத்தி வியாப்தி (விருத்திக்கு விஷயமாந்தன்மை) சுருதியாற் கேட்கப்படுகின்றது. அவ்விடத்து ஆபாசனிருப்புந் காணப்படுகின்றது. அவற்றின் இருப்பால் துவைதத்தின் அடைவுண்டாகவே செய்யும்.

எனில், அப்படியாகாது. எதனாலெனில், விருத்திக்கு விஷய மாந்தன்மை கூறியது பிரஹ்மத்தின் ஆவரணபங்கப் பிரயோசனத்தின் பொருட்டன்றி விளக்கத்தின் பொருட்டல்ல. அக்காரணத்தாற் பிரஹ்மானுபூதியிற் பிரமாணபேசுஷியில்லை. அன்றியும் அப்பிரஹ்மாகாரவிருத்தியில் ஆபாசவிருக்கினும் விஷயாகாரவிருத்தியிற் போலப் பல வடிவமாய் விளக்கத்தைச் செய்தலுமில்லை. பிரஹ்மத்திற்கு வேறாகத் தோற்றுகிறதும்மில்லை. ஆதலாற் பிரமாதாவின் அபேசுஷியுமில்லை. ஆகவே, ஆவரணம் பங்கமாகியபோது பிரஹ்மசேதனம் சுயம்பிரகாசமாதலாற் றுனே பிரகாசிக்கின்றது. அதனால், அத்துவைதமே சித்தித்தலாலென்க.

ஆனால் இங்குப் பிரஹ்மாகார விருத்தியில் ஆபாசவிருக்கினும் துவைதம் சித்திக்கிறதில்லையென்றும், விஷயாகார விருத்தியிலுள்ள ஆபாசனுக்கு அவ்விஷயத்தின் வேறாக மனோமய விஷயத்தன்மை உண்டென்றும் கூறப்பட்டனவே? அவை தேவரீராற் கற்பிக்கக்கப்பட்டனவா? அல்லது பிரமாணசித்தமா? வெனின், அவை யெம்மாற் கற்பிக்கப்பட்டனவல்ல. பஞ்சதசியின் துவைதவிவேகத்து முப்பத் தொராவது சுலோகத்தில் “இப்படியே யிருந்தால் மண்வடிவம் மனோமயவடிவம் எனக் கடம் என்னும் விஷயம் இரண்டாகின்றது. மண்வடிவம் பிரமாணத்தாலறியத்தக்கதாகின்றது. மனோமயம் சாக்ஷியினாலறியத்தக்கதாம்” என்றும் இம்மனோமயத் தன்மை கூறியதற்கு ஸ்ரீபாஷ்யகாராள் ஸ்ரீசுரேசுவராசாரியரென்னும் இருவர்களுடைய வாக்கியங்களைப் பிரமாணமாக்கியும் திருப்திபடுத்துத் தொண்ணூற்றுநாலாவது சுலோகத்தில் “இச்சிதாபாசன் விருத்தியிவிருக்கினும் பிரஹ்மத்திலொருவனைப்போ லாகின்றான்.

பிரஹ்மத்திற் கடம் முதலியவற்றைப்போல அந்நியமான அகிசயவடிவ பலத்தைச் செய்கிறதில்லை” என்றும், வித்தியாரணியர் முதலிய பூர்வாசாரியர்களாற் கூறப்பட்டிருத்தலாற் பிரமாணசித்தமாமென்க.

இந்த விதமாகவே சுழுத்தியிலும் ஆரந்தமயனுக்குப் பிரஹ்மாநந்த வடிவத்தன்மை சித்திக்கின்றது. எப்படியெனில், சூக்குமமாகிய அவித்தியாவிருத்தியிலிருத்தலினாலும், துவைதத்தன்மைக் கேதுவாகிய அபிமானித்தன்மை, சம்சாரித்தன்மைகளின் நீக்கத்தாலும், சுகாஹூபூதியுடைமையாலும், பிரஹ்மத்திற்கு வேறாகத் தோற்றமல் அதனோடைக்கியமாயிருத்தலாலும் என்றறிக.

சுருதிவாக்கியம் “சுழுத்தியிற் பிரஹ்மமே யிருக்கின்றது. ஜீவனில்லையெனக் கூறியதன் கருத்து முன்னர் இப்பிரகரணத்தில் ஆரந்தமயனைக் கற்பிதனெனல் பொருந்தாதென்று செய்த சங்கைக்குப் பிரமாணமாகக் கூறப்பட்ட யோகாநந்தத்து ஐம்பத்தாறாவது சுலோகத்திலேயே கூறப்பட்டிருக்கின்றது. அங்குக் கண்டுகொள்க.

ஆகவே இதுவரையும் கூறப்பட்டது ஆபாசஸூத்ரபிச்சுக்கடிய பிரதிவிம்பாநந்தமாம். எதனாலெனில், ஜீவவடிவ சோபாதிக நித்தியவஸ்துவின் உபாதிபாகிய அந்தக் கரணவிருத்தி அல்லது அவித்தியாவிருத்தி வாயிலாக அனுபவிக்கப்படுதலாலென்க.

அப்படியானால், ஜீவவடிவ சோபாதிக நித்திய வஸ்துவிற்கு இப்பிரதிவிம்பாநந்தமன்றி விம்பாநந்த வடிவத்தன்மை யில்லையோ? வெனில், விம்பமில்லாத பிரதிவிம்பம்

எங்குமில்லையாதலால் அவ்விம்பாநந்த வடிவமாகக் கூடஸ்தனாகிய சாஷிவியவகரிக்கப்படுகின்றது. இந்தச் சாஷியானது விம்பாநந்த சொரூபமாயிருத்தலால் உற்பத்திராசங்களில்லாததாம். ஆதலால், அநாதியும் நித்தியமுமாம், அதனால் எல்லாத் தேசங்களிலும், எல்லாக் காலங்களிலும் இருந்து விளங்குகின்றது. விம்பாநந்த வடிவ சாஷிசைதன்னியம் இவ்விதமாகவிருத்தலால் சாக்கிர சொப்பனங்களிற் பிராந்தியினாலாகிய சம்சாரபந்தத்தால் அத்தியஸ்த விஞ்ஞானமய ஜீவவடிவ நித்தியவஸ்துவானது துக்கமடையுங்காலத்தும் அத்துக்கமானது கானற்சலத்தாலாகிய பனி எப்படிப் பிசுத்தசூரியனைப் பரிசுக்கிறதில்லையோ அதனால் அச்சூரியன் குளிருடையனாகிறதில்லையோ அப்படி அதிஷ்டான வடிவ கூடஸ்தனாகிய விம்பாநந்த நித்திய வஸ்துவைப் பரிசுக்கிறதும்மில்லை. அதனால் அவ்விம்பாநந்த வடிவ நித்திய வஸ்துவானது துக்கசம்பந்தமுடையதாதலுமில்லை. இவ்வாறு ஆபாசவடிவ நித்திய வஸ்துவானது துக்கமடையுங்காலத்தும் அதிஷ்டானவடிவ நித்தியவஸ்துவிற்குத் துக்கசம்பந்தமில்லை யெனவே, அதற்கு முன்னும் பின்னுமாகிய மற்றைய காலங்களிற் துக்கசம்பந்த மில்லையென்பது சொல்லவேண்டாவாயிற்று.

இவ்விதமாக ஜீவனிடத்துப் பரமாநந்த வடிவப் பிரஹ்மம் நித்தியப்பிராப்தமாகவே இருக்கின்றது. இங்கோராகியமிருக்கின்றது. அது யாதெனில், ஜீவசொரூபத்தில் அதிஷ்டானவடிவமாயுள்ள கூடஸ்தசேதனம் சொப்பிரகாச சொரூபமாயிருத்தலாலும், அதனை அவ்வாறு பார்த்தலாலும் அபரோக்ஷஞானம் முறையே விஷய விஷயிபேதத்தாவிருவகையாகின்றதெனப் பஞ்சதசியின் திருப்திபீடத்து

நாற்பத்தொன்பதாவது சுலோகத்திற் கூறப்பட்டிருத்தலால் அவையொன்று சொரூபஞ்ஞாபரோக்ஷமும், மற் றை யது விருத்திஞ்ஞாபரோக்ஷமுமாகின்றன. அவற்றுட் சொரூப ஞ்ஞாபரோக்ஷம் சொப்பிரகாச வடிவத்தால் நித்தியமாயிருத்தலால் ஜீவனிடத்து அஞ்ஞான காலத்திலும் சித்தித்திருக்கின்றது. எ த னு லெ னி ல், எல்லா ஜீவர்களுக்கும் தமது இருப்புத்தன்மை விளங்குதலாலென்க. அவ்வாறு விளங்கினாலும், அச்சொரூப ஞ்ஞாபரோக்ஷத்தாற் பந்த நிவிர்த்தியாவது மோக்ஷப்ராப்தியாவது உண்டாதலில்லை. எதனாலெனில், அது அஞ்ஞானத்திற்கு விரோதியாகாமல் ஆசிரயமாயிருத்தலாலென வறிக. அஃதெவ்வாறு காணப்படுகின்றதெனில், யான் அஞ்ஞானி, யான் மனிதன், யான் சுந்தரமான சரீரமுடையவன் என்பன முதலிய வாக்கியங்கள் ஜீவரிடத்துக் காணப்படுதலாலும், அவ்வாக்கியங்களில் அவ்வஞ்ஞானத்திற்கும், அதன் காரியமாகிய மனிதத்தன்மை முதலியவற்றிற்கும் ஜீவவாசகமாகிய யான் என்னும் சொல்ஆசிரயமாகுதலாலென்க.

அப்படியானால் (ஜீவனது சொரூபஞ்ஞானம் அஞ்ஞானத்திற்கு விரோதியாகாமல் ஆசிரயமாயிருந்தால்) அந்த அஞ்ஞானத்திற்கு விரோதி வேறே யாதலானது எனில், அவ்வஞ்ஞானத்திற்கு விரோதி அபரோக்ஷ வடிவ விருத்தி ஞ்ஞானமாம். ஆகலால், அவ்விருத்தி ஞ்ஞானவடிவ அபரோக்ஷத்தினாலே பந்த நிவிர்த்திமோக்ஷப் பிராப்திகளுண்டாகின்றன. இதனை, “சொரூப ஞ்ஞானமும் விருத்திஞ்ஞானமுமெனச் சேர்த்து ஞ்ஞானமிரண்டாம், சொரூப ஞ்ஞானமே விருத்தியின் ஞ்ஞானமாத் தோன்றும்வே நிலைமைந்தா, சொரூப ஞ்ஞானமஞ்ஞான

சத் துருவன்று சுமுத்தியிற் கண்டாயே, சொரூப ஞானத் தின் மருவமுஞ் ஞானத்தைச் சுடும்விருத் தியின்ஞானம்'' என ஸ்ரீ தாண்டவராய சுவாமிகள் கூறியிருத்தலையும் கண்டு கொள்க.

இவ்வாறிருக்கிற இரகசியத்தை யறியாத சில தற்கால சாஸ்திரிகள் அவ்விரண்டன் பேதமறியாது அபரோகூஷ ஞானமொன்றே யெனக் கருதிச் சாஸ்திரத்தினாலறிந்ததும் சொரூப வடிவ அபரோகூஷமுமாகிய ஞானத்தினாலே யே விருத்திஞானபரோகூஷ சித்தியும், (விருத்தி ஞானபரோகூஷத்தா லடையத்தக்க பந்த நிவிர்த்தி மோகூஷப் பிராப்திகளும்) உண்டாவதுபோல மயங்கியறிகின்றனர். அஃகிருக்குக. இங்குக்கூறிய சொரூப ஞானத்தின் அபரோகூஷம் விஷயபரோகூஷமென்று கூறப்படும். ஜீவனது அந்த அபரோகூஷ வடிவ சொரூப ஞானம் எப்படியிருக்கிற தெனில், சர்வ துக்கநிவிர்த்தி வடிவமும் பரமாதந்தப்பிராப்தி வடிவமுமாயிருக்கின்றது. அன்றியும் அது நித்தியமாயிருத்தலால் அதனிடத்துள்ள நிவிர்த்தி பிராப்திகளும் நித்தியமாயிருக்கின்றன. அந்த நித்திய நிவிர்த்தியை யுடையது நித்திய நிவிர்த்தமும், நித்தியப் பிராப்தியையுடையது. நித்தியப் பிராப்தமுமாம் என்று கூறப்படுதலால், ஜீவனிடத்து அஞ்ஞான காலத்தும் அந்தச் சர்வ துக்கங்களும் நித்திய நிவிர்த்தமாயும், பரமாதந்தவடிவம் நித்தியப் பிராப்தமாயும் இருக்கின்றன. அவற்றுட் சர்வ துக்கங்களின் நித்திய நிவிர்த்தத்தன்மை அசத்திலக்கணமும், ஜடவிலக்கணமும், துக்க விலக்கணமும் நிரூபித்தல் வாயிலாக இரண்டு முதல் நான்குவரையாகிய மூன்று பிரகாணங்களாலும் பரமா

நந்த வடிவப் பிரஹ்மத்தின் நித்தியப் பிராப்தத்தன்மை சத்திலக்கணமும், சித்திலக்கணமும், ஆரந்த விலக்கணமும் நிரூபித்தல் வாயிலாக ஐந்து முதல் இவ்வேழுவரையாகிய மூன்று பிரகரணங்களாலும் சங்கை சமாதான பூர்வகமாக நிரூபிக்கப்பட்டன. மோக்ஷசாதனமாகக் கூறப்படுகின்ற விருத்திவடிவ ஞானபரோக்ஷம் இனிமேற் கூறப்படுவன வாகிய துவம்பதார்த்த தற்பதார்த்த விவேகப் பிரகரணங்களால் நிரூபிக்கப்படும். இவ்வாறு அபரோக்ஷ வடிவ சொருபஞான விருத்தி ஞானங்களின் பேதம் காட்டப் பட்டன.

அ-வது மஹாவாக்கியப் பிரகரணம்.

இப்பிரகரணத்தில் முன்னர்ப் பெயர் மாத்திரமாகக் கூறிய மஹாவாக்கியத்தின் ஆர்த்தம் விரித்துக்கூறப்படுகின்றது. கு-ம். ஜீவனானவன் ஆரந்த விலக்கணப் பிரகரணத்தின் முடிவிற்கூறியவிதமாக யாதொரு துக்கசம்பந்தமுமின்றி எப்பொழுதும் சச்சிதானந்த சொருபியாகவே யிருக்கவும் சத்திலக்கணப் பிரகரணத்திற் கூறியவிதமாக அஞ்ஞான சம்பந்தத்தாற் றன்னைச் சரீரியாகவும், அக்காரணத்தாற் பிறந்திறக்கின்ற அநித்தியனாகவும், சுயமாக அறிவற்றவனாகவும், துக்கியாகவுமதித்துத் தன்னிடத்துப் பிராந்தியாலுண்டாயிருக்கின்ற துக்க நிவிர்த்தியின் பொருட்டும், தன்னிடத்தில்லாத சுகத்தை யடைதற்பொருட்டும் சுபாசுபகருமங்களைச்செய்து அக்கரும வாயிலாக உற்பத்தியாகின்ற புண்ணிய பாவ வடிவ அதிருஷ்டங்களின் பயனாகிய சுக துக்கங்களைச் சுவர்க்க மத்திய பாதலங்கலையடைந்து அனுப

வித்துப் பின்னர் நிஷ்காம கன்மவுபாசனைகளைச் செய்து சித்த சுத்தியைப் பெறுகின்றான். அதனால், ‘‘அச்சுத்த சித்தத்தில் இவ்வாறு பிறந்தும் இறந்தும் வருந்துகின்ற யானா? தோற்று கின்ற இப்பிரபஞ்சம் எத்தன்மையது? எனக்குச் சுகதுக் கங்களைக் கருமானுசாரமாகக் கொடுக்கின்ற கர்த்தா (ஈசான்) எத்தன்மையன்?’’ என்னும் வடிவினதாகிய விசாரமுதிக்கின்றது. இவ்வாறு விசாரமுதிக்கினும் அவற்றின் சொரூபங்கள் தனக்குள்ளவாறு விளங்காமையால் அவற்றை உபதேசிக்க வல்லவராகிய ஞானாசாரியரைத் தேடியடைகின்றான். அவ்வாறே நீயும் இங்குவந்தடைந்தாய். ஆதலால், உனக்குச் சாமவேதத்திலுள்ள மஹாவாக்சிய அர்த்தத்தை முன்னரே உபதேசித்திருக்கின்றோம்.

முன்னரே உபதேசித்திருப்பினும் அருத்தம் தெரியாத அடியேனுக்கு அதனை விரித்துரைக்க வேண்டுமெனில், கூறுகின்றோம் கேள். அவ்வாக்கியமானது துது, துவம், அசி என்னும் மூன்று பதங்களையுடையது. அவற்றுள் முதற்பதம் ஈசானை அறிவிக்கின்றது. இரண்டாவது பதம் ஜீவனை யறிவிக்கின்றது. மூன்றாவது பதம் அவ்விருவரது ஐக்கியத்தை அறிவிக்கின்றது. அவற்றுள் ஜீவசொரூபத்தை யறிவிக்கின்ற இரண்டாவதாகிய துவம் என்னும் பதத்தின் அருத்தத்தை முதலிற் கேட்பாயாக. அதனைக் கேட்டுத் தெரிந்துகொள்வாயாகில் அப்பொருளானது முன்னர் யான் துக்கியாயிருக்கின்றேன் என்று அஞ்ஞானத்தாற் கூறிய உனது உண்மை வடிவமாயிருக்கின்றது. ஆதலால், அந்தத் துவம் பதத்தின் அருத்தத்தைக் கூறுகின்றோம். ஏகாக்கிர சித்தத்துடன் கேளென்று அவனை எதிர்முகமாக்கிக்கொண்டு கூறுகின்றார்.

ஜாக்கிரத்திற் சத்தம், பரிசம், உருவம், இரசம், கந்தம் என்னும் குணங்களும் முறையே அவற்றிற் காசிரய(ஆகார)மாகிய ஆகாயம், வாயு, அக்கினி, ஜலம், பிருதிகி என்னும் திரவியங்களாகிய விஷயங்களானவை யானை, குகினா முதலியவற்றைப்போல வேறு வேறு தர்மமுடையனவாயிருத்தலாற் றம்முள் வேறு வேறும். அவ்விஷயங்களினின் றும் புத்தியினுல் வேறு பிரிக்கப்பட்ட அந்தச் சத்தமுதலிய வற்றின் ஞானமானது ஞானம் ஞானம் என்று ஒரு வடிவமாகத் தோற்றுதலால் ஆகாயத்தைப்போல ஒன்றற்கொன்று பேதப்படுகிறதில்லை. இனி இந்த ஜாக்கிரத்திற்போலவே சொப்பனத்திலுமென்க. அஃதெவ்வாறெனில், ஜாக்கிரத்திற் விஷயங்கள் வேறு வேறு தர்மமுடையனவாயிருத்தலால் ஒன்றற்கொன்று பேதமும், ஞானமும் ஒரு வடிவமாயிருத்தலால் ஏகமுகின்றவாறுபோலச் சொப்பனாவஸ்தை யிலும் சத்த முதலிய விஷயங்களே யொன்றற்கொன்று பின்னமாகின்றன. அவற்றின் ஞானம் பின்னமன்று. ஏகமாம். அவ்வாறு விஷயங்களும் அவற்றின் ஞானமும் முறையே பேதமாகவும், ஏகமாகவும் இருத்தலாற் சொப்பனத்திற்கும் ஜாக்கிரத்திற்கும் பேதமில்லையே? அவ்வாறிருக்க, இது சொப்பனம், இது ஜாக்கிரம் என்னும் பேத சிவவகாரம் எதனாலுண்டாகின்றதென்று கேட்கின், இச் சொப்பனத்தில் அறியப்படும் விஷயங்கள் தோற்றமாதிரியாயிருத்தலாற் றிரமில்லாதன வாகின்றன. ஜாக்கிரத்திலுள்ள விஷயங்கள் மற்றைக் காலங்களிலும் பார்க்கப்படுவனவாயிருத்தலாற் றிரமுள்ளவையாகின்றன. ஆகையால், விஷயங்களின் அஸ்தி ரத்தன்மை திரத்தன்மைகளின் பேதத்தால் அவ்விண்ணடவஸ் தைகளுக்கும் பேதமுண்டென்றறிக.

அவ்வாறு சொப்பன ஜாக்கிரங்களுக்குப் பேதமுண்டெனக்கூறின் அவ்வவ்வஸ்தைகளிலுண்டாகும் ஞானத்திற்கும் பேதமுண்டாகுமே யெனக்கூறின், அவற்றின் ஞானம் அப்படியாகாது. ஒரு வடிவினதாம், அவ்வாறு ஏக ரூபமாயிருத்தலால் வேறுபடுகிறதில்லை. அப்படியே சுழுத்தியவத்தையிலும் அந்த ஞானமானது தனது விஷயத்தினும் வேறாம், ஞானத்தினும் வேறன்று. எதனாலெனில், ஞானவடிவமாயிருத்தலால் எவ்வாறு சொப்பன ஞானம் ஜாக்கிர ஞானத்தினும் வேறன்றோ அதுபோலெனவறிக. அப்படியானால் சுழுத்தியில் விஷயம் யாதிருக்கின்றதெனில், சுழுத்தியில் அஞ்ஞானமே விஷயமாமென்றறிக. அப்படியானால் சுழுத்தியில் அஞ்ஞானமிருக்கிறதென்பதற்குப் பிரமாணம் யாதெனில், எல்லோருடைய அனுபவமே பிரமாணமாமென்க. அவ்வாறு சுழுத்தியில் அஞ்ஞானம் அனுபவிக்கப்பட்டதென்பது எதனால் விளங்குகின்றதெனில், தூங்கியெழுந்தவன் சுகமாகத்தூங்கினேன், ஒன்றுமறியேனென்று கூறுதலால் அவ்வொன்றுமறியாமையாகிய அஞ்ஞானம் அனுபவிக்கப் படுதலாலென்க. இந்தவிதமாக ஜாக்கிரம், சொப்பனம், சுழுத்தியென்னும் மூன்றவஸ்தைகளிலும் ஞானமானது ஏகமாம். இவ்வாறு ஒரு தினத்திலுண்டாகின்ற மூன்றவஸ்தைகளிலும் ஞானமானது ஏகமாயிருத்தல் போல மற்றையதினங்களிலும், அப்படியே சித்திரை முதலிய மாதங்களிலும், பிரபவ முதலிய வருடங்களிலும், கிருத முதலிய யுகங்களிலும், பிரஹ்மம் வராகமுதலிய கற்பங்களிலும் ஏகமாம். எதனாலெனில், அதனைப்பேதிக்கும் பிரமாணமின்மையாலென்க. இவ்வாறு ஞானம் ஏகமாயிருத்தலால் உண்டாகிறதுமில்லை, நாசமாகிறதுமில்லை யென்றறிக.

அப்படி அந்த ஞானத்தை ஏகமெனக்கூறிய அதனின் வேறுகிய ஞானம் இல்லையென்பது சித்திக்கின்றது. அவ்வாறு அந்நியஞானத்தின் இன்மையுண்டாகவே அந்த ஏகமாகிய ஞானத்தைக் கிரகிக்கும் சாக்ஷியினின்மையுண்டாகும். சாக்ஷியில்லாமற்போகவே உலகத்தில் அந்தத்துவத்தி (தோற்றமின்மையி)ன் அடைவுண்டாமேயெனில், அவ்வாறாகாது. எதனாலெனில், அந்த ஏகமாகிய ஞானம் சுயம் பிரகாசமாம். அந்த ஏகரூபமாகிய ஞானமே ஆத்துமாவாம். எதனாலெனில், நித்தியமாகவும், சொப்பிரகாசமாகவும் இருத்தலாலென்க. ஆத்துமாவிற்கு இவ்வாறு நித்தியமாகிய ஞானவடிவத் தன்மையைச் சாதித்தலாற் சத்தியத்தன்மையும் சாதிக்கப்பட்டதாயிற்று. எதனாலெனில், நித்தியத்தன்மைக்கு வேறுகச் சத்தியத் தன்மையில்லாமையானும் நித்தியத்தன்மையாகிய சத்தியத்தன்மை எதற்கிருக்கின்றதோ அது நித்தியமும் சத்தியமும்மொன்று வாசஸ்பதிமிசிராசாரியர் கூறியிருத்தலாலுமெனவறிக. நித்தியமாகவும் சொப்பிரகாசமாகவும் உள்ள அந்த ஆத்துமாவே பரநந்தமாம். எதனாலெனில், சோபாதிக (தேகேந்திரியாதியுபாதியுடைய) ஆத்துமாவில் ஏற்றத்தாழ்வாகிய பிரியமுண்டு. இது நிரூபாதிகமாயிருத்தலால் அதாவது உபாதியின்றியதாயிருத்தலால் நிரதிக்ய (எல்லாவற்றினுமேலாகிய) பிரியத்திற்கு விஷயமாகுதலாலென்க. அப்படியானால் ஆத்துமாவாகிய தன்னிடத்துச் சை, யான் கெட்டேன் என்று துவேஷம் (வெறுப்புக்) காணப்படுதலால் பிரியத்திற்கு விஷயமாந்தன்மையே சித்திக்காதபோது எல்லாவற்றினுமேலாகிய பிரியத்திற்கு விஷயமாந்தன்மை யெங்கிருந்துண்டாகும். உண்டாகவே மாட்டாதெனில்,

அந்த வெறுப்புச் சோபாதிக ஆத்துமாவினிடத்துத் துக்கசம்பந்தமாகிய நிமித்தத்தால் உண்டாயினதாயிருத்த லால் வேறுவிதமாக (துக்கத்திற்கேதுவாகிய தேகேந்திரியா திபுபாதிசம்பந்தத்தாற்) சித்தித்திருத்தலாலும் ஆத்துமாவி டத்திற்பிரியம் அனுபவசித்தமாயிருத்தலாலும் பிரியத்திற்கு விஷயமாந்தன்மை சித்தியாதென்பதில்லை. சித்திக்கவே செய்கின்றதென்றறிக. அப்படியானால் ஆத்துமாவினிடத் திற் பிரியம் எவ்வாறனுபவசித்தமாகின்றதெனில், நான் இரு க்கலாகாதென்று யாருக்கும் தன்னிடத்து வெறுப்புண்டா கிறதில்லை. எப்பொழுதும் யானிருக்கவேண்டும் என்னும் பிரியம் ஆத்துமாவாகிய தன்னிடத்துண்டாதல் மேற்கூறிய வாறு அனுபவசித்தமாமென்றறிக. அப்படியானால் ஆத்து மாவினிடத்துப் பிரியமாத்திரமிருக்குக. எல்லாவற்றினு மேலாகிய பிரியத்திற்கு விஷயமாந்தன்மைக்கு ஏதுவில்லா மையால் எல்லாவற்றினும் மேலாகிய என்னும் விசேஷணம் கூடாதெனில், அவ்விசேஷணம் கூடாததாகாது. எப்படி யெனில், தனக்கு (ஆத்துமாவிற்கு) வேறுகிய புத்திராதிக ளிடத்துள்ள பிரியம் அப்புத்திராதிகள் ஆத்துமாவிற்குபகா ரமாயிருக்கின்ற நிமித்தத்தாலாகியதா யிருத்தலால் ஆத்து மாவின்பொருட்டாம். அப்புத்திராதிகளிடத்து இயல் பாக உண்டாகியதன்று. இந்தப்படி ஆத்துமாவிடத்துள்ள பிரியம் அந்நியமாகிய அப்புத்திராதிகளின் பொருட்டன்று. அதாவது ஆத்துமா அவ்வந்நியபுத்திராதிகளுக்கு உபகாரமா யிருக்கும் நிமித்தத்தாலன்று. ஆனால் ஆத்துமாவின் பொ ருட்டேயாம். ஆகையால் ஆத்துமாவிடத்துள்ள பிரியம் எல்லாவற்றினும் அதிகமாகிய ரிாதிசயமாம். எதனாலெனில், நிருபாதிகமாதலாலென்க. அந்த மேலாகிய பிரியத்திற்கு

விஷயமாந்தன்மையாகிய ஏதுவால் ஆத்துமாவிற்குப் பரமாநந்தத் தன்மையுண்டு.

இந்த விதமாக ஆத்துமா சத்துச்சித்து பரமாநந்தசொருபம் என்பது நிரூபிக்கப்பட்டது. இதனாலே தத்துவமசி மஹாவாக்கியத்துள்ள துவம்பத அர்த்தமாகிய ஆத்துமா சச்சிதானந்த வடிவமெனச்சித்தித்தது. இது முன் உபோற்காதப்பிரகரணத்திற் மன்னைத் துக்கியென்றுகூறிய உனது நிஜசொருபமாம். இச்சொருபத்தினிடத்துத் துக்கசம்பந்த மின்மையையறிவாயாக. ஆகவே யான் துக்கியாயிருக்கின்றேன் என்று கூறிய துவம்பதார்த்தனாகிய நீ துக்கியன்று. சச்சிதானந்தசொருபி என்பது முன்செய்த உபதேசத்தின் சாமானிய அர்த்தமென்றறிக.

இவ்வாறு சீடனது உண்மை வடிவத்தைச் சுருதியது சாரமாக உபதேசித்தும் தனது தேகத்தினிடத்துள்ள அபரோகஷ சத்தியபுத்தியால் மீளவும் சீடன் வினாவுகின்றான். சுவாமின்! தேவரீருபதேசித்தபிரகாரம் யான் சச்சிதானந்த சொருபியாயிருக்கின் ஜனனமாணதி சமுசாரதுக்கம் எனக்குண்டாகாது. அதுபவத்தில் அப்படியில்லை. பிறந்தும் இறந்தும் வருந்துகின்ற துக்கியாயிருக்கின்றேன். இத்தன்மையுடையவனாகிய யான் எவ்வாறு சச்சிதானந்தசொருபியாவேன்? அவ்வாறு எனது சொருபம் சச்சிதானந்தமாயிருக்குமாயின் அதனை அடியேனுக்கு விளங்குமாறுபதேசித்தருள்வீராக.

மைந்தா! உன்னிடத்து ஜனனமாணதி துக்கம் தீர்வோலத்துமில்லை. இல்லையாயினும் அது உனக்கு அவித்தியாமோகத்தால் உன்னதுபோலத்தோற்றுகின்றது. அவ்வாறு

தோற்றுதல் உண்மையல்ல. அதன் உண்மையை விளங்கக் கூறுகின்றோம் கேள்.

ஞானந்தவடிவ நித்தியவஸ்துவாகிய பிரஹ்ம சேதனத் திணிடத்து இப்பியின்கண் கற்பித வெள்ளியிருத்தல்போலக் கற்பித்தாதான்மிய சம்பந்தத்தால் அச்சேதனத்தின் பிரதி விம்பத்தோடுகூடிய சாத்துவிக விராஜஸ தாமதம் என்னும் முக்குண வடிவப்பிரகிருதியிருக்கின்றது. அதனது சத்துவ குணத்தை மாயையென்று கூறுவர். இராஜஸகுணத்தை அவித்தையென்று கூறுவர். அந்தமாயையிற் பிரதிவிம்பித்த சேதனமானது அம்மாயையை வசஞ்செய்துகொண்டு அம் மாயையுடனும் அதிஷ்டானவடிவ பிரஹ்மசேதனத்துடனுங் கூடிச் சர்வஞ்ஞத்தன்மை முதலிய குணங்களையுடைய ஈசுவான் என்று கூறப்படுகின்றது. அவ்விசுரனுக்கு அந்த மாயை காரணசரீரமாகின்றது. அம்மாயையின் வேறுகிய அவித்தையிற் பிரதிவிம்பித்த சேதனமானது அந்த அவித் தையிலுள்ள அசுத்தத்தன்மையின் ஏற்றத்தாழ்வுகளால் அவ்வவித்தையோடும் அதிஷ்டானவடிவ கூடஸ்த சேதனத் தோடுகூடி நானாஜீவர்களாகின்றது. அந்த அவித்தை ஜீவர்களுக்குக் காரணசரீரமாகின்றது. அக்காரணசரீர அபிமானியாகிய ஜீவருக்குப் பிராஞ்ஞரென்று பெயர்.

இனிச் சூக்குமபூத உற்பத்தி கூறப்படுகின்றது. எப் படியெனில், மேற்கூறிய ஜீவர்களுடைய போகத்தின் பொருட்டு மிஞ்சியிருக்கின்ற தமப்பிரதானப் பிரகிரு தியினின்று ஈசுவரனது இச்சையால் ஆகாயம், வாயு, அக் கினி, ஜலம், பிருதிவி என்னும் சூக்கும பூதங்கள் உண்டா யின. அவ்வொவ்வொரு பூதங்களின் சத்துவாமிசங்களில்

அரையரைப்பாகங்களால் சுரோத்திரம், தொக்கு, நேத்திரம், சிங்நுவை, கிராணம் என்னும் பெயருடைய ஞானேந்திரியங்கள் ஐந்தும் முற்றையே உண்டாயின. மேற்கூறிய பூதங்களினுடைய சத்துவாமிசங்களின் மற்றைப் பாதிகள் எல்லாவற்றாலும் அந்தக்காணமுண்டாயிற்று. அவ்வந்தக்காணமானது விருத்திபேதத்தாற் சமூசயவடிவமனம், நிச்சயவடிவ புத்தி என இரண்டுவிதமாகின்றது.

இனிக் கன்மேந்திரியங்களின் உற்பத்தி கூறப்படுகின்றது. மேற்கூறிய அவ்வைந்து பூதங்களினுடைய இரஜோகுண அமிசங்களின் அரையரைப் பாகங்களால் முற்றைய வாக்கு, பாணி, பாதம், பாயுரு, உபஸ்தம் என்னும் ஐந்து கன்மேந்திரியங்கள் உண்டாகின்றன. அப்பூதங்களினுடைய இரஜோகுணாமிசங்களின் மற்றைய அரையரைப் பாகங்கள் எல்லாவற்றாலும் பிராணன் உண்டாகின்றது. அந்தப் பிராணன் கிரியாபேதத்தால் ஐந்துவிதமாம். அவை நாகியிலிருக்கின்றதும் மேற்செல்லுதலாகிய பிராணனக்கிரியையுடையதுமாகிய பிராணன் என்பதும், குதத்திலிருக்கின்றதும் கீழ்ச்செல்லுதல் அதாவது மல மூத்திரங்களைக் கீழிறக்குதலாகிய அபானனக்கிரியையுடையதுமாகிய அபானன் என்பதும், நாகியிலிருக்கின்றதும் உண்ட அன்னாசங்களை நாகியின் வழியாகச் சரீர முழுவதிலும் நிரப்புதலாகிய சமானனக்கிரியை யுடையதுமாகிய சமானன் என்பதும், கண்டத்திலிருக்கின்றதும் கூடவே உண்ணப்பட்டனவும் பருகப்பட்டனவுமாகிய அன்ன ஜலங்களை வேறு பிரித்தலும் மேற்செல்லுதலுமாகிய உதானனக்கிரியை யுடையதுமாகிய உதானன் என்பதும், சரீர முழுவதிலும் இருக்கின்றதும்

மூட்டுத்திருப்புதலென்னும் வியானனக்கிரியையுடையதுமாகிய வியானன் என்பதுமாம். மேற்கூறிய ஞானேந்திரியமைந்தும், கன்மேந்திரியமைந்தும், பிராணனைந்தும், மனம்புத்தி என்னுமிரண்டும் ஆகிய பதினேழு தத்துவங்களாற் சூக்கும சரீரம் உண்டாகின்றது. இது இலிங்க சரீரமென்றுங் கூறப்படும்.

இனித் தைஜஸ சூத்திரான்மாக்களின் சொரூபம் வருணிக்கப் படுகின்றன. எப்படியெனில், முன் காரண சரீரமாகிய அவித்தை உபாதி உடைமையாற் பிராஞ்ஞர் என்னும் பெயரை அடைந்திருந்த ஜீவர்கள் இப்பதினேழு தத்துவவடிவ ஒவ்வோர் இலிங்க சரீரத்தை அபிமானித்தலாற் தைஜஸரென்னும் பெயரை அடைகின்றனர். இத்தைஜஸர்களாகிய ஜீவர்களோடு கூடிய எல்லா இலிங்க சரீரங்களிலும் அபேத அபிமான முடைமையால் மாயோபாதியுடைய ஈசுவரன் சூத்திராத்துமாவாகின்றான். அவ்வெல்லா இலிங்க சரீரங்களும் அச் சூத்திரான்மாவிற்கு இரணிய கருப்பமென்னும் பெயருடைய இலிங்கசரீரமாகின்றது.

இனித் தூலசிருட்டி கூறப்படுகின்றது. பரமேஸ்வரன் இந்தச் சீவர்களுடைய போகத்தின்பொருட்டு அந்நபான முதலிய போக்கியங்களும் (போகவஸ்துக்களும்) நால்வகைச் சரீரமாகிய போக ஸ்தானங்களும் உண்டாகவேண்டி ஆகாய முதலிய சூக்கும பஞ்ச பூதங்களைப் பஞ்சிகரிக்கின்றான். அதாவது ஒவ்வொரு பூதத்தையும் ஐந்தைந்து விதமாக்குகின்றான்.

அஃதெவ்வாறெனில், ஆகாயமுதலிய ஒவ்வொரு பூதத்தையும் இரண்டிரண்டு பாகஞ்செய்து அவற்றுள் முதற்பாதி

ஐந்தையும் நான்கு நான்கு பாகம்பண்ணி அரைக்காலரைக் காலாகிய அந்நான்கு பாகங்களைத் தத்தமது இரண்டாவதாகிய அரையரைப் பாகத்துடன் சேர்க்காமல் அந்நிய பூதங்களின் அரையரைப் பாகத்துடன் சேர்த்தலால் அவ்வாகாய முதலிய ஒவ்வொன்றும் ஐந்தைந்தாகின்றன. இவ்வாறு பஞ்சீகரணம் பண்ணப்பட்ட தூல பூதங்களால் பிரஹ்மாண்டம். அப் பிரஹ்மாண்டத்துள் இப்பிருதிவியின் மேலுங் கீழுமாயுள்ள பதினான்கு புவனங்களும், அப்புவனங்களிலுள்ள அந்தவந்தப் பிராணிகளாற் பூசிக்கத்தக்க அந்ந முதலியனவும், அந்தந்தப் புவனங்களுக்குத் தக்க சரீரங்களும் ஈஸ்வரனது ஆணையால் உண்டாகின்றன.

மேற்கூறிய பிரஹ்மாண்டமாகிய தூலதேக (சமஷ்டி தூலதேக)த்தோடு அவற்றிலுள்ள விசுவ (எல்லா) நரர்களையும் நானென்றபிமானித்தலால் சூத்திரான்மாவாகிய ஈஸ்வரன் வைசுவநானுகின்றான். அப்பிரமாண்டத்தோடு கூடிய எல்லாத் தூல சரீரங்களுஞ்சேர்ந்து அவ் வைசுவநானுக்கு விராட்டென்னும் பெயருடைய தூலசரீரமாகின்றது. தைஜஸாகிய ஜீவர்கள் அவற்றுள் வியட்டி (ஒவ்வொரு) சரீரத்தில் நானென்னும் அபிமானம் வைத்தலால் விசுவர்கள் என்னும் பெயருடையவர் ஆகின்றனர். இந்த ஜீவர்கள் தேவர் மனிதர் முதலாகச் சொல்லப்படுகின்ற பலவித பேதமுடையவராகின்றனர். மைந்தா! இவ்வாறு சேதனத்திற்குப் பிரகிருதிவடிவ அஞ்ஞானத்தின் உபாதிபுடைமையால் ஜீவத்தன்மையும் ஈஸ்வரத்தன்மையும் உண்டாகின்றன. அவற்றுள் ஜீவத்தன்மையடைந்திருக்கின்ற உனக்கு அவ்வவிதத்தையின் சம்பந்தத்தால் வெள்ளியில்லாத இப்பியினிடத்து இது

வெள்ளியென்னும் ஞானம் பிராந்தியினால் உண்டாதல்போல ஜீவத்தன்மை மனிதத்தன்மை முதலியன இல்லாத சுத்த சேதன வடிவ ஆன்மாவாகிய உன்னிடத்து யான் தேகேந்திரியாதிகளோடு கூடிய மனிதன் என்னும் பிராந்தி ஞானம் உண்டாயிருக்கின்றது. அப்பிராந்தி ஞானத்தால் தேகேந்திரியாதிகளின் உற்பத்தியை உனது பிறப்பாகவும் அவற்றினது நாசத்தை உனது இறப்பாகவும் கருதி வருந்துகின்றாய். இத்துக்கம் பிராந்தியினாலாகியதன்றி உண்மையன்று. உண்மையில் மேற்கூறிய ஆன்மசொரூபமாகிய நீ அந்தத் தற்பதார்த்தப்பிரமமாயிருக்கின்றாய். இதனை உறுதியாக நிச்சயஞ் செய்க. எதனாலெனில், இவ்விரகசியார்த்தத்தை சாமவேதத்திலுள்ள மஹாவாக்கியம் அறிவிக்கின்றது. எப்படியெனில், முன்னம் உனக்குச் சாமானியமாக உபதேசித்த அம்மஹாவாக்கியார்த்தத்தை இப்பொழுது விரித்துரைக்கின்றோம்கேள். அவ்வாக்கியத்தள்ள துவம், தது, அசியென்னும் மூன்று பதங்களும் முறையே ஜீவனையும் ஈஸ்வரனையும் அவ்விருவாது ஐக்கியத்தையும் அறிவிக்கின்றன. எப்படியெனில், துவம் என்னும் பதத்திற்கு வியட்டி தேகேந்திரியாதிகளோடு கூடியதும் அபரோகூத்தன்மை, பரிச்சின்னத்தன்மை, அற்பஞ்ஞத்தன்மை முதலியவற்றை யுடையதுமாயுள்ள பிரத்தியக்கு சேதனமாகிய நீ என்பதும்,

தது என்னும் பதத்திற்குச் சமட்டி தேகாதிகளோடு கூடியதும் பரோகூத்தன்மை, விராபகத்தன்மை, சர்வஞ்ஞத்தன்மை முதலியவற்றை உடையதுமாயுள்ள அந்த ஈஸ்வரன் என்பதும்,

அசி என்னும் பதத்திற்கு இருக்கிறாய் என்பதும் அருத்தங்களாம். ஆகவே அம்மூன்று பதங்களாலாகிய அவ்

வாக்கியத்தின் திரண்டபொருள் ஒவ்வொரு தேகாதிகளோடு கூடியதும் அபரோக்ஷத்தன்மை, பரிச்சின்னத்தன்மை, அற்பஞ்ஞத்தன்மை முதலியவற்றை யுடையதுமாயுள்ள பிரத்தியக்கு சேதனமாகிய நீ எல்லாத் தேகாதிகளோடு கூடியதும் பரோக்ஷத்தன்மை, வியாபகத்தன்மை, சர்வஞ்ஞத்தன்மை முதலியவற்றை யுடையதுமாயுள்ள அந்த ஈஸ்வரனாயிருக்கின்றாய் என்பதாம்.

இவ்வாக்கியத்தைக் கேட்ட சீடன் சங்கிக்கின்றான். சுவாமீ! தேவரீர்கூறிய அருத்தம் அடியேன் புத்திக்குப் பொருத்தமாகவில்லை. எதனாலெனில், ஜீவனாகிய எனது சொரூபத்திற்கும் ஈசுவரனது சொரூபத்திற்கும் பரஸ்பரம் விரோதமிருக்கின்றது. எப்படியெனில், நான் ஏகசரீரி, அவன் அநேகசரீரி. நான் அபரோக்ஷன். அவன் பரோக்ஷன். நான் பரிச்சின்னன். அவன் வியாபகன். நான் அற்பஞ்ஞன். அவன் சர்வஞ்ஞன். இவ்வாறு இவை முதலிய விரோதங்களிருத்தலால் நான் எவ்வாறு அவ்வீசுரனாவேன்? அன்றியும் நான் சுகபோகங்களை அவனிடத்து யாசிக்கின்றேன். அவன் அச் சுகபோகங்களை யெனக்குக்கொடுக்கின்றான். இத்தன்மைகளை யுடைய ஈவோனாகிய ஈசுவரனுக்கும் ஏற்போனாகிய ஜீவவடிவ எனக்கும் ஐக்கியம் கூறுதல் முற்றும் விரோதமாகத் தோற்றுகின்றதன்றி என் புத்திக்குப் பொருத்தமாகத் தோற்றவில்லையென்று கூறினான்.

[இனி அம்மஹா வாக்கியார்த்தம் திருஷ்டாந்த பூர்வகமாக நிரூபிக்கப்படுகின்றது.]

மைந்தா! ஜீவஈசுவரனது ஐக்கிய விஷயமாய் உனக்குண்டாகிய விரோதபுத்தி நீங்கி உண்மையாகிய ஐக்கிய ஞான

முண்டாகும்வண்ணம் அம்மகாவாக்கியார்த்தத்தைத் திருஷ்டாந்தத்தோடு கூறுகின்றோம் கேள். எப்படியெனில், எங்கும் வியாபகமாயிருக்கின்ற ஒரே ஆகாயத்தை யாதோ ருபாதியு மில்லாதிருக்கும்பொழுது மஹாகாய மென்றும், அதனுள் மேகத்திற்கு இடங்கொடுத்திருக்கிற ஆகாயத்தை மேகாகாயமென்றும், கடத்திற்கு இடங்கொடுத்திருக்கிற ஆகாயத்தைக் கடாகாயமென்றும், ஜலம்நிரம்பிய கடத்திற்கு இடங்கொடுத்திருக்கிற ஆகாயத்தைக் கடஜலாகாயமென்றும் பெயர் மாத்திரம் வேறுவேறாகக் கற்பித்து நான்காகாயமாக நினைக்கின்றதன்மைபோல,

அகண்ட பரிபூரணமாயிருக்கின்ற ஒரே சேதனத்தை மாயா உபாதிபற்றிப் பிரஹ்ம சேதனமென்றும், மாயா விசேடணம்பற்றி ஈசுவரசேதனமென்றும், அவித்தையுபாதி பற்றிக் கூடஸ்த சேதனமென்றும், அவித்தியா விசேஷணம பற்றி ஜீவசேதனமென்றும் பெயர்மாத்திரம் வேறுவேறாகக் கற்பித்து நான்குசேதனமாக அறிஞர் கூறுவர். அவையே விளக்கிக்காட்டப்படுகின்றன. எப்படியெனில்,

(க) பிரஹ்மாண்டத்தின் உள்ளும் புறமும் ஏகமாயும் வியாபகமாயுமுள்ள ஆகாயத்தை மஹாகாயமென்பர்.

(உ) மேகத்திற் கிடங்கொடுத்திருக்கிற ஆகாயத்தையும் அந்த மேக ஜலத்திற் பிரதிவீம்பித்திருக்கின்ற பிரதிவீம்ப வாகாயத்தையும் சேர்த்து மேகாகாயமென்றுகூறுவர்.

(ங) ஜலத்தினால் நிறைந்திருக்கிற கடத்திற்கு எவ்வளவாகாயம் இடங்கொடுத்திருக்கிறதோ அவ்வளவாகாயத்தைக் கடாகாயமென்று கூறுவர்.

(ச) கடஜலத்தில் மேகநகூத்திரங்களோடு பிரதிபிம்பித்திருக்கிற பிரதிபிம்பவாகாயத்தையும் முற்கூறிய கடாகாயத்தையும் சேர்த்துக் கடஜலாகாயமென்பர். இவை திருஷ்டாந்தமாகக் கூறிய நால்வகை ஆகாயங்களாம். இத் திருஷ்டாந்தம்போலத் தார்ஷ்டாந்தத்தும்,

(க) மஹாகாயம்போலப் பிரஹ்மாண்டத்தின்உள்ளும் புறமும் பரிபூரணமாயிருக்கின்ற சேதனம் பிரஹ்ம சேதனமென்று சொல்லப்படும். இந்தப் பிரஹ்மமானது தூரத்திலிருக்கின்ற தென்றாவது, சமீபத்திலிருக்கின்ற தென்றாவது சொல்லக்கூடாது. எதனாலெனில், யாதாயினுமொரு வஸ்து தனக்குவேறாக இருக்குமானால் அதுகாலத்தினாலும், தேசத்தினாலும், வஸ்துவினாலும் அளவுபட்டதாய்த் தூரத்திலாவது சமீபத்திலாவது இருக்கக்கூடும். பிரஹ்மம் அப்படியிருக்கிறதல்ல. வேறெப்படியிருக்கிறதெனில், எல்லாக்காலத்தினும், எல்லாத் தேசத்தினும், எல்லா வஸ்துக்களின் சொருபமாயிருக்கின்றது. அதனாலே காலத்தினாலும், தேசத்தினாலும், வஸ்துவினாலும் அளவுபடாமலிருக்கின்றது. இது முற்கூறப்பட்ட மஹாவாக்கியத்திலுள்ள “தத்” தென்னும் பதத்தின் இலக்கியார்த்தமாம் என்றறிக.

(உ) மாயையும், அம்மாயைக்கு ஆதார(ஆசிரய)மாகிய சேதனமும், மாயையினிடத்துத் தோன்றுகின்ற பிரதிபிம்ப சேதனமும் ஆகிய மூன்றுஞ்சேர்ந்து ஈஸ்வரனென்று சொல்லப்படும். அந்த ஈஸ்வரன் மேகாகாயத்திற் கொப்பாகும். அவன் அம் மஹாவாக்கியத்திலுள்ள “தத்” தென்னும் பதத்தின் வாச்சியார்த்தமென்றறிக.

(ஈ) புத்தி அல்லது வியட்டி அஞ்ஞானம் எவ்வளவு சேதனத்தை இடமாகக் கொண்டிருக்கின்றதோ அவ்வளவு சேதனத்தைக் கூடஸ்தன் என்று சொல்லுகின்றனர். கூடஸ்தன் என்று சொல்லுதலால் நிருவிகாரத்தன்மையும் நித்தியத்தன்மையும் சித்திக்கின்றன. இந்த நித்திய நிருவிகாரியாகிய கூடஸ்தன் அம்மஹாவாக்கியத்திலுள்ள “துவம்” என்னும் பதத்தின் இலக்கியார்த்தமென்றிக.

(ச) பலகன்ம வாசனையோடுகூடிய புத்தியும் அல்லது வியட்டி அஞ்ஞானமும், அவற்றிற் காதாரமாகிய கூடஸ்த சேதனமும், அவ்வஞ்ஞானத்தில் தோன்றுகின்ற பிரதிமீம்ப சேதனமுமாகிய மூன்றுஞ்சேர்ந்து ஜீவனென்று சொல்லப்படும். அந்த ஜீவன் அம் மஹாவாக்கியத்திலுள்ள “துவம்” என்னும் பதத்தின் வாச்சியார்த்தமென்றிக. இவை தார்ஷ்டாந்தமாகிய நால்வகைச் சேதனங்களாம்.

அவற்றுள் தற்பதவாச்சியார்த்தமாகிய ஈஸ்வரனுக்கும் துவம்பத வாச்சியார்த்தமாகிய ஜீவனுக்கும் நீ கூறியவாறு சரீரமுடைமை முதலிய பலவகைவிசேடணங்களால் விரோதமிருத்தலால் அவ்விருவருக்கும் ஐக்கியம் கூடாதாயினும் அத் தத்துவம் பதங்களின் இலக்கியார்த்தமாகிய பிரஹ்மத்திற்கும் கூடஸ்தனுக்கும் சொரூபத்தாற் பேதம் இல்லாமை யால் ஐக்கியம் கூடுமென்றிக.

அப்படியானால் அந்த இலக்கியார்த்தத்தின் சொரூபம் எதுவோ அதைக்கூறினால் அந்த இலக்கியார்த்தத்தின் சொரூபத்தைக்கேட்டு அதனிடத்து விரோதமில்லாமையை அறிதலால் என் புத்தியிலுண்டாகிய பேத நிச்சயமானது நீங்கும். அதனால் ஐக்கிய நிச்சய முண்டாகும். ஆதலால்

அவ் விலக்கியார்த்தத்தின் சொரூபத்தைக் கூறவேண்டுமெனில், கூறுகின்றோம் கேள். எங்கெங்கு வாச்சியார்த்தங்களுக்கு அர்த்தவிரோதம் தோற்றுகின்றதோ அங்கங்கு இலக்கணையாற் பொருள் கொள்ளுதல் வடநூற்றுணிபு. ஆகையால் அவ் விலக்கணையின் சொரூபம் தெரியவேண்டுமானால் முதலில் அவ் விலக்கணையை அறிதற் கேதுவாகிய சத்தியின் சொரூபத்தைத் தெரிந்துகொள்ளவேண்டும். ஆதலால் முதலிற் சத்தியின் சொரூபத்தைச் சுருக்கமாகக் கூறுகின்றோம் கேள். சத்த(பத)த்திற்கு அதன் அர்த்தத்தோடுள்ள சம்பந்தம் விருத்தியெனப்படும். அந்த விருத்தியானது சக்திவிருத்தி, இலக்கணவிருத்தி என்னும் பேதத்தால் இரண்டுவிதமாம். அவற்றுள் சத்தத்திற்கு அதன் அர்த்தத்தோடுள்ள சாஷ்ரது (நேரேயுள்ள) சம்பந்தம் சக்திவிருத்தி என்று சொல்லப்படுகிறது. இச்சக்தி விருத்தியினாலறியப்படும் பொருள் சத்த(பத)த்தின் வாச்சியார்த்தமென்றும், சக்கியார்த்தமென்றும், முக்கியார்த்த மென்றும் சொல்லப்படும்.

இனி இலக்கண விருத்தியாவது யாதெனில், சத்தத்திற்கு அதன் அர்த்தத்தோடுள்ள பரம்பரா சம்பந்தம் இலக்கண விருத்தியென்று சொல்லப்படும். அதாவது சத்தத்திற்கு அதன் சக்கியார்த்தத்தோடு நேரே சம்பந்தமுண்டு. அச் சக்கியார்த்தத்திற்கு அந்நியமாகிய எந்த வஸ்துவோடு நேரே சம்பந்தம் இருக்கின்றதோ அந்த வஸ்துவினிடத்தில் மேற்கூறிய சத்தத்திற்குப் பரம்பராசம்பந்தம் (சக்கியார்த்த வாயிலாகச் சம்பந்தம்) இருக்கின்றது. இந்தப் பரம்பரா சம்பந்தத்தினை இலக்கண விருத்தியென்றும், இப்பரம்பரா

சம்பந்தமுடைய வஸ்துவை அதாவது இலக்கண விரூத் தியா லறியப்படும் வஸ்துவை இலக்கியார்த்தமென்றும் கூறுவர்.

இவ் விலக்கணையானது விட்டவிலக்கணை, விடாதவிலக் கணை, விட்டுவிடாத விலக்கணை என மூன்றுவகைப்படும். அவற்றுள் விட்டுவிடாத விலக்கணையே மஹாவாக்கியத்தில் உபயோகியானபடியால் மற்றைய இரண்டிலக்கணைகளையும் விரிவஞ்சி விடுக்த இவ்வோரிலக்கணையின் சொரூபமும் இதற்குரிய திருஷ்டாந்தமும் மாத்திரம் இங்குக் கூறப்படு கின்றது. அவ்விட்டுவிடாத விலக்கணையின் சொரூபமாவது வாச்சியார்த்தங்களிலுள்ள விரோதமாகிய ஒருபாகத்தை விட்டு விரோதமில்லாத மற்றைப்பாகத்தை விடாமற் கொள் ளுதலாம்.

அப்படியானால் அதனை யுணர்த்தும் திருஷ்டாந்தம் யாதெனில், கூறுகின்றோம் கேள். திருநெல்வேலி என்னும் நகரத்திலிருந்து யாத்திரையாகப் பிரயாணித்த தேவதத்தன் சோமதத்தன் என்னும் இருவரும் காசியை ஆடைந்திருக் குங் காலத்தில் அங்கு அந்நகரத்தரசன் இராதம், கஜம், தூர கம், பதாகி என்னும் நால்வகைச் சேனைகளும் தன்னைச் சூழ்ந்துவர மதயானையின்மீது ஆடையாபரண வலங்கிருத னாகப் பவனிவந்தான். அவ்வரசனை அச்சமயம் பார்த்திருந்த தேவதத்தன், சோமதத்தன் என்னும் இருவரும் பின்னர்த் தமதுநகரமாகிய திருநெல்வேலிக்குவந்து சிலகாலஞ் சென்ற பின்பு அந்நகரத்திலிருக்கின்ற தேவாலயத்தின்கண் சுவாமி தரிசனஞ்செய்யச் சென்றிருந்தபொழுது முன்னர்க்காசியில் பவனிவரப்பார்க்கப்பட்ட அவ்வரசன் வைராக்கிய முடைய

னாய்ச் சந்திரபாசம்பெற்று விபூதி உருத்திராக்க காஷாய தண்டு கமண்டலதாரியாய் அவர்களுக்கெதிரேநின்று சுவாமியரிசனஞ்செய்யக் கண்டார்கள். அவர்களில் தேவதத்த னானவன் சோமதத்தனை நோக்கி, முன்னர்க் காசியில் யானையின்மீது பலனிவந்த அரசனே இந்தச் சந்திரபாசி என்று கூறினான்.

அதைக்கேட்ட சோமதத்தன் கூறுகின்றான். நீ கூறியது முழுவிரோதமாய் இருக்கின்றது. எதனாலெனில், சந்திரபாசியை அரசனென்று கூறுதலாலென்க. அது மாத்திரமன்று. அவன் ஊர் காசி. இவன் ஊர் திருநெல்வேலி. அவனது ஆடையாபரணங்கள் பீதாம்பர கடகமகுடாதிகள். இவனது ஆடையாபரணங்கள் காஷாய வஸ்திர விபூதி உருத்திராக்காதிகள். ஆதலால் அக்காசியையும் அப்பீதாம்பராதிகளையுமுடைய அரசனாகிய அவன் இத் திருநெல்வேலியையும் இக்காஷாயாதிகளையுமுடைய சந்திரபாசியாகிய இவனாகமாட்டான் என்று கூறினான். அதற்குத் தேவதத்தன் கூறுகின்றான். எப்படியெனில், அவன், இவன் என்னும் பதங்களின் வாச்சியார்த்தங்களிற் பொருந்தியிருக்கின்ற விரோத பாகமாகிய அரசன் சந்திரபாசி யென்னும் பெயர்க்களையும், காசி திருநெல்வேலியாகிய வாசஸ்தானங்களையும், பீதாம்பர காஷாய வஸ்திரமென்னும் உடைகளையும், கடகமகுட விபூதி உருத்திராக்கங்களென்னும் அணிகளையும் இருவருடைய சரீரங்களிற் சம்பந்தப் படுத்தாமற் புத்தியினாலே வேறு படுத்திவிட்டு அவ்விண்டு பதங்களின் அவிரோத பாகமாகிய இருபையோடு கூடிய கண்கள், மனரத்தோடு கூடிய வசனம், முழந்தாள்வரை நீண்டகைகள் ஆகிய இவன்

ரோடு கூடிய சரீர மாத்திரத்தை விடாமற் கவனித்துப் பார்த்தால் காசியில் யானைமேற்பார்க்கப்பட்ட சரீரமும் திரு நெல்வேலியில் ஆலயத்தின்கட் பார்க்கப்பட்ட சரீரமும் ஏகமாக விளங்கும் என்று கூறினான். இது விட்டுவிடாத விலக் கணைக்கு உதாரணமாம்.

அப்படியானால் தது. துவம் என்னும் இரண்டு பதங் களுக்கும் முறையே பிரஹ்மமும், கூடஸ்தனும் எதனாலே இலக்கியார்த்தமும், ஈசுவரனும் ஜீவனும் வாச்சியார்த்தமு மாயினவெனில், வாச்சியார்த்தமாகிய ஈசுவர ஜீவர்களின் சொரூபமானது அவ்விருவருடைய சரீர முதலியவற்றூற் சுருதிப் பிரமாணத்தாலும், பிரத்தியக்ஷப் பிரமாணத்தாலும் அறியப்படுகின்றன. எப்படி யறியப்படுகின்றனவெனில், முன் இப்பிரகாரத்திலேயே சிருட்டிக்கிரமங் கூறியவிடத்து ஞானநாத வடிவமாகிய பிரஹ்ம சேதனத்தினிடத்து முக் குணவடிவப் பிரகிருதி யிருக்கின்றதென்றாயித்துத் தை ஜலராசிய ஜீவர்களொவ்வொரு சரீரத்தில் நானென்னும் அபிமானம் வைத்தலால் விசுவர்களென்னும் பெயருடையராகிந் தனர் என்பது வரையாகக் கூறியிருக்கின்ற வாக்கியங்களா லென்க. அதனாலே பிரஹ்மாண்டத்தோடு அதனுள்ளடங் கிய எல்லாச்சீவர்களின் மூவகைச்சரீரங்களும், அவற்றிற்குக் காரணமாயுள்ள தூலகுக்கும் வடிவ பஞ்ச பூதங்களும், மாயையும், அதிலுள்ள சிற்பிரதி விம்பமும், அவ்வெல்லா வற்றின் அதிஷ்டான சேதனமும்சேர்ந்து ஈசுவர சொரூப மென்றும், பிரசித்தமாயுள்ள ஒவ்வொரு தூல குக்கும் காரண வடிவ சரீரங்களும், அவற்றிற் பிரதிவிம்பித்துள்ள சிற்பிரதி விம்பமும், இவற்றின் அதிஷ்டான சேதனமும் சேர்ந்து ஜீவசொரூபமென்றும் சுருதிஞான முடையவருக்கு

அவ்விரண்டு சொரூபமும் விளங்குகின்றன. எதனாலெனில், பிரமாணத்தால் நேரே விளங்குவனவாகிய அச்சரீராதிகள் அவ்விருவருக்கும் சொரூபமாகக் கூறப்பட்டிருத்தலாலென்க.

இனி அவ்விலக்கியார்த்தத்தைக் கூறுகின்றோம் கேள். இலக்கியார்த்தமாக முன் கூறப்பட்ட பிரஹ்மமும் கூடஸ்தனும் சொப்பிரகாச சேதனமாயிருத்தலாற் சுருதிப் பிரமாணத்திற்கு மாத்திரம் விஷயமாம். அஃதொழிந்த வேறெந்தப் பிரமாணங்களுக்கும் விஷயமாகிறதில்லை. அச்சுருதிப் பிரமாணத்தாலும் இலக்கணவிருத்தியால்விஷயமாவதன்ரிச் சத்தி விருத்தியால் விஷயமாகிறதில்லை. அவ் விலக்கணவிருத்தியால் விஷயமாமென்பதும், அச் சேதனத்தை யாசிரயித்து அதனையே மறைத்திருக்கின்ற அஞ்ஞானத்தின் ஆவரணத்தைப் போக்குதல் மாத்திரமாம் வேறன்றென்க.

ஆதலால் எப்பிரமாணங்களாலும் அறியக்கூடாத கூடஸ்த பிரஹ்மங்களை அவற்றிற்குபாதிகளாயுள்ள சரீராதிகளை அதாவது சரீராதிகளோடு சம்பந்தமுடைய ஜீவேஸ்வரனா அதிகாரிகட்கு முதலிற்காட்டிப் பின்பு அவரது ஞானவாயிலாக அறியத்தக்க இலக்கண விருத்தியால் அறிவிக்கவேண்டும். இது இலக்கண விருத்தியாலன்றி சத்தி விருத்தியால் அறிவிக்கக் கூடாமைக்குக் காரணமாகிய அவரிடத்துள்ள அப்பிரமேய(பிரமாணங்களாலறியப்படா)த் தன்மையாம்.

இனி சத்தி விருத்தியினு லறியப்பட்ட ஜீவேஸ்வரர்களின் ஞானவாயிலாக விட்டுவிடாதவிலக்கணையால் கூடஸ்த பிரஹ்மங்களையும் அவற்றின் ஐக்கியத்தையும் கூறுகின்றோம் கேள். [ஜீவேஸ்வர சொரூபமாகிய சக்கியார்த்தத்தில் அதி-

டானத்தன்மைச் சம்பந்தத்தால் அறியத்தக்க இலக்கியார்த் தமாகிய கூடஸ்த பிரஹ்மங்களை அறிவித்தல்] ஒன்றினு ளொன்றாகக் கலந்திருக்கின்ற தூலாதிசரீரமும் அதனிடத் துத் தோன்றிச் சத்தாதி விஷயங்களைக்கொகித்து நாசத்தை யடைகின்ற சிற்பிரதி விம்பமும், இவற்றுக்கெல்லாம் அதிஷ்ட டானமும் ஆசிரயமுமாயுள்ள கூடஸ்த சேதனமும்சேர்ந்து ஜீவசொரூபமாயிற்று. ஜடசேதனக் கலப்பாயுள்ள இந்த ஜீவ சொரூபத்தில் இனிக்கூறப்படும் பஞ்சகோச விவேகத்தால் மித்தையாகக் காணப்படுகின்ற தூலதேகமுதற் சிற்பிரதி விம்பம்வரையுள்ள வஸ்துக்களாகிய உபாதிவடிவ ஒரு பாகத் தை அவற்றின் குணங்குறிகளை அறிந்து கற்பிதமாயிருத்தல் பற்றிப் பொருளாகக் கருதாது விடுதலால் அவ் வுபாதியின் சம்பந்தமின்றிய உபகிதமாயும் அசங்கமாயும் மிஞ்சியிருக் கின்ற கூடஸ்த சேதனம் அறியப்படுதலால் அது இலக்கி யார்த்தமெனப்படுகின்றது.

இப்படியே தூல சூக்சும வடிவ பஞ்ச பூதங்களும், சமட்டி ஜீவர்களோடு அவர்களுடைய தூலாதி சரீரங்களும், மாயையும், அதிற் பிரதிபிம்பித்து சிருட்டியாதிகளைச் செய் கின்ற சிற்பிரதிவிம்பமும், அவற்றுக் கெல்லாம் அதிஷ்டான மும் ஆசிரயமுமாயுள்ள பிரஹ்ம சேதனமும்சேர்ந்து ஈஸ்வர சொரூபமாயிற்று. ஜடசேதனக் கலப்பாயுள்ள அவ்விஸ்வர சொரூபத்தில் இனிக்கூறப்படும் பஞ்சபூதாதி ஜகத்து விவே கத்தால் மித்தையாகக் காணப்படுகின்ற அத்தூலதேகமுதற் சிற்பிரதிவிம்ப மீரையுள்ள வஸ்துக்களாகிய உபாதி வடிவ ஒரு பாகத்தை அவற்றின் குணங்குறிகளையறிந்து மித்தை யாயிருத்தல்பற்றிப் பொருளாகக் கருதாது விடுதலால் அவ்

வுபாதிபின் சம்பந்த மின்றிய உபகிதமாயும், அச்சங்கமாயும் வியாபகமாயும் மிஞ்சியிருக்கின்ற பிரஹ்ம சேதனம் அறியப் படுதல்பற்றி அந்தப் பிரஹ்மசேதனம் இலக்கியார்த்த மெனப்படுகின்றது.

இனி அக் கூடஸ்த பிரஹ்மங்களின் ஐக்கியம் எவ்வாறறியப்படுகின்றதெனில், இவ் விட்டுவிடாத இலக்கணையின் திருஷ்டாந்தத்திற் கூறப்பட்டிருக்கின்ற அரசனும் சந்திரா சியுமாகிய இருவரும் ஏகமென்பதை அவ் விருவரது இலக்கியார்த்தவடிவ சரீரத்தினிடத்துள்ள கண்ணினது கருணையும், வாக்கினது இனிமையும், கையினது நீட்சியும் ஆகிய இலக்கணங்கள் எப்படி அச்சரீரத்துள்ள கண்ணின் கருணையே இச் சரீரத்துள்ள கண்ணின் கருணையெனவும், அச் சரீரத்துள்ள வாக்கின் இனிமையே இச் சரீரத்துள்ள வாக்கின் இனிமை யெனவும், அச் சரீரத்துள்ள கையின் நீட்சியே இச் சரீரத்துள்ள கையின் நீட்சி யெனவும் அறியுமாறு ஏகவடிவாயிருந்து அவ்விருவரது சரீரமும் ஏகமென்பதை அறிவிக்கின்றனவோ அப்படியே தார்ஷ்டாந்தத்திற் கூறப்பட்ட கூடஸ்த பிரஹ்மம் இரண்டும் ஏகமென்பதை அவ்விருவகை இலக்கியார்த்தத்துள்ள சத்துத் தன்மம், ஆனந்தமுமாகிய இலக்கணங்கள் அப்பிரஹ்மத்துள்ள சத்துத் தன்மையே இக் கூடஸ்தனிடத்துள்ள சத்துத் தன்மை யெனவும், அப் பிரஹ்மத்துள்ள சத்துத் தன்மையே இக் கூடஸ்தனிடத்துள்ள சத்துத் தன்மை யெனவும், அப் பிரஹ்மத்துள்ள ஆனந்தத் தன்மையே இக் கூடஸ்தனிடத்துள்ள ஆனந்தத் தன்மை யெனவும் அறியுமாறு ஏகவடிவாயிருந்து அவ்விருவகைச் சேதனமும் ஏக மென்பதை அறிவிக்கின்றன வென்றறிதல்.

இப்பொழுது சிஷ்யன் இதுவரையும் சிவனம் செய்த வாக்கியார்த்தங்களாற் றனக்குண்டாகிய பிரயோஜனத்தையும் மேல் உபதேசிக்கவேண்டிய விஷயத்தையும் பற்றி ஆசிரியரிடம் தெரிவிக்கின்றான்.

சுவாமி! இதுவரையும் சுருதி யறுசாரமாகவும், திருஷ்டாந்த வடிவ யுக்தி யறுசாரமாகவும் உபதேசிக்கப்பட்ட “தத் துவம்” பதங்களின் வாச்சியார்த்த இலக்கியார்த்தங்களும் அவற்றின் ஐக்கியமும் சமுசயமின்றி விளங்குகின்றன. இனி இப்படியே எனது அநுபவத்திற்கும் விளங்குமாறு உபதேசிக்க வேண்டும். ஏனெனில், அவ்வறுபூதியின் ஞானமின்றிக் கிருதகிருத்தியத் தன்மை வடிவ நிரங்குச திருத்தி உண்டாகாதெனத் தோற்றுகின்ற படியாலென்க. எதனால்வாறு தோற்றுகின்றதெனில், கூடஸ்த பிரஹ்மங்களின் ஐக்கிய ஞானம் சுருதி யுக்திகளாற் சமுசயமின்றி யுண்டாகியும் தேகத்தினிடத் துண்டாகின்ற நானென்னும் பிராந்தியும், ஜகத்தினிடத் துண்டாகின்ற சத்தியத் தன்மையின் பிராந்தியும் எனது புத்தியை விட்டு நீங்காமையால் என்க. ஆதலால் இப்பிராந்தியானது எவ்வளவு காலம்வரை நாசமாகவில்லையோ அவ்வளவு காலம்வரை இதற்கு முன் அநுபவித்து வந்த துக்காநுபவம் நீங்காது. அது நீங்காத போது பரமானந்தவடிவ பிரஹ்மப் பிராந்தியாகிய மோக்ஷம் எப்படி யுண்டாம்? உண்டாகவே மாட்டாது. அதனால் மோட்ச காரணமாயுள்ள அந்த ஐக்கியாநுபூதி அடியேனுக்குண்டாகும் வண்ணம் திருவுளமிரங்கி அருள்புரிவீராக.

குரு உத்தரம்:—மைந்தா! உன்னால் விரும்பப்பட்ட நிரங்குச திருத்தியைத் தாத்தகுந்த ஐக்கியாநுபூதியானது

மேற்கூறப்பட்டுள்ள கூடஸ்த பிரஹ்மங்களை முறையே பஞ்சகோசங்களினின்றும், பஞ்சபூதாதி சகத்தினின்றும் விவேகித்தலால் உளதாகும். ஆதலால் அவ்விருவகை விவேகங்களையும் உபதேசித்து உனது புத்தியினிடத்துள்ள பிராந்தியைப் போக்குகின்றோம்.

க-வது துவம்பதார்த்த விவேகப் பிரகரணம்.

சிஷ்யன் வினாவுகின்றான்:—சுவாமி! முன்னர் பஞ்சகோசங்களினின்று கூடஸ்தனை விவேகிக்க வேண்டுமெனக் கூறினீர். அந்தப் பஞ்சகோசங்கள் யாவை? அவற்றின் விவேகம் எத்தன்மையது? அவற்றை உபதேசிப்பீராக.

குரு உத்தரம்:—மைந்தா! நீ வினாவிய பஞ்சகோசங்களையும் அவற்றின் விவேகத்தையும் கூறுகின்றோம் கேள். அந்நமயம், பிராணமயம், மனோமயம், விஞ்ஞானமயம், ஆநந்தமய மென்னும் இவை பஞ்சகோசங்களின் பெயர்களாம். அவற்றுள்,

(க) மாதாபிதாக்களுண்ட அரிசி, கோதுமை முதலிய அந்நத்தா லுண்டாகிய சக்கில சுரோணிதமென்னும் வீரியத்தா லுற்பத்தியாய்ப் பிறந்தபின் பால் முதலிய அந்நத்தால் விருத்தியடைகின்ற தூலசரீரம் அந்நமயகோசமாம்.

(உ) எந்த வாயு தூலதேகத்திற் பாதமுதற் சிரசுவரை வியானவடிவமாக நிறைந்து நின்று சாமர்த்திய (பல)த்தைத் தருவதாய் நேத்திர முதலிய இந்திரியங்களைப் பிரவிருத்திக்கச் செய்கின்றதோ அந்த வாயு பிராணமயகோசமென்று சொல்லப்படுகின்றது.

(ஈ) எது தேகத்தில் யான் என்னுந் தன்மை வடிவ அகந்தையையும், வீடு முதலியவற்றில் இது எனது என்னும் அபிமான வடிவ மமதையையுஞ் செய்கின்றதோ அந்த மனம் மனோமய கோசமாம்.

(ச) சேதனத்தின் பிரதிவிம்பவடிவ சிதாபாசனோடு கூடிய புத்தி சுழுத்தியி லொடுங்கியதாய் ஜாக்கிரத்திற் சிரசு முதல் நகம்வரையாகச் சரீரத்தில் வியாபித்து யான் கர்த்தா என்னும் அபிமான முடையதா யிருக்கின்றதோ அந்தப் புத்தி விஞ்ஞானமய கோசமாம்.

(ரு) புத்திவிருத்தி ஓர் காலத்து (புண்ணிய கருமத்தின் பலமாகிய சுகத்தை அநுபவிக்குங்காலத்து) அந்தர்முக (ஏகாக்கிர)மாய் ஆன்ம சொரூபமாகிய ஆனந்தத்தின் பிரதிவிம்பத்தை யடைகின்றதோ, புண்ணிய கன்மத்தின் பலாநுபவ மில்லாத மற்றோர் காலத்து நித்திரை வடிவமாக ஓடுங்கு கின்றதோ (சமஸ்கார வடிவமாகின்றதோ) அந்த விருத்தி ஆனந்தமய கோசமாம்.

அல்லது, காரணசரீரமாகிய அவித்தையிலுள்ள மலின சத்துவ குணமானது இஷ்ட விஷயத்தைப் பார்த்தலாலும், கைக்கொள்ளாதலாலும், அநுபவித்தலாலும் (பிரிய மோத பிரமோத வடிவங்களாய்) உண்டாகின்ற சுகவிசேஷங்களோடு சேர்ந்து ஆனந்தமய கோசமாகின்றது. இவை பஞ்சகோசங்களின் சொரூபங்களாம்.

ஆனால் இவற்றிற்குக் கோசமென்னும் பெயர் எக்காரணத்தா லுண்டாயிற் றெனில், கத்தியின் உறை முதலியன கத்தி முதலியவற்றை மறைத்தலால் அவற்றிற்குக் கோசமென்னும் பெயர் உண்டாயினுற்போல, இப்பஞ்சகோசங்

களும் ஆன்மாவை மறைத்தலாற் கோசம் என்று கூறப் படுகின்றன.

அப்படியானால், அவை ஆன்மாவை எவ்வாறு மறைக்கின்றன வெனில், முறையே மனிதத்துவம், சாமர்த்தியத்துவம், சங்கற்பத்துவம், கர்த்திருத்துவம், சுகித்துவம் என்னும் அப் பஞ்சகோசங்களின் தர்மங்கள் யான் என்னுஞ் சொற்பொருளாகிய ஆன்மாவின் தாதான்மியமாகிய அபிமானத்தால் அவ்வான்மாவுடன் கலந்து அவ்வான்மாவின் தர்மங்களாக * அதனதன் வியவகார காலத்தில் யான் மனிதன், யான் சாமர்த்தியவான், யான் சத்தியசங்கற்பன், யான் கர்த்தா, யான் சுகி என வியவகரிக்கப்படுதலால் முக்கியார்த்தத் தன்மையாக நின்று மறைக்கின்றன. அப் பஞ்சகோசங்களின் மறைப்பால் ஆன்மாவினிடத்துச் சமுசார சம்பவம் தோற்றுக்கின்றது. இச்சமுசார சம்பவம் அவற்றின் விவேகத்தாலன்றி நாசமாகாது. ஆகலால் அக்கோசங்களினின்றும் ஆன்மாவை விவேகிக்க (வேறுபடுத்த) வேண்டும். அவ்விவேகம் எத்தன்மையதெனில், கூறப்படுகின்றது.

(க) அந்நமயமாகிய தேகம் பிறத்தற்கு முன்னும், மரித்தற்குப் பின்னும் இல்லாமையாலும், அந்நத்தின் காரிய மாதலாலும் ஆன்மா வன்று. அப்படியே,

* அன்னமயமாகிய தேக வியவகாரம் வந்த காலத்து யான் தேகம் என தேகாத்தியாசம் உண்டாகிறதில்லை. அதன் தர்மமாகிய மனிதத்தன்மை மாத்திரம் அத்தியஸ்தமாய் யான் மனிதன் என ஆன்மாவை மறைக்கின்றது. இப்படியே மற்றக் கோசங்களிலும் அதனதன் தர்மமாத்திரம் ஆன்மாவிடத்து அத்தியஸ்தமாய் மறைத்தல் காண்க.

(உ) பிராண மயமாகிய வாயுக் கடம்போல ஜடமாயிருத்தலும்,

(ஈ) மனோமயமாகிய மனம் காமாதி விருத்திகளால் விகாரியாகுதலும்,

(ச) விஞ்ஞான மயமாகிய புத்தி ஜாக்ரத்தில் தேக முழுவதிலும் வியாபித்துச் சுழுத்தியி - லொடுங்குவதாகிய விலயாவஸ்தையை அடைதலும்,

(ரு) ஆனந்த மயமாகிய புத்தி விருத்தி, அல்லது அவித்தியா விருத்தியானது புண்ணிய கருமத்தின் பலம் அநுபவிக்குங் காலம், அல்லது நித்திநாக்காலம் ஆகிய ஒவ்வொரு காலத்தில் மாத்திரம் இருத்தலும் ஆகிய இவ்வேதுக்களால் ஆன்மா வல்ல வென்றிக்.

அப்படியானால் இப் பஞ்சகோசங்கள் தாமே அறியப் படுகின்றன. அறியப்படுகின்ற விவற்றை ஆன்மா வல்ல வென்று கூறின் இவற்றிற்கு வேறாக ஆன்மா தோற்றமுமையால் இல்லை. அதாவது சூனிபமே ஆன்மாவா மெனின் பஞ்ச கோசங்கள் தாம் விளங்குகின்றன என்று நீ கூறியது உண்மைதான் என்றாலும் இப் பஞ்சகோசங்கள் எந்த அநுபவத்தால் அநுபவிக்கப் படுகின்றனவோ அந்த அநுபவம் யாவரார் தடுக்கப்படும். ஒருவராலும் தடுக்கப்படமாட்டாது. ஆதலால் அக் தன்மையாயுள்ள எந்தச் சிற்சொரு பத்தால் இக் கோசங்களின் அநுபவ முண்டாகின்றதோ அந்தச் சித்து வடிவ ஆன்மாவே உனது உண்மை வடிவ மென்றறிக்.

அப்படியானால் அப்பஞ்ச கோசங்களை யறிகின்ற ஆன்மாவினிருப்பு எவ்விதத்தா லறியப்படுகின்ற தெனில், அந்நுவய வெதிரோகங்களா லறியப்படுகின்ற தென்க. அவ் வந்நுவய வெதிரோகங்கள் யாவையெனில், கூறப்படுகின்றது.

அந்நமய கோச விவேகம்: சொப்பனாவஸ்தையில் நீ வறியனாய் பசிவேதனை பொறுக்க முடியாமல் அவ் வேதனை யைப் போக்கும் பொருட்டு அந்நம் யாசிக்க வீடுதோறும் செல்லும் காலத்தில் அச் சொப்பனாவஸ்தையை அறிந்து கொண்டிருந்தது யாது. நீ ஆன்மாவாகக் கருதுகின்ற அந்ந மயமாய்ப் பஞ்சணையில் அசைவற்றுக் கிடந்த தூலதேகமா? அதனின் வேறு? அங்கு நீ அநுபவித்ததைக் கூறுவாயாக.

அங்கு எனது இத் தூலதேகத்தைக் காணோம். ஆத லால் அச் சொப்பனத்தை யறிந்தது இத் தூலதேகத்தின் வேறான வஸ்துதான் என என் புத்திக்கு விளங்குகின்றது.

மைந்தா! நீ கூறிய விது உண்மைதான். ஆகவே அங்கு அச் சொப்பனத்தைச் சாக்ஷிவடிவா யிருந்தறிந்த தெதுவோ அதுவே ஆன்மாவாம். ஆதலாற் சொப்பனத் தில் ஆன்மா விருந்து விளங்குதலால் அவ் விளக்கமானது ஆன்மாவின் அந்நுவயமாம். (இருப்பாம்) அச் சொப்பனத் தில் ஆன்மா விளங்கும்போது தூலதேகம் விளங்காமை அதன் (அத் தூலதேகத்தின்) வெதிரோகமாம். (இன்மை யாம்) ஆகவே சொப்பனத்திலும் அப்படியே சுழுத்தி முத லிய வற்றிலும் இல்லாத தூலதேகம் ஆன்மாவன்று. அநா ன்மாவா மென்றறிக.

இனிச் சொப்பன விவேகம்: எப்படி யெனில், சுழுத்தி யை விட்டெழுந்தவன் சுழுத்தியில் ஒன்று மறியாமற் தூங்

கினைனென்று கூறுதற்குக் காரணமாயிருந்த அஞ்ஞானத்தின் சாஷியாய் அதாவது அஞ்ஞானத்தை விளக்குவதாய் விளங்கிக் கொண்டிருக்கின்றதெதுவோ அதுவே அங்ஙனம் வான்மாவின் அந்நுவயமாம். ஆங்கு ஆன்மா விளங்கும் போது வறுமையடைந்து விடுதோறும் போய் அந்நம் யாசித்த சூக்கும் சரீரம் விளங்காமை அதன் (அச் சரீரத்தின்) வெதிரேகமாம். ஆகவே சுழுத்தியிலும் அப்படியே. இனிக் கூறப்படும் சமாதியிலும் இல்லாத சூக்கும் சரீரம் ஆன்மாவன்று. அநான்மாவாம்.

ஆனால் இங்குப் பஞ்ச கோசங்களை விவேகிக்க வாரம்பித்து அதற்கிடையில் இலிங்க சரீரத்தை விவேகித்தல் பொருத்தமுடையதல்லவே பெனின், அப்படியன்று. அந்த இலிங்க சரீர விவேகத்தாற் பிராணமயம், மனோமயம், விஞ்ஞானமயமென்னும் மூன்று கோசங்களும் ஆன்மாவின் விவேகிக்கப்பட்டனவாகின்றன. ஆதலாற் பொருத்த முடையதன்றன்று. பொருத்த முடையதேயாம். எக் காரணத்தாலெனில், பிராணமயம் இராஜஸ குணமாத்திரத்தின் அவஸ்தையாயும் மனோமயம் ஞானேந்திரியத்தால் வியவகாரஞ் செய்தலாலும் இச்சைமுதலிய இரஜோகுண விருத்தியோடு கூடியிருத்தலாலும் சாத்துவிக இராஜஸ மென்னும் இரண்டு குணங்களின் அவஸ்தையாயும் விஞ்ஞானமயம் சத்துவ குணமாத்திரத்தின் அவஸ்தையாயும் இருத்தலால் வேறு வேறு கூறப்பட்டனும் அம்மூன்று கோசங்களும் அவ்வொரே இலிங்க சரீரத்தின் சத்துவ இரஜோ குணங்களின் அமிசமாயிருத்தலால் அவ் இலிங்க சரீரம் விவேகிக்கப்படுதலால் அம்மூன்று கோசங்களும் விவேகிக்கப்பட்டன வாகின்றமையறிக.

இனிக் காரண சரீர (ஆனந்தமய கோச) விவேகம் எப் படி யெனில், காற்றில்லா விடத்துள்ள விளக்கு அசைவற நிற்கென்போல * சமாதியில் தியேய (தியானிக்கப் படுகின்ற பிரஹ்ம) மாத்திரத்தின் ஆகாரத்தை யடைந்து அசைவற நிற்கின்ற சித்தத்திற்குச் சாக்ஷியாய் ஆன்மா விளங்கிக் கொண்டிருத்தலால் அவ் விளக்கம் ஆன்மாவின் அந்நுவய மாம். அங்கு ஆன்மா விளங்கும்போது சுழுத்தி (அஞ்ஞா னம்) தோற்றமை அதன் (அஞ்ஞானத்தின்) வெதிரேகமாம். ஆகவே சமாதியில் இல்லாத வஞ்ஞானம் ஆன்மாவன்று. அநான்மாவாம். இவ்வாறு பஞ்ச கோசங்களினின்றும் ஆன்மா வேறு பிரித்துக் காட்டப்பட்டது.

மேற்கூறியவாறு தூல சூக்கும சரீர வடிவமாயுள்ள அந்நமயாதி நான்கு கோசங்களையும் விவேகித்து ஆனந்தமய கோச விவேகத்திற் காற்றில்லா விடத்துள்ள விளக்குப்போலச் சமாதியிற் தியேய மாத்திரத்தின் ஆகா ரத்தை யடைந்து அசைவற நிற்கின்ற சித்தத்திற்குச் சாக்ஷி யாய் ஆன்மா விளங்கிக்கொண்டிருத்தலால் அவ் விளக்கம் ஆன்மாவின் அந்நுவயமா மென்று ஆசிரியர் கூறிய வாக்கி யங்களைக் கேட்டவுடனே உபதேசிக்கின்ற விஷயங்களின்

* அப்பியாசஞ் செய்கின்ற முதற்காலத்திற் கிரகிக்கப் படுகின்ற தியாதா, தியானம், தியேயம் என்னும் திரிபுடிகளுள் அப்பியாச முதிர்ந்தபோது சித்தமானது தியானிப்பவன் தியானம் என்னும் இரண்டையும் முறையே கிரகியாமல் விட்டுத் தியானிக்கப்படுபொரு ளாகிய தியேயம் (பிரமம்) ஒன்றையே விஷயஞ் செய்வதாகின்றது. அத் தன்மையாகிய சித்தத்தின் நிலை சமாதி என்று சொல்லப் படு கின்றது.

ஆகாரங்களை அப்போதப்போதே யடையுஞ் சுபாவமுடைய ஏகாக்கிர சித்தத்தை யுடைய சீடனானவன் தனது சித்தத்தை அவ்வாறு அசைவற நிறுத்தியபோது அசைவற்ற வச்சித்தம் தூலத்தன்மையின் விடுபாட்டாற் சேதனத்தி னாகார(நிராகார)த்தை யடைந்தது. அடையவே யந்நிராகார விருத்தியால் சேதனத்தை மறைத்திருந்த ஆவாணம் நாச மாயிற்று. அப்போது நாமரூபமய பரிணாம வடிவ விட்சேப மும் ஏகாக்கிரத் தன்மையால் இலயமும் இல்லாமைபால் அச் சூக்கும் விருத்தியிலுள்ள ஆபாசனுக்கு தனது அதிர்ஷ்ட டானவடிவ கூடஸ்த சேதனத்தோடு கணப்போது ஐக்கிய முண்டாயிற்று. பாத சாமானாதி கரணிய வடிவ அவ்வைக் கிய அறுபவத்தால் ஆசிரியர் கூறியவாறு அந்தக் கரணத் திற்குச் சாக்ஷியாய் விளங்குகின்ற சொப்பிரகாசமாகிய பிரத் தியச் சேதனத்தை (கூடஸ்த வடிவ சச்சிதநந்த சொரூ பத்தை) அபரோக்ஷமாகத் தரிசித்தனன். இவ்வாறு தரிசிக் கவே அகமும் முகமும் குளிரவும் மலரவு மெழுந்து ஆசிரி யரை வணங்கி ஆண்டவரே தேவரீர் உபதேசித்த துவம் பதார்த்த விவேகத்தால் என்னுடைய நிஜ சொரூபமாகிய கூடஸ்த சைதன்னியத்தை அபரோக்ஷமாகத் தரிசித்தேன். தரிசித்தும் பிரபஞ்சத்திலுள்ள சத்தியத்துவ புத்தி முன் போலவே யிருக்கின்றது. மித்தியாத்துவ ஞான முண்டாக வில்லையே யெனக் கூறினான். அதைக்கேட்ட வாசிரியர் மகிழ்ந்து ஓ உத்தம சித்த முடைய புத்திர சுகாமணியே! இப்பொழுதுகூறிய துவம் பதார்த்த விவேகத்தால் நீ உனது நிஜ சொரூபமாகிய கூடஸ்த சேதனத்தை அபரோக்ஷமா கத் தரிசித்தாயல்லவா? அதனாலே உனது சரீரத்தில் முன் னர் யானென் றிருந்த அபரோக்ஷ சத்திய புத்தி நீங்கவிட்

டதா அல்லவா? இதனைக் கூறுவாயாக. சுவாமி! தேகத்திலுள்ள நானென்னும் அபரோக்ஷ சத்திய புத்தி நீங்கி விட்டது. ஜகத்தில் மாத்திரம் அச் சத்தியத்துவ புத்தி நீங்கவில்லை. முன்பே பால சத்தியமாகவே தோற்றுகின்றது. மைந்தா! ஜகத்திலுள்ள சத்தியத்துவ புத்தி நீங்கி மித்தியாத்துவ ஞானம் உண்டாதற் கேதுவாகிய தற்பதார்த்த விவேகத்தை இனிக் கூறுகின்றோம். அவ் விவேகத்தால் ஜகத்தில் அபரோக்ஷ மித்தியாத்துவ நிச்சயமும் அத்துவைத பிரஹ்மாபூதிகியும் உளவாம். ஆகலால் அதனையும் ஏகாக்கிர சித்தனா யிருந்து கேளென்று தற்பதார்த்த விவேகத்தைக் கூறத் தொடங்கினார்.

10-வது தற்பதார்த்த விவேகப் பிரகரணம்.

சீ-ஞ:—சுவாமி! தேவரீர் முன் பஞ்சகோச விவேக வாயிலாக எனது உண்மை வடிவத்தை யறிவித்தாற்போலப் பூதாதி விவேகத்தால் அகண்டானுபூதியை அறிவிக்க வேண்டுமென, அவ்வாறே யறிவிக்கின்றார். செள மி ய னே! (பிரியமுள்ளவனே) சிருட்டிக்கு முன்னே இது (ஜகத்து) ஒரே அத்துவிதீய சத்துருபப் பிரஹ்மமா யிருந்தது என்னுஞ் சுருதியில் சிருட்டிக்கு முன் ஜகத்திற்குக் காரணமாகிய சத்துருபப் பிரஹ்மம் கேட்கப் படுகின்றது. அப் பிரஹ்மம் வாக்கிற்கும் மனதிற்கும் விஷய மாகாததாயிருத்தலாலதன் உபாதியைக்கொண் டறியப்படுவதன்றித் தான் மாதிரமாக அறியப்படுவதன்று. ஆகையாற் பூதபௌதிக ஜகத்து அதன் காரியமாயும் உபாதியாயு மிருத்தலா லப்பூதாதி ஜகத்தின் விவேக வாயிலாக அந்தப் பிரஹ்மத்தை யறிவிக்கும்

பொருட்டுஉபோற்காதத் தன்மையாக வப் பூதாதி ஜகத்தின் சொரூபம் சுருக்கமாகக் காட்டப்படுகின்றது.

அஃதாவது ஆகாயம், வாயு, அக்கினி, ஜலம், பிருதிவி என்னும் இவை பஞ்ச பூதங்களின் பெயர்களாம். சத்தமும், பரிசுமும், உருவமும், இரசமும், கந்தமுமாகிய விவை அப் பூதங்களின் குணங்களாம். அவை முறையே ஆகாயத்தில் ஒன்றும், வாயுவில் இரண்டும், அக்கினியில் மூன்றும், ஜலத்தில் நான்கும், பிருதிவியில் ஐந்துமாக குறைந்துங் கூடியுமிருக்கின்றன. எப்படியெனில்,

இனி அக்குணங்களே விளக்கிக்காட்டப்படுகின்றன. முதலாவதாகக் கூறப்பட்ட ஆகாயத்தில் எதிரொலி வடிவ சத்தமாகிய ஒரு குணமிருக்கின்றது. வாயுவில் வீசு என்னும் சத்தமும், குளிர்ச்சியும் வெப்பமு மல்லாத பரிசுமமாகிய இரண்டு குணங்களிருக்கின்றன. அக்கினியிற் புகுபுகு வென்னும் சத்தமும், உஷ்ணமாகிய பரிசுமும், காந்தியாகிய உருவமுமாகிய மூன்று குணங்களிருக்கின்றன. ஜலத்தில் புளுபுளு வென்னும் சத்தமும், குளிர்ச்சியாகிய பரிசுமும், வெண்மையாகிய உருவமும், மாதூரியமாகிய இரசமும் என நான்கு குணங்களிருக்கின்றன. பிருதிவியில் கடகட என்னும் சத்தமும், கடினத் தன்மைப் பரிசுமும், கருமை வெண்மை செம்மை பொன்மை பசுமை புகைமை என்னும் சித்திரவர்ணமாகிய உருவமும், தித்திப்பு, புளிப்பு, உவர்ப்பு, கசப்பு, துவர்ப்பு, கார்ப்பு என்னும் அறுவகையுருசிய (இரசமும்), சுகந்தம் துர்க்கந்தம் என்னும் இருவகைக் கந்தங்களும் ஆகிய ஐந்து குணங்களிருக்கின்றன. இவ்வாறு பஞ்ச பூதங்களின் குணங்கள் வேறு வேறு பிரித்துக் காட்டப்பட்டன.

இனி அப்பஞ்ச பூதங்களின் காரியமாகிய ஞானேந்திரியங்களின் பெயர், இருப்பிட முதலியன கூறப்படுகின்றன. அவையாவன சரோத்திரம், துவக்கு, சக்ஷு, சிங்நுவை, கிராணம் என்னும் இவை ஞானேந்திரியங்களின் பெயர்களாம். இவ்வைந்திரியங்களும் தூலசரீரத்தின்கண் நிலைத்திருக்கின்றன. எவ்வாறெனில், சரோத்திரேந்திரியமானது காசின்கண்ணிருக்கின்றது. சத்தமாகிய விஷயத்தைக் கிரகிக்கின்றது. துவக்கேந்திரியமானது தோலின்கண்ணிருக்கின்றது. பரிசமாகிய விஷயத்தைக் கிரகிக்கின்றது. சக்ஷு வந்திரியமானது நேத்திரத்தினிடமிருக்கின்றது. உருவமாகிய விஷயத்தைக் கிரகிக்கின்றது. சிங்நுவேந்திரியமானது நாக்கின்கண்ணிருக்கின்றது. இரசமாகிய விஷயத்தைக் கிரகிக்கின்றது. கிரானேந்திரியமானது மூக்கினிடமிருக்கின்றது. கந்தமாகிய விஷயத்தைக்கிரகிக்கின்றது. இந்த ஞானேந்திரியங்களைந்தும் சூக்குமமாயிருத்தலாற் பிரத்தியக்ஷமாக அறியப்படுவனவல்ல. ஆனால் அவை சத்தாதி விஷயங்களைக் கிரகித்தலாகிய காரிய விலிங்கத்தால் அறுமித்தறியத் தக்கனவாயிருக்கின்றன. அன்றியும் அவ்வந்திரியங்கள் பெரும்பாலும் வெளிமுகமாக வோடுகின்றன. ஒவ்வொரு சமங்களில் உள் விஷயங்களையும் கிரகிக்கின்றன. எவ்வாறெனில், ஒவ்வொரு காலத்திற் காதை மூடினால் உடலினுள்ளே பிரணவாயுவினாலும் உதாக்கினியினாலும் உண்டாகும் சத்தம் கேட்கப்படுகின்றது. நீர் குடித்தலினாலும் அந்நம் உண்ணுதலினாலும் சிதோஷ்ணவடிவ பரிசம் கிரகிக்கப்படுகின்றது. கண்ணை மூடிய காலத்தில் உள்ளிருள் காணப்படுகின்றது. ஏப்பமிடுங்காலத்தில்

இரச கந்தங்கள் கிரகிக்கப்படுகின்றன. இவ்வாறு இந்திரியங்களுக்கு உள்ளுணர்வு யிருக்கின்றது.

இனிக் கன்மேந்திரியங்களின் பெயரும், தொழிலும், இடமுங் கூறப்படுகின்றன. எவ்வாறெனில், வாக்கு, பாணி, பாதம், பாயு, (குதம்) உபஸ்தம் (குய்யம்) என்னுமிவை அவற்றின் பெயர்களாம். வசனம் (பேசுதல்), ஆதானம் (ஏற்றலிடுதல்), கமனம் (நடத்தல்), விசர்க்கம் (மலரீக்கம்), ஆனந்தம் (இரகிபோகம்) இவ்வைந்தும் முறையே அவற்றின் தொழில்களாம். வாயும், கையும், காலும், மலத்துவாரமும், மூத்திரத்துவாரமும் முறையே அவற்றின் ஸ்தானங்களாம்.

இனி மனத்தின் (அந்தக்கரணத்தின்) காரியம், இடம், உள்ளிந்திரியத் தன்மை முதலியன கூறப்படுகின்றன. மனதிற்கு பத்து இந்திரியங்களையும் பரோரிக்கும் செய்கையிருக்கின்றது. அதனால் அம் மனம் அவ் விந்திரியங்களுக்கு அபிபதி யாகின்றது. இருதய கமல மாகிய கோளகத்திலிருக்கின்றது. அம் மனம் இந்திரியங்களி னுதவியின்றி வெளியிலுள்ள சத்த முதலிய விஷயங்களி னிடத்துச் செல்லும்படியான சுதந்திர மில்லாததா யிருக்கின்றது. அதனால் அது அந்தக் கரணம் அதாவது உள்ளிந்திரியமாம். அம் மனம் பத்து இந்திரியங்களுக்கும் அபிபதி என்னுந் தன்மை விளக்கிக்காட்டப்படுகின்றது. எப்படியெனில், இந்திரியங்கள் சத்த முதலிய விஷயங்களைச் சார்ந்த விடத்து இம் மனது அவ்வவ் விஷயங்களிலுள்ள குண தோஷங்களை விசாரிப்பதா யிருக்கின்றது. அஃதெவ்வாறெனில், ஆன்மா (ஆபாசவிசிட்ட சைதன்னியம்) பிரஹ்மா ஞானத்தின் ஆசிரயமாகிய பிரஹ்மாதாவா யிருத்தலால் எல்லா ஞானங்களி

லும் சாதாரணமா (சமமா) யிருக்கின்றது. நேத்திர முதலிய இந்திரியங்கள் உருவ முதலியவற்றின் ஞானத்தை யுண்டாக்குதல் மாத்திரத்தாற் கிருதார்த்த மாகின்றது. ஆகவே ஆத்துமாவும் இந்திரியமுமாகிய விரண்டினாலும் விஷயங்களிலுள்ள குணதோஷங்களை விசாரிக்குந் தன்மை பொருந்த வில்லை. குணதோஷங்களின் விசாரம் தோற்று கின்றது. அவ்விசாரம் காரணமின்றிச் சம்பவிக்க மாட்டாது. ஆகையால் அவ்விசாரத்திற்குக் காரணமாக பரிசேஷத்தால் மனமே அங்கீகரிக்கத் தக்கதாம். மேலும் அம் மனமானது பலவித விருத்திகளோடு கூடியதாயிருத்தலால் அவ்விருத்திகளுக்குக் காரணமாகிய சாத்துவீகாதி முக்குண முடையதென் றறியப்படுகின்றது. அஃதெவ்வாறெனில், வைராக்கியம், பொறுமை முதலிய சாந்த விருத்திகள் சத்துவ குணத்தால் உண்டாயினவாம். காமக் குரோதாதி கோர விருத்திகள் இரஜோ குணத்தா லுண்டாயினவாம். சோம்பல், மயக்க முதலிய மூட விருத்திகள் தமோ குணத்தினாலுண்டாயினவாம். ஆகவே சத்துவ குணத்தாலாகிய விருத்திகளால் புண்ணியமும் இரஜோகுணத்தாலாகியவிருத்திகளாற் பாவமும் உண்டாகின்றன. தமோ குணத்தாலாகிய விருத்திகளாற் புண்ணியபாவ மிரண்டும் உண்டாதவில்லை. ஆனால் ஆயுள் வீணாகக் கழிகின்றது. இவ்வாறு மேற்கூறிய எல்லா விருத்திகளிலும் நான் என்னும் அபிமான முடைய ஆபாச விசிட்ட அகங்காரம் அவ் வந்தக்கரண முதலிய அனைத்திற்கும் ஏஜமானனாம் (கர்த்தாவாம்). சத்த முதலிய குணங்களோடு கூடிய கட முதலாகிய பிரபஞ்ச வஸ்துக்கள் பொளதிகம் (பூதங்களின் காரியம்) என்பது பிரசித்தமாம்.

இனி சத்த சத்துக்களின் விவேகத்திற் கேதுவாகிய சார்தோக்ஷிய சுருதியின் அருத்தம் கூறப்படுகின்றது.

“தோற்றுகின்ற சகல ஜகத்தும் சிருட்டிக்குமுன்னே ஓரோ அத்துவிதிய சத்துருபப்பிரஹ்மமாயிருந்தது. ராமரூபங்கள் இல்லவே இல்லை” என்று ஆருணி யென்னும் உத்தாலகரது வசனமிருக்கின்றது. அதனாலே சிருட்டிக்கு முன்னே சுவகதாதி பேதமற்ற சத்துவஸ்து மாத்திரம் இருந்ததெனச் சித்திக்கின்றது. அந்தச் சத்து வஸ்துவில் அம்மூன்று பேதமும் இல்லாமையை அறிவித்தற்காகப் பிரபஞ்ச வஸ்துக்களிலுள்ள அம் மூவகைப் பேதங்கள் காட்டப்படுகின்றன. எவ்வாறெனில்,

ஒரு விருக்ஷத்திற்கு அதன் இலை, புஷ்பம், பழம் முதலியவற்றின்கண் சுவகத பேதமும், வேறு விருக்ஷத்தின்கண் சஜாதீய பேதமும், கல் முதலியவற்றின்கண் விஜாதீய பேதமு மிருக்கின்றன. இம் மூவகைப் பேதங்களும் வஸ்துத் தன்மையாகிய ஒப்புமை பற்றிச் சத்துவஸ்துவின் னிடத்தும் இருத்தல் கூடுமென்று அதிகாரிகட் குளதாரும் மயக்கத்தைப் போக்குவதற்காகச் சத்து வஸ்துவின் விசேஷணமாகச் சுருதியில் ஒன்று என்னும் எண்ணுப் பெயரின் விகாரமாகிய “ஒரு” எனவும் தேற்றப் பொருளைத் தரும் “ஏ” பெனவும் துவைத மின்மையை யறிவிக்கின்ற “அத்துவைதம்” எனவும் மூன்று பதங்கள் கூறப்பட்டிருக்கின்றன. அவை முறையே சுவகத பேதத்தையும், சஜாதீய பேதத்தையும், விஜாதீய பேதத்தையும் கண்டிப்பின்றன. எவ்வாறெனில், சத்துவஸ்துவின் னிடத்துச் சுவகத பேதமில்லை. ஏனில்லை? சத்து வஸ்துவின் அங்கங்களாக

நாமரூபங்கள் இருக்கின்றனவே எனின், நாம ரூபங்களி
ரண்டும் சிருட்டிக்குமுன் இல்லை. எதனாலில்லை யெனில்,
நாமரூபங்களி னுற்பத்தியே சிருட்டி வடிவமா யிருத்த
லாற் சிருட்டிக்கு முன் அவற்றி னுற்பத்தி இல்லை. அதனா
லே சத்து வஸ்துவானது ஆகாயம்போல அமிச மில்லாத
தாம் (நிரமிசமாம்). அதனால் சுவகத பேதமில்லாததாம்.

சஜாதீய பேதம் எதனாலில்லை யெனில், சத்திற்குச்
சஜாதீய மாகிய வேறு சத்தில்லை. ஆகையால் அதனால்
கின்ற சஜாதீய பேதமுமில்லை. அப்படியானால் கடம்
இருக்கிறது படம் இருக்கிறது என நானாசத்தை தோன்று
கின்றதே யெனில், அந்த நானாத் தன்மையாகிய சத்தா
பேதம் நாமரூபவடிவ உபாதியினாலாகியதாம். உபாதியின
ாலாகிய பேதத்தைத் தவிரச் சத்துவிற்கு வேறு சத்தில்லை.

சத்தினிடத்து விஜாதீயபேதம் எதனாலில்லை யெனில்,
சத்திற்கு விஜாதீயம் அசத்து. அதற்கு அவ் வசத்தாந்
தன்மையினாலேயே பிரதியோகியாதல் சம்பவியாது. அது
சம்பவியாதாகவே தன்னை நிரூபிக்கும் பிரதியோகியில்
லாத அபாவம் சித்தியாது. அவ் வபாவம் சித்தியாதாகவே
சத்து வஸ்துவானது அசத்தின் அபாவத்திற்கு அதாவது
அசத்தின் பேதத்திற்கு ஆசிரயமாதல் சம்பவியாது. அத
னால் சத்து வஸ்துவினிடத்து விஜாதீய பேதமுமில்லை. அஃ
தெவ்வாறெனில், அந்நியோந்நியா பாவத்தைப் பேத மென்
பர். அதாவது ஒன்றினுடைமையாயிருந்து அந்நியத்தை
நிஷேதிக்கும் அபாவத்தை அந்நியோந்நியா பாவம் என்பர்.
அஃது கடம் படமல்ல, படம் கடமல்ல எனவரும். இவ்
வாறு கடப்படங்களுக்கு அந்நியோந்நியா பாவ மிருக்கின்

மது. கடத்திலிருக்கும் மற்றென்றின் (படத்தின்) அபாவத்திற்கு அக் கடம் அதுயோகியாம். (ஆசிரயமாம்). அக் கடத்திலிருக்கும் அபாவம் எதனுடையதோ அது (படம்) அவ் வபாவத்தின் பிரதியோகி என்றும் நிரூபகம் என்றும் சொல்லப்படுகின்றது. அபாவ ஞானமானது மேற்கூறிய அதுயோகி பிரதியோகிகளின் ஞானத்தா லுண்டாகிறது. ஆதின்தி உண்டாகிறதில்லை. அவ் வதுயோகி பிரதியோகிகளும் சத்து வடிவமாகவே யிருக்க வேண்டும். ஏனெனில், அபாவமானது அவ்விரண்டின் அதீனமாகவே யிருத்தலா லெனவறிக. ஆதலால் மேற்கூறிய விதமாகச் சத்திற்கு விஜாதீயம் அசத்தெனல் பொருந்தாது.

அப்படியானால் மலடிமகன் போன்ற அசத்து சத்திற்கு விஜாதீயம் ஆகவேண்டாம். தோற்றுகின்ற இப் பிரபஞ்சம் விஜாதீயம் ஆகாதோ வெனில், இப் பிரபஞ்சம் சிருட்டிக்கு முன் அதாவது பிரளயத்திலில்லை. எதனுவில்லை யெனின், 'சிருட்டிக்கு முன் ஒரே அத்துவைத சத்தே யிருந்தது. நாம ரூபங்கள் இல்லவே யில்லை' என்று சாந்தோக்கிய உபநிஷத்தில் உத்தாலக முனிவர் கூறியிருத்தலாலென்க. ஆகவே இப் பிரபஞ்சமும் அசத்தா யிருத்தலால் மேற்கூறிய மலடிமகன் போன்ற அசத்தின் கதியே இதற்குமாமென்க.

மேற்கூறிவந்த விதமாக சுவகதாதி பேதமற்ற ஒரே அத்துவிதிய சத்தாகிய பிரஹ்மம் நிச்சயிக்கப்பட்டது. ஆனால் துவைத மில்லாத சத்து மாத்திரம் இருந்தது என்பதில் பிரமாணமுண்டா வெனில், "பிரளய காலத்தில் நிச்சலமும் அதாவது கிரியை யில்லாததும், நெம்பிரமும் அதாவது மனதினால் விஷயஞ் செய்யத் தகாததும், தேயுவல்லாததும்

அதாவது தேயுத்தன்மை ஜாதியின் (சூரியாதிப் பிரகாச வஸ்துக்கள் தேயுத்தன்மை ஜாதியின் அதிகரணமாயிருத்தல் போல)" அதிகரண மாகாததும், இருளாகிய அஞ்ஞானத் திற்கு விலக்ஷணமாகியதும் அதாவது ஆவரண மின்றிய சபாவ முடையதும், வியாபகமும், வாக்காற் சொல்லக்கூடாததும், பிரகட மில்லாததும் அதாவது நேத்திர முதலிய இந்திரியங்களுக்கு விஷயமாகாததும், சத்தம் அதாவது சூனியத்தின் விலக்ஷணமும், இதனாலேயே இஃது எனும் தன்மையாற் சொல்லப் படாததுமாகிய வஸ்து எதுவோ அது மிஞ்சி யிருக்கின்ற தென்று ஸ்மிருதி கூறுகின்றது. அப்படியானால் இவ்வாறிருக்கும் வஸ்துவை எவ்வா றறியக் கூடுமெனின், சுகமும் துக்கமுமாகிய இரண்டி னனுபவமு மில்லாத உதாசின காலத்தில் அஃது அதுபவிக்கப் படுகின்ற தென்க. சுகானுபவமும் துக்கானுபவமு மில்லாத உதாசின காலத்தில் சூனியமே யதுபவிக்கப் படுகின்ற தெனில், அச் சூனியத்தின் அதுபவம் சாக்ஷியின்றியதா? அல்லது சாக்ஷி யுடையதா? என இரண்டு விகற்பஞ் செய்யின் முதல் விகற் பம் பொருந்தாது. எதனாலெனில், சாக்ஷியின்றிய சூனியத் தின் அதுபவம் அப் பிரசித்த மாதலால் அப்படி யல்ல. இரண்டாவதென்று கூறின், அச் சூனியத்தின் சாக்ஷி எது வோ அதுவே சத்து வஸ்து எனச் சித்தித்தது. இவ்வாறே சிருட்டிக்கு முன்னும் சத்தாகிய பிரஹ்மம் ஞானவடிவமாய் விசேஷம் அதாவது தூல ரூக்குமப் பிரபஞ்சமில்லா திருக்கின்றது. இப்படி யிருக்கின்ற சத்து வஸ்துவினிடத்து மித் தையும் காரியத்தாலறியப்படுவது மாகிய ஒரு சத்தி யிருக்கின்றது. அச் சத்தியானது சத்து வஸ்துவு மன்று. அதற்கு மாறானது மன்று. இவ்வாறு கூறியதால் என்ன சித்திக்

கிற தெனில், சத்துவஸ்து வல்லாமைபால் சத்தன்று. அதன் மாறல்லாமைபால் மலடிமகன் போன்ற அசத்துமன்று. வேறெத் தன்மைய தெனில், சத்தின் வேறும் அசத்தின் வேறுமாகிய அநிர்வசனீயமாம் என்பது சித்திக்கின்றது. இவ்வாறே சுருதியிலும் “பிரளய காலத்தில் அசத்து மிருந்ததில்லை, சத்து மிருந்ததில்லை. மற்றியாதிருந்ததெனில், இருளாகிய அஞ்ஞானமே யிருந்தது” என்று அஞ்ஞானவடிவ மாயைக்கு சத்து வடிவம் அசத்து வடிவம் இரண்டும் நிஷேதிக்கப்பட்டிருத்தலால் அவ் விரண்டிற்கும் வேறுகிய வடிவம் அருத்தா பத்தியாற் கூறப்பட்டிருக்கின்றது. அத்தன்மையாகிய சத்தி சத்துவஸ்து முழுவதிலு மிருக்கிறதா அல்லது ஏகதேசத்தி விருக்கிறதா வெனில், சத்துவஸ்து முழுவதிலு மில்லை. கடத்தை யுண்டாக்கும் சத்தி பூமி முழுவதிலு மில்லாமற் களிமண் வடிவ ஏகதேசத்தி விருத்தல் போல ஏகதேசத்தில் இருக்கின்றது. இவ்வாறே சுருதியும் “பரமாத்மாவிற்கு எல்லாப் பூதங்களும் ஒருபாத (பாக) மாம். மற்ற மூன்று பாகம் சொப்பிரகாசமாம்” என்று மாயையினது ஏகதேசத் திருத்தலைக் கூறுகின்றது.

மேற்கூறியவாறு சத்துவஸ்துவின் ஏகதேசத்தில் மாயை யிருக்கின்ற தென்று கூறின், சத்துவஸ்துவின் நிரவயவத் தன்மைக்குக் கேடுண்டாமே யெனின், சுருதியானது கேட்பவனாகிய அதிகாரியின் ஞானமும் மோக்ஷமுமாகிய இதத்தை இச்சிப்பதாய் இருத்தலால் பிரஹ்ம முழுவதிலும் மாயை யிருக்கின்றதா ஏகதேசத்தி விருக்கின்றதா வென்று கேட்கின்ற அவன் வினாவை யநுசரித்து நிரவயவப் பிரஹ்மத்தில் அவயவத்தைக் கற்பித்து விடைகூறுகின்ற தென்க,

இவ்வாறு சத்துவஸ்துவின் கண் மாயையாகிய சத்தியின் கற்பித இருப்புக் கூறப்பட்டது. இனி சத்தாகிய பிரஹ்ம மும் பஞ்ச மகா பூதங்களும் விவேகிக்கப் படுகின்றன. எவ்வாறெனில்,

சத்தாகிய பிரஹ்மத்தை ஆசிரயித்திருக்கின்ற அச் சத்தியானது அச் சத்து வஸ்துவினிடத்து வேறு வேறு விதமாகிய காரியங்களைக் கற்பிக்கின்றது. எதுபோலெனில், சுவரின் கணுள்ள சிவப்பு முதலிய நிறங்கள் அச் சுவரின் கண் பலவித சித்திரங்களைக் கற்பித்தல் போல வென வறிக.

அக் கற்பித காரண சத்தியால் சத்து வஸ்துவினிடத்துக் கற்பிக்கப்பட்ட முதல் விகாரம் (காரியம்) ஆகாயமாம். அந்த ஆகாயம் அவகாச சொரூப முடையதாம். அவ்வா காயத்தின் இடத்து ஆகாய மிருக்கிறது என்று பிரஹ்மத் தின் சத்துத் தன்மையதருதமாகின்றது. ஆகாயத்தில் சத்தின் அநுருதத் தன்மையைக் கூறியதொற் பயன் யாதெனில், அவ் விருவகை வஸ்துக்களின் பேத மறியப் படுகின்ற தென்க. எவ்வாறெனில், சத்து வஸ்துவானது ஒரு சுபாவ முடையது. ஆகாயம் இரண்டு சுபாவ முடையது.

இனி அச் சுபாவங்களே விளக்கிக் காட்டப் படுகின்றன. சத்தினிடத்து அவகாச மில்லை. தன்னியல்பாகிய சத்துத் தன்மை யொன்று மாத்திர மிருக்கின்றது. ஆகாயத்தில் சத்தை வடிவ சத்தியல்பும் அவகாச வடிவ தன்னியல்புமாகிய விரண்டியல்பு மிருக்கின்றன. சத்தி லோரியல்பும் ஆகாயத்தில் இரண்டியல்பும் இருத்தல் வேறு விதமாகவுங் காட்டப்படுகின்றது. எவ்வாறெனில், எதிரோவி வடிவ சத்தம் ஆகாயத்தின் குணமாம். அச் சத்தம் சத்துவஸ்துவிற்

காணப்படுகிறதில்லை. சத்துத் தன்மை யொன்று மாத்நிர மிருக்கின்றது. ஆகாயத்தில் சத்துத் தன்மையும் சத்தத் தன்மையு மாகிய விரண்டு தருமங்க ளிருக்கின்றன. இதனா லும் சத்துவஸ்து ஒரு குணமுடையதாம். ஆகாய மிரண்டு குணமுடையதாம். அப்படி யானால் (ஆகாயமானது சத்து வடிவ பிரஹ்மத்தின் காரியமாகு மானால்)

காரணமாகிய பிரஹ்மத்தின் சத்துத் தன்மையானது, காரியமாகிய ஆகாயத்தின் தருமம் போல ஆகாய மிருக்கிற தென்று ஆகாயத்தி னிடத்துத் தோற்றவானே நெனில், எந்த மாயா சத்தியானது சத்து வஸ்துவினிடத்து ஆகா யத்தைக் கற்பிக்கின்றதோ அந்தச் சத்தி முதலிற் சத்து ஆகாயங்களின் கற்பித தாதான்மிய சம்பந்தமாகிய அபே தத்தைக் கற்பித்துப் பின்பு அவற்றின் தரும தருமித் தன் மைகளை மாறாக அதாவது தருமியைத் தரும வடிவமாகவும் தருமத்தைத் தருமி வடிவ மாகவும் கற்பிக்கின்றது. அத னாலே ஆகாயத்தினிடத்து சத்தியத் தன்மை யுணர்ச்சி பொருந்துகின்ற தென்க. ஆனால் அந்த மாயை மாறாக எப்படிக் கற்பிக்கின்ற தெனில், சத்து வஸ்துவானது ஆகா யத் தன்மையை யடைந்திருக்கிறதாக இலௌகிகர்கள் நிச்ச யிக்கின்றார்கள். சாஸ்திரிகளாகிய தார்க்கீகர்கள் ஆகாயத் திற்கு சத்தியத்தன்மை யுண்டென நிச்சயிக்கின்றார்கள். இவ்விதமாகிய நிச்சயங்களே அச் சத்தியின் கற்பனை யென் றறிக. ஆனால் இவ்வாறு ஒன்று மற்றொன்றாகத் தோற்று தல் பொருத்தமுடையதல்லவே யெனில், அவ்வாறு மாறா கத் தோற்றுதற்குக் காரணமாதல் மாயைக்கு இயற்கையே யாமென்க. இவ்வித விபரீதத் தோற்றத்திற்கு மாயை

காரணமா மென்பது உலகப் பிரசித்த திருஷ்டாந்தத்தாலும் காட்டப்படுகின்றது. எவ்வாறெனில், இப்பியின் யதார்த்த வடிவம் பிரத்தியக்ஷமாகிய பிரஹ்மாணத்தால் அறியப்படுகின்றது. அதன் அபதார்த்த வடிவமாகிய வெள்ளி பிராந்தியினுற் றோற்றுக்கின்றது. இத் திருஷ்டாந்தம் சகல ஜனங்களிடத்தும் பிரசித்தமாம். இவ்வாறு பிராந்தியினுற் றோற்றுக்கின்ற விபரீதத் தன்மை காட்டப்பட்டது.

இனி யந்த விபரீதத் தோற்றத்தின் நிவிருத்தி யுபாயம் அதாவது சத்து ஆகாயங்களின் விவேகம் காட்டப்படுகின்றது. எவ்வாறெனில், ஆகாயமும் சத்து வஸ்துவும் வேறு வேறும். எதனாலெனில், சத்த வேற்றுமையால். அதாவது அவ்விரண்டு சொற்களும் கை யென்னும் ஒரு பொருளை யுணர்த்தும் கரம், பாணி என்னும் பரியாயப் பெயர் போலாகாமல் வேறு வேறு பொருள்களை யுணர்த்தும் வேறு வேறு தன்மையுடையனவா யிருத்தலா லெனவறிக. மேலும் அவ் விரண்டிற்கும் பெயர் வேற்றுமையால் மாத்திரம் பேத மென்றில்லை. அவற்றின் ஞானத்தின் பேதத்தாலும் அவ் விரண்டும் வேறுவேறும். அஃதெப்படி யெனில், வாயு முதலிய நான்கு பூதங்களிலும் வாயு விருக்கிறது, தேயு விருக்கிறது, அப்பு இருக்கிறது, பிருதிவியிருக்கிறது என்று சத்து அதுகுதமாய் (உள்ளீடாய்) விளங்குகின்றது. ஆகாய வஸ்து அதுகுதமாய் விளங்குகிறதில்லை. ஆதலால் இத் தன்மைய வாகிய ஞானத்தினாலும் பேதமாதல் கண்டு கொள்க.

இனி அவ் வாகாயச் சத்துக்களில் பிராந்தியினுற் றோற்றுக்கின்ற தரும தருமித் தன்மைகளை விசாரத்தினுற் போக்கி

அவற்றின் எதார்த்த மாகிய தன்மைகள் திருஷ்டாந்த வாயி
லாக விளக்கிக் காட்டப்படுகின்றன. எவ்வாறெனில், அதிக
தேச (வியாபகதேச)த்திலிருக்கும் பொருள் ஆசிரயத் தன்
மையால் தருமியென்று சொல்லப்படுகின்றது. அற்ப
தேசத்திலிருக்கும் பொருள் ஆசிரிதத் தன்மையால் தரும
மென்று சொல்லப்படுகின்றது. எப்படியெனில், சத்த
முதலிய குணங்கள் தம்முட் பேத முடையனவாய்க் கடம்
என்னும் ஒரு திரவியத்தை ஆசிரித்தலாற் றரும (குண)ங்
களாகின்றன. கடமாகிய திரவியமானது மேற்கூறிய சத்
தாதி குணங்களில் எல்லா மறுகுதமா யிருத்தலாற் றருமிபா
(ஆதாரமா) கின்றது. இத் திருஷ்டாந்தம் போலச் சத்து
வஸ்துவானது ஆகாயம், வாயு, தேயு, அப்பு, பிருதிவி என்னு
மெல்லாப் பூதங்களிலும் அதுகுதமாயிருத்தலால் அதற்குத்
தருமி (ஆதார)த் தன்மையிருக்கின்றது. ஆகாயமானது
சத்த முதலிய குணங்கள் போலத் தம்முட் பேத முடைய
வாயு முதலிய பூதங்களுக்கு வேறாய் அச் சத்து வஸ்துவை
யாசிரயித்தலா லதற்குத் தரும (ஆதேய)த் தன்மை யிருக்
கின்ற தென்றறிக.

அப்படியானால், கடமாகிய திரவியத்திற்கு வேறாய்
அக் கடத்தை யாசிரயித்திருக்கிற சத்த முதலிய குணங்
களுக்கு வாஸ்தவத்தன்மை யிருத்தல்போலச் சத்து வஸ்து
விற்குவேறாய் அச் சத்து வஸ்துவை யாசிரயித்திருக்கிற
ஆகாயத்திற்கும் வாஸ்தவத்தன்மை யிருக்கின்றதல்லவா
வெனின், அது பொருந்தாது. எதனாலெனில், அவ் வாகாயத்
திற்கு வாஸ்தவத்தன்மை வருந்தியு நிரூபிக்கப்படமாட்
டாது. அதனை யங்கீகரியாமல் வாஸ்தவத்தன்மை யிருக்
கின்றதென்று கூறின் புத்தியினாலே சத்தினின்றும் பிரிக்கப்

பட்ட காலத்துச் சத்தினின்று நீங்கிய அவ் வாகாயமென்ன சொரூப முடையதாம் சொல்லுவாயாக.

அவ் வாகாயத்தின் வாஸ்தவத்தன்மை தேவரீர் கூறிய வாறு துக்கத்தினாலும் நிரூபிக்கப்படமாட்டாதெனல் பொருந்தாது. எதனாலெனில், புத்தியினாலே சத்தினின்றும் வேறு பிரிக்கப்பட்ட காலத்தில் அவ்வாகாயமானது அவகாச சொரூபமுடையதாகின்றது என்று கூறின், அப்போது சத்திற்கு வேறுபெயர் ஆகாயம் அசத்தாம் (இல்லாததாம்). அவ் வாரின்பிற் சத்திற்கு வேறுபெயர் ஆகாயத்தை அசத்தெனல் பொருந்தாது என்று கூறுவாயாயின், ஆகாயத்தை சத்திற்கு வேறென்றும் ஒப்பி, அதனை அசத்துமன்று என்று கூறுகின்ற உண்வார்த்தைக்கு வியாகரணம் (முன்னுக்குப் பின் விரோதம்) என்னும் தோஷமுண்டாம். தேவரீர் கூறியவாறு ஆகாயம் அசத்தாயிருக்குமானால் தோற்றமாட்டாது. அதுவோ தோற்றுகின்றது. தோற்றுகின்ற ஆகாயத்தை அசத்தென்று கூறுதல் பொருந்துமாவெனின், தோற்றுக் அவ்வாறு தோற்றுதல் மாயாகாரியத்திற்கு அஸங்காரமாம். அன்றியும், தோற்றுதல் மாத்நிரத்தால் எந்த வஸ்துவும் வாஸ்தவமாகாது. எந்த வஸ்துவானது சொரூபமாக இல்லாததாய்த் தோற்றிக்கொண்டிருக்கிறதோ அந்த வஸ்து சொப்பனாவஸ்தையில் சொரூபமாக இல்லாததாய்த் தோற்றிக்கொண்டிருக்கின்ற யானை முதலியவற்றைப்போல மித்தையே யாமென்றறிக.

அப்படியானால் அதாவது கூடவே தோற்றுகின்ற சத்து ஆகாயங்களுக்குப் பேதம் இருக்குமானால் நியமமாகக் கூடவே தோற்றுகின்ற கிரண்டு வஸ்துக்களுக்குப் பேதம்

கண்டதில்லையே (பேதம் இருக்காதே) எனின், ஜாதிக்கும் வியத்திக்கும், தேகிக்கும் தேகத்திற்கும், குணத்திற்கும் திரவியத்திற்கும் பேதம் இருத்தல்போல ஆகாயத்திற்கும் சத்திற்கும் பேதம் இருக்குக. இதிலென்ன ஆச்சரியம்? ஆச்சரிய மொன்றுமில்லை. ஆனால் ஆகாயசத்துக்களின் பேதமானது மேற்கூறிய விதத்தால் அறியப்பட்டதா யிருந்தாலும் அது என்னுடைய சித்தத்தில் உறுதியடையவில்லையே யெனில், உனக்கு இச்சத்தாகாயங்களின் பேதத்தினிச்சயம் சித்த ஏகாக்கிர மின்மையா லுண்டாகவில்லையா? அல்லது சமுசயத்தா லுண்டாகவில்லையா? அவற்றுள் முதற்பக்ஷமாகிய சித்த ஏகாக்கிர மில்லாமையாலெனில், நீ சகுண வஸ்துவையாயினும், நிர்க்குண வஸ்துவையாயினும் தியானித்து அந்தத் தியானாப்பியாச பரிபாகத்தால் சித்த ஏகாக்கிர முடையவனாவாய். சித்த ஏகாக்கிரமின்மையினாலல்ல. சமுசயத்தாலெனில், பிரமாணத்தினாலும் யுத்தியினாலும் விவேகத்தைச் செய்வாயாக. ஆனால் மேற்கூறிய அவ் விருவகை அப்பியாசத்தால் யாதுபயனென்று கேட்கின், அவ் விருவகைச் சாதனங்களாலும் சத்து ஆகாயங்களின் பேதம் அத்தியந்தம் நிச்சயிக்கப்பட்டதாகின்றது. அந்த ஆகாய சத்துக்களின் பேதத்தை நிச்சயித்தலாலும் என்னபயனுண்டாகின்றதெனில், முற்கூறிய தியானத்தினாலும், ஆகாயம் சத்து என்னும் இரண்டும் பின்னமாம். சத்த பேதத்தாலும் ஞான பேதத்தாலுமென்னும் அதுமானப் பிரமாணத்தினாலேனும் அல்லது சுருதிப் பிரமாணத்தினாலேனும் சத்துவஸ்துவானது வாயு முதலியவற்றின் அதிக தேசத்திருப்பதாயிருத்தலாற் றருமியாமென்பது முதலிய யுத்தியினாலும் ஆகாய சத்துக்களின் பேதம் சித்தத்திற் செவ்வையாய்ப்

பதியுங்காலத்து ஆகாயமானது ஒருகாலும் சத்தியமாகாது. ஆனால் எப்போதும் மித்தையாகவே விளங்குகின்றது. சத்து வஸ்துவும் அவகாச முடையதாகா தென்றறிக.

ஆனால் ஆகாயத்தையும் சத்து வஸ்துவையும் மேற் கூறியவிதமாக விசாரித்தலால் யாதுபயன் எனின், ஞானிக்கு ஆகாய மெப்போதும் மித்தியாத்துவ ஞான பூர்வகமாக விளங்குகின்றது. சத்து வஸ்துவாகிய பிரஹ்மம் அவகாச மில்லாமையோடு விளங்குகின்றது. இதவே அவ் விசாரத் தின் பயனென்றறிக. இவ்வாறு ஆகாயத்தின் மித்தியாத் துவத்தையும் சத்தின் வஸ்துத்தன்மையையும் எப்போதும் சிந்திக்கும் புருஷனுக்கு என்ன உண்டாகின்றதெனில், ஆகா யத்தின் அசத்துத்தன்மையையும், சத்தின் சத்தியத் தன் மையையும் அடிக்கடி அதுபவித்தலாகிய அவ் வாசனைகள் விருத்தியடையுங்காலத்து அந்த வாசனையோடுகூடிய ஞானி யானவன் ஆகாயத்தைச் சத்தியமாகச் சொல்லுவோர்களும் சத்து வஸ்துவின் ஞான மில்லாதவர்களுமாகிய அஞ் ஞானி களைப் பார்த்து ஆச்சரியமடைகின்றான்.

இதுவரையும் ஆகாயத்தினின்று சத்துவஸ்து வேறு பிரித்துக் காட்டப்பட்டது. இனி அவ் வாகாயத்தினின்று விவேகித்த முறையாகவே மற்றைய பூதங்களினின்றும் சத்துவஸ்து விவேகிக்கப்படுகின்றது. எவ்வாறெனில்,

ஆகாயத்தின் மித்தியாத் தன்மையும் சத்தின் சத்தியத் தன்மையும் புத்தியில் வாசனையேறிய பின் இதே மாதிரியாக மற்றையவாகிய வாயு முதலிய நான்கு பூதங்களினின்றும் சத்துவஸ்து விவேகித்தறியத் தக்கதாம். அவ்வாறு விவே கிக்க வாரம்பிக்குங்கால் வாயுவானது ஆகாயத்தின் காரியமா

வதேயன்றி சத்தின்காரியமாகாது. அதனாலே சத்து வஸ்து வானது வாயுவின் காரணமாகாது. காரணம காமையால் அகாரண வடிவ சத்துவஸ்துவோடு வாயுவிற்குத் தாதான்பிய மாகிய அபேதத்தோற்றம் பொருந்தாது. ஆகையால் வாயு வினின்றும் சத்து வஸ்துவைப் பிரித்தறிதல் பிரயோஜன மற்றதாமென ஆசங்கையுண்டாகின்றது. ஆனால் வாயுவிற்குச் சத்து வஸ்துவோடு நேரே சம்பந்தமில்லாதினும் பரம் பரையாகச் சம்பந்தமிருத்தலா லவற்றை விபேகித்தல் பிரயோஜன மற்றதன்று. பிரயோஜன முடையதேயாம். அப் படியானால் அந்த விவேகம் எவ்வாறு செய்யப்படுகின்ற தெனில், சத்து வஸ்துவின் ஏகதேசத்திலுள்ளது மாயை. அந்த மாயையின் ஏகதேசத்திலுள்ளது ஆகாயம். அவ் வாகாயத்தின் ஏகதேசத்திலுள்ள வாயு * கற்பிதமாம். இவ் வாறு சத்துமுதல் வாயுவரையாகச் சொல்லப்பட்ட வஸ்துக் களுக்குத் தம்முட் சம்பந்தமிருக்கின்றது. இங்கு அவ் வாயுவிற்கு காணப்படுகின்ற உலர்த்ததல், பரிசம், வேகம், போகுதலென்னும் இந்நான்கும் வாயுவின் சொத்தத் தருமங்களாம். இவையன்றி அவ் வாயுவிற்குக் காரணங்களாயுள்ள சத்து, மாயை, ஆகாயம் என்பவற்றின் தருமங்களாகிய இருக்கை, மித்தியாதத்துவம், சத்தம் என்று சொல்லப்படுகின்ற விசேட தருமங்களும் அவ் வாயுவிலிருப்பனவாகக்

* ஆகாயமானது மாயா உபகித சேதனத்திற் கற்பிதமாயிருத் தலா லந்தக் கற்பிதவாகாயம் வேற்கற்பிதத்திற் கு அபிவிதானமாதல் பொருந்தாது. ஆகையா லிங்கு ஆகாயமென்னுஞ் சொல்லிற்கு ஆகாய உபகித சேதனம் என்பது கருத்தாகக் கொள்ள. இவ்வாறே மற்றெல்லா விடங்களிலு மறிந்துகொள்க.

காணப்படுகின்றன. அவை எவ்வாறு காணப்படுகின்றன வெனில், வாயு விருக்கிறது என்று வியவகரித்தற்கேது வாய வாயுவிற்காணப்படும் சத்துத்தன்மை நித்திய வஸ்து வின் தருமமாம். சத்தினின்று முன் ஆகாயத்தைப் புத்தியினாற் பிரித்தாற்போல வாயுவை வேறு பிரிக்குங்கால் அத னிடத்துக் காணப்படும் நித்தியாத்துவம் மாயையின் தரும மாம். வீ சீ யென்று வாயுவிற்காணப்படும் சத்தம் ஆகா யத்தின் தருமமாமென்றறிக.

இவ்வாறு கூறின் அதாவது வாயுவில் ஆகாயத்தின் தருமமாகிய சத்த மிருக்கிறதென்று கூறின், இவ் வார்த்தை வியாகாத்தையடையும். எவ்வாறெனில், முன் ஆகாயத் தின் விவேசனப் பிரசங்கத்தில் வாயு முதலிய பூதங்களிற் சத்து வஸ்து அநுகுதமாகின்றது. அவ்வாறு ஆகாயம் அநுகுதமன்று என்று வாயு முதலியவற்றில் ஆகாயத்தின் அநுகுதத்தன்மை விலக்கப்பட்டிருக்கின்றது. இங்கு ஆகா யத்தின் தருமமாகிய சத்தம் வாயுவிற்கு காணப்படுகின்ற தென்று அவ்வாகாயத்திற்கு அநுகுதத்தன்மை தேவரீரால் விதிக்கப்படுகின்றது. ஆகவே ஒரு வஸ்துவிற்கு ஒருகாலத்து அநுகுதத்தன்மை யில்லையென்றும் மற்றொருகாலத்து அவ் வநுகுதத்தன்மை யுண்டென்றும் கூறுதலாலெனவறிக.

இங்கேகூறிய அநுகுதத்தன்மையானது எவ்விதத்தா லும் வியாகாத்தை யடையாது. ஆதலால் இச் சங்கை பொருத்த முடையதல்ல. எப்படியெனில், முன் ஆகாய விவேசனப் பிரசங்கத்தில் விலக்கப்பட்ட வநுகுதத்தன்மை யானது ஆகாயத்தின் சொரூபமாகிய அவகாசத்தினது. இங்கே விதிக்கப்பட்ட அநுகுதத் தன்மையானது, அவ்

வாகாயத்தின் தருமமாகிய சத்தத்தினது. ஆகவே அவகாசமும் சத்தமும் ஒரு பொருளன்று. ஒரு பொருளல்லாமை யால் முன் சொல்லியதற்குப் பின் சொல்லியது விரோதமாகாமையறிக.

அது வியாகாத மில்லையானாலாகுக. மேற்கூறியவாறு சத்துவடிவ பிரஹ்மத்திற்கு வேறாய் இருத்தலால்வாயுபிற்கு மித்தியாத் தன்மை யுண்டாகுமானால் அவ் வியக்தவடிவ மாயையினும் வேறா (வியக்த வடிவமா) யிருத்தலால் மித்தியாவடிவத் தன்மையின்மையும் உண்டாகும் எனின், இவ் குச் சத்திற்கு வேறாக சொரூப மில்லாமையே மித்தியாத் தன்மைக்குக் காரணமாவதன்றி அவ் வியக்தத் தன்மை காரண மன்று. அந்தத் தத்துவ சொரூபமில்லாமை வியக்தா வியக்தங்க ளிரண்டிலும் சமமாம். அதாவது அவ் வியக்தமாகிய மாயை யெப்படி மித்தையோ அப்படி வியக்தமாகிய வாயுவும் மித்தையாம் என்பதாம்.

அப்படியானால் அதாவது மாயாசத்தியும் அதன் காரியமாகிய வாயு முதலியனவுமாகிய அவ் விருவகை வஸ்துக்களுக்கும் தத்துவ சொரூப மின்மை சமான மாகுமாயின் வியக்தா வியக்தத் தன்மையாகிய பேதம் ஏன் உண்டா யிருக்கின்றது? பயனின்றிய அப் பேத முண்டாகவேண்டிய தில்லையே? யெனில், இவ்விடத்தில் எடுத்துக்கொண்ட பிரசங்கத்தில் உபயோக மில்லாமை பற்றி அந்த அசத்தாகிய வியக்தா வியக்தங்களுக்குப் பேத முண்டாகாமற் போக வேண்டாம். அந்தப் பேதத்தின் விசாரம் இவ் விடத்திற்கு வசிய மில்லை யாதலால், அஃதிருக்குக. இங்கு எடுத்துக்

கொண்ட பிரசங்கம் சத்த சத்துத் தன்மைகளின் விவேகமா யிருத்தலா லந்தச் சத்த சத்துத் தன்மைகளின் விவேகமே சிந்திக்க வேண்டியதாம். அஃதெவ்வா றெனில், வாயுவி லுள்ள இருக்கிறது என்னும் சத்தமிசம் பிரஹ்மத்தின் வடி வமாம். மிஞ்சிய அமிசங்களாகிய தத்துவ மின்மை (மித்தி யாத் துவம்), சத்த முடைமை, பரிச முடைமைகள் வாயு வின் சொரூபமாம். ஆகவே அதிஷ்டானப் பிரஹ்மத்திற்கு வேறாகிய சத்தையின்றித் தோற்றுகின்ற அந்த வாயு ஆகா யத்தைப்போல மித்தையாம். ஆதலால் வாயுவினது இம் மித்தியாத் துவத்தை முழுக்கூட வானவன் நெடுங்காலம் (அதாவது புத்தியில் நிலைபெறு மளவும்) நிச்சயித்து வாயு சத்தியமென்று முன் வைத்திருந்த புத்தியை விடக் கடவன்.

இனி இவ்வாறு வாயுவிற் செய்யப்பட்ட விசாரம் தேயு விலும் பொருத்திக் காட்டப்படுகின்றது. அஃது வருமாறு. மேற் கூறிய வாயுவினும் அக்கினி பத்துமடங்கு குறைவா னதும் வாயு உபகித சேதனத்திற் கற்பிதமுமாம். இப் பஞ்ச பூதங்களுக்குத் தம்முள் ஏற்றத் தாழ்வு கூறுதல் தேவரீர் கற்பிதமா? பிரமாணத்தாலா? வெனின், பஞ்ச பூதங்களுக்குத் தம்முட் பத்து மடங்கு ஏற்றத் தாழ்வுடைமை கற்பித மன்று. புராணங்களிற் கூறப்பட்டிருக்கின்றது. இனி அவ் வக்கினி உஷ்ணமும் பிரகாச சொரூபமுமாம். அவ் வக் கினியிலும் வாயுவிற் போல காரணமாகிய சத்து, மாயை, ஆகாயம், வாயு என்பவற்றின் தருமங்களினது அறுகுதத் தன்மை காணப்படுகின்றது. எவ்வாறெனில், அவ் வக்கினி யானது இருக்கிறது என்பதாகவும், மித்தியா வடிவினது என்பதாகவும், புகுபுகு வென்னும் சத்தம் உடையது என்ப

தாகவும், உஷ்ணமாகிய பரிசு முடையது என்பதாகவும் சொல்லப் படுதலா லென்க. இந் நான்கு தருமங்களும் முறையே சத்துவஸ்து, மாயை, ஆகாயம், வாயுவென்னுங் காரணங்களி னின்றும் வந்தடைந்தனவாம். இந்த இருப்பு, மித்தியாதத்துவம், சத்தம், பரிசு மென்னுந் தருமங்களோடு கூடிய அக்கினிக்குத் தன் குணம் உருவமாம். இக் தரு மங்களுள் இருப்புவடிவ சத்து வஸ்துவினின்றும் அக்கி னியையும் அதனிடத்துள்ள மற்றைய தருமங்களையும் புத்தி யினுற் பிரித்தறிய வேண்டும். பிரிந்த காலத்தில் சத்திற்கு வேறுகிய அக்கினி அசத்தாதலால் அதன் தருமங்கள் அனைத்தும் அசத்தா மென்க. ஆகையினாலே முழுக்கூக் கள் அவ்வக்கினியி னிடத்துள்ள சத்துத் தன்மையை மாத் திரம் புத்தியினுற் கிரகித்து அந்நிய மனைத்தையும் சமுத்திரத்திற் றோன்றுகின்ற அலை திவலை முதலியன போல நிச்ச யித்துக் கிரகியாது விடல்வேண்டும். இவ்வாறே மற்றவற் றிலுமாம்.

இனிச் சத்துவஸ்துவினின்று ஜலம் பிரிக்கப்படுகின்றது. எப்படியெனில், சத்தினின்று அக்கினி வேறு பிரித்தறியப்பட்டு அதன் மித்தியாத் தன்மை உறுதியாக நிச்சயிக்கப்பட்ட காலத்து அவ்வக்கினியினும் பத்துமடங்கு குறைவாகிய ஜலம் அக்கினி உபகித சேதனத்திற் கற்பித மென்று விசாரஞ் செய்பவேண்டும். அந்த ஜலத்தி னிடத்துக் காரண வஸ்துக்களின் தருமங்களின் சம்பந்தத்தால் ஜலம் இருக்கிறது, மித்தியா சொரூப முடையது, சத்தமும் பரிசுமும் உருவமும் உடையதெனக் காரணங்களின் தரு மங்கள் காணப்படுகின்றன. தனது குணம் இராமாம்.

சத்தினின்று ஜலம் வேறுபிரிக்கப்பட்டு அதனது மித்
தியாத் தன்மையும் மேற்கூறியவாறு நிச்சயிக்கப்பட்ட
காலத்து ஜலத்திற் பத்துமடங்கு குறைவாகிய பூமியானது
ஜல உபகித சேதனத்திற் கற்பிதமா மென்று விசாரஞ் செய்
யவேண்டும். அவ் விடத்து அப் பிருதிவியின் மித்தியாத்
தன்மையை விசாரித்தற் பொருட்டு அப் பிருதிவியின் தரு
மங்கள் பிரித்துக் காட்டப்படுகின்றன. எவ்வாறெனில்,
இப் பிருதிவியில் பிருதிவி யிருக்கிற தென்பதாகச் சத்துத்
தன்மையும், மித்தையாக விருக்கிற தென்பதாக மித்தியாத்
தன்மையும் கடகட வென்னுஞ் சத்தமும், கடின பரிசுமும்,
கருமை முதலிய உருவமும், மதூ முதலிய இரசமும் என்
னுமிக் குணங்கள் அந்நியமாகிய சத்துவஸ்து, மாயை, ஆகா
யம், வாயு, தேயு, ஜலமென்னுங் காரணங்களினின்றும் வந்து
காணப்படுகின்றன. அப்பிருதிவியின் சுயகுணம் கந்தமாம்.
இவ்வெல்லாத் தருமங்களினின்றும் சத்தை மாத்திரம் விவே
கிக்கவேண்டும். அவ்வாறு சத்துவஸ்துவின் தருமமாகிய
இருப்புத் தன்மையை வேறு பிரிக்குமிடத்து பிருதிவியில்லை
யென்பதோடு கடகடவென்னும் சத்தமும், கடினபரிசுமும்,
கருமை முதலிய உருவமும், மதூமுதலிய இரசமும், கந்த
முமாகிய தருமங்களும் இல்லையென்னும் நிச்சயமுண்டா
கின்றது. பின்பு அப்பூமிமித்தையாகக் காணப்படுகின்றது.

இனிப் பூதங்களின் காரியமாகிய பிரஹ்மாண்டம் முத
லியவற்றினின்றும் சத்தை விவேகித்தற் பொருட்டு அப்
பிரஹ்மாண்ட முதலியவற்றினினைமை காட்டப்படுகின்றது.
பூமியினின்று பத்துமடங்கு குறைவாகிய பதினான்கு உலக
மாகிய பிரஹ்மாண்டம் பூமியின் மத்தியிலிருக்கின்றது. அந்

தப் பிரஹ்மாண்டத்தின் மத்தியில் அதலம், விதலம், சுதலம், தலாதலம், இரசாதலம், மகாதலம், பாதாளமென்னு மேழும் பூலோகம், புவர்லோகம், சுவர்லோகம், மகாலோகம், ஜனலோகம், தபோலோகம், சத்திய (பிரஹ்ம)லோக மென்னும் ஏழும் ஆகிய பதினான்கு உலகங்களும் அப்பிரஹ்மாண்டத்தினுள் மேலுங்கீழுமாயிருக்கின்றன. அந்தந்த உலகங்களில் அததற்குரிய பிராணிகளின் சரீரங்களிருக்கின்றன. இவ்வாறு பிரஹ்மாண்டத்தின் நிலை கூறப்பட்டது.

இந்தப் பிரஹ்மாண்டத்திலும், பதினான்கு உலகங்களிலும், பிராணிகளின் தேகங்களிலும் நின்று சத்துவஸ்து வேறு பிரிக்கப்பட்ட காலத்துச் சத்திற்கு வேறுகிய பிரஹ்மாண்ட முதலியன (பிரஹ்மாண்டம் மித்தை அதாவது அசத்து, பதினான்கு உலகங்கள் மித்தை, பிராணிகளின் தேகங்கள் மித்தையென) மித்தியா வடிவமாகவே விளங்குகின்றன. இவ்வாறு அப்பிரஹ்மாண்டாதிகள் மித்தையாகத் தோன்றிக்கொண்டிருத்தவினாலே (இம்மித்தியாத் துவ நிச் சயமுடைய ஞானிக்கு) அத்துவைத வஸ்துவினிடத்து ஏதாவது பிரதிபந்தமுண்டாகின்றதோ? ஒரு பிரதிபந்தமுண்டாகிறதில்லை. ஆனால் மேற்கூறிய பூதாதி வஸ்துக்களில் தற்காலமுண்டாகிய மித்தியாத் துவமானது மாறுபடுவதில்லை யோவெனில், ஆகாய முதலிய பூதங்கள் பிரஹ்மாண்ட முதலிய பொளதிகங்கள் ஆகிய இவற்றிற்குக் காரணமாகிய மாயாசத்தியானது உலகத்திற் காணப்படுகின்ற இந்திரஜால வித்தை முதலியவைகளைச் செய்யும் சத்தியுடையவர்களுக்கு வேறாக அவ்வச்சத்திகள் இல்லாமைபோலச் சத்திமாணசிய சத்துவஸ்துவிற்கு வேறாக இல்லாமையால் அதன் (அம்மா

யாசத்தியின்)காரியமாகிய பூதபௌதிகங்களும் சத்துவஸ்து
விற்கு வேறாக இல்லாமையினாலும் உஷ்ண பூமியிலுள்ள
கானலினிடத்து ஜலப்பிராந்தி படைந்தவனுக்கு அப்பிராந்தி
நீங்கிய காலத்து ஜலந்தோற்றினும் அதன் உள்ளும் வெளி
யும் பூரணமாயுள்ள கானலின் ஞானம் அபரோகூடமாக
(வாஸ்தவத்தன்மையாய்) விளங்கும்போது அதனிடத்து
இல்லாமல் விளங்குகின்ற ஜலத்தினிடத்துண்டாகிய மித்தி
யாத்துவம் மாறுபடாததுபோல பஞ்சபூதாதிகளனைத்தினுள்
ளும் புறமும் பூரணமாய் வியாபித்துள்ள சத்துவஸ்துவா
னது அத்துவைதவடிவாய் விளங்கிக்கொண்டிருக்கும்போது
அதனிடத்துப் பரமார்த்தமாகவில்லாமல் பிராந்தி ஞானத்
தின் சாதனங்களாகிய இந்திரியாதிகளுக்குத் தே தா ற் று த
லால் அவற்றினிடத்துண்டாகிய மித்தியாத்துவ நிச்சயம்
மாறுபடுகிறதில்லை. இவ்வாறு மித்தியாத் தன்மையானது
விவேகத்தினாலேனும் தியானத்தினாலேனும் சித்தத்திற்றிட
மாக நிச்சயிக்கப்படின் சத்துவஸ்துவினது அத்துவைதத்
தன்மையின் ஞானம் ஒருநாளும் மாறுபடுகிறதில்லை.

இனி ஞானியின் வியவகார முதலியவை சங்கை சமா
தான பூர்வமாக நிரூபிக்கப்படுகின்றன. எப்படியெனில், பூமி
முதலியன அசத்தாகுமானால் ஞானியினிடத்து வியவகாரம்
உண்டாகலாகாது. அதுபலத்தில் அப்படியில்லை. ஞானி
யினிடத்து வியவகாரமோ காணப்படுகின்றதே. அதுவிரோத
மல்லவாவெனில், பூதமுதலியனவாகிய துவைதஜகத்து சத்து
வடிவ அத்துவைதத்தினின்றும் வேறுபிரிக்கப்படின்னும் வேறு
பிரிக்கப்படுதலால் மித்தையாயினும் அப்பூத முதலியவற்
றில் அதனதன் பிரயோஜனத்தின் பொருட்டுள்ள கிரியை

யாகிய பிரவிருத்தி கேடடைகிறதில்லை. முன் அஞ்ஞான காலத்தநுபவம்போலவே நடைபெறுகின்றது. எதனாலெனில், பிரவிருத்தியும் பிரபஞ்ச விஷயங்களும் வியவகாரிகசக்தை யுடையனவாதலாலென்க. அவ்வாறு சத்துவஸ்து அத்துவைத சொரூபமாயிருக்குமானால் அதற்குமாறாகச் சாங்கியர் முதலிய பேதவாதிகளாற் சொல்லப்பட்ட பேதத்தைக் கண்டிக்கவேண்டாமோவெனில், சாங்கியன் முதலிய வாதிகளாற் பலவித யுத்திகளைக்கொண்டு எந்தெந்தவிதமாக ஜகத்தின் பேதமானது கற்பனைசெய்யப்படுகின்றதோ அந்தந்த விதமாக இந்த ஜகத்தின் பேதமிருக்குக. எதனாலெனில், மித்தையாகிய வியாவகாரிகபேதம் அத்துவைத வாதத்தில் அங்கீகரிக்கப்பட்டிருத்தலால் அந்த வியாவகாரிக பேதம் நிராகரிக்கப்படவில்லையென்க. அப்படியானால் பிரத்தியக்ஷ முதலிய பிரமாணங்களாற் சித்தித்துள்ள வாஸ்தவபேதத்தை முன் ஆகாய முதலியவற்றின் விவேகப் பிரசங்கத்தில் மித்தியாத்துவ புத்தி மாத்திரத்தினால் திரஸ்கரித்தது (அநாதரம் செய்தது) அயுக்தமன்றோவெனின், அன்னியவாதிகளாகிய சாங்கியர் முதலியோர்கள் சுருதிமுதலிய பிரபலப்பிரமாணங்களாற் சித்தித்த அத்துவைதத்தையும் அநாதாஞ்செய்கின்றனர். “பொய்யை மெய்யென்ற மூடர் புண்ணியரென்று புராணங் கூப்பிடுமானால், மெய்யை மெய்யென்ற ஞானிக்குக் குற்றங்கள்விதித்த சாஸ்திரமுண்டோ” என்றபடி அப்பேதவாதிகட்கே கெடுதியில்லாதபோது சுருதியுத்தி அது பவங்களின் வலியால் அந்தத்துவைதவாதிகளா லொப்பப் பட்டிருக்கின்ற துவைதத்தை யநாதாஞ்செய்யு மத்துவைதிகளுக்கு என்னகெடுதியுண்டாகும்? யாதொரு கெடுதியுமுண்டாகாதென்க. அப்படியானாலும் அதாவது கெடுதியில்லை

யானாலும் அந்தத்துவைதத்தின் அநாதாத்தால் பிரயோஜன மில்லையே. யாதொரு பிரயோஜனமும்மில்லாமல் துவைதமாகிய நாம ரூபங்களை அநாதாத்தொச்சுய்தல் அயுத்தமல்லவோ வெனில், துவைதத்தின் அநாதாம் பிரயோஜனமில்லாத தன்று. அவ்வநாதாம் செவ்வையாகப் புத்தியில் நிலைபெறு மாயின் அத்துவைதத்தில் புத்தி நிலையுடையதாகின்றது. அதனால் அப்புருஷன் ஜீவன்முத்தனெனப்படுகின்றனென ஜீவன்முத்திப்பயனும் இப்பிரஹ்ம ரிட்டையில் அந்தியகாலத்திலும் நிலைத்துவிதேக முத்தியையடைகின்றனென விதேக முத்திப்பயனும் முன் உபோற்காதப்பிரகாசத்திற் கூறப் பட்டிருக்கின்றன. ஆகையினாலே யந்தத்துவைதத்தினாதாம் ஜீவன்முத்தி விதேகமுத்தியாகிய இருவகைப்பிரயோஜன முடையதாமென்க. அதனோடு அங்குக்கூறிய கிருஷ்ணபக வானது வாக்கியமாகிய அந்தியகாலமென்னுஞ் சொல்லிற்கு இருவகையருத்த மெழுதப்பட்டிருக்கின்றன. எவ்வாறெனின், சத்தாகிய அத்துவைதத்திலும் மித்தையாகிய நாம ரூபங்களிலும் உள்ள அந்நிபோந்திய வைக்கியத்தின் ஞானமாகிய பிராந்தியின் அந்தியகாலமென்றது மேற்கூறிய துவைதாத்துவைதங்களின் பேதஞான முதிக்குங்காலமே யாம். வேறென்று அல்லது உலகப்பிரகித்தமாகிய வர்த்தமானதேகம்விழுதல் அதாவது தேகத்தினின்றும் பிராணப் பிரதானமாகிய இலிங்கசரீரம் பிரிவதே அந்தியகாலமாயிருக்குக என்பனவாம். எந்தவிதத்தாலும் துவைதாத்துவைதம் (சத்தசத்துக்)களின் விவேகஞானத்தால் நாமாதிபிராந்தி திரும்ப உண்டாகிறதில்லை. அந்த விவேகஞான முதித்தல் வர்த்தமான தேகம் விழுங்காலத்திலாகுக. அல்லது தேக விழ்வுக்கு முந்தியகாலங்களிலாகுகவென்பது தாற்பரியும்.

நாசமாகிய பிராந்தி மறுபடியுண்டாகாதென்னும் அவ்வருத்தமே விளக்கிக்காட்டப்படுகின்றது. எவ்வாறெனில்,

இந்தச் சத்தசத்துக்களின் விவேகமுடைய ஞானியானவன் வியாதியில்லாதவனாயாவது அல்லது சித்தாதி ஆசனங்களால் உட்கார்ந்துள்ளவனாயாவது அல்லது பிரஹ்மத்தி விருப்பவனாயாவது அல்லது வியாதியுடைமையாற் பூமியிற் புரளுகின்றவனாயாவது அல்லது மிகுந்த துக்கத்தால் மூர்ச்சித்தவனாயாவது பிராணனை விடுக. எவ்விதத்தாலும் அவனுக்குப் பிராந்தியுண்டாகித்தில்லை யென்க.

அப்படியல்ல. பிராணன் நீங்குங்காலத்தில் மூர்ச்சை முதலியவற்றைப் பிரஹ்மாகார விருத்திவடிவ ஞானம் நசிக்கும். அது நசிக்கவே அந்த ஞானிக்குப் பிராந்தியுண்டாகவே செய்யுமெனின், அப்படியல்ல. ஒருவன் நாள்தோறும் அத்தியயனஞ் செய்யப்பட்ட வேதமானது சொப்பனஞ் சமுத்தி முதலிய அவஸ்தைகளில் மறக்கப்படினும் மறுநாள் அவன் வேதாத்தியயனஞ் செய்யாதவனாகான். செய்தவனே யாகின்றான். அதுபோல மாணகாலத்தில் தத்துவ அதுசந்தான வடிவ பிரஹ்மாத்தும ஐக்கிய ஸ்மரணமில்லா விடினும் அவன் ஞானியேயன்றி அஞ்ஞானியாகான். அஞ்ஞானியாகாமையால் அவனிடத்துண்டாகிய ஞானத்திற்கு நாசமில்லை. ஞானத்திற்கு நாசமில்லாமையால் அந்த ஞானத்தால் நாசமாகிய பிராந்தி மறுபடியும் உண்டாகித்தில்லை யென ஆசிரியர்கூறினார்.

இனி ஆசிரியர் உபதேசத்தால் மாணக்கனுக்குண்டாகிய ஞானத்தின்கிரமம் கூறப்படுகின்றது. மேற்கூறியவாறு ஞானாசிரியர் பூதமாகியவாகாயமுதற் பௌதிகமாகிய தேகம்

வரையுள்ள பிரபஞ்சப் பொருள்களை பிரஹ்ம சேதனத்தி
னின்று விவேகி(வேறுபிரி)த்தாக் காட்டவே உத்தம சமஸ்
காரமுடைய அம்மாணாக்களுக்கு ஒவ்வொரு வஸ்துக்களையும்
விவேகித்துக் காட்டுந்தோறும் அவ்வவ் வஸ்துக்களிடத்து
மித்தியாத்துவ நிச்சயமானது தனது சரீரத்தில் துவம்
பதார்த்த விவேகத்தாலுண்டாகிய பிரத்தியக்ஞ சேதனத்
தின் அபரோக்ஷ பலத்தால் தாலிபுலக நியாயத்தா லுண்
டாயிற்று.

பின்னர் பஞ்சபூதாதிகளைத்தின் உள்ளும் புறமும்
யரிபூரணமாய் வியாபித்துள்ள சத்து வஸ்துவானது அத்து
வைத வடிவமாய் விளங்கிக்கொண்டிருக்கும்போது அதனி
டத்துப் பரமார்த்தமாகவில்லாமற் பிராந்தி ஞானத்தின்
சாதனங்களாகிய இந்திரியாதிகளுக்கு மாத்திரம் தோற்றுவ
லால் அவற்றினிடத்துண்டாகிய மித்தியாத்துவ நிச்சயம்
மாறுபடுகிறதில்லையென்று கூறிய இவ் வாக்கியங்களைக்
கேட்டவளவே அவனது அந்தக்கரண விருத்தியானது அப்
பூதபௌதிகப் பிரபஞ்சப்பொருள்களைக் கிரகியாமல் அந்தக்
கரண உபகித சாக்ஷி சேதனமாகிய நான் இப் பிரபஞ்ச
உபகித சேதனமாகிய பிரஹ்மம் என்னும் நிச்சயத்தோடு
வியாபகத்தையடைந்தது. அடையவேயந்த வியாபகமாகிய
பிரஹ்மாகார விருத்தியாற் பிரஹ்ம சைதன்னியத்தை
மறைத்திருந்த ஆவரணம் நாசமாயிற்று. ஆவரணம் நாச
மாகவே அந்தப் பிரஹ்மாகார விருத்தியிலுள்ள ஆபாசவடிவ
ஜீவனுக்குப் பிரஹ்ம சைதன்னியத்தோடு ஐக்கியமுண்டா
யிற்று. * பாதசாமானூதிகரணிய வடிவ அவ் வைக்கியாறு

* பாதசாமானூதி கரணியத்தினாலாகிய ஐக்கியம் ஆபாசனுக்குத்
தனது சொருபத்தைப் பாதித்தலால் உளதாயதாயும், கூடஸ்த

பவத்தால் நான் பிரஹ்மமென்னும் அபரோகூ ஞானமும் அதனாலே ஜகத்தில் அபரோகூ நித்தியாத்துவ புத்தியும் அதனாலே அந்தக்காண உபகிதமாகிய கூடஸ்த சேதனத்தின் வேறாகாத பிரஹ்ம சேதனத்தின் அகண்டாநுபவமு முண்டாயின. இவ்வாறு சீடனுக்கு பிரஹ்மான்ம வைக்கி யாதுபூதி யுண்டாகவே இந்த ஞானத்தாற்கிடைத்த தனது சச்சிதானந்த அத்துவைத பரிபூரண சொரூபத்திற்கு அந்நியமாக யாதொருபொருளுங் காணப்படாமையாலும், பாமானந்தமே தனது சொரூபமாக விளங்குதலாலும் அவ்விசார சீலனாகிய மாணக்கன் நிரங்குசதிருத்தியுடையவனாய் எழுந்து ஞானசாரியரைப் பலமுறை வலமாக வந்து பணிந் தெழுந்து இரண்டுக்கையுஞ் சரமேற் குவித்துநின்று பல வகையாகப் புகழ்ந்து துதித்துக் கூறுகின்றான்.

இவ்வளவு காலமும் அந்நியமாகிய தேகேந்திரியாதி களை யானென்று மெனதென்றும் நிச்சயித்திருந்தேன். அதன்மையாகிய விபரீதநிச்சயமும் அந்த நிச்சயத்தாலுண்டாகிய ஜனனமாணதி துக்கங்களும் ஆகிய அநர்த்த பரம்பரைகளும் அவற்றிற்குக்காரணமாய் வியாபித்திருந்த அஞ்ஞான

பிரஹ்மங்களின் ஞானத்திற்குக் காரணமாயும், அதனால் விஷயி வடிவமாயும் இருக்கின்றது. ஆதலால் அவ் வைக்கியம் துவம்பதார்த்த தற்பதார்த்த விவேகப் பிரகாணங்களாகிய இவற்றிற் கூறப்பட்டது, பிரஹ்மத்தோடு கூடஸ்தனுக்குள்ள ஐக்கியமானது விஷய வடிவமாகவும் நித்தியமாகவுமிருத்தலால் அவ்விருவகைச் சேதனங்களுக்கு முன்ன முக்கிய சாமாஸ்தி கரணியத்தன்மையால் ஆனந்தவிலக்கணப் பிரகாணத்தில் ஆனந்தசொரூபத்தின் நித்தியப்பிராப்தங் கூறிய விடத்துக் கூறப்பட்டிருக்கின்றது.

இருட்கூட்டமும் ஆகிய வெல்லாம் இன்று தேவரீருபதே சித்த விவேகமாகிய ஞானசூரியனால் நாசமாயின. அதனால் நான் நானேயாயினேன். அதனைச் செய்யவேண்டியவையெல்லாஞ்செய்து அடையவேண்டியவையெல்லா மடைந்தவனாயினேன் என்று தனக்குண்டாகிய கிருதகிருத்தியத் தன்மையைக் குறிப்பித்தான்.

அதைக்கேட்டு ஆசிரியரானவர் தன்னாற்செய்யப்பட்ட உபதேசம் பயனடைந்ததறிந்து சந்தோஷ சித்தராய் மாணக்கனுக்குப் பற்பல ஆசிமொழிகள்கூறி “மைந்தர்! உனக்குண்டாகிய இந்த ஞானம் மஹாவாக்கிய விசாரத்தாலுண்டாகியதாயிருத்தலால் வேறு எவ்விதத்தாலும் நாச மடையாது. ஆனாலும் சென்ற பல ஜன்மப்பழக்க வாசனையாற் சந்தேகவிபீதங்கள் வரக்கூடும். அவற்றைச் சிவ னாதி சாதனங்களாற்போக்கித் திடஞானியாய் ஜீவன்முக்தனாய் உன்னிஷ்டப்படி வசிக்கக்கடவாய். அல்லது சஞ்சரிப்பாயாக”. வென்றாஞ்ஞாபித்து விடைகொடுத்தனுப்பினார். உடனே விசாரசீலனெழுந்து ஆசிரியரைவணங்கி விடை பெற்றுக்கொண்டு சென்று பல விடங்களில் ஜீவன் முத்தத் தன்மையோடு சஞ்சரித்துச் சிலகாலஞ்சென்றபின்பு விதேக முத்தியை யடைந்தான்.

இப்பொழுது இந்நூலிலுள்ள பத்துப் பிரகாசங்களாலும்விரித்துப் பலவிதமாக முடிக்கப்பட்டிருக்கின்ற விஷயங்களெல்லாம் முடிந்தது முடித்தலென்னும் உத்தியால்திரட்டி முடித்துக் காட்டப்படுகின்றன. எவ்வாறெனில்,

முதலாவதாகிய உபோற்காதப் பிரகாசத்தில் சீடனை நோக்கி நீ மோக்ஷ சொரூபியாகவே யிருக்கிறாயென்று

ஆசிரியரால் உபதேசிக்கப்பட்டது. அந்த மோக்ஷமானது சர்வ துக்கங்களின் நித்திய நிவிர்த்தி வடிவமும் பரமானந்த சொரூபப் பிரஹ்மத்தின் நித்தியப்பிராப்தி வடிவமுமாயிருத்தலால் அந்த நித்திய நிவிர்த்தியையுடைய சர்வ துக்கங்களின் நித்திய நிவிர்த்தத்தன்மை துக்ககாரணமாகிய பிரபஞ்சம் அசத்தும் ஜடமும் துக்கமுமாம் என்பது நிரூபிக்கும் வாயிலாக இரண்டாவது முதல் நான்காவதீரூபமுள்ள மூன்று பிரகரணங்களாலும் அந்த நித்தியப் பிராப்தியையுடைய பரமானந்தவடிவப் பிரஹ்மத்தின் நித்தியப்பிராப்தத்தன்மை சத்துசித்து ஆனந்தங்களின் இலக்கணங் கூறும் வாயிலாக ஐந்தாவது முதல் ஏழாவ தீரூபமுள்ள மூன்று பிரகரணங்களாலும் நிரூபிக்கப்பட்டன. அவ்வாறு துக்கம் நித்திய நிவிர்த்த ரூபமாகவும் பரமானந்த வடிவப் பிரஹ்மம் நித்தியப் பிராப்த ரூபமாகவுமுள்ள (மோக்ஷ சொரூபியா யிருக்கின்ற) மாணுக்கனுக்கு அஞ்ஞான மயக்கத்தாலுண்டாகிய துக்க முடைமையும் பரமானந்தத்தின் விடுபாடும் ஆகிய கற்பித பந்தத்தின் நிவிருத்தி முன்னமே சித்தித்துள்ள நித்திய நிவிர்த்தத்தின் நிவிர்த்தி வடிவமும் முன்னமே சித்தித்துள்ள நித்தியப் பிராப்தத்தின் பிராப்தி வடிவமுமாமென்னும் ஞான வடிவாயிருத்தலால் அந்த அபரோக்ஷ விவேக வடிவ ஞானமும் அந்த ஞானத்தால் மோக்ஷமு முளவாதல் ஒன்பதாவது பத்தாவது பிரகரணங்களாலும் நிரூபிக்கப்பட்டன.

இவ்வாறு எல்லாச் சீவர்களும் மோக்ஷசொரூபிகளாகவே யிருக்கின்றனர். அவ்வாறு மோக்ஷ சொரூபிகளாக விருக்கின்ற ஜீவருக்கு அஞ்ஞான சம்பந்தத்தாற் கற்பிதமாகிய பந்த முண்டாயிருக்கின்றது. அந்த மித்தியாபந்தத்

தைச் சித்தசுத்தியுடைய அதிகாரிகள் இந்நூலிற் கூறிய விதமாகப் பிரஹ்ம நிஷ்ட குருமுகமாக நித்தியா நித்திய வஸ்துக்களை விவேகித்து அந்த அபரோக்ச விவேகமாகிய ஞானவாயிலாக மோக்சமடையுமாறு சிதம்பர நாமத்தாற் சத்து ரூபமாகவும், சிவப்பிரகாச நாமத்தாற் சித்தரூபமாகவும், முத்தநாத நாமத்தால் முன்னும் பின்னும் துக்கசம் பந்தமுடைய விஷயநந்தம் போலாது சர்வதுக்கங்களினின்றும் நீங்கிய பரமானந்த ரூபமாகவும் எப்பொழுதும் தரிசனம் கொடுத்துக் கொண்டிருக்கின்ற ஞானசாரியர் திருவருள் புரிக.

நித்தியாநித்திய வஸ்து விவேகம் சம்பூரணம்.





பிழை திருத்தம்.

பாபிரம்.

பக்கம்.	வரி.	பிழை.	திருத்தம்.
9	12	அவ்விருப்பு	அதனிருப்பு
12	5	மாத்வா	மாத் துமா
13	9	சந்தி	சந்தி
15	20	னெனவே	னெனவே
நூல்.			
6	16	பொருளுற்ற	பொருளுற்ற
8	12	முககிய	முககிய
13	5	அனர்த்தங்களு	அனர்த்தங்களு
14	11	உறுயாக்க	உறுதியாக்க
33	23	அசத்தும	அசத்தும்
36	19	இச்சையசாற்	இச்சையாற்
38	11	கத்தி	கதி
50	8	கின்றன	கின்றது
53	16	களில்	களின்
55	16	மாகச்	மாகப்
57	6	புத்தி(யானது	புத்தியானது
„	7	பிரகாசப்பிர	பிரகாசாப்பிர
„	8	அதன்)விருத்தி	அதன்விருத்தி
„	15	போது(புத்	போதுபுத்
„	17	மாகிய)	மாகிய
58	13	வேருதலாற்	வேருதலால்
61	7	இஃதிருந்த	அஃதிருந்த
62	11	விடத்து	விடத்தும்
63	25	ஆசிரிய	ஆசிரய
64	16	காகுதி	சாகுதி
75	9	வஸ்துவா	வஸ்து
78	8	வாலெனில்	வாறெனில்

பக்கம்.	வரி.	பிறை.	நீருத்தம்.
81	26	யாயும்	யாவும்
82	25	மித்தியாம்	மித்தியா
84	17	உலோகந்தா	உலோகாந்தா
85	27	ஞாலும்	ஞாலும்
86	24	வர்த்தகம்	வர்த்தகம்
"	26	கத்தை	காயத்தை
87	2	வரிக்கும்	வகரிக்கும்
"	9	செய்தா	செய்த
88	6	பின்றி	யின்றி
"	23	பொருடை	பொருளுடை
96	24	மிருக	மிருக்
102	17	கற்பிக்கக்க	கற்பிக்க
108	16	கது	தது
109	14	ஞானமும்	ஞானம்
116	13	ஹைஜஸ்	ஹைஜஸ்
117	10	பூசிக்க	பூசிக்க
121	8	புறமும்	புறமும்
134	17	அநாவது	ஆதலால்
138	10	அதிர்வு	அதிவு
141	21	சமங்க	சமயங்க
157	4	வாய	வாய்
159	7	மித்தியாத்துவம்)	{ மித்தியாத்துவம்) { மாயையின் சுபாவம்
"	"	சத்தமுடைமை	{ சத்தமுடைமை { ஆகாயத்தின் றருமம்
"	"	பரிசுமுடைமைகள்	பரிசுமுடைமைவாயு
165	25	நாசமாதிய	நாசமாகிய
168	25	தன்மையால்	தன்மையானது

அறிவிப்பு.

இப்புத்தகம் வேண்டுவோர்கள் திருநெல்வேலி ஜில்லா கோவிற்பட்டி ஸ்ரீ முத்தரனந்தசுவாமி மடத்தில் நேரிலாவது, வி. பி. மூலமாயாவது கிரயத்திற்குப் பெற்றுக் கொள்ளலாம்.